
కె.యన్‌. కేసరి, రెండవ భార్య శ్రీమతి మాధవమ్మ, 
కుమార్తె శారదాదేవి 


(11) 


ప్రశస్తి 


మహనీయుల స్వియచరిత్ర నావకు చుక్కానివలె మార్గదర్శి 
కాగలదు. సులభ్లౌలి, తేటతెలుగు, చదువుట ప్రారంభించిన ముగియు 
వరకు విడుటకు మనసురాని: విషయనమతు గలవు; 


ఆనాటి చెన్న నగరము ఎట్టుండెనో, అప్పటి విద్యార్దులెట్టు కాలము 
గడిపిరో, రోడ్డు, కాఫహోటల్టు భవనములు ఏరీతిన ఉండెడివో తెలుసు 
కొనుటకు అనువగు వర్ణనలు కలవు. కేవలము వైద్యవృత్తిలోనేగాక, 
శెల్హ్లమందు, లలితకళలయందు, సనాతన ధర్మరక్షణయందు వారికిగల 
నైపుణ్యము ఈ (గ్రంథము చదివిన తెలియనగును. మానవసేవయె మాధవసేవ 
అని డాక్టరుగారి ఆదర్శము. 


9-3-53 పత్తిపాటి సత్యనారాయణరావు 
మద్రాసు హైకోర్టు జడ్డి 


పేదరికమునపుట్టి,  అసహాయులై, స్వయంకృపిచె_ విశేషధనము 
నార్హించి అనేక సంఖ్యాకులకు పలువిధముల సహాయ్యముచేసి, విద్యాసంస్ట 
లకు లక్షల కొలది విరాళము లొసంగి, స్నెహపాదత్రులై, ఆంధ్రదేశమునకు 
మాసిపోని వన్నె తెచ్చిన ధన్యజీవులు శ్రీయుతులు కేసరిగారు. 


స్రీ కేసరిగారు వైద్యశాస్త్రములో మిక్కిలి ప్రతిభను గడించి 
వ్యాపారము వెద్దచేయుటతోనే తృప్తి చెందలేదు. రాజకీయ విషయములలో 
పాల్గొనకపోయినను వారికి సంఘసంస్కరణములో అత్యంతమైన 
ఉత్సాహము. సాంఘికోద్యమములకు వారు చేసిన సహాయ్యములు ఈ 


పుస్తకము చదివినవారికి తేటతెల్లము కాగలవు. 


హాస్యముగ విషయములను వర్ణింపగల శక్తి వారికి గలదు. అందుకు 
తార్మాణముగా అరవ కాపురము - తెలుగు కాపురమును పేర్కొనవలెను. 


రసము వెలితికాకుండ ఆత్మ అనుభవములను సాదృశ్యము చేయగల 
నేర్చు గొప్ప రచయితులకు మాత్రము సాధ్యము. శ్రీ కేసరిగారి శైలి, వర్ణించ. 
ధోరణి మిక్కిలి రుచికరములు. ఇది శ్రీ కేసరిగారు ఆంధ్రవాణికి యిచ్చిన 
కానుక. చిరకాలము ఈ పుస్తకము ఆంధ్ర సారస్త్వతము నలంకరించగలదః 
నా నమ్మకము. 


7-3-53 మైదవోలు శెషాచలపతి 
అద్వకెటు, మద్రాసు. 


i 
బాల్యము - విద్యాభ్యాసము 


మూ తల్లికి నేనాక్కడనే సంతానము. ఆమె తనకు ఆడబిడ్డలులేని ముచ్చట 
తిర్చుకొనుటకై నాకు ఆడపిల్ల వేపమువేసి ఇరుగుపారుగింజ్లచూపి 
ఆనందించుట నాకిప్పటికిని జ్ఞాపకమున్నది. నా 5వ ఏటనే మా అమ్మ నన్ను 
మా ఊరిలో బడికి చదువ పంపినది. ఆ బడిపంతులు పేరు పిచ్చయ్యగారు. 
వారికి పిల్లకాయలకు చదువు చెప్పగల సామర్ధ్యము లేకపోయినను చిటికి 
మాటికి వారిని చావగొట్టెవారు. అందుచేత వారిని చూస్తే పిల్లకాయలందరికి 
చాలా భయముగా ఉండేది. ఆకాలములో బడిపంతుళ్లకు నెలజీతములు లేక 
నెలకింతని జీతముగానిచ్భ్చుట లేకపోయినను భోజనపదార్టములగు 
వరిగలను, కాయధాన్యములను, వంకాయలు, గోంగూర పచ్చిమిరప 
కాయలు మొదలగు కాయగూరలను, రైతుల పిలకాయలు తెచ్చి ఇచ్చెవారు. 
అందుచే వారు పంతులు దయకు పాత్రులై యుండేవారు. అట్టివారికి 
దెబ్బలుండవు. ఏమీ తేలేని వారికి మాత్రము, పంతులు బెత్తముతో 
కావలసినన్ని పేముపండ్లను ప్రసాదించేవారు. బడిలో షిల్లకాయల సంఖ్యను 
బట్టి ప్రభుత్వమువారు అప్పటికి కొంతకాలమునుండి, సాలీనా రొఖ 
రూపమున గ్రాంటు నిచ్చుచుండిరి. ఆ సర్కారు గ్రాంటుకై ఆయన 
తంటాలుపడి పిల్హకాయలను బడికి చేరదిసేవారు. 


కొత్త పిలకాయలను బడిలోనికి చేర్చేనాడు, బడిలో చదివే 
పిల్లలందరికి పప్పు బెల్లాలు పంచి వెట్టేవారు. పంతులుకు వరహా (4 రూ॥లు) 


2 చిన్ననాటి ముచ్చట్లు 


మామూలైనను అందరు ఇచ్చుకొన గలిగేవారుకారు. అయినను 
పిల్దకా యలవల్లనే పంతులుకు సంసారము తేలికగా జరిగిపాయ్యెది. పంతులు 
ఇంటిముందు వేయబడిన పూరికొర్ధములో మాబడి ఉండేది 


ఆ కాలమున గుంట ఓనమాలు నేర్చుకొని ఆ పిమ్మట కొయ్య 
పలకమీద వ్రాయడమారంభించేవారము. కొయ్యపలకమీద వ్రాయుటకు 
ముందు నీలిమందు, దోసాకు పసరులు పట్టించి, బాగుగా మెరుగువెట్టి, 
ఎండలో వెట్టేవారము. ఆరిన పిదప దానిపై బలపముతో వ్రాయవలసి 
యుండేది. ఆ కాలమున బలపపు కోపులనే మెత్తటి తెబ్రరాళ్చుండేవి. వాటిని 
తెచ్చి రంపముతో సన్నసన్న కోపులుగా కోసి వానితో ఆ కొయ్య పలకవై 
వ్రాసుకొనెవారము. 


నాలుగైదు సంవత్సరములు ఆ బడిలో చదివిన మీదట పెద్ద 
పుస్తకమును (సామాన్యముగా రామాయణము, లేనిచో భారతమో 
భాగవతమో) పట్టించుట. జరిగేది. సరస్వతి పూజ జరిపి పిల్లవానిచేత 
రామాయణమును పంతులు చదివించేవారు. ఆ దినమున పిల్హకాయలకు 
పప్పుబెల్లాలు పంచి బడికి ఆటవిడుపు (శెలవు)ను ఇచ్చేవారు. ఈపెద్ద 
పుస్తకముతో ఆ బడిలోని చదువు సమాప్తము, ఆ కాలమున వెద్దపుస్తకము 
పట్టుట పూర్తి అయినచో, ఈ కాలమున బి.ఏ. పట్టా పొందుట వంటిది. 


నేను పేదవాడిని గనుక పంతులుకు ఏమియు సమర్పించుకోలేని 
కారణమున నాకు దెబ్బలు తప్ప చదువు అంతగా అంటలేదు. నేను 
బడికికూడా క్రమముగా పోలేకపోతిని. ఏలననగా మాతల్రికి నేను కొంత 
సహాయం చేయవలసి ఉండేది. మాఊరిలో గుండ్లకమ్మ అనే నది కలదు 
నేను తెల్పవారగనే ఏటికిపోయి, కాలకృత్యములు తీర్చుకొని, చిన్నకావడిల్‌ 
రెండు చిన్నతప్పేలాలు పెట్టుకొని, ఏటిలో నీటిని ఇంటికి తీసికొః 

పోయేవాడను. పిమ్మట చద్ది అన్నమును తిని, ఎవరి పొలముల వద్దకైనా పోయి 
వంకాయలను, గోంగూర, పచ్చిమిరపకాయలను, దోసకాయలు మొదలైన 
వానిని అడిగి కోసుకొనివచ్చి తల్లికి ఇచ్చేవాడిని. మరి జొన్నకంకులు, 
సాజ్జకంకులను కూడా తెచ్చుకొనెవాడిని. 


మా యింటి సమీపముననే ఉప్పలవారి మర్రిచెట్టు అని, యొక 
వెద్దచెట్టు ఉండెను. అది యిప్పటికిని యున్నది. దాని ఆకులు చాలా వెద్దవి. 


ఠం 


యా 
విస్తరాకులు కావలసి నేను ఒకనాడు ఆ మర్రియాకులను కోయుటకై 
చెట్టెక్కితిని. కొంతదూర మెక్కగానే కండ్లు తిరిగినవి. వైకెక్కలేను, క్రిందికి 
దిగలేను. అట్లనే చెట్టు కావలించుకొని యుంటిని. పట్టు తప్పెనా నే నిపట్టున 
ఆం ee ఉం 

ప్రాయవలసిన అగత్యముండేది కాదు. దైవవశమున ఇంతలో మరియొకడు 
ఆకులను కోసుకొనుటకు వచ్చి నా అవస్ట చూచి నన్ను వాడు మోకుతో 
క్రిందికి దించెను. అప్పటినుండి నేను చెట్టు ఎక్కుడము మాని, దోటి 
కట్టుకొనిపోయి దానితో ఆకులను కోసి తెచ్చేవాడను. ఆ ఆకులతో విస్తళ్లను 
కుట్టేవాడను. జొన్నదంటు ఈనెలను సన్నగా చీల్చి, విస్తళ్తను సన్నగా కుట్టు 

దు అదం వా, 
నేర్చరితనము నాకు ఉండేది. నేను కుట్టిన విస్తళ్లను చూచిన మిషను కుట్టువలె 
ఉండేది. 


నాతల్లి రవికెలు కుట్టడంలో చాలా నేర్పరి. ఊరివారంతా మా 
అమ్మవద్దకు వచ్చి రవికెలు కుట్టించుకొనేవారు. సాదా రవికెలు కుట్టిన 
ముక్కాలణా; పూలువెసి కుట్టిన ఒక్కణా; తేళ్లు, మండ్రగబ్బలు, పక్షులు - 
వీని బొమ్మలువేసి కుట్టిన రెండు అణాలు; యిచ్చేవారు. ఆ కాలమునాటి 
నాజూకు వస్రాలంకారములు పాలచాయ కోకలు, నబ్రచాయ రవకెలు, 
గువ్వకన్ను, నెమలికన్ను అద్దకము రవికెలు. అట్లతద్దె పండుగ వచ్చినప్పుడు 
ఆనాటి స్త్రీలు ఈ విధమగు చీర రవికెల ధరించి, కొప్పులనిండ బంతిపూలు 

తరుషుకొని కొ తాహఅముగా  పృుయ్యాలటూగు భురిడెడువారు. ఆట 
వినోదములు ఈనాటి స్త్రీలకు పరిచయము లేవు అవి జాతీయమగు క్రీడా 
వినోదములు; దేహమునకు చురుకు, పుఫ్టినిచ్చునవి కూడ, మాతల్లి 
రవికెలను కుట్టి సంపాదించిన డబ్బు మా భోజనమునకు కొంతవరకు 
సరిపోయేది. 


ఆ కాలములో పండుగనాడు, తద్దినము నాడు మాత్రమె వరి 
అన్నమును తినేవారము. తక్కినదినములలో జొన్నలు, సజ్జలు, వరిగలు 
వాడుకొనువారము. 


నెయ్యి, వరిబియ్యమును మాత్రము డజ్బిచ్చి కొనెవారము. 
వంటచెరకునకై మాతల్లి పాలముల చాయవెళ్టి కంది దుంపలను త్రవ్వి 
తెచ్చెడిది. కందిమొక్కలను కోయునపుడు జానెడు లోపున భూమిపై విడిచి 
కోయువారు. ఆ విడువబడిన దానిని సమూలము త్రవ్వి తీయుచో చక్కని 
వంట చెరకుగా ఉపయోగపడేది. తిరగా వైరు వేయుటకు అడ్డములేకుండా 
ఈ దుంపలు తీసివేయవలయును. పైగా రైతు అటు నిటు పొలములలో 
తిరుగునవ్లు డీ దుంపలు పొరబాటున కాలులో గుచ్చుకొన్నచో గాయమై 
ఒక రాగాన మానదు. అయితే తామే తత్రవ్విస్తే కూలి ఇవ్వవలెను. అందుచేత 
సామాన్య రైతుల ఇంటి ఆడువాండ్డు వచ్చి వారి ఇంటికి వంటచెరకున 
కవసరమైనన్ని త్రవ్వి తీసుకొని పోవుదురు. రైతులున్నూ, పేదవారిని 
ఉచితముగానే త్రవ్వి తీసుకొని పోనిత్తురు. ఈ ప్రకారం మాతలి సం[1॥నకు 
చాలినన్ని దుంపలను త్రవ్వి జాగ్రత్త వెట్టేది. 


మా ఊళ్ళో మా బంధువులు ములుకుట్లు కృష్ణయ్య అనేవారు 
భికాటనమున, పౌరోహిత్యమున తన జీవితమును గడుపుకొనేవారు. వారు 
అప్పుడప్పుడు మా ఊరికి సమీపములో ఉండే బసవన్న పాలెమనే చిన్న 

(గ్రామానికి భిక్షమునకు వెళ్లేవారు. నాకు ఉన్న ఊరిలో బిచ్చమెత్తుకొనుటకు 
అజ్జగా ఉండేది. అందుచేత కృష్ణ్టయ్యతొకూడా బసవన్న పాలెమునకు 
జోలెకలట్టుకొని భిక్షమునకు పోతిని. నేను చిన్నవాడిని అగుటచేతను, కొత్తగా 
వెళ్ళుటచేతను, ఆ వూరి అమ్మలక్కలందరూ నన్ను ప్రేమతో లాలించి కృ 
ప్రయ్యకు కంటే ఎక్కువగా నాకు బిచ్చము పెట్టినారు. కృష్ణయ్య జోలెకన్న 
నాది వెద్దదైనది. మోయ జాలనైతిని. అప్పుడు నా అవస్ట చూచి 
కృష్ణయ్యగారు నా మూటను గూడ కొంచెము దూరము వారే తీసుకొనిరి. 
మధ్యాహ్నమునకు ఇంటికి చేరినాము. అప్పుడు మా తల్లి నా జోలెమూటను 
జూచి సంతసించినది; గాని వెంటనే నా చమటలు, అలసట, ఆయాసము 
చూచి భోరున ఏడ్భినది. తక్షణమే నన్ను స్నానము చేయించి, కడుపునిండ 
అన్నమువెట్టి నిద్దురపామ్మని ఆమె భోజనమునకు పోయినది. ఆమె 
భోజనము చేసివచ్చే లోపలనే నేను నిద్రపోతిని. నాతల్తీ నాకాళ్లవైపున 
కూర్చుండి ఏడ్భుచుండెను. నాకు మెలకువ వచ్చి “ఎందుకేడ్భెదవమ్మాి అని 
నేనడుగగా నాకాత్లలో ముళ్చుగుచ్చుకొని యుండుటను చూపినది. నేను 
భికాటనమునకై పోయివచ్చిన డొంకన తుమ్మ ముళ్లు విస్తారముగా నాకాలిలో 
విరిగియుండెను. వాని నన్నిటిని ఆమె సూదితో మెల్లగా తీసివైచి మరల 
ఎన్నడు అట్టా భికాటనమునకు పోనని నాచే ప్రమాణము చేయించుకున్నది. 


మా ఇంటి యెదుటనే మా మేనమామగారు ములుకుట్ల 
మహదేవయ్యగారు నివసించేవారు. కాని వారి సహాయము మాకు ఏమీ 
లేకుండెను. మా మామగారు ధర్మరాజు వంటివారు. మా అత్తగారు 
మాత్రము గయ్యాళిగంప. వారి ధాటికి మా మామగారేగాక ఊరివారంతా 
భయపడేవారు. ఆమె అమిత జగడాల మనిషి, ఎవరినైనా తిట్టదలుచుకుంటే 
తిట్టన తిట్టు మరల తిట్టకుండా రెండు మూడు గంటల కాలము తిట్టగల 
శక్తి ఆమెకు గలదు. అందువల్ల ఆమెను చూచిన యింటవారికి, వెలుపలి 


6 చిన్ననాటే ముచ్చట్లు 


హారికికూడా అమిత భయము. ఈ కారణమున మా మేనమామ మాకు 
సహాయ మొనర్త జాలకుండెను. 


ఈ విధముగా సమీప బంధువుల సహాయములేక, స్వయం శక్తిచే 
సంపాదించి తాను వంటీపూట భుజించి, నాకు వీలువెంట రెండుమూడు 
పూటలు అన్నము వెట్టుచు నా తల్తీ నన్ను కంటిని రెప్పవలె పోషంచు 
చుండెను. అప్పుడామె కష్టమును చూడలేక ఆమెతో చెప్పకుండానే మా 
ఊరినుంచి కాలినడకన మద్రాసుకు చేరినాను. 


సం శ 
ఎఫ్‌సి 
Yaad 


ఇ 


డి 
పార్కుఫేర్‌ పరశురామ ప్రీతి 


మెదటి ముచ్చటలో చెన్నపట్నానికి రాకముందు మా గ్రామంలో 
ఉండగానే జరిగిన నా చిన్ననాటి సంగతులను చెప్పియున్నాను. ఇకపై 
చెన్నపట్నం వచ్చిన తర్వాత నేను వెరిగి వెద్దవాడనై, ప్రయోజకుడను 
కాగలుగుటకు ముందు నా అనుభవములో తెలిసిన కొన్ని విశేషములను 
చెప్పుదలచి, అందొక ఘట్టుమును వ్రాయుచున్నాను. 


చెన్నపట్నంలో ప్రతి డిశంబరు నెల ఆఖరు వారమున రాణితోటలో 
(పేపిల్స్‌ పార్కు) వేడుకలు జరుగుట కారంభమైనవి. వానినే 'పార్క్‌్‌ఫేర్‌ 
వేడుకలు’ అని జనులు పిలుతురు. చెన్నపట్న మీ రాష్ట్రమునకు రాజధాని 
కదా. వేసవి శెలవులలో రాస్ర్రయోద్యోగులు పలువురు చబ్రదనమునకై ఉదక 
మండలములకు వెళ్తుదురు. కావున డిశంబరు శలవులు వేసవి శలవులకన్న 

క్ఫుప్తమైనను, వెద్ద వెద్ద ఉద్యోగులను చూచి ఎరుకపడ వచ్చుననే ఉద్దేశముతో 
మండలములనుండి చిన్న ఉద్యోగులు పలువురు పనికట్టుకొని చెన్నపట్న 
మునకు వచ్చుట అలవాటు. బంధువులిచ్చటయున్నవారు కొందరు 
కుటుంబములతోనే వచ్చేవారు. ఇట్టి వై జనము వచ్చుట చేత ఈ వేడుకలకు 
విస్తారముగా ధనము వచ్చెడిది. మరియు అనెకవిధములగు వస్తువుల 
ప్రదర్శనమును, విక్రయమును జరిగెడిది. 


ఈ (ప్రదర్శనములై ఏటేటా టెంకాయ ఆకులతో వెదురు 
బొంగులతో పెద్ద పెద్ద రెండు ఆవరణములను కట్టేవారు. మొదటిది లోపలి 
ఆవరణము (inner Circle), రెండవది వెలుపలి ఆవరణము (Outer 
Circle), మొదటి ఆవరణములో వెలగల వస్తువులను ప్రదర్శించేవారు. 
రెండవ ఆవరణములో సోడా అంగళ్లు, లాటరీ అంగళ్లు, కాఫీ హోటళ్లు 
మొదలగు వాటిని ప్రదర్శింపజేయదురు. దుండగీడులు మొదటి ఆవరణపు 
తడికలవైనెక్కి లోనికి దూకకుండ దానిని చౌకకొయ్యలతొ దిట్టముగా 
కట్టెవారు. ఒక్కొక్క ఆవరణమునకు నాలుగుద్వారములుండేవి. ద్వారముల 
వద్ద పోలీసు కాష్టారీతోపాటు అంగళ్ల కం(ట్రాక్షరుల తాలూకు మనుష్యులు 
కూడా ఉండేవారు. వెలుపలి ఆవరణము లోనికి పోవుటకు అర్దణా 
టిక్కట్టు; లోపలి ఆవరణమునకు పోవుటకు నాలుగణాలు యివ్వ 
వలయును. మొదట అర్దణా యిచ్చి, లోపలికి పోతేగాని నాలుగణాల 
ఆవరణమునకు పోవుటకు వీలుకాదు. 


అప్పటికి యింకను మద్రాసులో ఎల్మక్షిక్‌ దీపాలు ఏర్పడలేదు. రాత్రి 
వెలుతురు కొరకు కిర్సనాయిల్‌ పోసిన తగరపుబుడ్డను, అంగళ్లలోను, 
బయటను తోరణములుగా కట్టేవారు. ఆ నూనెదీపములను వెలిగించుట 
5 గం॥లకే ప్రారంభించినగాని, చికటిపడునప్ప టికి ముగియదు. 

ఆ కాలమున నేను మద్రాసులోనేయుండి చదువుకొనుచుంటిని. నా 
తల్లి నన్ను చూచిపోవుటకు మద్రాసు వచ్చినది. ఆమె వచ్చిన పిమ్మట 
కొత్వాలు బజారు సమీపమున యుండు ఆచారప్పన్‌ వీధి సందులో యున్న, 
ఒక యింటిలో ఒక రూమును నెల 1-కి రూ.0-12-0 లకు అద్దెకు 
తీసుకొని ఇరువురము నివసించుచుంటిమి. 


అది 1886 అని జ్ఞాపకము. అప్పటికి రాణి తోటలో డిశంబరు 
వేడుకలు ప్రారంభమై రెండు మూడు సం॥లైనది. ఆ సం॥ను 
యథాప్రకారమవి సాగుచున్నవి. ఒకనాటి సాయంకాలము మాయింటిలో 
కాపురముండే పిల్హవాడును నేనును కలిసి రాణి తోటలోని వేడుకలు చూడ 
వెళ్లితిమి. నేను మా తల్లితో చెప్పియే వెత్తితిని. మేమిరువురము సంతోషముతో 
ఇల్లు విడిచి నడుస్తూ, సాయంకాలం 6 గంటలకు తోటకు చేరితిమి. 
పిమ్మట కొంతసేపు బయటనున్న రంగులరాట్నమును ఎక్కి గిరగిర 
తిరిగి ఆనందించితిమి. చుక్కాణిలో కాశీ రామేశ్వరములను చూచి 
సంతోపించితిమి. ఆవల నాతో వచ్చిన పిల్లవాడు లోనికి పోదాము అని 
నన్నుకూడ పిలిచినాడు. నావద్ద అర్దణాలేదని చెప్పితిని. అయితే నాతోవచ్చిన 
బాలుని వద్ద అర్దణామాత్రమ యుండెను. అతడు నాయందలి సావాసమున 
నన్ను విడిచి పోలేక పోలేక లోపలికి పోయెను. అప్పుడు నా చేతిలో ఆరు 
దమ్మిడిలు లేని కారణమున నేను దిగబడి ఉండవలసి వచ్చెను. అర్దణా 
మాత్రమే చేతిలో ఉన్న ధనవంతుని బిడ్డ మాత్రము లోపలికి వెళ్తగలిగినాడు. 
నేను వెలుపలనే తిరుగుచుంటిని. 


పిమ్మట కొంతసేపటికి లోపలి ఆవరణమునుండి పొగలెగయ 
నారంభించెను. మంటలు మండి వ్యాపించుచుండెను. ఆ మంటతోగూడ 
నెదురుబొంగులు వెఠీల్‌, వెఠీల్‌ మని కాలి పగులుచున్న శబ్దము లోపలినుండి 

వినబడెను. లోపలికి పోయిన జనము బయటికి వచ్చుటకు ప్రయత్నించు 
చుండిరిగాని, పాగమంటవల్ల కండ్ల్డుగానక దారితప్పి ఒకరిమీద ఒకరు 
పడుటయు, కాళ్లక్రింద స్త్రీలు బిడ్డలుపడి చితికిపోవుటయు తటస్థించెను. 
ఆనాటి ప్రదర్శనమునకు గొప్పు యింటివారు చాలామంది వచ్చియుండిరి. 
వచ్చిన పురుషులు వారి ఆలుబిడ్డలను వెతుకుచు ఒకరినొకరు గుర్తించలేక 
అగ్నిదేవున కందరు నర్పణమైరి. 


అంతటి ఆనందమయమైన ప్రదేశమంతయు నొక్క అరగంట 
లోపల రుద్రభూమిర్ష్లై పోయినది. లోపలినుండి తప్పించుకొని రాగలిగిన 
వారిలో కొందరికి గాయములు, కాల్పులు, (గ్రుడ్డితనము, ఏర్పడగా ఎట్లో 
వారు బయట పడిరి. కొందరు మంటలకు తాళజాలక సమీపములో నున్న 
కూవం నదిలో దూకిరి. వెలగల నగలు, ఇతర విలువైన పదార్థములు 
ప్రదర్శించినవారు సొమ్మును విడిచి రాలేక అంగళ్లలోనే కాలిపోయిరి. అట్టి 
సమయమున చోరీలుకూడా మెండుగా జరిగినవి. మరణించిన బిడ్డల 
మీదను స్త్రీల మీదను యుండే, వెండి బంగారపు నగలు, వస్త్రములందలి 
సరిగెలు కరిగి బంగారము, వెండి ముద్దలు గట్టిపోయినవి. ఆ రోజులలో 
పురుషులును తగు మాత్రము నగలు ధరించేవారు. ఆనాడు అమావాళ్యనాటి 
నీలి ఆకాశమువలె రుద్రభూమియ్రైైయున్న ఆ వినోదప్రదేశమున, ఆ వెండి 
బంగారపు ముద్దలు నక్షత్రములవలె మిసమిసలాడుచు వెలుగ సాగినవి. 


ఇంతలో పోలీసువారు వచ్చి నిప్పునార్చు ఇంజన్రతో కాలిన 
కొరవులను, ఆర్ధివైచిరి. ఆరోజులలో చెన్నపట్నంలో చాలినన్ని నిప్పునార్హు 
యంత్రములు (ఫైర్‌ ఇంజన్లు) లేవు కావున తెల్లవారు ఆ మంటల నార్భవలసి 
వచ్చినది. 

ఆరోజున నొక మహనీయు డొనర్భిన సేవ వర్ధనాతీతము. ఆయన 
క్రిస్టియన్‌ కాలేజీ ప్రిన్సిపాల్‌ మిల్హరుదొర. ఆయన నెటివారి వంటివారు కారు; 
పూర్వపు కజ్వ, గౌతమ కాణాదాది కులపతుల తలపించు కరుణార్ర 
హృదయుడు. ఆయన స్వయముగా, సాహసించి గుంజలెగ(బ్రాకి కాలుచున్న 
పందిళ్లను దులిపి వేసినారు. పాగలోనున్న, శిశువులను స్త్రీలను ఇవతలికి తెచ్చి 
విడిచినారు. ఇంకెన్ని విధములుగానో అచ్చట బాధితులకు సహాయపడినారు. 
అంతేకాక కాలేజీకి వెల్లి రిజిస్తరు చేతబుచ్చుకొని పారుగూరు నుండి 
విద్యాభ్యాసమునకై వచ్చి, కోనకొక్కడు, గొందికొక్కడుగా నుండిన వారిని 
పేరుపేరు వరుసన తెలుసుకొని వారి యోగకేమములను విచారించి వారి 
తల్లిదండ్రులకు పోషకులకు తెలియపరచి, వారి ఆత్రము బాపిన 
శిప్యవత్సలుడగు మహాత్ముడతడు. 


ఆ రుద్రభూమి నంతయు పోలీసులెంత కాపలా కాచినను, 
తెల్లవారేసరికి కరిగి ముద్దలైన వెండి, బంగారములు, వెదజబ్లబడిన నవరత్న 
ములు చాలావరకు ఆ నక్షత్రముల వలెనే మటుమాయమై పోయినవి. 


ప్రదర్శనమున మంట ఎంత త్వరగా జ్వాలారూపమును దాల్ఫినదో, 
అంత త్వరగానే రాణితోట కాలిపోయినదన్న వార్త పట్నమంతా అల్లుకొని 
నది. మద్రాసులో ఆరోజు విశేష దినమగుటచే చాలా యిండ్లలో నుండి 
వేడుక చూచుటకు వెళ్లియుండిరి. ప్రదర్శనశాల భస్మమైన సంగతిని వినిన 
తోడనే వారివారి బంధువుల కేమము తెలుసుకొనుటకు వేలకు వేలు జనము 
వెర్రిత్తినట్టు ఆక్రోశించుచు, ఆ స్టలమునకు పరుగెత్తిరి. నల్లగా గాలి కొరివి 
దయ్యముల వలె నున్న ఆ శవములను చూచుటకు ఆరాత్రి అధికారులు 
అవకాశమివ్వరైరి. అందుచే వారి బంధువులందరును ఆరాత్రి అంతయు 
అక్కడనే యుండవలసి వచ్చినది. తెల్లవారిన పిమ్మట పోలీసువారు 

చచ్చిపడియుండిన వారిని గుర్తించుటకు వారి బంధువులకు అనుమతి 
నిచ్చిరి. అయితే చచ్చిన వారంతా నగా బొగ్గు రూపమును 
దాల్పియుండుట వలన నిజమైన వారిని బంధువులు గుర్తించలేకపోయిరి. 
సగముకాలి వంటిన నగలున్న వారుకూడా కొందరుండిరి. అట్టివారిని 
'మావారు' అని వీరు, “మావారు? అని వారు తగాదాలను వెట్టుకొనిరి. 
కొందరిని మాత్రం బాగా గుర్తించగలిగిరి. చాలామంది గుర్తించన 
లేకపోయిరి. ఆదినము రాత్రియింటికి రాని వారంతా, చచ్చినవారనే 
తలంపబడి, వారివారి ఇండ్లలో కర్మకాండ జరిపంపబడనది. కొన్ని 
యిరడ్లనుండి కొందరు ఇంటిలో చెప్పకుండ అవసరము పనులపై 
(గామములకు వెళ్లినవారునున్నారు. అట్టివారికి కూడా వారి యిండ్లలో 
కర్మకాండ ముగిసపోయినది. పమ్మట ఆ ఊరికి పోయినవారు యింటికి 
తిరిగిరాగా, ఇంటీవారును, వారును ఒకరి నొకరు చూచుకొన్నప్పుడు 
వారివారి మనస్సు లెట్టుండెననేది పాఠకులే ఊహింపదగును. 


ప్రదర్శనములోనుండి చావు తప్పించుకొని ఇవతల పడిన వారును 
కలరు. అట్టి వారిలో సుప్రసిద్ద పురుషులగు శ్రీ కొల్లా కన్నయ్యశెట్టి 
గారొకరు. వీరు మంచి కసరతు చేసిన బలశాలులు. వీరు లోపలినుండి 
బైటికి తడికల ఆవరణమువైకి ష్రికొట్టి వెలుపలికి దూకిన సాహసికులు, 
చతురులు. వారట్టు దూకుచుండగా వారిమెడలో నుండిన వెద్ద పగడాల 
కంఠమాల జారి క్రిందపడిపోయినది. ఆదండ దొరికిన వాడు మరునాడు 
శెట్టివారింటికి వెళ్లి సమర్పించుకొని బహుమానమును పొందినాడు. ఆ 
కాలమున కొల్లా కన్నయ్య శెట్టిగారిని, వారి మెడలో యుండు పాగడాల 
మాలను తెలియని వారరుదు. 


వీరు కోమట్లలో పెద్ద శెట్టి. వైశ్యులందరు వీరిని పూజించనిదే 
వారింధ్రలో శుభ కార్యములను చేసుకొనే వారుకారు. ధనికుడు; దాత; 

గంభీర పురుషుడు. వీరు శ్రీ కన్యకా పరమేశ్వరీ దేవాలయపు ధర్మకర్తలు 
వారు అప్పుడప్పు డాదేవాలయమునకు వచ్చుచుండేవారు. వారప్తుడు 
మొగమునిండ విభూతి పూసుకొని దానివైన యరగర్రటి కుంకుమబొట్టు 
పెట్టుకొని, జోడు గుర్రముల ఫీటను బండిలో కూర్చుండి జోడు 
వింజామరలతొ, ఇల్లు బయలుదేరి పరమేశ్వరి దర్శనారద్ధము దేవాలయము 
నకు వచ్చునప్పుడు వారికి జరుగుచుండిన గౌరవము, మర్యాద ఇప్పుడీ 
ప్రాంతమునకు వైస్‌రాయిగారు వచ్చినా వారికిన్నీ జరుగజాలదు. శెట్టిగారు 
దేవాలయమునకు వచ్చెదరన్న సంగతిని జనులకు తెలుపుట కొరకు 
దేవాలయములోని పెద్దగంటలను మోగించేవారు. ఈగంట శబ్దమును విన్న 
వారందరును ఆదర బాదరగా నడుములకు వైపంచల కట్టుకొని, వీధి 
గుమ్మమున నిలువబడి శెట్టిగారికి రాగానే దాసోహముల సమర్పించేవారు. వీరి 
ఆస్టిపాస్టుల పరిమితి చెప్పవలయునంటే - ప్రస్తుతము హైకోర్టు దాని 
చుట్టుప్రక్కల కొన్ని బిల్లింగులుగల ప్రదేశమంతయు - నాడు వారి 
స్వంతము అని చెప్పిన చాలును. 


ఇక నా సంగతి ఏమైనదో చెప్పెదను. నేను ప్రదర్శనమును చూచుటక 
లోనికి పోకుండ బయటనుండి ప్రాణముల కాపాడుకొంటిని; నాతో కూ. 
వచ్చిన బాలుడు కనబడకుండుటచే చాలాదూరము వెలుపల గటువ? 
నిలుచుంటిని గాని వాడు కానరాడాయెను. అప్పుడు నెను వంటరిగ 
ఇంటివైపునకు తిరిగి పోవుచుండిని. నేను నెంట్రల్‌ స్టేషన్‌ ఎదుటికి వచ్చుసరి 
నాపేరుపెట్టి పెద్దగా పీలుచుచూ. ఆత్రముతో మాతల్లి పార్కువైపునక 
పరుగెత్తుచుండెను. ఆమె గొంతును నేను గుర్తించితిని. వెంటనే పరుగె, 
పోయి ఆమె ఎదుట నిలువబడితిని. అప్పుడు మా అమ్మ నన్న 
కౌగలించుకొని నిట్టూర్పు విడిచెను. ఆమె ఈప్రదర్శనము కాలిపోయిన వా 
విన్న వెంటనే పరుగెత్తుతూ వచ్చి నన్ను కలుసుకొనుటచె, వత్తంతయు జో 

చమటలు పోయుచు అలసటచే రొప్పుచుండెను. నేనామె అవస్తను చూచి, 
రోడ్డు వార నామెను కూరుండమని చెప్పి నేనున్నూ కూర్చుంటిని ఆ 
కూర్చుండిన చోటు సెంట్రల్‌ స్టేషన్‌ గేటు ఎదురుగా జనరల్‌ హాస్పిటల్‌ 
ఆవరణపు గోడ ప్రక్కన. ఇప్పటికిని నేనాప్రక్క వెళ్లినప్పుడెల పూర్వ 
స్మృతితో ఆ ప్రదేశమును గమనించి చూచుచుందును. అక్కడ కొంత 
విశ్రాంతి తీసుకొని ఒంటెద్దు బండి మీద యిరువురము యింటికి చేరితిమి. 
అప్పుడు నాతో కూడవచ్చిన వాని తల్లీ 'మావాడెక్కడి యని అడిగెను. కాని 
నాకు వెంటనే నోట మాటరాక కొంతసేపటికి జరిగిన సంగతినంతయు 
తిన్నగా చెప్పితిని. వెంటనే ఆమె తన బిడ్డకొరకు పార్కునకు పరుగెత్తినది 
గాని, రాత్రి యంతయు అక్కడ వేచియుండి పిల్లవానిని గుర్తించలేక, 
తెల్లవారిన పిదప నిరాశతో ఆతల్లి యిట్లు చేరినది. చెన్నపట్నమున ఆనాటి 
దుద్దినం ఆవిధముగా గడిచిపోయినది. 


ఫె చ్‌ 
అ / థి 
ఇహ fim 


Ya 


9 
ఇద్దరు తల్లుల చలవ 


౦ెణితోటలో ప్రదర్శనశాల తగులబడిపోయిన పిమ్మట నా తల్లి నన్ను 
ఒంటరిగ మద్రాసులో విడిచివెట్టిపోలేదు. మేమిరువురము మద్రాసులో 
యుండవలసివచ్చినది. నేను బడిలో చదువుకుంటూ యిద్దరు వర్తకుల 
పిల్హకాయలకు బడిపాఠములను చెప్పుచుంటిని. వారు నాకు నెలకు 
చెరియోకరు 2-8-0 లు ఇచ్చేవారు. ఈ రూ. 5 ల వరుంబడితో ఇద్దరము 
మద్రాసులో బ్రతుకుటకు కష్తమైనది. నా తల్లీ ఒక కోమటి ఇంటూ 

వంటచేయుట కారంభించినది. అందుకు వారామెకు నెలకు రూ.5 లు 
ఇచ్చేవారు. ఈ విధముగా ఇరువురము కలిసి రూ. 10 లు తెచ్చుకొనుచు 
కాలము గడుపుచుంటిమి. ఆ కాలమున రూపాయికి బియ్యం 6 పళ్ళు 
మొదలు 8 పళ్ల వరకు ఇచ్చుచుండిరి. సమీపమునయున్న రావిచెట్టు 
అ(గహారమున బిక్షమెత్తుకొనే బ్రాహ్మణులు రూపాయకు 8 పళ్ల 
బియ్యమును అమ్మేవారు. మేము తరుచుగా వారివద్దనే బియ్యం 
కొనేవారము. ఈ ప్రకారము కొంతకాలము జరిగినది. 


ఆ కాలమున కాలేజీలో చదువుకొనే విద్యార్థులకు హాస్టల్స్‌ లేవు. 
తెలుగువారికి అరవహోటలు భోజనము సరిపడేది కాదు. అందువల 
ఆం(ధులు ఎక్కడనైనా ఒక్క రూమును చదువుకొనుటకు అద్దెకు 
తీసుకొని సామాన్య గృహస్థుల ఇండ్లలో డబ్బిచ్చి భోజనము చేసి చదువు 
కొనుచుండేవారు. 


ఆ రోజులలో టంకసాల వీధిలో కాశీపాటి (వారింటిపేరు కాశీవారు; 
ఆమెను - పాటి అనగా అరవంలో అవ్వా అనేవారు) హోటలులో కంది 
పచ్చడి, వేపుడు కూరలు వడ్డించేవారు. అందువల్ల కొందరాంధ్రులు 
అక్కడ చేరసాగినారు. ఈ హోటలులో అరవలు, ఆంధ్రులు కలిసి 
యుండుటవల్ల భోజనపదార్థ్ధములలో పేచీ వచ్చి, ప్రతిదినము పిల్హకాయలు 
దెబ్బలాడుకొనుచుండేవారు. ఇందువల్ల ఆమె తెలుగువారిని తన 
హోటలుకు రావద్దని వెళ్ళగొట్టినది. 


ఆ సమయంలోనే అమ్మాయమ్మయను తెలుగు ఆవిడ తెలుగువారికి 
ప్రత్యేకంగా హోటలువెట్టి, తెలుగువారికి సరిపడు వంటకములను చేసి, 
పీల్హకాయలను తృప్పిపరచుచుండెను. ఆ కాలమున హోటలుకు నెలకు 
రూ./లు మొదలు రూ.10 లు వరకు ఇవ్వవలసియుండెడిది. 
అమ్మాయమ్మయు తెలుగువారివద్ద రూ. 10 లు వసూలు చేనెడిది. కాని 

వరికి వేపుడుకూరలు, కోరిన పచ్చళ్లు, ఆవకాయ, ఊరగాయ వరాలు - 
ఇవి కలుపుకన్నపుడెల్లా ముద్దముద్దకు చారెడెసి కమ్మనినెయి - ఈ 
విపరీతపు ఖర్చుకు తట్టుకోలేక పోయినది. ఆమె వీరిని భరించజాలక 
హోటలు ముగించి తలుపు మూసినది. 


క్రమముగా ఆంధ్ర విద్యార్దులు మద్రాసులో విస్తారమైనారు. 
కొందరు విద్యార్దులు భోజనమునకై ఈ ఇబ్బందులు పడలేక ఇక్కడ 
కాపురములే వెట్టుకొనసాగినారు. అయితే ఆంధ్రులకు అరవలుండు 
ఇండ్లలో కాపురమునకు స్థలము చిక్కుట దుర్తభమైనది. ఏలనంటే 
ఆంధ్రులకు ఆచారము లేదు; మగవారు చుట్టలు త్రాగుచు ఎక్కడ పట్టిన 
అక్కడ ఇల్లంతా ఉమ్మివెయుచుందురుు; బిడ్డలు ఇల్హంతయు చెరిచెదరు; 
సాధారణముగా స్నానము చేయరు - అని అరవవారికి వీరియందొక 
అపోహ. ఇది కేవలము అపోహయే కాదేమో! 


సరిగా నిట్టి సమయంలో వంగవోలునుండి కొండపి రామకృష్ణా 
రావు, గొట్టెపాటి చెంచు సుబ్బారాయుడుగార్తనె వారిరువురు మద్రాసుకు 
కాలేజీ విద్యకై వచ్చిరి. ఈ చెంచు సుబ్బారాయుడుగారు హైకోర్టు జడ్డీ 
గౌరవనీయులగు శ్రీ చింతగుంట రాఘవరావుగారి మామగారు. చెంచు 
సుబ్బారాయుడుగారు చాలా ఆచారవంతులు. కాఫీ పుచ్చుకొనేవారు కారు; 
చిరుతిండ్లు తినేవారు కారు; శివార్చన చేయనిది భుజించెది లేదు: 
సత్యవంతుడు. ఇట్టివారికి నగరంలో భోజనవసతి దొరకుట కష్టసాధ్యము. 
వీరిరువురు మా ప్రాంతమువారగుటచే కాబోలు ఎట్టా నన్ను తెలిసి 
కలుసుకొన్నారు. ఎట్టెనా తమకు భోజనవసతి ఏర్పాటు చేయమని గట్టిగా 
కోరినారు. నేను అప్పుడు నా తల్రీతో యోచించి, ఆమె చేయుచున్న 
వంటకొల్వును మాన్పించి, వీరిరువురికిని ఆచారముగ అన్నము వండిపెట్టు 

ఏర్పాటు చేసినాను. మేము అ(గ్రహారములో పెద్దగదిని అద్దెకు 
పుచ్చుకున్నాము. మా తల్లి అనుకున్న ప్రకారము ఏరిరువురికిని వంటచేసి 
పెట్టుచు వచ్చినది. చెంచు సుబ్బారాయుడు గారికి ఆచారమే గాకుండా కొన్ని 
భోజన నియమములు కూడ యున్నవి. ఈ ఊరి కాయగూరలను తింటే 
ఏమేమో జబ్బులు వస్తవి అని వారి భయము. అందువల్ల ఇంటినుండి 
చింతపండు పచ్చడిని, ధనియాలపొడిని తెప్పించుకొని వాటితోను చారు 
మజ్జిగలతోను భుజించుచుండెడివారు. పండుగనాడుకూడా  వారికదే 
భోజనం. చదువుకొనుటకు వారు యేర్సాటు చేసుకున్న రూముకు రా త్రిళ్ళు 
నేను గూడ వెళ్ళి వారికి తోడుగ పడుకొనేవాడను. ఈ కారణమువల్ల వారికి 
నాకు మంచిస్నేహము కుదిరినది. వీరితో కూడ యుండిన కొండపి రామ 
కృష్ణరావుగారున్ను చాలా వెద్ద మనుష్యులు. వారిరువురితో నేను చాలా 
చనువుగా ఉండేవాడను. 


ఇట్టుండగా నా తల్లీ అకస్మాత్తుగా చనిపోయినది. మద్రాసులో నేను 
మరల ఏకాకినైనాను. నాకు భోజనమునకే కరవైనది. అయితే ఈసారి నాకు 
మరి ఇరువురు తోడైనారు. మాయింట్లో భోజనము చేయుచుండిన 
విద్యార్థులకు కూడ భో జనవసతి తప్పిపోయినది. మేము ముగ్గురమును చాల 
కష్ణపడవలసి వచ్చినది. కాని దైవమొక దారి చూపినాడు. 


మేముండే ఇంటిలోనే జొన్నలగడ్డ నరసమ్మ అనే ఆమె 
కాపురమున్నది. ఆమెను నేనాశ్రయించి వారిరువురికిని భోజనము 
వండివెట్టుటకు వబ్బంచితిని. నరసమ్మ సమ్మతించుచు, మరి ఎవరినైనా 
కొంతమందిని కూడా కుదిర్చిన బాగుండుననెను. అప్పుడు నేను కావలి 
కాపురస్తులగు ఏనా రామారావుగారిని, వెన్నెలకంటి కృష్ణస్వామి రావుగారిని, 
ఓరుగంటి వెంకటసుబ్బయ్యగారిని జతగూర్చితిని. అప్పుడది యొక చిన్న 

భోజనశాలయ్మైనది నరసమ్మగారు వంటరియగుటచే ఆమెకు కావలసిన 
వస్తువులు తెచ్చియిచ్చుచు, నేనుకూడ ఆ విద్యార్దులతోకూడ భోజనము 
చెయుచుంటిని. నరసమ్మ గారు తెనుగువారి వంటలను రుచికరముగా 
చేయుటలో మంచి నేర్పరులు. నరసమ్మ గారికి సంతానము లేదు. 
దైవికముగా కల్గిన మా పరస్పర సన్నివేశము వలన ఆమెకు నాయందు 
పుత్రవాత్సల్యమును, నాకోమె యందు మాత్సభక్తియు కుదిరి వెంపొందినవి. 
నా తరలిపోయిన వెంటనే ఈ విధముగా దేవుడు నాకు మరియొక తల్లిని 
చూపుట నా అద్నష్టమె. 


నేను చదువు చాలించుకొని ఉద్యోగంకొరకు ప్రయత్నించుచుండగా, 
బెంగుళూరు సమీపమునయుండు చిక్‌బళాపురము పోలీసు ఇన్‌స్మెక్షరుగారు 
మద్రాసుకు వచ్చియుండిరి. ఒకరు నన్ను పరిచయపరచిరి. వారు నాకు 
పోలీసు డిపార్టుమెంటులో యేదైన ఉద్యోగమును ఇప్పించెదనని వాగ్దానము 
చేసిరి. అందువల్ల వారిని పలుమారు కలుసుకుంటూ వచ్చితిని. ఇంతలో 
ఇన్‌న్నెక్షరు గారి కూతురికి పెండ్లి మద్రాసులోనే కుదిరెను. 


ఆ వెండ్తకి నెయ్యి, చక్కెర వగైరా నామానులు కావలసి వచ్చెను. 
వారు ఈ ఊరికి కొత్త అగుటచే నన్ను తన్నెవరకైన సిఫారసు చేయమని 
అడిగిరి. అప్పుడు అగ్రహారం ప్రక్కనయున్న మళిగె అంగడివానితో చెప్పి 
సామానులను ఇప్పించితిని గాని ఆయన డబ్బు యివ్వలెదు. అంగడివాడు 
ఆయన పేర పద్దు వ్రాసుకొని దానిపై నా చేవాలుకూడ పెట్టుమనెను. వెట్టితిని. 
వెండ్రికాగానే ఇనన్నెక్టరు ఊరికివెళ్లి వైకమును పంవెదనని చెప్పిరిగాని 
పంపలేదు. నేను కూడా వారి ఊరికి వెళ్లి అడిగితిని. ఇప్పుడు వైకము ఎదు; 
వెనుక పంపెదనని చెప్పి నన్ను సాగనంపెను. కొంతకాలము అంగడివాడు 
వేచియుండి కోర్టులో దావాచేసి మా యిరువురిమీద డిక్రీ పొంది నన్ను 
అరెస్టు చేయించి, అప్పుల జైలులో పెట్టించెను. 

పగలు 10 గం॥లకు నన్ను జైలులో నుంచిరి. నేను సకాలమునకు 
భోజనమునకు రానందున నరసమ్మగారు నన్ను గూర్చి విచారించగ, నేను 
నిర్భంధములోనున్నట్టు ఆమెకు తెలిసి, ఆతురతతో గిన్నెలో అన్నమును 
తీసుకొని నడియెండలో నావద్దకు నడిచివచ్చినది. నన్ను చూచి నా అవస్థకు 
కన్నీళ్లు పెట్టుకొనుచు, కన్నకొ డుకునకు వలె కనికరముతో ఆ దినమున నాకు 
అన్నమువెట్టిన ఆ చల్లనితల్లి దృశ్యమును నేను ఇప్పటికిని మరువజాలను. ఆ 
సాయంత్రమే నా బాల్యస్నేహితులగు అన్నం చెన్న కేశవులు శెట్టిగారు నా 
అవస్టను విని జైలుకు వచ్చి, నా బాకి రూ. 150 లు చెల్లించి నన్ను విడుదల 
చేయించినారు. నేను ఆ నిర్భంధములో 6 గం॥ల కాలము గడపవలసి 
వచ్చినది. 


పిమ్మట నేను ఉద్యోగమునకై పలువిధముల పాకులాడవలసి 
వచ్చినది. అప్పుడు వేసిన (ట్రాంబండ్లలో వుద్యోగమునకై ప్రయత్నించితిని; 
కాలేదు. ప్రీడరు గుమాస్తా పని ఒక నెల మాత్రమే చెేస్తిని; అదియు 
తుదముట్టులేదు. కడకు ఏదియు కొనసాగలేదు. ఇతరులను ఆశ్రయించి 
ఉద్యోగమును సంపాదించుకొనుట అసాధ్యమైనదని తోచి ఆ కార్యమును 
విరమించుకున్నాను. 


4 
కేసరీ కుటీర స్తాపనము 


డౌద్యోగమునకై చేసిన పలువిధములైన ప్రయత్నములు విఫలములైన 
పిమ్మటనే వైద్యమును నెర్ఫుకొనుటకు ప్రారంభించితిని. _చల్తనితల్లి 
నరసమ్మగారి చేతి ప్రసాదముతో నాకు కాలము గడుచుచున్నది. కాని ఆమె 
మాత్రము నాకెంతకాలము భోజనం వెట్టగలదు? అనాథ వద్ద ఉచితముగా 
భోజనం చేయుట నాకే అవమానముగ తోచినది. 


ఆ కాలమున మద్రాసులో తెలుగు బోయీలు చాలామంది 
యుండెడివారు. వారు మద్రాసు బ్యాంకి, నేషనల్‌ బ్యాంకి, ఆగ్రా బ్యాంకి 
మొదలైన బ్యాంకులలో నౌకర్టుగా ఉండేవారు. అప్పుడు మద్రాసు బ్యాంకి 
(బాడ్వేలోను, నేపనల్‌ బ్యాంకి ఆగ్రా బ్యాంకీలు ఆర్మీనియన్‌ వీధిలోను 
ఉండేవి. అక్కడ కొలువుచేసే బోయీ లందరు ప్రతి ఆదివారము నావద్దకు 
వచ్చి వారి బంధువులకు జాబులు వాయించుకొని పోయేవారు. కార్డు వ్రాసిన 
అర్దణా; కవరు వ్రాసిన ఒక అణా ఇచ్చెవారు. ఈ (ప్రకారము నాకు ప్రతి 
ఆదివారము కొంతడబ్బు వచ్చుచుండెను. 


వైశ్యుల ఇండ్లలో పిల్హకాయలకు పాఠములు చెప్పుట వల 
కొంతడబ్బును సంపొదించుచుంటిని. ఈ సంవాద్య్వము లాధారముగా 
నరసమ్మగారికి నెలకు రూ. 3-0-0 లు చొప్పున ఇచ్చుచు భోజనము 
చేయుచుంటిని. 


కోమట్లు ఇండ్లలో పిలకాయలకు పాఠములు చెప్పుట వలన వార్త 

oe) oe; య రొ 
పురిబుయము నాకు ఆఅధికమైనది. ఆ చనువున వారు అప్పుడపుడు నాకు 
కొన్నిపనులు చెప్పి వతురనుకొ శుచుతడరి'! ముఖ్యముగా నా యిండ్ల 

ఆడువారు తమ తమ బంధువుల ఇండ్లకు నన్ను పంపి, వారి ఇంట్లో 
యేమేమి కూరలు, ఫలహారములు చేసుకొన్నదిన్నీ, వచ్చే ఆదివారమునాడు 
ఆళ్యారు శెట్టిగారింట్లో జరుగబోవు వెండ్లికి ఆ యింటి భాగ్యశాలి యేమి 
చీరె కట్టుకొని రాదలచినదిన్నీ - మొదలుగాగల వర్తమానములను 
తెలుసుకొని రమ్మనేవారు. ఈ సమాచారములు తెలిసి రాగలిగినందుకు వారు 
నాకు అప్పుడప్పుడు డబ్బును, వస్త్రములను బహూకరించుచుండెడివారు. 
వీరి పరిచయము వల్ల క్రమముగ నాకు అన్నవస్త్రముల కరువు తీరినది. 
వైద్యమును నేర్చుకొన్న పిదప ముఖ్యముగ ఈ కోమట్ల ఇండ్రలో హెచ్చుగా 
వైద్యము చేయుట కవకాశము కల్గినది. వీరు నాకు రాజపోషకులైరి. 


పిమ్మట వారి సహాయ్యముననే శ్రీ కన్యకా పరమేశ్వరీ ఆయుర్వేద 
ధర్మవైద్యశాలలో నౌకరిని సంపాదించుకొంటిని. ఏలననగ ఈ ధర్మ 
వైద్యశాల వారి కులదేవతయగు శ్రీ కన్యకా పరమేశ్వరీ దేవాలయపు 
ధర్మకర్తలచే స్టాపింపబడినది. ఈ దేవాలయములో ప్రతిదినము 
పెదబ్రాహ్మణ విద్యార్దులకు, అన్నమును పెట్టుచుండిరి. ఆ కాలమున 
వైశ్యులకు బ్రాహ్మణభక్తి ఇప్పటికన్న అధికముగా నుండుటచే అన్నదానము 
ధారాళముగా జరుగుచుండెను. 


ప్రతి సంవత్సరమును శరన్నవరా[త్రములలో ఉత్సవములకు ఈ 
కన్యకా పరమెశ్వరీ దేవాలయమున 9 దినములు (బ్రాహ్మణ సంతర్పణ 
జరుగును. ఈ సంతర్భణలలో ప్రతిదినము 2000 బ్రాహ్మణులకు 
తక్కువలేకుండా భోజనమును చేయుచుండిరి. ఇక్కడ తయారుచేయు 
భోజన పదార్థములు వంకాయకూర, చారు వగైరాలు చాలా ప్రశస్తములుగా 
నుండెడివి. ఇట్టి అద్భుత పాకకళా నిపుణులలో ముఖ్యముగా బుర్రా 
కుటుంబయ్యగారు, భీమవరం కాపురస్తులగు ములుకుట్ల సుబ్బయ్య, 

జాలయ్య, అప్పయ్య, వీరు యెన్నదగినవారు. ఇందులో జాలయ్య మంచి 
కసరత్తు చేసిన వస్తాదు కొల్లా కన్నయ్య శెట్టిగారితోకూడ గరిడీని 
నేర్చుకున్నవారు. వారారోజులలో ఆ తొమ్మిది రోజులకు 1116ర్ధ్రు 
తీసుకొనేవారు. జిహ్వాచాపల్యము తిర్చ్భుకొనుటకై అమ్మవారి ప్రసాదమని 
అభ్యంతరములేకుండా ఆనాటి గొప్ప యిండ్లవారుకూడా ఏదో యొక 
రోజున పంక్తి భో జనమునకు వచ్చేవారు. ఏ కారణముచేనైన రాజాలని వెద్దలు 
ఆ ప్రసాదమందలి తీపిచే ఇంద్రకైన తెప్పించుకొని భుజించేవారు. 


నేను దేవాలయమునకు సంబంధించిన నౌకరినగుటచే ఆ 
తొమ్మిదిరోజులు వంటశాల భో జనశాలలకు, నన్ను సూపరింటెండెంటుగా 
నియమించేవారు. ఈ వంటశాలలోని నెయ్యి, బియ్యము, చక్కెర, 
కుంకుమపువ్వు, పచ్చకర్ఫూరము, ద్రాక్ష వగైరా వెలగల సామానులు 
సామాన్యముగా చోరీ అగుచుండేవి. ఆ చోరీలు జరుగకుండా జాగ్రత్తగా 
చూచుట, వంట చక్కగచెసి, వడ్డన శ్రద్దగా జరుపుట మున్నగు 
కార్యములను గమనించుట నా పనులుగా నుండెడవి. ఎంత జాగ్రత్తగ 
నుండినను చోరీలు జరుగుచునే యుండెడివి. బియ్యమును దొంగలించు 
విధము : ఒక వెద్దగంపకు సగము వరకు బియ్యమును పోసి దానివైన 
భుజించిన ఎంగిలి ఆకులను నింఢుగ కప్పినింపి, ఆ గంపను బయటికి 
పంపుట; నేయి దొంగలించు విధము : పేరిన నేయిని తప్పెలలోపోసి దానిపైన 
బియ్యపు కడును పోసి, పశువుల కుడితి యని బయటికి సాగనంపుట; 
కుంకుమపువ్వు వగైరా చిన్నవస్తువుల దొంగతనము : పొట్టాలుగట్టు 
భోజనమునకు వచ్చిన ఇతరులచేతికి రహస్యముగా నిచ్చి ' బయటకి 
దాటించుట. ఇట్లే అనేకమగు ఉపాయములు. ఈ వుద్యోగము వలన నాకు 
పాకకళ చక్కగ అబ్బినది. 

విజయదశమినాడు అమ్మవారికి గొప్పు పార్వేట ఉత్సవము 
జరుగును. ఆనాడు అమ్మవారికి వజ్రములత్‌ చెక్కబడిన అనేక 
ఆభరణముల నలంకరించి వూరేగించెదరు. మామూలుగా అమ్మవారు 
గిడ్డంగివీధి అనే వరదాముత్తియప్పున్‌ ఏధిగుండ పోవుట ఆచారము. 
దుండగులు దుర్మార్గము చేయుదురనె, విషయం దేవస్థానం ధర్మకర్తలకు 
కొద్దిగ తెలిసి పోలీసు సిబ్బందితో అమ్మవారి ఉత్సవమును సాగించిరి. 
అమ్మవారి వెంట వచ్చు పోలీసు సిబ్బందిలో ముఖ్యలు వెబ్లన్‌ యను 
దొరగారు. ఆయన ఆకాలమున పోలీసు శాఖలో పేరుపొందిన వారిలో 
నొకరు. వీరితోకూడ మరి ముగ్గురు సార్హంటులు గు[ర్రములనెక్కి ముందు 
నడచుచుండిరి. అమ్మవారికి ముందుగా ముఖ్య ధర్మకర్తలగు శ్రీ కొల్లా 
కన్నయ్యశెట్టిగారు. వారి చుట్టును ఇతర [ట్రస్తీలగు_ వైశ్యులును 
నడుచుచుండిరి. వారి వెనుక దేవస్తానపు నౌకర్డు. వారిలో నేనును, పండిత 
గోపాలాచార్యులు మున్నగువారు నుంటిమి. ఆ కాలమున 
అమ్మవారితోకూడ దివిటీలను పట్టుటకు 'సోమరివాండ్డు' అని యొక 
వర్షముండే వారు. వారు ఇనుప త్రిశూలములకు బిగించిన కర్రలను తీసికొని 
ఆ త్రిశూలములకు పాతగుడ్డలను గుండ్రముగాచుట్టి, నూనెతో తడిపి 
దివిటీలను వెలిగించి వెలుతురు చూపుచు వెంట నడిచేవారు. 


ఆనాడు రాత్రి 10 గం॥ లైనది. ఉత్సవము గిడ్డంగివీధిలో 
సాగినడచుచున్నది. ముందు నడచుచున్న పోలీసు సార్హంట్టు నలుగురు 
దుండగుల మీదికి గుర్రాలను దుమికించిరి. వారప్పుడు చెదరిపోయిరి. 


అమ్మవారిని క్రింద పడవేసి నగ లపహరింతమని యుద్దేశించిన 
దుండగుల అభిలాష విఫలమైనది. 


వైద్యశాలలో నేను చేయుచున్న నౌకరివల్ల నా వైద్యవృత్తికి కూడ 
మెరుగువచ్చినది. అప్పుడు నా జీవితములోని కష్టములు చాలా భాగము 


నో 


మరుగైనవి. గోపాలాచార్యులవారికిని, నాకును మంచిస్నేహాము కుదింనది. 

గోపాలాచార్యులుగారు మద్రాసుకు క్రొత్తయగుటచే నేనువారికి కొంత 
సహాయమును" చెయువలస-వచ్చినది. మొదట వైదశాతు గడంగు ఏధిలో 
దేవాలయమునకు సంబంధించిన కొట్టల్‌ యుండెను ఈ వైద్యశాల 
యెదుటనే నా స్నేహితుడగు అన్నం చెన్చకేశవులుకెట్టిగారి యిల్లు. 
గోపాలాచార్యులు గారు నివసించుటుకు స్టలము లేనందున శెట్టిగారి 
యింట్లో, ఓక రూయును ఆచార్యులవారికి యిప్పంచితిని. అప్పుడు నను 
నరసమ్మగారికి నెలకు రూ. 10 లు ఇచ్చి భోజనము చేయుచు, రాత్రిళ్ళు 
శెట్టుగారి యురటిల్‌నే. ' పఠతడుకొనుచురటిని; ఆచార్యులవారు, నెను 
యిరువురము శెట్టిగారి యింట్లోనే యుండుట తటప్టించెను. మద్రాసులో 
వైద్యవృత్తికి కొంత డంబముండవలయును. ఆ డంబము ప్రదర్శించుటకు 
డబ్బు కావలయును. ఆచార్యులవారికి వైద్యశాలలో జీతము రూ. 30 లు 
మాత్రమే. అందువల్ల శెట్టిగారితో చెప్పి వారికి కొంతడబ్బు అప్పు 
ఇప్పీంచితిని. క్రమముగా వారు మద్రాసులో పేరు సంపాదించుకొనిరి. 


ఆచార్యులవారును నేనును వైద్యశాలలో 4 సంవత్సరములుపాటు 
సోదర భావముతో కాలమును గడుపగరల్లితిమి. ఆచార్యులవారు 
ఆయుర్వేదాశ్రమమను పేరుతో ఒక వైద్యశాలను సాపించి ముఖ్యముగ 
ప్రేగుమందుల మాహాత్మ్యములను కరపత్రముల ద్వారా ప్రచురించుచు 
వ్యాపారమును సాగించిరి. ఆ కాలమున బెంగుళూరు ప్రాంతములలో ప్లేగు 
తీవ్రముగ వ్యాపించియుండెను. ఆచార్యులవారికి ఆంగ్రభాష పరిచయము 
లేనందున -ఈ వ్యాపారములన్ని యును నేనె చేయుచుంటిని; గాని నాకు 
లాభమేమియు లేకుండెను. ఈ కారణములవలు నేనే వేరుగ కేసరికుటీర 
మనుపేరుతో వైద్యశాలను స్తాపించితిని. పనిచేయుచున్న వైద్యశాలలో నేనే 
మొదట రాజీనామా యిచ్చితిని. పిమ్మట కొంతకాలమునకు ఆచార్యుల 
వారును రాజీనామా యిచ్చిరి. ఆప్పటినుండి స్వంత వైద్యాలయములను 
నడుపుకొనుచుంటిమి. 

"కేం కుటీరమునకు మొదట చాలినంత మూలధనము లేక వృద్దికి 
రాజాలకయుండెను. స్నేహితులవద్ద కొంతడబ్బును తెచ్చిపెడితినిగాని 
హేరాళముగ వ్యాపారమును చేయుటకు ఆ డబ్బు చాలదాయెను. ఇట్టుండగ 
మాతోకూడ వైద్యశాలలో పనిచేయుచుండిన కె.బి. రంగనాధయ్యరు వారి 
అన్నగారి పేరుతో ధన్వంతరి వైద్యశాల నొకదానిని స్టాపించిరి. అయితే వారి 
వద్దను డబ్బులేక కష్టపడుచుండిరి. అప్పుడు మద్రాసులో ఆయుర్వేదా 
శ్రమము, కేసరీ కుటీరము, ధన్వంతరి వైద్యశాలయను పేర్లతో మూడు 
వైద్యశాలలుండెనుగాని యొకరి వద్దను డబ్బులేదు. అప్పుడు 
రంగనాధయ్యరు నావద్దకువచ్చి, మన యిరువురము కలిసి మందుల 
వ్యాపారమును చేయుదము; కావలసిన మూలధనమును నా పరిచితులగు 
రామచంద్రయ్యరు (సుప్రసిద్ద హైకోర్టు వకీలు) గారిని అడిగి యిప్పించెదనని 
చెప్పి నన్ను వప్పించెను. అప్పుడు కేసరి కుటీరముతో ధన్వంతరి వైద్యశాలను 
యేకముచేసి కేసరి కుటీరం అను పేరుతోనే మందుల వ్యాపారమును చేయ 
(పారంభించితిమి. కొంతకాలము జరిగెను చెప్పున ప్రకారము 
రంగనాధయ్యరుగారు రామచంద్రయ్యరుగారి వద్దనుంచి డబ్బును 
తేలేకపోయిరి. వ్యాపారము నిద్రపోవుచుండెను. ఇరువురము భుక్తికి కూడ 
కష్టపడవలసి వచ్చెను. 


అప్పుడు వారిని నేను విడిచిపెట్టి వేరుగ నా కేసరి కుటీరం పేరుతోనే 
వ్యాపారము ప్రారంభించితిని. క్రమముగ నా వ్యాపారము బాగుపడెను నేను 
వృద్దికి వచ్చుటచూచి రంగనాథయ్యరుకు కన్నెళ్ణ నాయెను. వారు వకీలుగ 

నుండుటవలన సులభముగ నామీద క్రిమినల్‌, సివిల్‌ కేసులను తెచ్చి నన్ను 
చాలా కష్పనష్ట్రములకు పాలుచెసిరి. తెచ్చిన కేసులు వారికి లాభించలేదు. 
కడపట Trade Mark Suit వారికి నాకు హైకోర్టులో జరిగెను. ఈ కేసులో 
జడ్డిగారి సలహా బుద వారు నేను సమాధాన పడితిమి; వారికి నేను కొంత 
డబ్బు యిచ్చి, నా మందులకు, వ్యాపారమునకు వారికి యేలాటి 
సంబంధము లేకుండా హైకోర్టు డిక్రీని పొందితిని. ఈ కష్టములన్నిటికి 
కారణం యిరువురికి విభాగ పత్రము లేకుండటయే. 


నా వ్యాపారము దినదినాభివృద్దినందుచు పచ్చయప్ప కళాశాలకు 
ప్రక్కనయుండిన బందరువీధిలో నున్నప్పుడు, సికింద్రాబాదులో కేసరి 
కుటీరం బ్రాంచిని స్టాపించితిని. ఈ (బ్రాంచికి నెల్లూరు కాపురస్తుడగు 
వరదయ్యనాయుడుగారిని యేజెంటుగ నేర్వాటు చేసితిని. 


వీరు సికింద్రాబాదులో పనిచేయుచు, తన కుమారునికి కేసరి యని 
పేరువెట్టి అక్కడ విక్రయించుచున్న మందులు తనవెయని బూటకపు 
మందులను చేసి విక్రియించుచుండిరి. ఈ విషయమును తెలుసుకొని నేను 
అక్కడికివెళ్లి వారిని అక్కడనుంచి తొలగించితిని. వరదయ్యనాయుడు 
గారు సికింద్రాబాదునుండి నెల్లూరికి వచ్చి స్వంతషాపు వెట్టి కేసరి లొ ధ్ర, 
అమృత, అర్క యను పేర్లతో మందులమ్ముచుండిరి. అప్పుడు నేను 
వారిమీద నెల్లూరిలో కేసు చేయవలసివచ్చెను. వరదయ్యగారు కోర్టులో, 
నన్ను క్షమాపణ కోరుకున్నందున కేసును రద్దుపరచుకొంటిని. 


ఈ నా వ్యాపారమునకు స్ర్రీధనమే మూలధనమని చెప్పుకొనుటకు 
చాలా గర్ల్వపడుచున్నాను. సుమారు అర్దశతాబ్దమునకు మునుపు 
మనదేశములో అనుకూల దాంపత్య కుటుంబములు చాలా తక్కువగా 
నుండెను. భర్త భార్యను కొట్టుటయో, తిట్టుటయో, ఇంటినుండి 

తరిమివేయుటయో, సామాన్యముగ జరుగుచుండినవి. మగని బాధలను 
భార్య భరించజాలక, నూతిలో పడుటయు, విషము త్రాగుటయు, కిరసన్‌ 
నూనెతో కాలిపోవుటయు మొదలగు అమానుష కృత్యములు పలుమారు 
జరుగుచుండుట వినుచుంటిని. ఈ కారణములవల్ల ఆకాలపు గృహలక్ష్మీకి 
మనశ్శాంతిలేక కాలమును కడుక్షష్టముతో గడుపుచుండెను. ఈ 
సందర్భమును నేనప్పుడు అవకాశముగ తీసుకొని స్త్రీలను బాగుపరచి 
తద్వారా నేనును బాగుపడవలయుననే సదుద్దేశముతో ఒక చిన్న 
పన్నాగమును పన్నితిని. 


నేనొక అడ్వర్ణై జామెంటును (ప్రకటనను) తయారుచేసుకొని ఆ 
కాలమున సుప్రసిద్ద తెలుగు పత్రికయగు 'ఆంధ్ర ప్రకాశిక? కార్యాలయము 
నకు వెళ్లితిని. ఈ కార్యాలయము అప్పుడు మౌంటురోడ్డులో యొక 
మిద్దేమేద యుండెను. ఈ పత్రికాధిపతియగు ఎ.సి. పార్టసారధినాయుడు 
గారిని చూచితిని. నెను వారిని దర్శించుటకు వెళ్ళినప్పుడు వారు పాత 
వార్తాపత్రికలను చించి వాటి కాళిస్టలమున వెన్సలుతో వ్యాసములు 
వ్రాయుచుండిరి. నేను వారిని చూచి నమస్కరించితిని. చిణునవ్వుతో నన్ను 
చూచి కూర్చుండుమనిరి. వచ్చిన కారణమును వివరించిరి. నా జేబులోనున్న 
అడ్వర్హయిజుమెంటును వారి చేతికిచ్చి పత్రికలో ప్రచురించమని అడిగితిని. 
నేనిచ్చిన కాగితమును రెండు మూడుసార్జు ఇటూ అటూ, పారచూచి 
నన్నుచూచి ఫక్కున నవ్వి ఇది వేయుటకు తడవకు రూ. 10 లు ఛార్జి 
అగునని చెప్పిరి. అంత యిప్పుడు ఇచ్చకో లేనని చెప్పి నావద్దయున్న అయిదు 
రూపాయిల నోటును తీసి వారి చేతిలో పెట్టితిని. అప్పుడు వారు నన్ను 
చూచి నీవు చాలా గడుసువాడవుగ నున్నావని చెప్పి మరియొకసారి నవ్వి నన్ను 


పంపివేసిది. 

ఆ కాలమున మద్రాసులో నాయుడుగారు ఆంధులలొ 
ప్రముఖులుగ నుండిరి. ఆంధ్రమున గంభిరమగు ఉపన్యాసముల నిచ్చు 
చుండిరి. చెన్నపురిలో ఆ కాలమున నాయుడుగారు మాట్లాడని సభ 
ఉండెడిది కాదు. వీరు మొదట ఆం(ధ్రమున ఉపన్యాసమును ప్రారంభించి, 
అరవములో ముగింతురు. సభలో మహమ్మదీయులు, మళయాళీలుండిన 
వారి భాషలలో మాట్లాడి అందరిని నవ్వించుచుండిరి. వీరు బక్కపల్చ్బగ 
నుందురు. అంటిఅంటని తిరుమణి శ్రీచూర్ధమును ముఖమున దిద్దువారు; 
నవ్వు ముఖము. తెల్లని తలపాగా, లాంగుకోటును ధరించువారు. సరసులు. 
తెలుగు పండితులు; చక్కని వాగ్యరణి గలవారు. ఆ రోజులలో వీరు గొప్ప 
కాం(గ్రెసువాదులు. ఆ నాడు జరిగిన ఈ సన్నివళశమంతయు ఈ నాడు నా 
కంటికి కనపడుచున్నట్టేయున్నది. 


నేను ఆనాడు పత్రికలో (ప్రచురించుటకు వారివద్ద యిచ్చిన 
అడ్వర్లయి జుామెంటు యేమనగా : 


మందగమన - సుందరాంగి అను ఇరువురు చెలికత్తెల సంభాషణ 


(స్టలము : నీలాటి రేవుగట్టున బోర్లించిన బిందెలమిద ఇరువురు 
కూర్చుండిచేసిన సంభాషణ) 
మందగమన : ఏమే, సుందరీ! ఈమధ్య నీవు నాకు అగుపడుటయే 
లేదేమే? 


సుందరాంగి : ఏమిచెప్పుదునే అక్కయ్యా నా అవస్త? నా మగడు నన్ను 
చూచినప్తుడెబను కారాలు మిరియాలు నూరు 
తుంటారు. చీటికి మాటికి వీపు బద్దలయ్యేటట్టుగా 
బాదుతారు. నాతో మాట్లాడరు. ఇంట పరుండరు. ఈ 
నా అవస్థలో నిన్ను నేను యెట్టు చూడగల్లుదును? 

త తా బై యం 


సుందరాంగి 


మందగమన 

ఓసీ పిచ్చిచెల్తీ! ఈ మా త్రమునకేనా నీవు వ్యసనపడడ 
నీకంటె పదిరెట్టు హెచ్చుగ కష్టముల ననుభవి 
దానను, ఇవిగో చూడు నాచేతి మద వాతలు లప 
కొరడా దెబ్బల మచ్చలు. అయితే ఇపుడు నేను, . 
యొకరినొకరు క్షణమాత్రమైనను విడువజాఈ 
అనురాగమున సుఖముగ నున్నాము. ఇందుకు కార 
మా ప్రక్క యింటి సరస్వతియే. ఆమె యెప్ప 
“ఆంధ్ర ప్రకాశిక పత్రికను చదువుచుండును. ఆవె. 
చెప్పిన రహస్యము వల్లనే ఇప్పటి మాయి 
స్నేహము; దానిఫలమే ఈ చిట్టికూతురు వాసంతి 


అక్కయ్యా! నీకు నమస్కరించెదను. ఆ రహస, 
నాకును చెప్పి పుణ్యమును కట్టుకొనవె. 


చెప్పెదను వినుము, సుందరీ. మద్రాసులో "కేసరి 
మను యొక వైద్యశాల కలదు. ఆ వైద్య 
'తాంబూలరంజిని' అను పడకటింటి తాంబూఈ 
వేసుకొను పరిమళ మాత్రలను విక్రయించెద! 
మాత్రల వెల బుడ్డ 1-కి నాలుగు అణాలు వ 
వాటిని నీవుకూడ తెప్పించుకొని నీ 
తాంబూలమున నుంచి యిబ్పున వారము దినవ 
భర్త నీ స్వాధీనమై, నీకు దాసానుదాసుడగును 
నీవు వెంటనే ఇంటికిపోయి కేసరి కుటీరమునకు 
పంపుము. 

సుందరాంగి వెంటనే యింటికి వెళ్లి మద్రాసు కేసరి కుటీరమునకు 
“తాంబూల రంజిని మాత్రలను పంపమని ఆర్హరు పంపెను. మూడవ 
దినమున మాత్రల పార్శీలు వచ్చెను వచ్చిన ఆ రాత్రియే మాత్రలను 
భర్తకిచ్చెను. మరుసటి దినము మొదలు భర్తలో మార్పుగలిగి క్రమముగ 
అనుకూల దాంపత్య సుఖమనుభవించుచు త్వరలోనే సుందరాంగి 
సుముఖుని గనెను. 


ఇదియే నా ప్రకటన. 


ఆ కాలమున వార్తాపత్రికలలో జొషధముల ప్రకటనలు చాలా 
తక్కువగా నుండెను. ఈ ప్రకటనను చదివినవారందరు మాత్రలకు ఆర్హర్డు 
పరసుచుండిరి.. ఈ సడకటీ ఈటల మరదునురుబి చూ కవతయుననె క నికర 
పురుషులుకూడ తెప్పుంచుకొనుచుండరి. తమోామాను. కూడా" కొందరు 
తెప్పించుకొని వాడుకొనుచుండిరి. కొందరు పురుషులు తమ పెంకె 
భార్యలకు కూడా యిచ్చుచుండిరి. ఈ విధముగ ఈ మాత్రలకు గిరాకి 
యెర్పడి క్రమముగ సప్టయి చేయుటకు సాధ్యముకాక యుండెను. 
దినమునకు సుమారు నూరు రూపాయల మాత్రలను విక్రయించుచుంటిని. 
ఈ చిన్న సన్నివేశమే నా జీవయాత్రను దారిద్యారణ్యమునుండి ధనార్షనా 
సమర్దుని చేయు రాజమార్గమునకు చెర్చినది నాటి నుండియే నా 
బీవితమార్గము సుఖసౌకర్యములకు మలుపు తిరిగినది. ఈ విధముగ నాకు 
ప్రోత్సాహము కలిగించిన ఈ స్ర్రీధనముతో వైద్యశాలను వృద్దిపరచి ఇతర 
మందులను తయారుచేయగలిగితిని. 


1900 సంవత్సరమున మద్రాసు జార్హిటవున్‌ నారాయణ మొదలి 
వీధిలో యొక చిన్న బాడుగ ఇంటియందు కేసరి కుటీరమును మొట్టమొదట 
సాపించితిని. ఆ యిలు చినుదగుటవలన ఇంటికి కుటీరమని పేరువెటి ఆ 

కుటీరమునకు నా పేరు జోడించి వైద్యశాలకు శేసరికుటీరం' అను 
నామధేయముతో వైద్యసంస్థను స్టాపించితిని ఇంటిముందు వసారాగోడపైన 
కేసరి కుటీరం - ఆయుర్వేద జొషధశాల' యని బొగ్గుతో పేరు 
వ్రాసివుంచితిని. ఆ కాలమున నారాయణ మొదలి వీధిలో చాలామంది 
వైశ్యులు కాపురముండుచుండిరి. 


నేనుండిని యిల్టు వీధిమధ్య నుండుటవలన వచ్చువారికి, పోవువారికి 
తెల్లగోడ మీద వ్రాసిన బొగ్గు అక్షరములు పిలిచినట్టు కనబడుచుండుట 
వలన అందరు చదువుకొనుచు పోవుచుండిరి. ఈ (ప్రకారము ఈ పేరు 
కొంతకాలమునకు అందరి నోటబడి క్రమముగ చిన్న వైద్యశాలగ మారినది. 
నెను కొంతకాలము ఆ వీధిలోనేయుండిన కన్యకాపరమేశ్వరి వైద్యశాలలో 
కొలువు చేసియుండుట వలనను, చాలామంది వైశ్యులు నాకు 
తెలిసినవారగుట వలనను వారందరు నా వద్దకు మందులకు వచ్చుచుండిరి. 
సాధారణముగ వైశ్యులలో చిన్నతనముననే వివాహమాడు ఆచారముండుట 
వలన చాలా మంది విద్యార్జులుగ నుండినప్పుడే వివాహమాడి గృహస్టులుగ 
నుండుట సంభవించుచుండెను. వీరిలో కొందరు వయసు వచ్చీరాని 
వారురిడిరి, ఎరలతో ఎద్య అలవడుటకు, ప్య్నుగా నుండుటకు మందులు 
కావలసిన పలువురు నన్నాశ్రయించుచుండిరి. నేను తియ్యటి లేహ్యములను, 
కమ్మటి షరబత్తులను చేసి యిచ్చుచుంటిని. ఇందువలన నా వైద్యవృత్తికి 
బొల లతాబయమయుగా తురడెతు; 


ఇల్టు చాలా చిన్నదగుట వలనను, పలువురు వచ్చిన కూర్చుండుటకు 
తగిన వసతి లేనందునను మరియొక యిల్టును ఆదియప్ప నాయుని వీధిలో 
వద్దయిల్టుగా చూచి వైద్యశాలను అక్కడికి మార్చితిని. ఈ యింటకి వచ్చిన 
ఎమ్మట మందులను బయట వూర్హకు కూడ పంపుటకు ప్రయత్నించి కొన్ని 
కరపదత్రములను అచ్చువెయించితిని. ఒక గుమాసాను, ఒక బోయవానిని 

హాయముగ కుదుర్చుకొంటిని. అచ్చువెసిన కరపత్రములను స్వయముగా 

సాయం సమయమున మద్రాసులో అక్కడక్కడ యున్న ఆఫిసులవద్ద 
నిలుచుక్‌ "ని ఉద్యోగస్తులకు పంచిపెట్టుచుంటేని. ఎటు. “మూతుక్‌ ని 
ఆఫీసులలోకి పోయి కొందరి ఆఫీసర్లకు మందులమ్ముచుంటిని. చిన్న 
క్యాటలాగులను అచ్చు వేయించి వాటినిగూడ తీసుకొని రైలు 
ప్రయాణములను చేయుచు వెద్దవ్లూర్లలో దిగి, రెండు మూడు దినములు 
అక్కడవుండి, షాపులవార్త వద్దకు వెళ్లి మందుల  ఆర్హర్దు 
తీసుకొనుచుంటిని. నేను కేసరి కుటీరం యేజంటునని వార్తకు 
చెప్పుచుంటిని. వారలకు నాపెరు కె. నరసింహం అని చెప్పి నా విజిటింగు 
కార్డును యిచ్చుచుంటేని ఆ కాలమున ఈలాంటి వైద్యశాలలు 
తక్కువగుటవలన ఆర్హధ్దు మెండుగా చిక్కుచుండనవి. 


ఈ (ప్రకారము వైద్యశాలను స్టాపించిన ప్రారంభదశలో అన్ని 
కార్యములను నేను స్వంతముగనే చూచుకొనుచు వైద్యశాలను దినదినాభి 
వృద్ది చెయుచుండుటవలన వైద్యశాలకు ప్టలము అధికముగ కావలసి వచ్చి ఒక 
చోటునుండి మరియొక చోటికి అప్పుడపుడు మారవలసి వచ్చుచుండెను. 
ఆదియప్పనాయుని వీధినుండి మలయపెరుమాళ్ల వీధికి, పిమ్మట గోవిందప్ప 
నాయుని వీధికి, అటు పిమ్మట బందరు వీధికి మారితిని. ఈ ప్రకారము 
బాడుగయిండ్ర్ల బాధను అనుభఐంచుచు స్వంతగృహమునకు ప్రయత్నించి, 
ఎగ్మూరులో యొకయింటిని వేలములో కొని ఆ పాతయింటిని పడగొట్టి 
కొత్తగ అన్ని వసతులకు సరిపోవునటుల ఒక గృహము నా కాపురముండు 
టకు, రెండవదానిలో ఆఫీసు అచ్చుకూటముల నుంచుటకు, రెండు 
భవనములను కట్టించితిని. 


6 
పెండ్ల 


నె మద్రాసులో జీవనోపాయమును సంపాదించుకొన్నందున నా 
మేనమామగారు నాకు పీల్తనిచ్చి పెండ్లి చేసెదనని జాబును వ్రాసిరి. మంచిదని 
జవాబిచ్చితిని. పెండ సన్నాహమునకు కావలసిన _ సామానులను 
సమకూర్చుకొనవలసి వచ్చెను. నాచేత డబ్బు లేనందున చిన్ననాటి 
స్నేహితుడగు అన్నం చెన్నకెళవులు శెట్టిగారిని మరల ఆశ్రయించితిని. 
శెట్టిగారు యింటిలో స్వతంత్రులు గారు. చిన్నవారు తల్లిదండ్రుల చాటున 
నున్నవారు. గనుక వారివద్ద ఆ సమయమున రొఖ్కం లేదు. ఆ కాలమున 
మద్రాసులో ధనికులు, పురుషులు కూడ చెతులకు బంగారుకాపులను 
(మురుగులు) గొలుసులను ధరించుకొనుచుండిరి. మా శెట్టిగారు కూడ 
లావాటి మురుగులను గొలుసులను తొడుగుకొని యుండిరి. ఆ 
మురుగులు గొలుసులు వారి చేతికి వదులుగ నుండెను. అప్పుడు శెట్టిగారు 
కంసలిబత్తుని వద్దకుపోయి తన చేతుల మురుగులలోని బంగారమును 
కొంత కోసి నాకు యిచ్చి వెండి నగలు చేయించుకొమ్మని చెప్పిరి. ఆ 
బంగారముతో ఆ కాలపు నాజూకు నగ, నెల్లూరి గజ్జాలపట్టెడను 
చేయించితిని. కాళ్లకు యేనుగు గొలుసులు, పావడాలు, పట్టెగొలుసులు 
మేలైన జర్మను సిల్వరుతో తయారు చేయించితిని. ఆ కాలమున 
పేరుపొందిన బాలామణియను ఒక దేవదాసి యుండెను. నాటకములలో 
ప్రసిద్ది చెందిన నటకురాలు. తారాశశాంకము, డంబాచారి విలాసము యను 
నాటకములలో బాలామణిని చూచుటకు మద్రాసులో వేలకొలది ప్రేక్షకులు 
పోవుచుండిరి. బాలామణి ఆక్క కోకిలాంబ పురుపవేషమును ధరించెడిది. 
అప్పుడు ఆ బాలామణి పేరుతో చీరలను నేసి, బాలామణీ చీరెలని 
అమ్మెడువారు. ఆ చీరెలను రెంటిని నా వెండ్తికి కొంటిని. మెడకు పట్టెడ, 

కాళ్లకు గొలుసులు, కట్టుచీరెలతో వెండికి ప్రయాణమై వూరికిపోతిని. 
పట్నం నుంచి పల్తెబూరికి వెండి సన్నాహముతో పోగానే వూరివారందరు 
పట్నం చీరెలను, నగలను చూచుటకు పరుగెత్తి వచ్చిరి. ప్రదర్శనము 
జరిగెను. 

నా వెండ్ర మావూరికి సమీపమున చెదలవాడయను గ్రామమున 
యుండు శ్రీరాముల దేవాలయములో జరిగను. మా వూరికిని 
చెదలవాడకును నడుమ గుండ్లకమ్మ యేరు అడ్డము. నిండు యిసుకలో 
చెదలవాడకు నడచిపోవలయును ముహూర్తము నాడు తెల్రవారగనే మాకు 
మంగళస్నానములయినవి. పాతపల్లకి వచ్చినది. చాకలివారు పకిని 
మోయుటకు హంసపాదికలతో సిద్దమైరి. మంగలివారే భజంత్రీలు 
కూడాను. పల్లకిలో కూర్చుంటిమి. పల్లకి సాగినది, ఏరు దాటినది. 
ఇసుకలోకి పోగానే చాకలివారి కాళ్లు కాలి ముందుకు పరుగిడవలసి వచ్చెను. 
మెళగాండ్డు వెనుక చిక్కిరి. కూడ వచ్చు వెండ్రివారి సంగతి నిక చెప్పునేలా! 
తిన్నగ 12 గంటలకు దేవాలయము ప్రవేశించితిమి. ఒక మూల వంట 
ప్రయత్నము, మరియొకచోట పెండి ప్రయత్నములు జరిగెను. 


చెదలవాడ [గ్రామము భోగము పడుచులకు ప్రసిద్దికెక్కినది. ఈ 
[గ్రామమున యుండు భోగమువారందరు దేవాలయ మాన్యములను 
అనుభవించచు దేవుని కొలుచువారే. వీరిలో ముఖ్యముగ యెొజ్జబాయి, 
నల్హ్లబాయి యను పేరుగల యిద్దరు వేశ్యలుండిరి. వీరికీ పేరు శరీరపు 
రంగును బట్టియే వచ్చినవి. ఈ యెజ్బ్జబాయమ్మ మామగారికి 
స్నేహితురాలగుటచే వెండి సరఫరా చక్కగ జరిగినది. సాయంత్రము 
చదురు కూడ జరిగినది. పెండి ముగించుకొని పలకినెక్కి చకటికి 
ముందటనే యిట్లు చెరితిమి. 


ఆ రాత్రియే వూరిలో వూరేగింపుకూడ. మా వూరేగింపు 
చూచుటకు వూరి వారందరు కూడిరి. ఆ కాలమున నూనె దివిటీలకు 

బదులు కుడప పిడకలను కిరసనాయిలులో తడిపి దివిటీలు 
వెలిగించుచుండిరి. చాకండ్లు దివిటీలను పట్టుకొనిరి. పల్హకి లేచినది 
ఊరేగింపు నడివీధికి పోయినది. ఈ దివిటీల కిరసనాయిల్‌ పొగ వాసనకు 
వెండ్రికూతురు తట్టుకోలేక కడుపులో త్రిప్పి వమనమును చేసుకొనినది. ఆ 
వమనము యెదుటనున్న నావళ్లోనే జరిగెను. ఇదియే నాకును ఆమెకును 
జరిగిన ప్రథమ పరిచయము. 


వివాహానంతరము నేను మనుగుడుపులకు అత్తవారి యింట్లో 
వారమురోజులుంటిని. ఈ దినములలో [గ్రామమునసబు, కరణం 
మొదలగువారు వారి తాతముత్తాతల నాటి పాత కోర్టు రికార్డులను 
తీసుకువచ్చి నన్ను చదివి అర్థము చెప్పమనేవారు. పూర్వాచారపరాయణులు 
కొందరొచ్చి “అబ్బాయి! పట్నంలో జాతివాడు మరద్రిప్పిన గొట్టములోని 
నీరు త్రాగుచున్నారటనే నిజమేనా? మద్రాసులోని కూరలు తినిన ఏనుగ 
కాళ్లగుట నిజమేనా?” అని అడిగేవారు. నన్ను చూడవచ్చిన ప్రతి వకరును 
తమకు, తమకు కావలసిన వస్తువులను తలా వకటి, ఈసారి వచ్చినప్పుడు 
తెచ్చివెట్టుమని నన్ను అడిగేవారు. నీళ్లు నిల్వచేసుకొనుటకు పెద్ద కొయ్య 
పీపాయిని తెచ్చివెట్టమని ఒకరు చాలాదూరం ప్రార్థించిరి. 


మాయింటి ప్రక్కన, ఒకనాడు వారి దొడ్డోనుంచి వెళ్టికేక 
వినబడినది. ఆ కేకను విని అక్కడికి వెళ్లి చూచితిని. నులకమంచము మీద 
ఆడుబిడ్డను కూర్చుండబెట్టి మసిలే నీళ్లను ముంతతో ఆ పిల్లనెత్తిన 
పోయుచుండెను. మరియొక ముంత మంచముమిద పోయుచుండెను. ఆ 
డ్డ కన్నతల్లిని అడిగితిని. పిల్ల తలనిండుగ పేలున్నవనిన్నీ, మంచము నిండుగ 
ల్దులున్నవనిన్ని వాటిని చంపుటకు యిట్లు చేయుచున్నాననిన్నీ చెప్పెను. ఆ 
పకారము ఆ తల్లీ యెంతకాలమునుంచి చేయుచున్నదోగాని కొంత 
"లమునకు ఆపిల్లకు మతిచెడి వెజ్టిచూపుల పిల్ల అయినది. పేలకు, నల్టులకు 
)ద్దాషధమును కనిపెట్టిన భాగ్యశాలి! ఈ వూరిలోనే నేను కూడ పుట్టినది. 


{ 
తొలి కాపురం 


బెవాహామైన మూడు సంవత్సరములకు నా భార్య యింటికి వచ్చెను. ఆమె 
వచ్చిన వెంటనే మద్రాసులో క్రొత్త కాపురమును పెట్టవలసి వచ్చినది. నా 
బాల్య స్నేహితుడగు అన్నం చెన్నకేశవుల శెట్టిగారికి ఆచారప్పన్‌ వీధిలో 
యొక యిల్టుండెను. ఆయింటీలో వారు మమ్ములను కాపురముంచిరి. 
అన్నివిధముల వారు మమ్ములను కనివెట్టుచుంటిరి. వారి యింటిలో 
కొొంతకాలముండి మరియొక యింటకి మారితిమి. 


నా గృహిణి కొన్ని (గహములతోకూడ నా గృహము చేరినది. 
ప్రతిదినము యేదో [గ్రహము ఆమెకు సోకటము, తల ఆడించడము, కేకలు 
వేయడము దగ్గరకు పోయిన తన్నడము, పీకడము, కొరకడము! ఈలాగున 
యింటిలో [గ్రహములు తాండవమాడుచుండెను. మాకు తోడు యెవరు 
లేరు. పొరుగున అరవ కాపురము; దయ్యాలతోకూడ ఆ యింటిలో 
మేముండుట అరవలకు యిష్టము లేదు. క్రమముగ నా భార్య మెడనిండుగ 
లెఖ్క_లేనన్ని రక్షరేకులకు తావు కలిగెను. పలువిధములయిన రుగ్మతలతో 
బాధపడుచు మంచమెక్కుచుండెను. 


నాతోకూడ అరవ బడిపంతులు కాపురముండెను. ఆ పంతులు పేరు 
వెంకటేశయ్యరు. భార్య పేరు మంగళాంబ. వీరికి యిరువురు బిడ్డలుండిరి. 
ఈ బడిపంతులుకును, నాకును మాసమునకు రూ. 20 లు మాత్రమ 
వరుకఖడి. 'యురడను..  మమురడన' యుఠటిల్‌ - ఈక. భాగమునకు 
రూ. 1-6-0 నెలకు బాడుగను నేనిచ్చుచుంటిని. మరియొక భాగమునకు 
అయ్యరు నెలకు రూ.2 లు యిచ్చుచుండరి. వారిది తంజావూరు 
ప్రాంతము. మాది వంగోలు ప్రాంతము. నాకు కొద్దిగ అరవము తెలిసినను 

వంగోలాడబిడ్డకు అరవభాష అయోమయముగా నుండెను. అయితే అరవ 
గృహలక్ష్మి, ఆంధ్ర గృహలక్మీ వద్ద కొలది కాలములోనే తెలుగుభాషను 
చక్కగ నేర్చుకొని మాతో ధారాళముగ సంభాషించుటకు తయారైనది 
తెలుగు గృహలక్ష్మి అరవభాషను వెక్కిరించుటకు తయారైనది. నెను మా 
ఆవిడను “అరవమును నేర్ఫుకొనరాదా'యని హెచ్చరించినపుడు “ఆ అరవ 
మొత్తుకోళ్లు, ఆ చింతగుగ్గెళ్లు నాకక్కరలే'దని చిదరించుకొనుచుండెడిది. 


అరవలు ఆంధ(ధ్రదేశమునకు డిప్తీ కల్పెక్షర్ణుగను, అయ్యవార్థుగను, 
లాయర్జుగను, ఇంజనిర్టుగను వచ్చి కొలదికాలములోనే తెలుగుభాషను 
చక్కగా నేర్చుకొని వ్యవహారములను తెలుగువారికంటె నేర్చుగ 
నెరవేర్చుకొనుచుండుట తెలుగువారికి తెలిసిన విషయమే. అరవలాయర్త 
ఆడవారు పురుషులకంటే ముందుగానే తెలుగు నేర్చుకొని కక్షీదార్రవద్దనుంచి 
ఫీజును నిరయించుకొనుచుండిన విషయమును, ఫీజునుమించి సప్టయిలను 
రాబట్టుచుండిన సంగతిన్నికూడ నాకు దెలియును. అరవవారి బిడ్డలు 
తెలుగుబళ్లలో చదువుకొని ఆంధ్రభాషా ప్రవిణులయినవారిని కొందరిని 
నాకు దెలియును. అట్టివారిలో నేడు తెలుగుపత్రికలలో తరుచు వ్యాసములు 
వ్రాయుచుండు న్రీరామచంద్ర అగస్త్య యం.ఏ. గారున్నూ, వారి సోదరియు 
తెలుగువారికి బాగుగా పరిచితులు. 


మన ఆంధ్ర సోదరులు చిరకాలముగ మద్రాసును స్థిరవాసముగ 
నేర్చరచుకొని, స్థిరాస్తులను సంపాదించుకొని యుండినను అరవ భాషను 
ధారాళముగ మాట్లాడుటుకు అసమర్ధులెయున్నారు. ఇందుకు ముఖ్య 
కారణము అకారణమగు అసూయ తెలుగు లాయర్ల వద్దకు అరవకక్షీదార్గు 
రాకపోయినను అరవవారివద్దకు తెలుగువారు పోవుచునేయున్నారు. 
తెలుగువారే కొందరు ఆంధ్ర రాక్ర్ట్టోద్యమమును వ్యతిరేకించుచుండగా 
ఆంధ్రదేశములో (నెల్లూరులో) నివసించుచుండిన అరవవారగు సంతాన 

రామయ్యంగారు, అణ్ఞాసాామి అయ్యరు, టి.వి. వేంకట్రామయ్యరు 
మున్నగువారు అనుకూలత చో ఆం(ధుల అభిమానమును బడయు 
చుండిరి. 


కెసరి పాస్క్కూూలునందు రాధాకృష్ణశ్నాస్త్రి (B.ALT, 9.0.6) అను 
అరవ అయ్యరు తెలుగు పండితులుగనుండి ఇటీవలనే రిటైరు అయినారు 
వీరు తెలుగు గ్రంథములను కూడ వ్రాసిరి. ఇటువంటి అరవ తెలుగు 
పండితులు మద్రాసులో మరికొందరున్నారు. 


నారాయణ మొదలి వీధిలో మొదట మేము కాపురముండిన ఇంటి 
వంట ఇండ్లు చాలా చిన్నవైనను, అరవతల్లి మంగళాంబ తన వంటగదిని 
అమిత పరిశుభముగ నుంచుకొను నెర్చ్పరిగ నుండెను. ఆమె ఆ చిన్న 
వంటగదిని చక్కగ చిమ్మి తడిగుడ్డతో తుడిచి ఆ రాతినేలను అద్దమువలె 
వెల్టుకొనుచుండినది. పానపాత్రలను బూడిదతో తోమి తళతళమని 
మెరయునట్టుగ చేసి వాటిని వంటయింటి అలమరలో చక్క గబోర్దించి 
వెట్టుచుండెను. అంట్లతప్పెలనుకూడ ఆమెయే తోముకొని బోర్తించు 
చుండెడిది. ఇట్టు చేయుట వలన ఆ వంటయిల్టు అలంకారముగ 
నుండెడిది. 


ఆదివారమునాడు అయ్యరు అంగడినుండి బియ్యము, పప్పు వగైరా 
సామానులు తెచ్చిన వెంటనే, ఇల్లాలు వెలుతురులో కూర్చుండి ఓపికతో 
రాళ్టురప్పలను యేరి తీసివేసి, మూతలుండు డబ్బాలలో పోసి జాజికాయ 
చెక్కలవెట్టైలో పెట్టి భద్రపరచుచుండెడిది. వారి భోజన సామ[గ్రినంతయు 
ఈ వెట్టెలోనే యిమిద్బీ వెట్టుకొనుచుండినది. చింతపండును తెప్పించి 
దానిలోనుండు విత్తులను, ఈనెలను, రాళ్లను తీసివేసి అందులో కొద్దిగ 
వుప్పును వేసి, మెత్తగ దంచి 30 వుండలను చేసి, యెండబెట్టి, జూడీలో 
పెలట్టుకొనుచుండినది. ప్రతిదినము ఒక వుండను రాతిమరిగలో నానవేసి ఆ 

పులుసును అన్నిటికిని వాడుకొనుచుండనది. అంగడి వుప్పును ఆ 
దినమునకు కావలసినంత తీసుకొని రాతి చిప్పలో వేసి నీళ్లలో కరగనిచ్చి 
భోజనపదార్దములలో ఆ వుప్పునిటిని వేయుచుండినది. ఇందువలన ఆ 
వుప్తులోయున్న రాళ్లు, మన్ను మనకడుపులోకి పోకయుండును. నేతిని 
వీరు వాడరు గనుక నూనెను మాత్రము తెప్పించి జాడీలోపోసి 
వాడుకొనుచుండిరి. నూనెలో బెల్హమును వేసినందున నూనె తేటబడును. 
మజ్జిగకు బదులు సాతీర్ధమును (పుల్లనిళ్లు) వాడుకొనుచుండిరి. మోదుగ 
ఆకులను తెచ్చుకొని తీరిక కాలములో భార్యా భర్తలు కూర్చుని 
ఎకచకములాడుకొనుచు జానెడు విస్తళ్ళను కుట్టుకొని వాడుకొనుచుండిరి. 


వారి వంటకు చిన్న మట్టిపాయ్యిని సాగసుగ ఆమెయే వేసుకొనును. 
పాయ్యి మంట వృథాగాపోకుండ, పాయ్యివద్ద కూర్చుండి నేర్పుగ 
మంటవేయుచు కొద్దిపులలతోనే వంటంతయు  చేయుచుండినది. 
అన్నమును వండు కంచుతప్పెల అడుగున మట్టిపూసి పొయ్యిమీద పెట్టును. 
ఇందువలన తప్పెలను అరగ తోము పనియుండదు. భో జనానంతరమున 
అంట్ల తప్పెలను ముంగిటిలో వేయును. పాడు కాకివచ్చి తప్పెలను అటు 
యిటు దొర్లించి గణగణ శబ్దమును చేయునే గాని ఆ కాకిముక్కుకు ఒక 
మెతుకుముక్కయైనను దొరకదు. స్నాననమునకు బావినిళ్లు, పానమునకు 
వేడినీళ్లను వాడుకొనుచుండిరి. ఒక పూట మాత్రమే వీరు వంట 
చేసుకొనుచుండిరి. సాయంత్రము వంట ప్రయత్నము లేదు గనుక 
అయ్యరు బడినుండి వచ్చిన వెంటనే యిరువురు స్నానమునుచేసి 
అలంకరించుకొని ఇంటి సమీపముననుండు చెన్న కేశవ వెరుమాళ్ల సన్నిధికి 
సరిగా ప్రసాద సమయమునకు బిడ్డలతోకూడ పోవుచుండిరి. ఈ 
విష్ణుసన్నిధిలో దినము పుళిహోరను, దధ్యోజనమును భక్తులకు 
పంచిపెట్టుచుండిరి. ఆప్రక్కననె శివాలయము కూడ యుండినను 

అక్కడికి భక్తులెవరు పోరు ఏలననగా శివాలయములో ప్రసాదముగ 
విభూతి నిచ్చెదరు గనుక. 


ఈ మంగళాంబకు ఒడిబీడ్డ, ఎడబిడ్డ యిద్దరు బిడ్డలుందిరి. 
ఒడిబిడ్డకు డబ్బాపాలకు బదులు, రాగులను నానవేసి, బండమీద నూరి, ఆ 
రాగులను గుడ్డలో వడియగట్టి కాచి అందులో కొద్దిగ బెల్లమును కలిపి, 
ఆకలెత్తినపుడెల్తను మితముగ యిచ్చుచుండినది. ఈ రాగులపాల వలన ఆ 
చంటిబిడ్డ రబ్బరుబొమ్మవలె బుసబుసలాడుచు పెరుగుచుండెను. ఈ 
రహస్యము అరవ తల్టులకు తెలియును. ఎడబిడ్డ ఏడ్భినపుడు వరిపేలాలు 
బెల్లము కలిపి చేసిన బొరుగు వుండలను యిచ్చుచుండినది. ఈ ఆహారము 
వలన పిల్లవాని ఆరోగ్యము కూడ బాగుంటూ వచ్చినది. ఆదివారము నాడు 
అయ్యరుకు తెల్తగెనును గడ్డలను కుమ్ములోపెట్టి ఫలహోరము 
వెట్టుచుండినది. ఈ తెల్లగెనుసు గడ్డలనే నెహూూగారు కలువుకాలమున 
అందరికి ఆరోగ్యకరమైన ఆహారమని పలుమారు చెప్పుచున్నారు. ఈ 
రహస్యమును ఆరవతల్రి ఆకాలముననే (గ్రహించినది. 


తెల్లవారగనే కాఫీ, ఫలహారములు అలవాటు లేదు. అయ్యర్‌ 
స్నానముచేసి, జుట్టును జారుముడివేసి విభూతిని వళ్లంతయు పూసుకొని 
వెంటనే వంటయంటిలోకి పోయి, రాతిమరిగలో పులియుచున్న పుల్తనిళ్ల 
అన్నమును నీళ్లను కడుపార త్రాగి జట్బ్టున ల్రేపుచు బైటకు వచ్చి, 
ఉడుపులను తగిలించుకొని పాఠశాలకు పోవును. మరల అయ్యరు ఒక 
గంటకు వచ్చి వెడి అన్నమును తినును. 


ఈ అయ్యర్‌ అయ్యవారకి నెలకు జీతము రూ.20 లు గనుక 
జీతమును తీసుకొన్న నాడే దోవలోనున్న పోస్టాఫీసుకుపోయి సేవింగ్గు 
బ్యాంకిలో రూ.5 లు కట్టి వచ్చును. మిగత రూ. 15 లు యిల్లాలివద్ద 

తెచ్చియిచ్చును. ఈబైకముతో మంగళాయ యింటి ఖర్చు నంతయు 
పొదుపుగ గడిపి సంవత్సరమునకు రూ. 20 లు కూడబెట్టుకొనును. 
వంటచేసిన పాయిలోని నిప్పును చల్లార్శి, ఆ బొగ్గులను కళాయి 
పూయువారికి అమ్మును. పాతగుడ్డలనిచ్చి పరకకట్టులను కొనును 
పొతచీరలలో చించిన సరిగ పేటునిచ్చి కంచులోటాలను గాజు టంబ్రర్లను 
కొనును. 


ఈవిధముగ అరవతల్లి సంసారమును జాగ్రత్తగా గడుపుకొనుచు 
భర్తయిచ్చిన వైకములో మిగుల్ఫుకొనిన రూ.20 లతో కూడ చిల్హర 
సంపాద్యమును కలిపి, దీపావళి పండుగనాడు కొర్నాడు పట్టుచీరెను కొని 
కట్టుకొనును. ఆ కాలమున పాతిక రూపాయలకు మంచి కొర్నాడు చీరె 
వచ్చుచుండెను. పేరంటములకు, దేవాలయములకు ఈ చీరెనే కట్టుకొని 
పోవుచుండినది. తన చీరెను తానే వుతుకుకొనుచుండినది. తెబ్రవారగనే 
స్నానముచేసి ఆ చిరెను కట్టుకొని దినమంతయు గుడపుచుండినది. ఆ 
చీరెను యెప్పుడు చూచినను అప్పుడే అంగడినుంఛి తెచ్చినట్టు 
కనుబడుచుండినది. ఈమెవద్ద పాత పండుగ చిరెలుకూడ కొన్నియుండెను. 
ఈ చీరెలు కూడ (క్రొత్తచిరెలవలెనే కనుపడుచుండెను. గనుక ఈమె గుడ్డల 
దరిద్రములేకుండ కాలమును గడుపుచుండినది. 


ఈ అరవతకల్రికి భోజనానంతరము నిదురబోవు దురలవాటు లేదు. 
కుట్టుపనినిగాని, చదువుక్‌నుటగాని, అపుడాలు వత్తుటగాని ఆమె 
ఏ రతమురడును: 


చంటిబిడ్డ యేడ్భినపుడు గుడ్డ ఉయ్యాలలో పరుండబెట్టి 
జోలపాటలను పాడుచుండును. అప్పుడప్పుడు త్యాగయ్యగారి కృతులను 
కంఠమెత్తి (శ్రవణానందముగ పాడుచుండినది. భక్సిరసముగల పురందరదాసు 

“రనఠనుకూడ:. వాడుచుంచిన్ను. భర అంట. 'నురడిననోడు. "ఈ 
తల్లిపాటులు నేను వినగోరినప్పుడు అడ్డుచెప్పక పాడుచుండెను కావేరి 
తీరమున పుట్టన పుణ్యాత్ములందరు చక్కగ పాడనెర్పినవారె. 


మంగళాంబ ఒడ్డుపాడుగు కలిగిన మంచి వ. తెల్రవారగనే 
స్నానముచేసి కురులను కురచగ దూముడి వేసుకొని పట్టుకోకను కట్టుకొని 
కుంకుమను పెట్టుకొనినప్పుడు మంగళాంబ కామేశ్వరివలె కళకళలాడు 
చుండెడిది. ఈమెకు పరిశుభతయె మంచి మడి, ఆచారము. 


మంగళాంబ ప్రతిదినము తెల్దవారగనే చన్నీళ్ల స్నానమును 
చేయుటవవట్దను అభ్యంజనమునాడు తలకు చికిరేణి పొడిని వాడుటవల్హను 
ఆమె కురులు నున్నగను, నల్లగను పట్టు కుచ్చువలె నుండెడివి. చన్నీళ్ళ 
స్నానము వలన మన మెదడు చల్లబడి కురులు పాడవుగ వెరుగును. కావేరీ 
తీరవాసులకును, మలబారువారికిని తెల్లవారగనే శీతలోదకమున స్నానము 
చేయు అలవాటు గలదు. మలబారువారు తలకు బెండాకును 
రుద్దుకొనెదరు. చీకిరేణి పాడిలోను, బెండాకులోను జిరుగుపదార్హ 
ముండుట వలన వెంట్రుకలు బిరుసుగ నుండవు. 


వంగోలు ప్రాంతమున తలంటు స్నానమునాడు సాధారణముగ 
కుంకుడుకాయల నురుగుతో తల రుద్దుకొనెదరు. కుంకుడుకాయల 
నురుగు అత్యుష్టముగనుక తల వెంట్రుకలు వరిగడ్డి వలె గరగరలాడు 
చుండును. తలవెంట్రుకలు చిట్లిపోయి. కురచబడును. త్వరలోనే 
వెంట్రుకలు తెల్తబడ పండ్ల్జూడపోవును. మా ఆవిడ మంగళాంబను చూచి 
అయినను నెర్చుకొనక పుట్టింట అలవాటును మార్చుకొనజాలక కుంకుడు 
కాయలనే వాడుకొనుచుండినది. 


తలకు చల్తనీళ్లను, వంటికి వేడినీళత్లను వాడుకొనుట మంచిది. 
మం తలలోని పే పేలు ఈపి నశించిపోవుటకు మసిలెడు నీళ్లను పోనెదరు. 
ఇందువలన కొందరు సొమ్మసిల్లి మూర్భపోవుటకూడ తటప్రంచును. 

నదీ ప్రాంతములలో నివసించువారు నల్లరేగడ మన్నుతో కొందరు 
తలను రుద్దుకొను అలవాటు గలదు. ఇది చాలా మంబ అలావటు 
ఇప్పుడిప్పుడే పాశ్చాత్యపు స్త్రీలు ఈ రహస్యమును (గ్రహించి వాడుచున్నారు. 


వీరు మార్కెట్టుకుపోయి కూరగాయలనుకొని  తెచ్చుకొను 
అలవాటు లేదు. దినము పారిచె కొళంబు, తియ్య చారు, కాల్షిన అప్పుడము, 
యెండు దబ్బకాయ వూరగాయ వీనితో రెండుపూటలు భోజనమును 
ముగింతురు. ఈ సాత్వికాహారముతో వీరి ఆరోగ్యమును కాపాడుకొను 
చుండిరి. ఎప్పుడైనను మందు కావలసి వచ్చినపుడు నెను కొలువుండిన 
శ్రీ కన్యకాపరమేశ్వరి ధర్మవైద్యశాలకు వచ్చి మందులను పుచ్చుకొనుచుండిరి. 
అయ్యరు చీటికి మాటికి మంగళం, మంగళం' అని పిలుచుచు చిట్లుపేకను 
ఆడుకొనుచు కాలమును కులాసగ గడుపుకొనుచుండిరి. 


ఇక మా తెలుగాబిడ సంగతి వ్రానెదను. ఈబిడ వంగవోలు 
ప్రాంతమునుండి వచ్చినది గనుక ఆ పలెటూరి ఆచారము ననుసరించి 
తన వంటయింటిని ప్రతిదినము మట్టి పేడతో మెత్తి అలుకుచుండినది. 
ఇందువలన వంటయింటిలో కాలుపెట్టిన దిగబడుచుండెను. ఈమె 
వంటయింటి నిండుగ ముగ్గులు వేయుచుండెను. మా యిరువురి వంటకు 
నాలుగు రాతిపొయిలను కూలిచ్చి వెయించినది. మాసమునకు కావలసిన 
కట్టెలను పిడకలను ఒకే తడవ తెప్పించి పాయిల ప్రక్కనే పేర్చి పెట్టినది. 
భోజన సామగ్రిని వుంచుకొనుటకు కొన్ని కుండలను తెప్పించి వంట 
యింటి దక్షిణపుతట్టు కుదుళ్లమీద వరుసగా వెట్టినది. ఒక మూల 
గుంజిగుంటను, మరియొక మూల డాలిగుంటను యేర్వాటు చేయించినది. 


వంటయింటి నిండుగ పుట్టను దైలాడగట్టించినది. ఆ గది 
నిండుగా పల్లెటూరు పాత్ర సామానును - అనగ నిలువు చెంబులు, 

బుడ్డచెంబులు, దోసకాయ చెంబులు, జోడితప్పెల, దబరాగిన్ని 
మొదలగువాటని పరచివెల్టు వుంచును. రాతిచిప్పలు కూడ వుండును వంట 
త్వరలో చేయుటకు నాలుగుపొయిలను ఒకేసారి బుడ్డి కిరసన్‌నూనెతో 
ముట్టించును. పాయి నిండుగ కట్టెలు, పీడకలను తురిమి స్నానమునకు 
పోవును. వచ్చులోపల యిల్రంతయు పాగ కమ్ముకొని యింటిలో వస్తువులు 
కనపడక తట్టుకొనుచు చుండుటయేగాక ఇల్లాలి కండ నిండుగ నీలాలు 
కారుచుండును. వైదికులమడి తడిగుడ్డ గనుక తడిగుడ్డతోనె వంట 
చేయుచుండెను. అయితే వంట ముగియు లోపల మడిబట్టు 
ఆరుచుండును. 


మా యింటిలో వేయించిన కందిపప్పే వాడుక, గనుక ప్రతిదినము 
ముద్దపప్పు లొడ్డుపులుసు, వెపుడుకూరలు, రెండుపచ్చుళ్ళు, పండు 
మిరపకాయల కారము ఉండితీరవలయును. రాత్రిళ్ళు అన్నములోకి 
పప్పుపాడి, గోంగూర, చింతకాయ పచ్చళ్ళు, చిక్కటి మజ్జిగ 
ఉండవలయును. ప్రతి శుక్రవారము అమ్మజణ్లికి నెతి గారెలను నైవేద్యము 
వెట్టుచుండనది. పెండివంటల నోమును పట్టుచుండినది. నోము 
వుద్యాపనకు గారెలను బూరెలను నేతిల్‌ చేసి బుట్టునిండుగవెట్టి ముత్తైదువకు 
వాయన మిచ్చుచుండెడిది. శనివారం వెంకటేళ్ళరునకు చలిమిడి పిండి, నేతి 
దీపారాధన చేయుచుండెను. వ్రతమునకు వండిన నెతిగారెను ఒక్కటైనను 
నా కివ్వమని ఆశపడి అడిగినప్పుడు వ్రతమునకు చెసిన వాటి నిచ్చిన 
వ్రతభంగము కల్లునని నిర్దాక్షీణ్యముగ నిరాకరిరడదిః: 


వరలక్ష్మీ వతమునాడు అరవతల్లి మంగళాంబను భోజనమునకు 
పీలుచును. అప్పుడామె నా భర్తను విడిచిపెట్టి నేను విందు భో జనము చేయుట 
వీలుగాదని చెప్పును. అప్పుడు నేను అయ్యర్‌ను కూడ భోజనమునకు 

రమ్మెనెదను. ఆనాడు అరవ కుటుంబమంతయు మా యింటనే 
భుజింతురు. భక్ష్యములకుగాను చంటిబిడ్డకు కూడ  ఆకువెసి 
కూర్చుండబెట్టెదరు. ఆ రాత్రి మజ్జిగ త్రాగి పరుండెదరు. 


మేము కూరలకు నూనెవాడిన తల తిరుగును గనుక అన్నిటికి నేతినే 
వాడుచుంటిమి. ఈ కారణములవల్ర నా నెలజీతము నేతికి కూడ 
చాలకుండెను. ఆ కాలమున మంచి నేతిని వీశ రూ. 1-4-0 కు 
అమ్ముచుండిరి. 


ఒక వైద్యుడు కాకరకాయలో కయినా గలదు గనుక దినము 
తినుచుండిన మలేరియా జ్వరము రాకుండుటయేగాక మంచి 
ఆరోగ్యముకూడ కలుగునని చెప్పినందున నేను ప్రతిదినము కొత్వాలు 
చావిడి మార్కెట్టుకుపోయి మంచి వెద్ద కాకరకాయలను తెచ్చుచుంటేని. 
ముళ్లవంకాయలు చిన్నవి (కర్ఫూరపు వంకాయలు) రుచికరముగ నుండును 
గనుక వాటిని తెచ్చుచుంటిని. దేశవాళి గోంగూర కనబడిన విడుచువాడను 
గాను. ఒంగోలువారికి పచ్చళ్లలోకూడ పచ్చిమిరపకాయలను కొటుకు 
కొనుట అలవాటున్నందున వాటిని తెచ్చుచుంటిని. పచ్చిమిరపకాయలో 
మంచి వైటమిన్‌ వున్నట్టు నవీన వైద్యవేత్తలు కనుగొనిరి. 


మా ఆబిడ మద్రాసుకు వచ్చునపుడు నేను వెండ్డనాడు పెట్టిన 
రోజూరంగు బనారసు సరిగ చీరను, బాలామణి చిరను, చిలుకపచ్చ సాదా 
పట్టుచీరెలను, తల్లిగారు వెట్టిన ముదురు లేత చుట్టుచంగాయి చీరెను, 
కోటకొమ్మంచు వేసిన తెల్హచిరెను తనతోకూడ తెచ్చుకొనెను. మద్రాసుకు 
వచ్చిన పిమ్మట మూడుచుక్కల మధుర చిరెను, బందరుచాయ గువ్వకన్ను 
చీరెను, సాదారంగు చీరెలను నేను కొని యిచ్చితిని. వర్ణాకాలమున 
మడికట్టుకొనుటకు నారమడి చిరెను వెండిండ్లకు మడికట్టుకొని 

భోజనమునకు పోవుటకు బరంపురం వంగపండుచాయ పట్టుతాపు తాను 
కొని యిచ్చితిని. 


తెలుగుతల్లికి తన చిరలను తాను వుతుక్కొని ఆరవేసుకొను 
అలవాటు లేదు; గనుక పనిమనిషి వద్ద యిచ్చి వుతకమనుచుండినది. ఆ 
చీరెలను పనిమనిషి పేడలోను మట్టిలోను పొర్రించి రాతిమీద వుతుకునపుడు 
రాతికి బొక్కెనకు తగులుకొని చీరెలు చినుగుచుండినవి. పట్టుచీరెలను 
కట్టుకొని విందు భోజనములకు పోయి నేతిచేతులను కట్టుకొన్న చీరకు 
తుడుచుకొని యింటికి వచ్చి ఆ చీరను మడిచి యొకమోలను 
పెట్టుచుండినది. చేతులు తుడిచిన నెతివాసనకు రాత్రిళ్లు యెలుకలు వచ్చి ఆ 
చీరను వెయిగండ్ల చీరనుచేసి పోవుచుండెడివి. ఆ చినిగిన చీరెను సుమంగలి 
కట్టుకొనిన దరిద్రము వచ్చునను పనివార్లకు పంచివెట్టుచుండినది. 
అప్పుడప్పుడు పాత చీరలను యిచ్చి సూదులను, మాయపగడాల దండలను 
కొనుచుండినది. ఇందువలన తెలుగుతల్లికి యెప్పుడు గుడ్డలకు కణువుగనే 
యుండెను. చీరె యెండలో ఆరినగాని మడికి పనికిరాదని ఈమె 
వాదించుచుండెను. కనుక ఈమె పట్టుబరెలను మిద్దెమెద యెండ 
వేయుటవలన రంగు పట్టుచిరలన్నియు తెల్రపట్టు తాపుతా లగుచుండినవి. 
తెలుగుతల్లికి అరవతల్లికివలె క్రుప్తముగ వంటచేసుకొనుటకు తెలియదు. 
మాకు వండిన వంటకములు మరి ముగ్గురకు కూడ సరిపోవుచుండెను. 
మిగిలిన అన్నముతో పనిమనిషి సంసారమును,  పందికొక్కుల 
సంసారమును కాపాడుచుండెను. ఈమె వంగవోలు వంట చాలా రుచిగను, 
పరిశు[భ్రముగను చెయుచుండినది. 


మా వంగలోలాబిడకు చదువు సున్నా, కుట్టుపని రాదు. అప్పుడము 
లొత్తుట అసలే తెలియదు. కనుక ఈమె భోజనానంతరము కొంగుపరచు 
కొని సుఖనిద్ర ననుభవించుచుండెను. 

అయితే ఈమె అప్పుడప్పుడు వంట చేయునపుడు, పచ్చళ్లను 
నూరునప్తుడు తల్లివద్ద నేర్చుకొనివచ్చిన లక్ష్మ ణమూర్చ, శీతమ్మ కడగండ్లు, 
కుశలవ కుచ్చ లకథ, వూామునూాటు.. “మతుదలగు వాతపాటలను 
పాడుకొనుచుండును. మడికట్టుకొని లక్షవత్తుల నోమునకు కావలసిన 
జడపత్తి వత్తులను చేసుకొనుచుండును. జపమునకు కొనుక్కొనిన పగడాల 
తావళమును (త్రిప్తుచుండును. అరవతక్రి మంగళాంబ అప్పుడప్పుడు 
త్యాగయ్య కీర్తనలను పాడుచుండిన చీదరించుకొనుచుండును. సంసార స్త్రీ 
సంగీతమును పాడగూడదట. ఇదియే కావేరితీరమున పుట్టిన అరవతర్తికి, 
గుత్తకమ్మవడ్డున పుట్టిన తెలుగుతల్లికి భేదము. 


మంగళాంబను చూచి అయినను నీవు మంచిమార్లములను 
నేర్భుకొనరాదాయని నేను అదలించి కోపించినపుడు “పాయిబొగ్గులను, 
పాతగుడ్డలను అమ్ముకొని పొట్టపోసుకొను దరిద్రురాలిని చూచి నేను 
నేర్చుకొనువిద్య లేమున్ని'వని జవాబు చెప్పుచు కంటనీరు కార్చుచుండినది. 
ఎండకాలమున వడవెట్టు తగలకుండగను వడగడ్డలు రాకుండగను 
అంగారక(గహ _ దొపనివారణకు మాయింటి పురోహితుడు కడప 
సుబ్బయ్యశాస్త్రికి కందిపప్పును, ఉర్షగడ్డలను దానమిచ్చుచుండినది. ఫలాని 
బుతువులో ఫలాని దానము లివ్వవలయునని పురోహితుడు వచ్చి ఈ 
అమాయకురాలితో చెప్పిపోవుచుండును. ఆ పురోహితుడు నేను 
సమకాలికులము. ఇప్పుడుకూడ అప్పుడప్పుడు పండుగలకు వచ్చి ఆ 
చనిపోయిన మహాతలళ్లిని స్మరించి చేతులెత్తి నమస్కరించి పోవుచుండును. 


వేము: కాపురముఠతడిన - 'యురటిలో కొళాయి. “లేనందున 
ప్రక్కయింటి కోమట్లు కొళాయిలో మంచినీళ్లను తెచ్చుకొనుచుంటిమి. 
ఆయింటి శెట్టి దరిశారంగనాధమును, నేనును స్కూలులో కూడ 

చదువుకొనిన పరిచయముండినది. నా భార్య వారింటికి మంచినిళ్లకు 
పోయినప్పుడు ఆడవారు ఈమెకు పరిచయమైరి. ఒకనాడు ఈమె వారింటికి 
పోయినప్పుడు మీ పేరేమమ్మాి యని వారడిగిరి అప్పుడు ఈమె తన పేరు 
రేపల్లె యని జవాబు చెప్పెను. ఈపేరు మద్రాసువారికి క్రొత్తగనుండుటు 
వలన వారు ఫక్కున నవ్వి “యిదేంపేరమ్మా' యని పరిహాసమును చెసిరి. 
అప్పుడు శెట్టెమ్మను మీ పేరేమని మా ఆబిడ అడిగెను. తన పేరు 
కనకమ్మయని శెట్టెమ్మ చెప్పుకొనెను. ఆనాటినుండి నా భార్యకూడ కనకమ్మ 
అనియే పేరువెట్టుకొనినది. మద్రాసులో అందరు ఆమెను కనకమ్మ అనియే 
పిలుచుచుండిరి. అయితే పుట్టింటికి పోయినప్పుడు మాత్రము 
నామకరణమునాడు వెట్టిన రేపల్లె పేరుతోనే పిలుచుచుండిరి. నేనును 
ఈమెను కనకం అని తిన్నగా పిలుచుచుంటిని. కాని, భర్త భార్యను పెరువెట్టి 
పిలుచుట దోషమని ఈమెకు యిష్టము లేకుండెను. 


సాధారణముగా మద్రాసులో కోమట్లు భార్యను 'యెవరాడా' అని 
పిలుచుచుందురు. ఒసే, ఓసి, ఎమె, ఎక్కడున్నావు, ఆబిడ, ఆం, ఊం 
అను మొదలగు సంకేత నామములతో మరికొందరు పిలుచుచుందురు. 
కొందరు బుద్దిమంతులు ఎమమ్మోయియని అమ్మయని పిలుతురు. 
భార్యలు భర్తలను పిలుచునపుడు శెట్టుగారని, అయ్యరు అని, పంతులని, 
ఏమండి అని, నాయుడని, మొదలియారని గౌరవనామములతో పిలచెదరు. 
అయితే కొందరు స్త్రీలు భర్త పేరడిగినప్పుడు మా ప్రక్కయింటి కృష్ణవేణమ్మ 
భర్తపేరే మా ఆయనపేరుకూడ యని చెప్పెదరు. పేరు చెప్పకూడదనే 
ఆచారము యెందుకు వచ్చినదో తెలియదు. వెండ్రినాడు పేర్టు చెప్పుకొను 
ఆచారముయొక్క అర్ధమును మన వారికి తెలియకున్నది. ఆనాటినుండి 
మనము ఒకరినొకరు పేర్హతో పిలుచుకొనవలయుననే అర్దము. కొందరు 
భార్యను పేరుతో పిలుచుచున్నారుగాని భర్తను పేరుతో పిలుచుట లేదు. 

కొందరు చదువుకున్నవారు భర్తపేరు కాగితముమిద వ్రాసి చూపించెదరు. 
అరవలలో యింత పట్టింపులేదని తెలియుచున్నది. 


నా గృహలక్ష్మి శుద్ద అమాయకురాలు. పాతకాలపు పల్లెటూరి 
భాగ్యశాలి. 


వెండ్రినాడు నేను యీమెకు ఒక బంగారు చామంతి రేకుల 
జడబిళ్లను వెడితిని. మేము నారాయణమొదలి వీధిలో కాపురమున్నపుడు ఆ 
జడబిళ్ల వెండచుట్టు విరిగిపోయినది. అందువలన ఆ జడబిళ్ల పెట్టుకొను 
టకు వీలుకాకుండెను. అప్పుడామె ఆబిళ్ళను తానే బాగుచేసుకొని మరల 
ధరించుకొనవలయుననే ఉద్దేశముతో విరిగిన రెండు సగములను 
చింతపండుతో అతికించి యింటి వీధి అరుగు మీద యెండలో 
సూర్యపుటముపెట్టి వీధితలుపును మూసుకొని లోపలికిపోయెను. 
అరుగుమీద వెట్టిన బంగారపుబిళ్ల యెండకు తళతళమని మెరయుటను 
దోవనపోవు యొక పెద్దమనిషి చూచి తిన్నగ దానిని తస్కరించుకొని పరారి 
చిత్తగించెను. ఈమె అక్కడ దానిని వెట్టిన సంగతియే మరచిపోయినది. 
కొంతకాలమునకు ఆ సంగతి ఆమెకు జ్ఞాపకమునకు వచ్చి పెట్టిన 
స్థలమునకు పోయి వెతికినది. అక్కడ లేకుండెను. అప్పుడు నాతో చెప్పినది. 


సాధారణముగ కంసలిబత్తులు విరిగిన నగలను టంకముపొడితో 
(వెలిగారము) అతుకుపెట్టి కుంపటి పుఠమును వేయుదురు. ఈ తల్లి 
చింతపండుతో అతికించి సూర్యపుఠము పెట్టినది. ఈమెకు తోచిన కిటుకు 
యింకను కంసాలివారు (గహించలేకున్నారు 


నా తం(డ తిథి వచ్చినది. ఆనాడు అంగడినుంచి సత్తుతవ్పైల 
నిండుగనెయ్యి ఆచతని. నిమంత్రణ (బ్రాహ్మణులు ఆకుల ముందర 

భోజనమునకు కూర్చున్నారు. నెయ్యిని వడ్తించవలయును. సత్తు నేతి 
తప్పెలను నా భార్య పొయిమీద వెట్టినది. అది సత్తుతప్పెల అయినందున 
అడుగుకరిగి నెయ్యి అంతయు పాయిలోపడి భగ్గునమండెను ఆ మంట 
వెద్దదగుట వలన నా భార్య భయపడి దిక్కుతోచక ప్రక్కకూటములో 
నిలుచున్న మంగళాంబను గట్టగా కౌగలించుకొని కండ్లు మూసకొనినది. 
మంగళాంబ ది(గ్రమ చెంది వంటయింటిలోకి వచ్చి చూచినది. సత్తు తప్పెల 
కరగి నెయ్యి పాయిలో పోయినదని ఆమె (గహించినది. విస్తళ్ళ ముందర 
కూర్చున్న (బ్రాహ్మణులు చారలు జాపుకొని కూర్చున్నారు. అరవవారింట 
అప్పుదెచ్చి వడ్డించుటకు వారింట నెయ్యి లేదు. వచ్చిన నిమంత్రణ 
బ్రాహ్మణులు అరవవారైనందున నూనెతోనే భో జనమును 
ముగించుకొనిపోయిరి. 


ఆనాడు మంగళాంబ కూడ మా యింటనే భోజనము గనుక 
ఇరువురు యిల్లాం(డ్రు భోజనమునుచేసి తీరికగ కూర్చుండి తాంబూలమును 
వెసుకొనుచుండునపుడు మంగళాంబ గారు మా ఆబిడను “ఎందుకమ్మా 
నివు నన్ను కౌగలించుకున్నది?' అని నవ్వుచు అడిగినది. “ఆ పెద్దమంట 
చూడగా నాకు భయము కలిగి అట్టు చేసితినమ్మా' యని ఈమె దినముగ 
జవాబు చెప్పెను. “అయితే సత్తుతప్పెలను పొయిమిద వెట్టిన అది కరిగిపోవు 
సంగతి నీకు తెలియదా” యని అరవతల్తి అడిగినపుడు నేను దినము ఆ 
తప్పెలతోనే చారు వెడుతున్నందున పొయిమీద వెట్టితి'నని తెలుగుతల్లి 
జవాబు చెప్పునది. 


ఈ తెలుగుతల్లి చాలా భయస్తురాలు. రాత్రిళ్లు యింటిలో పిల్టులు 
చప్పుడు చెసినప్పుడు దొంగలు వచ్చిరని ఉప్పును. మా యింటి 
ప్రక్కయింటి దొడ్డిలోవున్న పెద్దరావిచెట్టు రాత్రిపూట గాలికి కదలిన దాని 

మీద మునీశ్వరుడు. (మొగదెయ్యం) కూర్చుండి కదలించుచున్నాడని 
భయపడుచుండేను. తెల్లవారగనే ఆ మునిశ్వరునకు పాలుపొంగలివెట్టి 
మొక్కుచుండును. ఇందువలన మా యింటికి మాంత్రికులు, తాంత్రికులు 
వచ్చి తాయెత్తులను, రక్ష రేకులను కట్టిపోవుచుందురు. ఈమె మెడ నిండుగ 
యివి వ్రేలాడుచుండును. 


ఈ విధముగా తెనుగుతల్లి సంసారమును సాగించుచుండెను. 
అయితే ఈ పట్టణములో నాకు వచ్చు స్వల్పవరుంబడిలో ఈ దుబారా 
సంసారమును నేనెట్లు గడపగలిగితి నాయని పాఠకులు సందేహపడవచ్చును. 
ఆ కాలమున మద్రాసులో ఇస్తిరి చొక్కాయి, తలగుడ్డ ధరించుకొనిన వానికి 
అంగళ్లలో అప్పు పుట్టుచుండనది. 


అనాటి చెన్నపట్నం 


నేను చిన్ననాడిక్కడికి వచ్చినప్పుడు చెన్నపట్నము ఈ స్తితిలో లేదు. 
ఎన్నియో మార్పులు నాకండ్ల యెదుటనే జరిగిపోయినవి. 

ఆ రోజులలో సముద్రమునకు కోటకు మధ్య ఇంతదూరము 
కాళీస్టలము లేదు. సముద్రపు అలలు దాదాపు కోటగోడల వరకు వచ్చి 
కొట్టుకొనుచుండేవి. కోటచుట్టు ఉండే అగడ్తలనిండా నిరుండేది. ఇప్పుడు 
స్వరాజ్య పతాకము ఎగురుచుండు స్తంభమునన అప్పుడు ఆంగ్రాయుల 
యూనియన్‌జాక్‌ ఎగురుచుండెడిది. కోటయొక్క అన్ని ముఖద్వారము 

లందును యూరపియన్‌ సిపాయీలు విచ్చుకత్తులతో పహరాలిచ్చేవారు. 
అప్పుడప్పుడు కోట మైదానమునందు సోల్షర్ల కవాతు జరుగుచుండెడిది. 
ఈ కవాతును చూచుటకు పురజనులు గుంపులు గుంపులుగా 
పరుగిడుచుండిరి. నేను వచ్చుటకు కొంచము ముందుగానే 1884 
ప్రాంతమున ప్రస్తుతము మెరినా' అని పిలువబడు అందమైన 'బీచి' 
కట్టబడినది. అయితే నాటిరో జులలో పురుషులేతప్ప స్త్రీలు బీచి పికారులకు 
నిర్భయముగా వెళ్లగలిగే వారు కారు. ఏలననగా  అవివాహితులైన 
యూరపియనులు, చిన్నవయస్సువారు వంటరిగా నీదేశమునకు స్తోల్డర్టుగ 
వచ్చేవారు; వారిని చూచి మనదేశీయులు జంకేవారు. వారెప్పుడైన జట్టు 
జట్టుగా పట్నపువీధులలో తిరుగునప్పుడు నగరవాసులు పలువురు తమ 
ఇండ్లవాకిళు మూసికొని లోపల కూర్చుండి, వారు వెళ్లిపోయిన తర్వాత 
తీసేవారు. 


అప్పుడప్పుడే మద్రాసు హార్భరును కట్టుట ప్రారంభమైనది. నాడు 
సముద్రపు ప్రయాణికులు స్టీమరు నెక్కుటకు నేడున్న సౌకర్యములు లేవు. 
పాత ఇనుపవారధి నుండి క్రిందనీళ్లల్‌ నికి నిచ్చెన ఉండేది. దానిమీది నుంచి 
చిన్నలు వెద్దలు గడగడలాడుచు క్రిందనుండు చిన్నబోట్లలోనికి దిగేవారు. 
ఆ బోట్టు అలలతో కొట్టుకొనుచుండగా, కొంతదూరమున నున్న పెద్ద 
స్రీమరువద్దకు వెళ్లి దానిలోనికక్కేవారు. శని ఆదివారములందు బడిపిల్హలము 
ఆ యినుపవారధి మిదికి పిక్రారువెళ్లి ఈ తమాషా అంతయుచూచి 
ఆనందించేవారము. సముద్రుడు అను(గ్రహించి క్రమముగా వెనుకకు 
జరుగుచు పురజనులకు కాళిస్టలము నిచ్చుచున్నాడు. ఏమో, ఎప్పుడు 
ఆగ్రహించి మరల ముందుకురుకునో, అప్పుడేమేమి మార్పులు కలుగునో? 


నేను ఈ పట్టణమునకు వచ్చినప్పుడు ఇక్కడి ఎధులు 
గుంటమిట్టులుగా నుండెను. వర్థనము కురిసినప్పుడు ఎధుల నుండి 

నీరుపోవుటకు సరియైన సైడు కాలువలు లేవు; అవి పిదప సం॥ములలో 
కట్టబడినవి. వాననీరు నడివిధులలో నున్న గుంటలలో నిండెడిది; 
సూర్యరశ్శికే ఆరిపోవలయును. ఆలోపల దోమలుచేరి జుమ్మని తిరుగు 
చుండెడివి. ఎప్పుడైనా మునిసిపాలిటీవారు దోవలనుచేసి ఈ వర్థ్ధపు నిలువ 
నీటిని ఆవల పోవుటుక మార్గము చూపేవారు. ఇండ్లలోని మురికినీరు 
పోవుటకు మునిసిపాలిటీవారు వెద్దకాలువలను నడివీధులలో త్రవ్వించి 
గారచేయించి, వైన నల్లబండలువేసి మూసేవారు. వానకాలమున ఈరోడ్డు 
అడుగుకాలువలు నీటితోనిండి పైకుబికి రోడ్రంతయు నీటిమయమై 
త్రెపతిరునాళ్లగా నుండెడిది. ఇండ్లలో ఊడ్చిన చెత్తచెదారము వేయుటకు 
నాడు వీధులలో కుప్పతొట్టు లేవు. మునిసిపాలిటీవారు కుప్పబండ్ర్లను 
తీసుకొనివచ్చి, గృహస్థులు వీధులలో పారబోయించు కుప్పలను వానిలోకి 
ఎత్తుకొని వెళ్లేవారు. ఇండ్లలో ఊదిన కుప్పును, మరుగుదొడ్తలోని 
మలమును కూడ ఒకేబండిలోనే తీసికొని వెళ్లవారు. గుంట మిల్టులుగల 
రోడ్డున ఆ బండి ఎగిరెగిరిపడుచు పోవునప్పుడు దానినుండి పెంట వీధుల 
వెంట చింది, అసహ్యముగా నురిడెడదిః 


నాకు తెలిసి బీధులలొ కిరసనాయిలు దీపములను వెలిగించుట 
జరుగుచుండెను. ఆ దీపస్తంభములు దూరదూరముగనే యుండెను. 
దీపములను వెలిగించువారు ముసిసిపాలిటీ వారిచ్చిన నూనెను పూర్తిగా 
ఉపయోగించని కారణమున ఆ గుడ్డిదిపములు త్వరగానే ఆరిపోయేవి. 
పట్నం త్వరగా చికటిపడుచుండెను. పిదప గ్యాసులైట్టు వచ్చినవి. 1910 
వరకున్నూ గ్యాసులైట్ల వెల్లినవి. అప్పుడు ఈ విద్యుచ్చక్తి దీపములు వెలిసినవి. 


ఆ కాలమున చెన్నపట్నుములో పాతకాలపుశెట్టు, నాయుళ్లు, 
మొదలియార్రు మొదలగువారందరు ఒకవిధమగు తలపాగాలను 

ధరించుచుండిరి. ఆ తలపాగా గుడ్డ జానెడు వెడల్పును కల్లి సుమారు 30 
లక 40 మూరల పొడవు ఆరడెడిర ఈళపాగోతు విట అలతగుతల్‌ 
యుండును. ఈ తలపాగా గుడ్డను ఆ కాలమునందు ప్రత్యేకముగ అంగళ్ల 
యందు అమ్ముచుండిరి. ఈ తలపాగాను చుట్టు మనిష యింటింటికి వచ్చి 
తలకు వంకర పాగాను చుట్టి పోవుచుండెను. ఈ వంకరపాగా చుట్టినందుకు 
వనికి ఒక అణా మొదలు రెండు అణాల వరకు కూలి ఇవ్వవలెను. 


కొన్ని సంవత్సరములకు మునుపు జార్హిటవున్‌ గోవిందప్పనాయుని 
వలో పల్టుపగలు యిండ్లలో దొంగలు జోరబడుటకు ప్రారంభించిరి. 
గొవిందప్పనాయుని వీధిలోయున్న ఇండ్లు ఒకదానికొకటి ఆనుకొని 
వుండుటవలన ఒక ఇంటి మిద్దెమీద నుండి ఆ విధిన నుండు 
మిద్దెలన్నిటిమీద సులభముగ నడవవచ్చును. ఇందువలన ఒక చోటపడ్డ 
దొంగలు పక్కయిండ్రకు పోవుచు ఇండ్లలో వంటరిగనున్న స్త్రీ లమెళ్లలో 
యుండిన నగలను కత్తిరించుకొని పోవుచుండిరి. అప్పటినుండి గోవిందప్ప 
నాయుని వీధిలోనేగాక యితర యిండ్లలోయుండు ముంగిత్లకును 
ఇనుపపట్టాల పందిత్లను వేయవలసి వచ్చెను. అప్పటినుండి మద్రాసులోకట్టు 
ప్రతి యింటి ముంగిలికి ఇనుపపట్టాల బందో బస్తున్నది. ఇప్పుడు 
మద్రాసులో కిటికీ కమ్ములను వూడలాగి దొంగలు యింట ప్రవేశించు 
చున్నారు. వాననీళ్ల గొట్టముల నెక్కి యింట ప్రవేశించి దొంగతనములను 
చేయుచున్నారు. తలుపు తాళం వేసిన ఇండ్లలోదూరి దోచుకొని 
పోవుటకూడ విస్తారముగ నున్నది. ఈ దోపిళ్తు రాత్రిళ్లే గాక పగలున్నూ 
జరుగుచున్నవి. ముఖ్యముగా 11-5 గం॥లకు మధ్య జరుగునట. ఇట్టువి 
జరుగకుండా నౌకర్ణను కాపలాయుంచుడనియు, కానిచో ప్రక్క 
ఇంటివారితో చెప్పి వెళ్తుడనియు పోలీసు అధికారులు. ఉపాయము 
చెప్పుచున్నారు. 

ఆరోజులలో జార్టిటౌనునందు తలంటి స్నానము చేయించు 
జొట్టివాడొకడుండెను. అతని పరు. రానురాను. అతదు తానని. 
భారీమనిషి. నల్లగా పోతవిగ్రహమువలె నుండువాడు. నుదుట వెడల్పాటి 
నామమును ధరించి రామనామస్మరణ జేయుచు వరదాముత్తియప్పున్‌ వీధి 
(వరదాముత్తియప్ప అనే తెలుగు వైశ్యుని పేర నీ వీధి వెలిసినది. ఇతడు 18వ 
శతాబ్దములో నొక వర్తకుడు. తెలుగులోనే రికార్డులలో దస్కతు చేసి 
యున్నాడు) యందు కూర్చుండి యుండువాడు. అతడు వచ్చి తలంటిన 
ఆ కాలమున గొప్ప గౌరవము. వాడు చక్కగా వళ్టుపట్టి రామదాసు కీర్తనలను 
శ్రావ్యముగా పాడుచు దరువుతో తలంటేవాడు. ఇతడందరికి సులభముగా 
దొరికేవాడు కాడు. ఇతనికి చారని రూ. 0-4-0 మాత్రమే. ఆ రోజులలో 
తలంటి వళ్లుపట్టు జెట్టీలు అనేకులుండిరి గాని ఈ రామదాసుకుండిన 
పేరు, గిరాకి వారికి లేదు. 


మరియొకడు చెవిలో గుబిలిని తీసీ మందువేసిపోయేవాడు. వీడ 
రెండుచెవులపైనను గుబిలి కడ్డీలను, దూదిచుట్టిన పుల్లలను పెట్టుకొని వీధి 
వీధికి తిరుగుచుండేవాడు. చెవులలో వేయు మందుకూడ వీనివద్దనే 
యుండేది. ఇట్టివారిని నేడును మనము చూడవచ్చును. విరిలో కొందరు 
రాళ్లను కూడ తీసి హెచ్చురేటు పుచ్చుకొనువారు. అసలు చెవులోరాళ్లు 
ఉండవనియు, వీరే హస్తలాఘమున గుబిలి తీయునపుడే చిన్నరాళ్లను 
చెవులలో వేసి పిదప తీసి చూపుచుందురనియు అందురు. 


మద్రాసులో ముందు సోమరివారు అనునొక జట్టు యుండెడిది. 
పనిలేనివారు, పోకిరివారు, తల్రిదండ్రలు లేనివారు, ఇండ్లనుండి వెళ్లకొట్టబడిన 
వారు వీరందరు యీ సోమరి జట్టులో చేరుచుండిరి. మద్రాసులో పెండ్లి 
సేరంటములు జరుగు ఇండకుపోయి పుల్హాకుం (ఎంగిలాకులు)లోని 

అన్నాదులను తినుచుందురు. వారి వాకిట ముందర గుంపుగచెరి డబ్బు 
యిచ్చు వరకు కేకలు వేయుచుందురు. రా(త్రిళ్ణు యిండ్ల పంచలలోను 
మూసివేసిన అంగళ్లముందరను పండుకొనెదరు. పట్టణం కోమట్లుకు వీరిని 
చూచిన భయము. కోమట్లు వీర్లకు నెలజీతములిచ్చి తమ యిండ్ల 
ముందరను రాత్రిళ్లు పండుకొనునట్టు యేర్సాటు చేసుకొనెదరు. ఈ 
సోమర్దు వెండ్లి వూరేగింపులకు దివిటీలను పట్టెదరు. వెదురుబద్దల తోను, 
రంగు కాగితములతోను 20 అడుగుల పొడవు కల్గిన రాజు, 
రాణేబొమ్మలను భీకరాకారముగ తయారుచేసి లోపలదూరి వూరేగింపుల 
ముందర పోవుచుందురు. విరోధులుగ నుండువారిని కొట్టుటకు 
డబ్బిచ్చినచో వార్తను చావగొట్టి వచ్చెదరు. వీరలు కల్టుసారాయిని 
త్రాగకపోయినను గుంపులుగుంపులుగ చేరి గంజాయిని త్రాగుచుందురు. 
వీర్హ్లలో స్త్రీలుకూడ గలరు. ఈ తెగ పురుషులందరు మొదటి ప్రపంచ 
యుద్దములో ఖర్చ్భు అయినారు. ఇప్పుడువారు మద్రాసులో కనబడుట 
లదుః 


మద్రాసులో నాటినుండి నేటివరకు, పలువిధములగు బిచ్చగాండ్రు 
కన్పించుచున్నారు. వీరిలో న్యాయముగ పరుల దానధర్మములపై తప్పనిసరిగా 
(బతుకవలసిన దౌర్భాగ్యులేగాక, కృత్రిమ సంపాద్యపరులు పలువురున్నారు. 
ఆరోజులలోను మరకాళ్తను పట్టుకొని _బిచ్చమెత్తే  వారుండిరి. 
లక్క_బొమ్మలను చేతికి తగిలించుకొని ఆడించుచు వినోదము కల్పించి 
బిచ్చమడిగే ఆడువారున్నూ తిరిగేవారు. కొజ్జాలనే నపుంసకులు, మద్దెల 
తాళములతో ఆటపాటల  ప్రదర్శించుచు ఇండ్లకువచ్చి,  బిచ్చెమెత్తు 
కునేవారు. కొజ్జాలనగ మగవారైయుండిన్నీ ఆడువారివలె వషభాషలననుకరించే 
యొక విధమగు నపుంసకులు. ఏరు నవాబుల అంతజురములలో 
ఘోషాస్త్రీలకు పరిచారకులుగా నుండెడివారు. వీరి ఆటపాటలు కొంత 

వెక్కుస పలువురు నామాన్యల కానందదాయకమై యుండెడివి, 
కండ్డుకు సు రా పండ్లకు త్రాసు కప్తున ప పూలు ధరించి, నడుమునకు 
పావడ గట్టుకొని కులుకుచు, నవ్వుచు పురుషులతో సరసము లాడుచు, 
మొగమొక్కట్టు,  ఆడుచందములుగల పరు. హాస్యనిలయముళై 
యుందురు. ఇద్దరు ఎరుకల స్త్రీలు తాటాకు గిలకలను అమ్ముకొనుచు, 
వీధులలో మూతులు పొడుచుకొనుచు సవతులు జగడమాడు దృశ్యమును 
చూపి చూపరుల వినోదపరచి బియ్య మడుగుకొనేవారు. గారడి విద్యలను, 
దొమ్మరి ఆటలను మద్రాసు నడివీధులలో చూపి బిచ్చమెత్తువారు కొందరు 
వచ్చుచుండిరి. పగటివేషములు వేసుకొని మోటహాస్యమును చెప్పుచు 
బిచ్చమునకు వచ్చువారును కన్పించుచుండిరి. అప్పుడప్పుడు ఆంధ్రదెశము 
న తది మరుగుజ్జు వసాదులు కొందరువచ్చి కళలు, కత్తులు 'త్రిప్తుచు 
సాముగరడీలను చేసిచూపి బిచ్చము అడిగేవారు. ఒక జంగం భద్రప్ప 
వెద్దగంటను చేతపట్టుకొని, మరియొక చేత ఆ గంట అంచును పుల్లతో 
చుట్టుచుండగా గంట నాలుక గణగణకొట్టుకొను దృశ్యము చూడ 
చిత్రముగా నుండెడిది. ఒక తెలుగు బిచ్చగాడు బొద్దికూర అమ్ముచు - 
“బొద్దికూర తిన్నవారు బుద్దిమంతులు అగుదురు; చక లాలు తిన్నవారు 
చచ్చిపోదురు' - అనే పాట పాడుకొంటూ తిరిగవాడు. అతడు యతి 
కొరకట్టన్నాడేగాని ఇది వాస్తవము కాదు. కాలిమిద మాంసం తునకను పెట్టి 
కట్టుకల్టుకొని పరుండి లేవలేనట్టుగ అభినయించు బూటకపు 
బిచ్చగాండ్రను మరి అనెక కృత్రిమ బిచ్చగాండ్రను అవ్పటినుండి 
యిప్పటివరకు ముక్కోటియేకాదాశినాడు మద్రాసు దేవాలయములలొ 
చూచుచునె యున్నాను. 


మద్రాసులో పీనుగలను మోయు వృత్తి నవలంబించిన వారి జట్టులు 
గలవు. అందరికి వలెనే వారికిని ఒక సమితి గలదు. ఈ సమాజము 

వారందరు యెందుకు పనికిరాక కడపట పీనుగలమోయు వృత్తిలో 
చేరినవారు. వీరు మద్రాసులో అక్కడక్కడ నిర్భయ స్ట్రలములలో 
నిలుచుకొని పిలుపులకు నిరీక్షించుచుందురు. కర్మకాండను జరిపించు 
పౌరోహితుడు పోయి ఒక జట్టును చచ్చినవారింటికి పిలుచుకొనివచ్చును 
ఈ పౌరోహితునకు వీరందరు పరిచయస్తులే. వచ్చిన వాహకులు చచ్చినవారిని 
చూచి బేరము పెట్టెదరు. ధనవంతుడై లావుగనుండిన వాహకుల పంట 
పండినదే. ఒక జట్టు వచ్చినచోటికి మరియొక జట్టు రాకూడదను 
కట్టుబాటు వీరికి గలదు. ఈ వాహకులు అడిగినంత డబ్బు యివ్వలేక 
పోయినను వారిని పిలుచుకవచ్చిన పౌరోహితుడు తీర్మానించిన ప్రకారము 
వారు సమ్మతించి శవమును లేవదీసుకొనిపోయెదరు. ఈ పౌరోహితుని దయ 
వీరికి కావలసియుండును. వీరికిందులో కమిపన్‌ కూడ నున్నది. 


ఈ దేశమునయున్న మిగత అన్ని పద్దతులకంటె శవమును దహనము 
చెయుటయే మంచిపద్దతియని ఇప్పుడు పాశ్సాత్యులు, నాజూకైన పద్దతి 
నొకదానిని కనిపెట్టిరి. ఒక వెట్టెలో శవమునుంచి తలుపును మూసి ఎలకక్షిక్‌ 
స్పిచ్చిని వేసిన నిమిషములో శవము భస్యమైపోవునట. 


ఆ కాలమున చెన్నపట్నుమున గు(ర్రములను కట్టు ఎట్టాబండ్లు 
ఉండేవి. ఇవి కూర్చుండుటకు చాలా అసౌకర్యముగా ఉండేవి. ఆ వెట్టె 
జట్కాలు క్రమంగా మారి నేటి గూడజట్కాలు అయినవి. వీటిని వేలూరు 
జట్కాలు అని అప్పుడు అనేవారు. ఆకాలపు జట్కాలలో కూర్చుండిన 
ముందువారు వెనుకవారిమిద పడునట్టు ఏటవాలుగా నుండెడివి. ఈ 
వెట్టెబండ్లు, రెండెద్దులబండ్డున్నూ ఉండేవి. 


నాటీకి నేటికి మారనివి వంటెద్దు గూడుబండి, రెఖలాబండి. 
“రేఖలా' అనగా రెండు తేల్లికైన చిన్న చక్రములు కలిగియుండును. 

ఇరుసువైన ఒక్కరు కూర్చుండుటకు తగిన ఆసనము అమర్చబడి 
యుండును. ఒక్కౌాక్కప్పుడు ఆ చిన్నసీటుమీదనే, ముందువైపు తిరిగి 
కూర్చుండి బండ తోలువాని వీపునకు వీపునానించి ఎర్రకాయలు 
కూర్చుండేవారు. దీనికి అందమైన పుంగనూరు పొట్టిఎద్దును కట్టుదురు. 
బండి తేలిక, ఎద్దు చురుకైనది. తోలేవాని చలాకికొద్ది ఈ బండి 
అతివేగముగా పోవును. అప్పుడు తరచు లేఖలా బండ్ల పందెములు 
జరుగుచుండేవి. 


ఇవిగాక ఆరోజులలో మూడుచక్రముల వింతబండ్డుండేవి. వానిని 
మూడు చక్రముల త్రోపుడుబండ్లు అనేవారు. ఈబండ్లు ఆరోజులలో 
విస్తారముగ మధ్యతరగతివారి వద్ద ఉండేవి. గుర్రపుబండ్ల నుంచుకోగలిగిన 
వెద్ద గృహస్తులు కూడ చిన్న సవారీలకు ఈ బండ్ల నుంచుకొనేవారు; 
మార్కెట్టు సవారీకి, రాత్రి సవారికీ ఈ బండ్రనుపయోగించేవారు. ఈ బండి 
ముందుండు మూడవ చిన్న చక్రమునకు పడవ చుక్కానివంటిదొకటి 
అమర్హబడియుండును. బండిలో కూర్చున్న పెద్దమనిషి ఆ చుక్కాని చేబట్టి 
ఆ ముందు చక్రమును త్రిప్పుకొనుచుండును. బండిసాగుటకు వెనుకనుండి 
బోయీయొకడు బండి నెట్టును. సవారిచేయు పెద్దమనిషి భారీ 
అయినవాడైన ఇద్దరు తోసేవాండ్రుందురు. ధనవంతులు చేతికి బంగారు 
పెట్టుకొనే. బంగారు మురుగులు గొలుసులు నలుగురికి కనబడుటకై 
చొక్కాయి చేతులను పొట్టిగా కుట్టించుకొనేవారు. ఇవి ఎంతలావుగ 
నుండిన అంత ధనవంతుడని గొప్ప. ఆ కాలమున చెన్నపట్నుములో 
సమీపస్టమగు ఆరణి, పాన్మేరి గ్రామముల చలవయన్న ప్రసిద్ది. ఆరో జులలో 
విస్తారము వాడుకలోనుండిన చాకులెట్‌ బొద్దంచు పంచలను ఆరణి చాకళ్ణు 
అంచుముడత పడకుండ నేరుగా చలవ చేసేవారు. మరియు నాకాలపు 
రుషులును తెర్తరాళ్ల అంటుజోటజ్టు, కమ్మలంతేసివి, వెట్టుకొనేవారు. 

ఆనాటి చెన్నపట్నుపు తెలుగునాయుళ్లు, శెట్టు, ఆరణిచలవ చాకొలెట్‌ 
బొద్దంచుపంచ గట్టి, మురుగులు గొలుసులు కన్పించునట్టు పాట్రిచాక్కా 

ఉం రొ పణ U 
తొడిగి, తెల్తరాళ్ల అంటుజోళ్లు పెట్టుకొని, ముఖమున గాత్రముగా తిరుమణి 
శ్రీచూర్తములు ధరించి ఆ మూడుచక్రాల తోపుడు బండిలో సవారి 
చేయుచున్న నాటి దృశ్యమును నే నెన్నటికిని మరువజాలను. 


ఇట్టుండగా మొట్టమొదట వచ్చిన కొత్తరకపు బండి మద్రాసు కోచి 
(Madras Coach) దాని తరువాత (బూహామ్‌ అనే వెట్టెబండి వచ్చినది. దాని 
వెంట బొంబాయి కోచి (Bombay Coach), కీలున్‌ (Pheaton) లాండో | 
లాండోలెట్‌, డాక్కార్ట్‌ అనే మరికొన్ని రెండు చక్రములు 4 చక్రములుగల 
గు(ర్రపుబండ్లు వరుసగా రాసాగినవి. ఆ పిదప ట్రాము, మోటారుకారు 
వచ్చినవి. 


నేను మొట్టమొదట మద్రాసు కోచిని వాడుచుంటిని. ఆ పిదప 
బొంబాయి కోచిని వాడితిని. ఆ తర్వాత క్రమముగా ఫీటన్‌, లాండోలెట్‌, 
లాండోబండ్లను వాడియుంటిని. ఆమధ్యకాలమందు వేలూరుజట్కాను 
ఉపయోగించితిని. కొన్నాళ్లు జోడుగుర్రముల బండిలో సవారి చేయు 
చుంటిని. మద్రాసునకు అప్పుడప్పుడు వచ్చుచుండిన ఆస్ట్రేలియన్‌ 
గుర్రములను, వెగు పోనీలను మంచి లక్షణములుగల వానినిగా కొని 
కొంతకాలము నావద్దయుంచుకొని పిమ్మట మంచి ధరచూచి 
అమ్ముచుంటిని. 


1949 ఫిబ్రవరి 1వ తేదినుండి 160 లక్షల గాలన్లనీళ్లను మాత్రమే 
ప్రతిరోజు కార్ఫొరేషన్‌ వారు సప్టయి చేయగలిగిరి. అనగా తల 1 కి -10 
గాలన్లు లేక 214 కిర్సనాయల్‌ డబ్బాల నీరు మాత్రమే. మద్రాసులో ఎక్కడ 
చూచినను నీటిఎద్దడి కబుర్లే. అయితే ఈస్టితి ఇటీవల జనము హెచ్చుటచేత 

కలిగిన కొత్తసమస్య కాదు. ఇది మద్రాసు పుట్టిననాట నుండియు ఉన్నదే. 
1718లోనే 'కోటకు మైలులోపల త్రాగుటకు నీరు దొరకదు' - ఆని యొక 
పాశ్తాత్యుడు  న్రాసియున్నాడు. ఆ రోజులలో పెద్దినాయుని పేట 
ఉత్తరభాగముననున్న బావులనిటిని ఎద్దులవై సిద్దెలతో తెచ్చి అమ్మేవారు. 
2 దుడ్డులకు ఒక్కబిందెడు నిళ్లు అమ్మేవారు. దుడ్డు అనగా 5 రాగికాసులు 
లేక 2 వైసలు. సెయింట్‌ థామస్‌ మౌంట్‌లో దొరుకు నీరువలె చల్లగాను, 
హితువుగాను ఉండేవని ఆ రోజులలో వాటికి ప్రతీతి. 


1770 ప్రాంతంలో నీటి ఎద్దడివల్ల ఊరిలో కలరా జాడ్యము 
చెలరేగినది. 1772లో వెద్దినాయకుని పేటలో ఉండే 7 బావులనుండి 
రెండుమైళ్ల దూరముననున్న కోటకు (సముద్రమున కొక్క మైలు 
దూరము) మంచినీరు సప్టయిచేసే స్కీము నేర్చాటు చేసిరి. 


నిజమునకివి 10 బావులు. ఈ బావులన్నియు 16 అ॥ల మధ్య 
కొలత గలవి. 23 మొ 29 అడుగులలోతు. పికోటాలతో నీరువైకి తెచ్చి 
ఎత్తునగట్టిన తొట్లలో నిలువచేసి, యంత్ర సాధనమున వడియగట్టుటు 
కేర్పాటు. అట్టు వడియగట్టిన నీటిని పెద్ద గొట్టములద్వారా కోటలోను 
వెలుపలను ఉన్న మిలిటరీవారికి నీటి సప్రయి చేయుచుండిరి. ఈ బావులలో 
నీరు ఎప్పుడూ సమృద్దే. మరి ఒక్క శతాబ్దమునకుగాని ఎర్రకొండల చెరువు 
(Red Hills Tank) ఏర్పాటు జరుగలేదు. ఆ శతాబ్ద కాలములో నిరంతరం 
ఈ బావులు నీటిని'సప్రయి చేసినా నీరు తరుగలేదు. 1885లో గాలివానవచ్చి 
ఎర్ర కొండల చెరువువద్ద యంత్రములు చెడిపోయినప్తుడు 10 రోజులు 
నగరమున చాలామందికి ఈ నిరు సస్తయి అయినది. 


1783-87 సం।[ల మధ్య ఈ ఏడుబావుల నిటినే కొళాయిలద్యారా 
కోటలోను వెలుపలను మిలిటరీకానివారి ఇండ్లకును సప్పయిచేసిరికాని దీనిని 

ఘూరపియనులు, ప్రాందవులునుకూడా ఇష్టపడలేదు. యూరపియనులు 
హుశా తమకు నిరు తగ్గునని తలచి యుందురు. హైందవులు, 
ఏంత్రములలో సప్టయి అయ్యే నీరు వాడుట అనాచారమని ఇష్టపడ 
)ండిరట. పురాతనముగా, దూరమైనా, తాము తెప్పించుకొనే మంచినీరే 
ప్పించుకొని త్రాగుట, తమ దొడ్లలోనుండు బావులలోని నీరే 
'డుకొనుట విడువకుండిరి. 


నెను మద్రాసునకు వచ్చుటకు ముందు ఉన్న పరిస్థితులు 
ుర్భరముగా ఉండేవట. పట్నుం విస్తారంగా వెరిగినది. పరిసరములగల 
ఏ (గామములు కలిసి పట్నుమైనది. 1871 జనాభా లెక్కలలో (అదియే 
'స్తవమైన మొదటి జనాభాలెక్క) 4 లక్షల దాకా జనాభా కన్తించుచున్నది. 
నాభా ఎక్కువగ పెరిగినప్పటికిని శతాబ్దము నాడున్న నీటి వసతేగాని 
రకాలము క్రొత్తవసతి యేమియు యేర్భడలేదు. పూండీ చెరువు 
,-మున్నూూ పట్నమున గల జనాభా నీటికరువును తీర్చజాలకున్నది. 


దూరాభారమునుండి నీరు తెచ్చుకోలేనివారు, స్వంతబావులు 
నవారు అయిన పేదసాదలేగాక, అ(గజాతులవారుకూడా ఆచారమునకై 
వాలయములనంటిన చెరువులలోను కోనేళ్లలోను నీరు వాడుకొనేవారు. 


నిటి యెద్దడి తీర్భుటకున్నూ, పరిశుభ్రమైన నిటిని సప్ప్రయి 
యుటకున్నూ, ప్రభుత్వమువారు 1861 నుండి ఆలోచన లారంభించిరి. 
గ్రాములు వేసిరి. ఏడుబావుల నీరున్నూ పరీక్ష చేయించి, అందులోకూడ 
పరిశు[భతయున్నదని అనుమానించిరి. కడకు ఎ(ర్రకొండల చెరువు, 
ీశవరం పంటచెరువులు కలిపిన స్కీము 1866లో అంగీకృతమై 
'రేండ్రలో ముగిసినది. ఆ చెరువునుండి శాస్త్రపద్దతిని నీరు తెచ్చి 
లుపాకులో సముద్రమట్టుమునకు 44 అడుగుల ఎత్తున ట్యాంకులు కట్టి, 

నీరు నిల్వచేసి వడియగట్టి, ఊరికి సప్టయి చేయ నారంభించిరి. ఇది 
13-5-1872న గవర్నరు నేపియర్‌చే ప్రారంభింపబడినది. 


అనగా నాపుటుకలతో ప్రారంభమైన కొళాయినిరు నేను మద్రాసు 
వచ్చేటప్పటికి బాగా వ్యాప్తిలోనికి వచ్చినది. కాని కొళాయీలలో వచ్చే నీరు 
పరిశుభ్రముగా నుండేది కావు. చిన్నపురుగులు చేపలు వగైరా జీవములు 
వచ్చుచుండెను. ఆ కారణమున మద్రాసులోయున్న ధనికులు కొందరు 
పేరుపొందిన కొండూరు బావి నీరును (విల్రీవాకం), టాకరు సత్రమున 
నుండు బావి నీరును తెప్పించుకొని త్రాగేవారు. ఈ రెండు స్టలములనుండు 
నీరు చాలా ఆరోగ్యకరమని ఆ కాలపు డాక్షర్లు చెప్పుచుండిరి. ఈ బావుల 
నీటిని (బ్రాహ్మణులు పీపాయిలలో తీసుకొనివచ్చి కావలసిన వారికి బిందె 1కి 
అణావంతున ఇంటింటికి ఇచ్చి పోవుచుండిరి. 


1940-41లలో మద్రాసులో నీటి సప్టయి వృద్దిచేయుటకై ఎ(ర్రరాళ్ల 
చెరువునకు తోడు పూండి చెరువును చేరిరి. కాని ఈలోపల జనము రెండు 
రెట్టకు మించి పోయినది. కావున ఎండాకాలమున మనిషి 1 కి ఒక్క 
కిరసనాయిలు డబ్బాడు నీళ్లు దొరుకుట దుర్రభమైనది. 


నేను ఇచ్చటికి వచ్చినది మొదలు ఎన్నియో మార్పులు చెందినవి. కాని 
ఏ మాత్రము మార్పు చెందనివి మూడు : కొళాయిలలో అపరిశుభ్రమైన 
నిరు; కూవమునది దుర్గంధము; దేవాలయపు కోనేళ్హలో పేరుకొన్న పాచి. 


9 
వీధులు - కట్టడాలు 


పూర్వము చైనాదేశమునుండి వచ్చుచుండిన  తెల్లకాగితములను 
చైనాకాగితములనుచుండిరి. ఆ కాగితములను విక్రయించు అంగళ్లవీధికి 
చైనాబజారు అనే పేరు ఇప్పటికిని వాడుకలోనున్నది. ఇటీవల నేతాజీ 
సుభాషవంద్రబోసు పేరట పిలుచుచున్నారు. ఎస్ట్రునేడు ఈ వీధిలో 
నొకభాగము. 


బందరునుండి కొందరు అద్దకపు చీరలను తెప్పించి అమ్ముచుండిరి. 
ఈ వ్యాపారము చేయువారుకూడా బందరు, నెల్లూరు, కరేడ, ఇనమన 
మెళ్టూరు మొదలైన ఊళశ్తనుండి వచ్చిన రంగిరిజులు; తెలుగువారు. 
అందుచేతనే దీనిని బందరు వీది అనిరి. ఆకాలమున పాలచంగావి 
ధోవతులు, చీరలు నాజూకు గనుక స్త్రీలు పురుషులు వాటిని ధరించు 
చుండరి. 


పూర్వము మద్రాసులో నాణొములను తయారుచేయుచుండిరి; 
గనుక ఆ పని జరుగుచుండిన వీధిని టంకశాల వీధి అని పిలువసాగిరి. 
1692లో మొగలాయి పాదుషా ఆంగ్లేయులకు పాదుషాబొమ్మతో 
స్వయముగా నాణెములను అచ్చుపోసుకొనె హక్కునిచ్చెను. నాటినుండియు 
నిచ్చట చిరకాలము ఆ పని జరిగియుండెను. ప్రస్తుతము నిలిచిపోయినను ఆ 
వీధి కాపేరుమా;త్రము పోలేదు. ఈ విధి చాలా పొడవు. 


పూర్వము మద్రాసులో దేశవాళీ. ఓడవర్తకము జరుగుచుండెను. ఈ 
ఓడ వర్తకమున పూర్వము సుప్రసిద్దులు సూరంవారు, అవధానంవారు, 
గు(ర్రంవారు మొదలైన నెల్లూరుజిల్లా బ్రహ్మణులు, తుమ్మగంట (ద్రావిడులు. 

వీరు ముత్యాల వర్తకమున, పగడాల వర్తకమున చాలా పేరుపొందినవారు ఈ 
ఓడ వర్తకమున ముఖ్యముగా కొత్తపట్నం, ఓడరేవు, బందరు, శ్రీకాకుళం, 
కాకినాడ మొదలగు రేవులనుండి మద్రాసుకు సరుకు దిగుమతి 
అగుచుండెను; మద్రాసునుండి కూడ సరుకు ఆయారేవులకు ఎగుమతి 
జరుగుచుండెను. ఆ కాలమున మద్రాసు సముద్రతీరమునకు సమీపమున 
నొక వీధిలో ఓడ స్తంభములు (ఓడకాళ్లు) వగైరా ఓడసామానులు తెచ్చి 
ఉంచుచుండిరి. అప్పుడా వీధికి ఓడకాలు వీధి అని పేరు వచ్చినది. ఈ ఓడ 
వ్యాపారము క్రమముగా నిలిచిపోయినది. 


మద్రాసులో కొళాయినిరు లేనప్పుడు నగరమునకు నీటి స్రప్రయికి 
మూలమైన ఏడుబావులున్న వీధియగుట చేత నీవీధికి ఏడు బావులవీధియన్న 
పేరు వచ్చినది. 


ఐస్‌ హౌస్‌ రోడ్డు వీధి మొదట వితంతు శరణాలయం (idంwః 
Home) అను గుండ్రటి కట్టడము ఐస్‌ హౌన్‌ అను పేరుతో నున్నది. దీని 
ప్రక్కననే వెళ్టింగ్దన్‌ బాలికా పాఠశాల గలదు. పూర్వము మద్రాసులో 
మంచుగడ్డ యుత్సత్తి చేయుట లేదు. అప్పుడు దొరలు ఉపయోగార్దము 
విదేశములనుండి మంచుగడ్డలను ఓడలలో తెప్పించి ఈ కట్టడములో 
నిలువయుంచేవారు. అప్పుడందుచే ఈ కట్టడమునకు ఐన్‌ హౌన్‌ (166 
House) అనే పేరు గలిగినది. మంచుగడ్డను నిలువచేయుటకు ఈ 
కట్టడములో గచ్చుతో గుంటను కట్టియుండిరి. ఇచ్చటనే మంచుగడ్డ 
తయారుచేయుట కవకాశ మేర్తుడగానే దాని అవసరము తప్పిపోయినది. 
అంతనది అమ్మకమునకు రాగా మొట్టమొదట బిళిగిరి అయ్యంగారు అను 
అడొ;కేటు కొనెను. ఆ తరువాత గవర్షమెంటువారు దానిని కొని బాగు 
చేయించి అందు వితంతు శరణాలయము నుంచిరి. ఎన్ని చెతులు మారినను 
ఆ బిల్లీంగునకు ఆ పేరు మారలేదు; ఆ రోడ్డునకు నాపేరే ఏర్పడినది. 


చిన్ననాటి ముచ్చట్లు 65 


వైకుంఠవాత్యాయర్‌ వీధి జాన్టిటౌనులో యున్నది. ఇందు ముందు 
నివసించుచుండిన వారందరు వైష్ణవులు. వీరలలో ముఖ్యముగ వంటచేయు 
వారు, అయ్యంగారు అమ్మంగార్ద్హు నుండిరి. వెండి పేరంటములను 
చేయించు వైష్ణవ పురోహితులునుండిరి ఈవూరిలో కర్మాంతరములలో 
బ్రాహ్మణులకు శయ్యాదానమును చేయు ఆచారము కలదు. ఈ శయ్యా 
దానమునకై సాధారణముగ చనిపోయినవాడు పండుకొనుచుండిన 
మంచమునే ఇచ్చుట వాడుక. ఈ శయ్యాదానము పట్టు పౌరోహితుడును 
వాని భార్యయు శయ్యపై, అనగా నామంచమువై కూర్చుండి, పాదపూ జను 
చేయించుకొని దానమును తీసుకోవలయును. ఏ ఊరినుండో పొట్టు 
ఆత్రమునకై వచ్చిన పేదపౌరోహితుడు భార్యనుకూడా చంకబెల్టుుకొని 
వచ్చినాడా? భార్య హాజరులో లేనివాడేమి చేయును? అట్టివారికి 
దానసమయమున సహధర్మచారిణి యగుటకు బాడుగ తీసుకొనివచ్చు 
భార్యలు ఈవీధిలో సులభముగా దొరుకుచుండిరి. ఆమె యేజాతియో 
తెలియకున్నను, అవసరము కొలది స్మార్తవేషమునుగాని వైష్ణవ వెషముగాని 
ధరించి ఎబ్బిరికము లేకుండా పౌరోహితుని ప్రక్కన కూర్చుండి, ఏనాటి 
సుకృతము వల్లనో, క్రతువులుచేయు యజమానిచే పాదపూజ 
చేయించుకొని శయ్యాదానమును ఆ తత్కాల భర్తతోపాటు స్వీకరించెడిది. 
ఈ ఊరిలో మరియొక చిత్రము గలదు. మరణించినవారికి బంధు బలగము 
లేనప్పుడు కూలిదిసికొని ఏడ్భిపోవువారున్నూ ఉండిరి. 


పాతచాకలపేట చాలా ముఖ్యమైన ప్టలము. ఇది తిరువత్తియూరు 
హపైరోడ్డును అనుకొనియున్నది. ప్రథమములో ఇక్కడ ఈస్టిండియా 
కంవెనీవారు ఈ చుట్టుప్రక్కల వస్త్రములను నేయించి, చలవ చేయించి, 
రంగు లద్దించి విదేశములకు ఎగుమతి చేయువారుగదా. ఆయావ్వత్తుల 
వారంతయు ఇక్కడ తరతరములుగా కాపురముంటున్నారు. అందు 

ముఖ్యముగా తానులు చలవచేయువారు విస్తారమగుటచే దీనికి చాకలిపేట 
అని పెరు వచ్చెను. అయితే ఆ వరక్తము ననుసరించి ఇతర జాతులవారున్నూ 
ఇచ్చట చేరిరి. క్రమముగా నిది పట్నుమందలి సంపన్నగృహస్టుల 
నిలయమైపోయినది నాడు దీనిని అందచందములుగల ప్రదేశము 
(Fashionable Quarters) అనేవారు. ఇచ్చటనే త్రి పెట్ట త్యాగరాయశెట్ట్రగా రు 
నివసించుచుండిరి. వారు నేతవృత్తిగల దేవాంగ కులములో వెద్దలు; పిదప 
బ్రాహ్మణేతరోద్యమమునకు నాయకులు. మద్రాసు కారోరేషన్‌కు 
మొట్టమొదటిసారిగా అధ్యక్షులుగా  ఎన్నుకోబడినవారు. వారిని 
“మ(ద్రాసునకు మకుటము లేని రాజు' (The Uncrowned King of Madras) 
అనేవారు. గవర్షరులను కూడా లక్ష్యవెట్టేవారుకారు. కొల్లా వెంకటకన్నయ్య 
శ్నేగారు కూడా ఇక్కడనే నివసించేవారు. వీరు వైశ్యకులమునకు వెద్దశెట్టు. 
వావిళ్ల రామస్వామిశా స్తులుగారున్నూ సుమారు ఇచ్చటనే తమ ఆదిసరస్వతీ 
ము(ద్రాక్షరశాలను, (గంథనిలయమును నెలకొల్పి సడల దానిని వారి 
కుమారులు శ్రీ వేంకటేశ్వర్టుగారు. విడువక వృద్దిచేశారు. లాయరు 
కృష్ణ స్వామి శెట్టిగారున్నూ ఇచ్చట కాపురముండినవారే. ముట్నూరి 
ఆదినారాయణయ్యగారును ఈప్రాంతముననుండినవార. వారు రెవిన్యూ 
శాఖలో గొప్ప గొప్పు ఉద్యోగములను నిర్వహించిరి. చల్లపల్లి జమీందారుల 
బంధువులును ఈప్రాంతములోనే గొప్ప బంగళాలలో నివసించు 
చుండేవారు. పురాతనకాలమున తంజావూరు రామానాయుడుగారును వారి 
కుమారులు రంగయ్యనాయుడుగారును ఇచ్చటనే యుండిరి. కొల్లావారున్నూ 
రామానాయుడుగారున్ను ఇచ్చట తమ తమ పేరట అ(గహారములు 
నెలకొల్సిరి. కొల్లావారి అగ్రహారమునందే ముట్నూరి ఆదినారాయణయ్య 
గారు నివసించుచుండినది. ఇచ్చటనే ఆంధ్రవైష్టవ పండితోత్తములునుండిరి. 
ఆ రోజులలో ఇచ్చట విద్వద్గోష్టులు హెచ్చుగ జరుగుచుండెడివి. 

ఆం(్రేతరులలో గ్‌ప్పువారును ఇచ్చుట నివసంచుచుండిరి. సర్‌ ఉస్మాన్‌గారు 
గొప్పు యునాన్‌వైద్య కుటుంబమునకు చెందినవారు. వారి కుటుంబమును 
ఇచ్చటనే నివసించుచుండెను. సర్‌ సిపి. రామస్వామి అయ్యర్‌ తండ్రి 
పట్టాభిరామయ్యర్‌గారును, సుప్రసిద్దులు సి.వి. రంగనాధశాస్త్రి వారి 
కుమారులు కుమారస్వామిశాస్ర్రిగార్డును ఇచ్చటనే నివసించుచుండిరి. 
దాక్షిణాత్య వైష్ణవులు మద్రాసునకు వెద్ద ఉద్యోగస్టులుగాను, వకీళ్లుగాను వచ్చి 
మైలాపూరున నివాసమేర్చరచుకొనిన పిదప, ట్రాము, బస్సు సౌకర్యము 
లిటు హెచ్చిన పిదప చెన్ననగర సౌభాగ్యలక్ష్మి ఉత్తరమునుండి దక్షిణమునకు 


మొగ్గీనది. 


మద్రాసులో గొప్పు కట్టడములై రాణించుచున్నవి చాలవరకు, నేను 
ఈ ఊరికి వచ్చిన తర్వాత నేచూచుచుండగా, కట్టుబడినవే. 


నేను కొన్ని దినములు పచ్చయప్ప కాలేజికి సంబంధించిన గోవిందప్ప 
నాయకరు హైస్కూలునందు చదువుచుంటిని. అక్కడ చదువుచుండన 
కాలముననే ఇప్పుటి క్రొత్త హైకోర్టు భవనమును కట్టుచుండిరి. తాటికొండ 
నంబెరుమాత్ల శెట్టిగారు కంట్రాక్టుకు తీసుకొని కట్టుచుండిరి. ఆ 
కట్టడమునకు విశషముగ మలిచిన నల్లరాళ్లను ఉపయోగించుచుండిరి. ఆ 
రాళ్లను సులభముగ వైకి తీసుకొని పోవుటకు కొన్ని యంత్రములను (1౬1) 
వాడుచుండిరి. ఆ యంత్రములను చూచుటకు స్కూలు నుండి కొందరు 
పషిలకాయలు అక్కడికి పోవుచుండిరి. నెనును బడికి పోవుటకు ఇష్టము 
లేనినాడు, పాఠములను చదువనినాడు కానీ బటానీలను కొని జేబులో 
పోసుకొని కట్టుచుండు కట్టడము వద్దకుపోయి కాలమును గడుపుచుంటిని. 
గనుక ఈ కొత్త హైకోర్టు నా తనిఖీ మీదనే (Supervision) కట్టబడనదని 
చెప్పవచ్చును. పాత హైకోర్టు యిప్పటి కల్గెక్షరు ఆఫీసు నందుండెను. 

Esplanadeథ'యున్హ కొత ౫34.04. భవనముకూడ నా 
కత్తయెదుట కట్టుబడినదే. ఈ భవనమును కట్టుకముందు ఈ సంస్ట హైక్‌" ర్జు 
యెదుట ఒక చిన్నమేడలో ఉండినది అక్కడ బుక్కీపింగ్‌, టైప్‌రైటింగ్‌, 
షార్టిహోండు (Book-keeping, Typewrnting, Shorthand) మొదలగు ఎద్యలను 
నేర్పించుచుండిరి. నేను కూడ ఆ క్లాసులో చేరి షార్ట్‌హాండు 
టైప్‌రైటింగులను (Shorthand & Typewnting) ఐద్యలను నేర్ఫుకొ నుచు ఆ 
సంస్టలో సభ్యుడనైతిని. పిమ్మట (కొత్తగ కట్టిన భవనమునకు సంస్థ చేరగనే 
నేనుకూడ అక్క_డచేరి శాండో యక్సరనైజు (Sandow Exercises) మొదలగు 
(Indoor Games) వ్యాయాయములను నేర్చుకొనుచుంటిని. ఈ YM.C.A.తో 
అప్పటినుండి నాకు సంబంధము గలదు. 


సెం(ట్రల్‌ స్తేపనుకు ప్రక్కన కట్టియున్న (14.35.24) మదరాన్‌ అండు 
సదరన్‌ మహారాష్ట్ర రైల్వే ఆడిట్‌ అఫిసుకట్టుడము ఇతర కట్టడములు 
కట్టినదికూడ నాకు తెలుసును. ఈ ప్రదేశమున ముందు పార్కు (తోట) 
యుండినది. ఆ కారణము వల్లనె ఈ ప్రాంతమునకు పార్కుటవున (Park 
Town) అని పేరు వచ్చినది. ఈ కట్టడము ప్రక్కననే పార్కుటవున్‌ 
పోస్టాఫీసు కట్టడము కలదు. ఈ రైల్వే ఆడిట్‌ ఆఫీసుకూడ తాటికొండ 
నంబెరుమాళ్ల శెట్టిగారే కంట్రాక్టుకు తీసుకొని కట్టించిరి. నెంట్రల్‌ స్టేషన్‌ 
ఆరంభమున కట్టినది నాకు తెలియక పోయినను పిమ్మట క్రమముగ దానికి 
చేర్చికట్టిన ప్లాటుఫారములు వగైరాలు నాకు దెలియును. ముందు పాతస్ట్రేషన్‌ 
రాయపురమున నుండినది. 


మద్రాసు కార్ఫోరేషను (రిప్పన్‌) భవనమును కట్టుచుండినప్పుడు, 
నేను సుగుణ విలాస సభ మెంబరుగ నుండి దానిని కట్టిన విధమును 
చూచుచుంటిని. అప్పుడు సుగుణ విలాస సభ విక్టోరియా పబ్లిక్‌ హాలు 

(VP. Hah సనందుండెను. పాత మునిసిపలు ఆఫీసు జార్దిటవున్‌ 
య(ర్రబాలుశెట్టి వీధిలో యుండెను. ఇప్పుడు బిచిలోయున్న కొత్త నేషనల్‌ 
బ్యాంకి కట్టడముండు స్టలమున సింగర్‌ స్కూలు (5193216 Schoo) 
ఉండెను. ఈ నేషనల్‌ బ్యాంకిని, ఇంపీరియల్‌ బ్యాంకిని (ముందు మద్రాసు 
బ్యాంకి) కట్టినది కూడ నాకు తెలుసును. పాత నేషనల్‌ బ్యాంకి ఆర్మీనియన 
ప్రీటులోను మద్రాసు బ్యాంకి బ్రాడ్వేలోను వుండినవి. పోర్టు ఆఫీసుకు 
సంబంధించిన క్రొత్త కట్టడము లన్నియు కట్టినది నాకు తెలుసు. పాత 
హారరును మార్చి, ఇప్పుడు కట్టిన నూతన హార్థరును కటిటనదియు 
తెలుసును పాత హార్బరు మీద శనివారము ఆదివారము కొందరము చేరి 
షికారుకు వెళ్ళుచుంటిమి. దినినే అప్పుడు యినుపవారధి అని పిలుచు 
చుండిరి. వ రకుర్‌ తలా యుండిన TR Tawker & Sons న స్పాన్సురు 
కంపెనీ కట్టడమును కట్టినది నాకు తెలియును. పాత యన్‌.ఐ.ఆర్‌. స్తేషన్‌ 
(S.L.R. Sta110n)ను మార్చి ఇప్పటి కట్టడమును కట్టినది, బీచి స్రేషన్‌ కట్టినది, 
మూరు మార్కెట్టును కట్టినది దెలియును. మద్రాసులో ముందుండిన 
పాతమార్కెట్టు ఇప్పుడు శ్రీరాముల పార్కు అను స్టలమున బ్రాడ్వేలో 
నుండెను. ఇప్పటి “లా” కాలేజి నేను చూచుచుండగ కట్టినది. ఈ 'లా' 
కాలేజీని కట్టుకముందు, B.L. క్లాసులు హైకోర్టు భవనమునందే జరుగు 
చుండెను. ఆ క్లాసులు ఉదయము 10 గంటల లోపుగనే జరుగుచుండెను. 
అప్పుడా క్లాసులకు ప్రాఫెసర్డ్టుగ ప్రసిద్దులగు రామచంద్రరావు సాహబు, టీ.వి. 
శషగిరి అయ్యరు, మొరిశెట్టి వెంక(ట్రామకెట్టిగారు, సు(బ్రహ్మణ్యయ్యరు 
మొదలగువారుండిరి. 


= 

(ఆ కాలమున బ్రాహ్మణులలో ప్రసిద్దికక్కిన భాగ్యవంతుడు ధర్మాత్ముడు 
మందపాటి రామకృష్ణయ్యగారు. వీరికి మద్రాసులో అనేక కట్టడము 
లుండెడివి. అమంజికరెలో ఒక వుద్యానవనమును అందులో దివ్యమైన 
భవనము నుండెడివి. అప్పుడప్పుడు ఆ తోటకు స్నేహితులతో కూడ వచ్చి 
కేలీవిలాసాదులతో కాలము గడుపుచుండేవారు. వీరు కీ! శే! విజయనగరం 
మహారాజా ఆనందగజపతివారికి స్నేహితులు. రాజకళతో నొప్పు వీరు 
శ్రీ మహారాజావారి సరసన కూర్చుండి, జోడుగుర్రాలబండిలో తిరువత్తి 
యూరు దేవాలయమునకు వెళ్తునపుడు చూడముచ్చటై దారిపొడవున 
జనము విరుగబడి చూచేవారట. వీరి భార్యగారు ఏడువారముల సొమ్ములు, 
అతి విలువ గలవి ధరించేవారలు. వీరికి స్నేహితులు జాస్తికాగా, వారికుండిన 
ధనాదులు హరించిపోయినవి. 


డాక్టరు వరదప్పగారిది బ్రహ్మసమాజపు మతము. సుమారు 6 
అడుగుల ఎత్తున ఒడ్లూపాొడవుగల భారీమనిషి. వెద్ద గడ్డమును గలవారు. 
బర్మాయుద్దములో పనిచేసిన వారు. వీరు ముఖ్యముగ ప్రసవముల చికిత్సలకు 
పేరుపొందినవారుగ నుండినను అన్ని వ్యాధులను సమర్దతతో వైద్యము 
చేయుచుండిరి. చనిపోయిన డాక్టరు రంగాచారికి యుండిన ధర్మబుద్ది ఆ 
కాలమున వరదప్పగారికి యుండెను. పేదవార్తను దయతోచూచి ధర్మముగ 
చికిత్సను చేయుచుండెను. ఇంటికి వచ్చినపుడు డబ్బిచ్చిన (Misting fee) 
వారు పేదవారని తోచినచో ఆడబ్బును వారికి మరల యిచ్చి రోగికి పాలకు, 
గంజికి ఖర్చు వెట్టమనేవారు. విద్యార్దులకు సహాయము చేయుచుండువారు. 
దాత; దయాపరులు. వారు స్టాపెంచిన అనాథ శరణాలయము యిప్పుడు 

తిరువత్తియూరు హైరోడ్తులో యున్నది. వీరి వైద్యశాల మొదట (బ్రాడ్‌వేలో 
యుండెను. తరువాత మౌంటురోడ్డులో 


ఆ కాలమున హాలరు డాక్టరు కూడ ముఖ్యముగ కోమట్లలో చాల 
పరిచయము పలుకుబడి గలిగియుండెడివారు. వారు ఆంగ్గోయిండినులు. 
చాల పొట్టిగ సన్నగ యుండిరి. మంచి డాక్షరని పెరు. ఇంటికి వచ్చిన 
చిట్టికథలను చెప్పి రోగిని నవ్వించును. అతనికి యొక పాత(బూహాం బండి, 
ముసలి గుజ్జము ఉండెడివి. ఆ బండి మనిషి నడక కంటె అధిక వేగముగ 
పోజూలదు. ఆ బండిలో కూర్చుని వారు యెప్తుడును యేదో వ్రాసుకొను 
చుండువారు. మద్రాసులో సోడా తయారుచేసి విక్రయించిన వారిలో వీరే 
మొదటివారు. హాలరు సోడాయనిన యిప్పటి న్పెన్సరు సోడావలె పేరు 
పొందినది. 


చెన్నపట్టుణము అన్నిజాతులకు కూడలి స్టలమైనను బ్రాహ్మణులకు 
ప్రత్యేకముగ ఆ(గహారములున్నవి. కొల్లావారి అ(గహారం, |క్రిష్టప్తనాయుని 
అ(గహారం, ఏకామైళ్ళ్వర అగ్రహారం, రావిచెట్టు అ(గహారం మొదలగునవి 
యును, మరికొన్నియును గలవు. ఇప్పుడా అ(గహారములలో (బ్రాహ్మణులు 
తక్కువ; (బాహ్మణతరులు అధికముగా నివసించుచున్నారు. 


ఏకామ్రేశ్వర ఆ(గహారములో ప్రసిద్ద పురుషుడగు రంగనాథ 
టాకరుగారు గొప్పు నగల వ్యాపారమును చేయుచుండిరి. వీరు గుజరాతి 
బ్రాహ్మణులు. మొదట తన యింటిలోనే యీ వ్యాపారమును ప్రారంభించి 
కొడుకలు వెద్దవారై ప్రయోజకులు కాగానే మౌంటురోడ్డులో గొప్ప 
భవనమును నిర్మించిరి. అక్కడ బంగారు, వెండి సామానులను 
నవరత్నములలో పాదుగబడిన వివిధ ఆభరణాదులను తయారుచేసి 
వ్యాపారమును చేయుచుండిరి. వీరికి ముఖ్య ఖాతాదారులు రాజులు, 

మహారజులు, జమీందారులు, లఅక్తాధికార్డు. ఈ ఖాతాదార్డు మద్రాసుకు 
వచ్చినప్పుడు నివసించుటకు ఏరు టాకరు గార్డెనయను గొప్ప బంగాళాను 
నిర్మించిరి. మద్రాసుకు వచ్చిన రాజులు ఆ భవనమున కొంతకాలము బసచేసి 
పోవు సమయములో టాకరు కంపెనీవారు వార్తకు అమూల్యములగు కొన్ని 
ఆభరణములను విక్రయించెదరు. ఆభరణములకు వెల కంపెనీవారు 
నిరయించినదే. ఈ ప్రకారము వారు కొన్ని సంవత్సరములు కోట్లకొలది 
ళం య 
వ్యాపారమును చేసి కడపట కంపెనిని మూయవలసి వచ్చినది. 


మోసస్‌ కంపెనీ మౌంటురోడ్డులో యుండెను. వీరు రాజులకు 
మహారాజులకును కావలసిన సైటు (డస్ఫులను (State Dresses) వెలగల 
యితర వుడుపులను కుట్టించి వారికి సస్త్రయి చేయుచుండెడివారు. ఈ 
కంపెనీకి స్వంతదాగ్ధ్దు వైశ్యులలో పేరుపొందిన శీతారామశెట్టిగారు. ఈ 
కంపెనీవారు రాజులకు ఉడుపులను కుట్టి లక్షలాదులు సంపాదించిరి. 
టాకరు కంపెనీవారు ఆభరణములను, మోసన్‌ కంపెనీవారు ఉడుపులను 
రాజులకు సప్టయిచేసి పేరుప్రతిష్టలు గడించిరి. కొంతకాలమునకు వీరును 
షాపు తలుపులను మూసిరి. 


తిరువత్తియూరు హైరోడ్డులో తంజావూరు రామానాయుని 
సత్రమును, దానినంటి అ(గ్రహారమున్నూ గలవు. ఈ రామానాయుడు చాల 
బ్రాహ్మణభక్తిపరుడు. దైవభీతి కలవాడు. ఇచ్చట తండియార్సేటలోనే గాక 
తిరువళ్లూరు, కాంచినగరములందును ధర్మసత్రములను వేసియున్నాడు. 


రామానాయుని కుమారుడు రంగయ్యనాయుడుగారు 1822 సం॥। 
డిశంబరు 7వ తేదికి సరియైన చిత్రభాను సం।రము కార్తిక బహుళ 
నవిమినాడు తెలుగులో వ్రాసియుంచిన వీలునామా చూడగా వారి 
దానధర్మములను, రంగయ్యనాయుడుగారి బ్రాహ్మణభక్తి, దైవభీతి, 

శీలసంపత్తి మున్నగునవియున్నూ స్ప్నష్టమగుచున్నవి. తండియార్చేటలోని 
సత్రమున ఆ రోజులలో 160 మంది పరదేశీలను, విద్యార్దులను, 60 మంది 
నౌకరను మూడుపూటల ఇష్టమృష్టాన్ష భోజనమున తృప్రుల గావించుట 
కేరాటు చేయబడియుండెను. ఇచ్చట విద్యార్దులకు భో జనముపెట్టి, 
పండితులచే వేదశాస్త్రములను చెప్పించేవారు. తిరువళ్లూరు, కాంచినగరము 
లందలి ధర్మసత్రములందు 12 సీ మంది బ్రాహ్మణ బాలురు భో జనవసతి 
గల్గి వేదాధ్యయన మొనర్చుచు, ధర్మశాస్త్రములను పఠించుచుండిరి. ఆ 
వీలునామా యందంతటను శ్రిరామనామస్మరణ విరివిగా చేయబడినది. 
“పవిత్రమైన శ్రీరామనామ మాహాత్మ్యమువల్రనే మనవంశాభివృద్ది. మన 
పూర్వులచే స్థాపింపబడిన ధర్మాభివృద్ది సాగుచున్నవి. ఆ రాముడే మీకు 
భవిష్యత్తునందు సంరక్షకుడు. నిరంతరము రామనామము జపమొనర్భుటకై 
ఇద్దరు బ్రాహ్మణులను మనయింట ఏర్పాటుచేసియున్న సంగతి మీకు 
తెలియును. మీరును అట్టే నిరంతరము శ్రీరామనామజపము గావించు 
బ్రాహ్మణులను ఏర్పాటు చేయవలసినది! అని ఆవిలు నందు వ్రాసి 
యున్నారు. ఈ సత్రము పరిపాలన విషయమై కోర్టువారును ఒకటి రెండు 
సార్టు జోక్యము కల్పించుకొని స్కిములు నిర్మించియున్నారు. 


ఇట్టివె, అన్నసదత్రములు మరికొన్ని మద్రాసు చుట్టు ప్రక్క లనున్నవి. 
తిరవత్తియూరు నందు, తిరువళ్లూరు నందు యాత్రికుల వసతి కొరకు 
ఎన్నయినా సత్రములున్నవి. 


పూర్వము చెన్నపట్నం సమిపమున కొండూరు అని ఒక చిన్నస్తేషన్‌ను 
ఉండెడిది. ఆ ఊరినే ఇప్పుడు విల్లీవాకము స్తేషనుగ మార్చినారు. ఈ 
కొండూరు నందు విశాలమైన ధర్మస[త్రములున్నవి, ఇక్కడొక బావినీరు 
చాలా ప్రశస్తమైనదని ప్రతితి. అందుచే మద్రాసునుండి అనేకులు అచ్చటికి 

పోయి వివాహాది శుభకార్యములు చెసుకొనుచుండిరి. ఇప్పుడు మద్రాసులో 
పనులు గలవారు ఇండ్లను నిర్మించుకొని ఆరోగ్యమునకై అక్కడ 
నివసించుచున్నారు. 


మద్రాసులోనుండు జనులు చాలవరకు బాడుగ యింధ్రలొనే 
నివసించువారగుటవలన, యెవరైనను ఆయింటిలో చనిపోయిన కర్మాంతర 
ములను జరిపించుటకు యితర కాపురస్తులు ఒప్పుకొనేవారుకారు. ఈ 
కారణమువలన మద్రాసులోనివారు చాల యిబ్బంది పడుచుండిరి. ఈ 
కార్యములను చేయుటకు ధర్మసత్రములను యిచ్చెడివారు కారు. ఇట్టి 
కష్టములను ముఖ్యముగ (బ్రాహ్మణులే అనుభవించుచుండిరి. 


ఈ కష్టములను చూచి యొక (బ్రాహ్మణోత్తముడు రాయపురములో 
ఒక చిన్న తోటను అందు ఒక యిల్టును ఇచ్చి, ఈ కార్యములను అక్కడ 
చేయుటకు తగు యెర్సాటులను చేసి పుణ్యమును కట్టుకొనెను. ఈ 
(బహ్మతీర్ణమునందు (బ్రాహ్మణులు మాత్రమే అపరక్రియలను జరుపుకొన 
వచ్చును. ఈ చిన్న(ప్రదేశము ఇప్పుడు బ్రహ్మాండమైన బ్రహ్మసత్రముగ 
మారినది. గనుక ప్రతిదినము ఈ బ్రహ్మసత్రమునందు పది పన్నెండుకర్మలు 
జరుగుచున్నవి. వీరందరికి ఇక్కడ తగువసతులు యేర్వాట్టు గలవు. 
అందరికి కావలసిన పాత్రసామానులు కూడ యిక్కడ యిచ్చెదరు. 
కొందరు ధనికుల కర్మలను ఇక్కడ జరిపించిన పిమ్మట చనిపోయిన వారి 
పేరట ఒక చిన్నయింటిని ఈత టలో కట్టించి యిచ్చెదురు. ఈ ప్రకారము 
ఈతోటలో వసతులు వెరిగిపోవుచున్నవి. 


పట్రెటూళ్లల్‌ చనిపోయినవారి కర్మ చేయించుటకు, |[బ్రాహ్మణారద్ధ 
ములకు ముత్తయిదువులు మొదలగు వార్లకు చాల కష్టపడవలయును. ఈ 
(బహ్మతిర్థమునందు ఆలాటి కష్టములు పడవలసిన పనిలేదు. పురోహితులు, 

బాహ్మణార్ధపు (బ్రాహ్మణులు, ముత్తయిదువులు, దానములను పట్టువారు 
వఏీరందరూకూడ అక్కడ హాజరుగ నుందురు. పది కర్మాంతరములకు 
సరిపోను వారకథరు' “ఇక్కడ. నుంభముగ అభిలెదరు.. “కర్శంయు 
యజమాని స్నానము చేయుటకు ఇక్కడ గుంట గలదు పురోహితునకు 
కావలసిన దర్భ ఈ తోటలోనే వెంచుదురు. సమిథల పుల్లలు దొరుకు 
వృక్షములన్నియు ఈ తోటలోనే యున్నవి. శిలాప్రత్నిష్టకు మంచిరాళ్లు 
యిక్కడనే దొరకును. కర్మనంతయు కంట్రాక్టుకు తీసుకొని జరిపించే 
పురోహితులుకూడ ఇక్కడ వున్నారు. నిత్యకర్మ చేయునప్పుడు పిండమును 
తినుటకు చనిపోయినవారిని స్మరించి కాకులను పిలువనవసరము లేదు. 
ఇక్కడనే చెట్లమీద వేలువేలు పెంపుడు కాకులున్నవి. ప్రతిదినము 
పిండములను తినుచు చెట్లమీదనే కాపురము చేయు ఈ కాకులు బలిసి 
యుండును 


మద్రాసులో, భర్ర చనిపోయిన స్త్రీని కాపురముండు యింటికి 
రానివ్వరు. గనుక ఈ స్త్రీలకు బ్రహ్మతీర్థమునగల ఇండ్ల చాలా వసతిగను 
మహోపకారముగను నున్నవి. 


ఈలాటి ధర్మములను చెసిన పుణ్యపురుషులే నిజముగ 
సంఘసేవకులు. ఈ సందర్భమున ఒక చిన్న విషయము. 


బరంపురం కాపురస్తులగు మారెళ్ల గంగరాజుగారు మద్రాసుకువచ్చి 
డాక్టరు రంగాచారి నర్గింగుహోములోచేరి వ్రణచికిత్సను పొందుచుండిరి. 
వారి వ్రణమును ఆపరేషన్‌ చేసిన పిమ్మట ఆ నర్సింగుహోములోనే వారు 
చనిపోయిరి. వారి భార్య, కొడుకు వైరాలు వారితో కూడనే మద్రాసు 
నందుండిరి. వారి బంధువులు కూడ మద్రాసులో కొందరుండిరి. 
గంగరాజుగారు నాకు స్నేహితులగుటవలన నేనుకూడ ఆ సమయమున 

వారితోకూడ ఉంటిని వారు ఈ వూరికి (కొత్తఅగుటవలన దహన 
సంచయనాది కార్యములకు నెను సహాయపడి ముగింపించితిని. 


వారి భార్య అప్పుడు వైద్యశాలను విడచిపెట్టువలసివచ్చినది. ఆమె 
ఉండుటకు మద్రాసులో స్థలము దొరకదాయెను. ఆమె దగ్గర 
బంధువులుకూడ ఆమెను వారిండ్లకు తీసుకొనిపోరైరి. అప్పుడామెను మా 
యింటికి తీసికొనిపోయి ఆదరించితిని. వారి బంధువులు ఇతరులుకూడ 
ఆమెను మాయింటికి తీసుకపోకూడదని నాకు బోధించిరి గాని నేను 
వినలేదు. మన  సంఘములోనున్న ఇటువంటి దురాచారములను 
అడుగంటునట్టు చేయుటటే సంఘసేవ. 


“ఆమెను మీ యింటికి తీసుకొనిపోయిన మీ యింటిలో కీడు 
సంభవించునని' బోధించినవారు ఇప్పుడు లేరు. ఆ తల్లి సుఖముగ బిడ్డలతో 
కూడ బరంపురంలోయున్నది. ఈమె కాకినాడ కాపురస్థులగు పోతా ప్రగడ 
(బహ్మానందరావుగారి వెద్ద కుమార్తె. 


11 
యా ఉరు 


నెక చిన్నతనమున మద్రాసుకు వచ్చిన పిదప అప్పుడప్పుడు మావూరగు 
ఇనమనమెళ్ళూరికి పోవుచుంటిని. రైలు సౌకర్యము లేనప్పుడు ఉప్పు కాలువ 
(Buckingham Canal)లో పడవల మీద ప్రయాణమును చేయుచుంటిని. 
ఆ కాలమున మద్రాసులో బోటు యెక్కిన కొత్తపట్నం రేవుకు 10, 12 
దినములలో చేరుచుంటిమి. బోటు చార్జి మనిపికి ఒక రూపాయి 
మాత్రమే. అయితే ఈ ప్రయాణమునకు కావలసిన భోజన పదార్ధములను 
చిరుతిండ్రను సమృద్దిగ తీసుకొనిపోవలయును. వంగవోలు ప్రాంతముల 
నుండి వచ్చినవారు కొందరము చేరి యీ పడవ ప్రయాణమును 
చేయుచురటిమ “ఇంచు స్రులు, 'పుతుషుళ్సు బిడ్డలు యుందురు పడన 
నడుపు సరంగులుందురు. దక్షిణపుగాలి యుండిన, పడవకు చాప నెత్తిన, 
పడవ వేగముగ పోవును. ఈ చాపను ముతకగుడ్డతో తయారుచేయుదురు. 
గాలి లేనప్పుడు పడవ సరంగులు గడలను వేయుచు పదములను పాటలను 
పాడుచు పడవను నడిపించెదరు. గడలను వేసి అలసినప్పుడు బోటుకు 
మోకును గట్టి లాగుకొనిపోయెదరు. కొన్ని సమయములందు 
ప్రయాణీకులుగూడ పడవ దిగి సరంగుతోకూడ _పడవమోకును 
లాగుచుండెదరు. ఉప్పుగాలి సోకుటవలన ఆకలి అమితముగ నుండును. 
సీళ్లవసతిగల చోటుచూచి వంటచేసుకొనుటకు పడవను నిలివెదరు. మేము 
పడవను దిగి సమీపమున యుండు మంచినీళ్ల బావివద్దకుపోయి స్నానము 
చెసి చెట్టుచాటుననో, గుట్టచాటుననో పొయ్యిబెట్టి, పుల్లలను యేరుకొని 
వచ్చి అన్నమును మాత్రము వండుక్‌నువారము. గాలివలన మంట తప్పాలకు 
సరిగ తగలనందున కొన్ని సమయములలో అన్నము సరిగ పక్వముగాక 

ననుబాయ అఆగుచుండును. ఇంటినుండి వచ్చునప్పుడు ప్రయాణీకు 
లందరు కమ్మపాడి, మినుముల చింతపండు పచ్చడి, చింతకాయ పచ్చడి 
వగైరాలనుకూడ తెచ్చుకొనెదరు. కుట్టుడాకులు కూడ యుండును. పచ్చళ్లు 
విసుగు పుట్టినప్పుడు పచ్చిపులుసును చేసుకొనెదము. ఆకాలమున నెయ్యి 
చౌక గనుక సమృద్దిగ నెయ్యిని తెచ్చుకొనుచుంటిమి. సమీపమున 
పళ్లెలుండిన మజ్జిగ దొరుకును. అందరము భోజనముచేసి మిగిలిన 
అన్నమును రాత్రికి మూటగట్టుకొని, తప్పెలను తొమి, దానినిండుగ 
మంచినీటిని తీసుకొని పడవ చేరుదుము. పడవలో కూర్చుని కూరుకునుకు 
పట్టించెదము. పడవ సాగును. చల్లబడిన పిమ్మటు అందరము పడవ వై 
భాగమున చేరుదుము. వైన గాలి చక్కగ విచునప్తుడు ఆనందముతో 
పాటలు పద్యములను పాడుచుందురు. మాతోకూడ ఒక లాంతర 
యుండును. రాత్రికాగానె అన్నము మూటను విప్పి ఒక భాగ్యశాలి అన్ని 
పచ్చళ్లును యొకటిగ కలిపి కదంబము చేసి వెద్ద అన్నపువాయను కలిపి చుట్టు 
కూర్చున్న వారిచేతులలో ముద్దలువెట్టును. పిడచ లగుటవలన పలుమారు 
నీరు త్రాగవలసి వచ్చును. వెన్నెలరాత్రి అయిన మరల పడవ వైకిపోయి 
నిద్రవచ్చువరకు కబురు కథలు చెప్పుకొనుచుండి పిమ్మట దిగి 
నిద్రించెదము. ఈ (ప్రకారము పడవ ప్రయాణము ఆ దినములలో 
చేయుచుంటిమి. ఈ పడవ ప్రయాణము లలో కలిగిన ఆనందమును, 
ఆకలిని, భోజనము రుచిని యిప్పుడు తలుచుకున్న నేను అప్పటివాడనేనా 
యని సందేహము కలుగుచున్నది. 


కొత్తపట్నం రేవులో పడవదిగి వంగోలుకుపోయి అక్కడ మా 
వెత్తండ్రి యింట్లో బసచేసి మరునాడు మావూరికి వెళ్లునప్పుడు ఒంగోలు 
నుండి వేడివేడి శనగపప్పును, ముంత ఖర్జూరపుపండును తిసుకొనిపోవు 
మందును. నా అత్తగారికి మద్రాసు మిఠాయి దినుసులు సరిపడవు. 

మావూరికి నేను పోవునప్పుడు గజ్జలగుజ్ఞపు జట్కాబండిమిద పోవు 
చుందును. నా బండి వూరికి సమీపించగనే తహసీలుదారుడు వచ్చుచున్నా 
డని గ్రామమునసబు, కరణము, ముదాం మొదలయినవారు నడుములకు 
గుడ్డలనుచుట్టి దండములనువెట్టుచు బండిని సమీపించుచుండిరి. తీరా 
నన్ను గుర్తించి 'ఈయన మహాదెవయ్య అబ్ల్జు'డని దిగాలపడి పోవుచుండిరి. 
ఇంటివద్ద బండి దిగగానే అత్తగారు ముందు నా మూటలను సవరించును. 
భోజనము వేళ కాగానే దొడ్డిలోయుండు ఎండకాగునీళ్లతో స్నానమును 
చేయమని చెంబును కుండవద్ద వెట్టును. స్నానము చేయుటకు ప్రత్యేకముగ 
ఈ వూరిలో స్తలము యుండదు. కనుక గోడలు లేని దొడ్డియే స్నానముకు 
మరుగు స్టలము. నేను స్నానము చేయునప్పుడు యిరుగుపొరుగువారు 
నావద్దకు వచ్చి మద్రాసు సమాచారములను అడిగేవారు. ఆకాలమున 
సబ్బుతో వళ్లు రుద్దుకొనుట వింత. ప్రతివారు దగ్గరకు వచ్చి సబ్బును వాసన 
చూచి పోయేవారు. ఈసారి వచ్చినపుడు తమకొక సబ్బుబిళ్ళను తెచ్చి 
పెట్టుమనేవారు. మద్రాసునుంచి నేనొక చిన్న అత్తరువెట్టెను తీసుకపోతిని. 
ఆవెట్టెలో ఆరువిధములైన అత్తరు బుడ్డు అత్తరు బిళ్లలు యుండెడివి. 
మాకు పాలు, వెరుగు, కూరగాయలు, పచ్చి శెనగమండలు, సజ్ఞకంకులు 
వగైరాలు ససప్త్రయి చేయు కాపువారు నావద్దకువచ్చి అత్తరువును 
పూయించుకొని పోవువారు. వారందరు నన్ను 'నరసయ్య' యని 
పిలిచెవారు. 


చెదలవాడ మా వూరియేటి ఆవల వడ్డుననే యుండును, 
చైత్రమాసములో శ్రీరామనవమికి శ్రీరాములు ఉత్సవము చెదలవాడలో 
జరుగును. ఈప్రాంతములకంత ఈ ఉత్సవము ప్రసిద్దమగుటచే పారుగూరి 
నుంచి వేలకొలది జనులు సంబరమును చూచుటకు వచ్చెదరు. ఇక్కడ 
వరిగబియ్యముపిండితోను, బెల్హముతోను తయారుచేసిన మిఠాయి, 

ఏతకురడలుు రలిగుమారాయు ఇడగారేతు - మొదలగునవి అమ్ము 
అంగళ్లుండును. దూది నమ్మకాయలను అమ్ముదురు. నులకవుండలు, 
పట్టైమంచములు, ముల్టుకణజ్ఞులు, ఎద్దుల మెడపట్టలు, నవారు బిళ్ళలు, 
పశువుల పలుపులు, మోటతోలు మోకులు మొదలగువాటిని కూడ యీ 
తిరునాళ్లలో అమ్ముచుండిరి. ఇది యొక విధముగ గృహపరిశ్రమల 
ప్రదర్శనము అనవచ్చును. ఇక్కడ అమ్ముచుండిన మళ్లిపూలదండల 
వాసనను యిప్పటికిని నేను మరువలేదు. ఇది వెళ్ళలుండు స్టలము గనుక 
చాలాదూరము నుండి వెద్ద మనుష్యులు వచ్చుచుండిరి. స్వామి 
రథోత్సవమునాడు బ్రాహ్మణ సంతర్పణ జరుగును. ఆ సంతర్పణకు 
యిప్తుడుకూడ నేను కొంత ద్రవ్య సహాయమును చేయుచున్నాను. 


మా వూరిలో శివాలయము, విష్ణా్వలయము రెండు దేవాలయము 
లున్నవి. శివాలయము గర్భగుడిగోపురముపైన బండబూతు చిత్రములు 
సాగసుగ చెక్క బడియున్నవి. ఈ చిత్రములను చూచుటకు పెద్దలు చిన్నలు 
కూడ చేరి చూచి సంతొషించుచుందురు. ఈ దేవాలయపు అర్భకుడు 
తంబళభాయన. వైద్యమును చేయును. విష్థా్వలయపు అర్చకుడు 
నంబిఆయన. ఈ నంబి అర్భకుడుకూడ వైద్యుడే. ఈ వూరిలో యీ 
అర్భకులిరువురు  వైద్యమును చేయుచుండెడివారు. సాధారణముగ 
పల్లెటూర్లలో నంబితంబళులే  గ్రామవైద్యులు. ఈ విష్ట్వాలయ 
ముఖద్వారమునకు వెద్దతలుపులను నేను చేయించి యిచ్చితిని. ఈ దేవుళ్లు 
పార్వేటకు (శమీపూజకు) వెళ్లునప్పుడు స్వాములవెంట వూరి రంగిరీజులు 
వార్త యిండ్లలో పురాతనముగ యుండు కత్తులు, బాకులు, ఈటెలు 
"మొదలగు పురాతనపు యుద్దసాధనములతో వెంట వచ్చెదరు. ఈ పాత 
ఆయుధములు వీరికి యెట్లు లభించినవో? విజయదశమినాడు 
ఆయుధములకు మెరుగుబెట్రి పూజించి నమస్కరించెదరు. ఈ వూరి 

ప్రక్కనున్న కమ్మయెరు వూరిని క్రమముగ మ్రింగుచున్నది. 
దేవాలయములనుకూడ కబళించుటకు గుండ్లఏరు సమీపించుచున్న ది. 


కోటప్పకొండయను శివజ్నేత్రమొకటి గంతా ఈరజెల్లా 
నర్సారావుపేట తాలూకాలోనున్నది. మైొక్కు బల్హాకు తిరుపతి కొండ వంటిదే 
కోటప్పకొండయున్నూ. ప్రతి శివరాత్రినాడు ఆ కొండకు వేలకొలది 
జనులువచ్చి శివుని దర్శించి పూజించిపోయెదరు. వారి వారి మైొక్కు బళ్లను 
కోటయ్యకు వెభ్టించెదరు. ఈ కేత్రము ఆం(ధ్రదేశమున వెద్దపేరు గాంచినది. 
గుంటూరు జిల్లాలో మెట్టతాలూకాలందలి రైతులు వ్యవసాయమునకు 
ముఖ్యమైన ఎడ్లను బిడ్డలవలెనే వెంచెదరు. గృహ యజమాని జొన్నన్నమును 
ముద్దలు చేసి మైంగునపుడు చనువు కొలది కోడెదూడ లతని వద్దకు వచ్చి, 
అతడు కంచమునుండి ఎత్తి నోటికందించు ముద్దలను తినిపోవుచుండును. 
అట్టి ఎడ్లకు, బిడ్డలకు జబ్బు చేసినపుడా రైతులు కోటయ్యకు ప్రభలు 
కట్టుకొని కొండకు నడిచెదమని మొక్కుకొందురు. ఈ మొక్కు బళ్లను 
చెల్లించుటకు అనేక (గామములనుండి రెండెద్దుల బండ్రమిద ప్రభలను గట్టి 
వాటిని చిత్రవిచిత్రములగు రంగుగుడ్డలతో శృంగారించెదరు. ప్రభయనగా 
వెదురు బొంగులతో రెండెడ్లబండ్ల గానులమధ్య అమరుటకు తగిన 
వెడల్హుతో సుమారు 10 అడుగుల పొడవున చట్టముగా కట్టుదురు. మధ్య 
మధ్య చీల్చిన అడ్డబద్దలు వేసి బిగింతురు. వై అంచున త్రికోణాకారముగా 
నమర్చెదరు. ఆ చట్టమునకు గుడ్డలను కట్టుదురు. దానిపై రంగుగుడ్డలను 
తోరణములను చిత్రములను అలంకరింతురు. చిరుగంటలు కూడ 
కట్టుదురు. (ప్రభలకేగాక వానిని లాగుట్లకై ఏర్పరచిన ఎద్దులకుకూడ 
ఆప్యాయముగ గంటలను, గజ్జలను, మువ్వలను అద్దాలశిగ మోరలను కట్టు 
అలంకరింతురు. ఈబండ్లకుకట్టే ఎద్దులను ప్రత్యేక[శ్రద్దతో అన్నిటికన్నా 
హెచ్చుగా పోషింతురు. వీటికి పచ్చి జొన్న చొప్పు, ఉలవలు, పత్తివిత్తులు 

రుబ్బినపిండి వెట్టి వెంచెదరు. ఈ తిండిని తిని ఆ వృషభ రాజములు తెల్దగ 
తయారగును. వాటి చర్మము తెల్లటి వెలువెట్టుపట్టును బోలి మిసమిస 
మెరయుచుండును. మెడలకు గట్టిన గజ్జెల పట్టైెళ్చ, మొగమునకు తగిల్సిన 
కుచ్చుల శిగమోరలు, కాటుక కండ్లు, కురచకొమ్ములు, మెడమీద పెద్ద 
చెండువంటి గట్టి మూపురములు, మెడ మీదుగా రొమ్ముచుట్టిరా 
బిగింపబడిన తోలు పటకాలు ఇన్నింటితో గాంభీర్యముట్టిపడ నడచివచ్చు 
ఆ ఎద్దులను చూచినప్పుడు, వెంజ్త్రక్‌డుకలు వెంజ్లకి తరలిపోవుచున్నట్లు 
గాన్ఫించును. అవి నడచుచు, అప్పుడప్పుడు తలవిసరు వయ్యారమును, 
గాంభీర్యమును, అలంకారమును కనులపండువుగ నుండును. అట్లే 
ఉత్సాహము కొలది అవి వేయు రంకెలును ఉత్తేజముగను ఉ ద్రేకకరముగను 
నుండుటయెగాక శంఖారవమువలె శ్రావ్యముగను ఉండును. 
సంగీతశాస్త్రమునందు ఈ రంకెనే సప్తస్వారములలో రెండవదియగు ర: 
(బుషభం) అని నిర్ణయించిరి. ఈ స్వరముచే వీరరసము, అద్భుతరసము, 
రౌద్రరసము వెల్హ్షడియగునని చెప్పబడినది. శార్హధరుని సుభాషితములలో 
ఇట్లు నిర్వచింపబడినది. “షడ్డర్థభాౌ తధాజ్రేయౌ ఏర రౌద్రాద్భుతే రసే ॥ 
కావుననే ఈ బండ్లకు బాగుగా బలిసిన కోడెలనుగాని కోడెప్రాయపు 
ఎడ్హనుగాని కట్టెదరు. ఈ బండ్రమీద కూర్చుని తోలేరైతులను మంచి 
వయసు కుర్రవాండ్లుగ నుందురు. మంచి దృఢకాయము కలిగి కందుకూరి 
తలగుడ్డలను, చెమ్హా పాగాలుగా తలలకుచుట, రంగు రుమాళ్లను 
నడుములకు _ బిగించికట్టి ముల్టుకర్రలతో ముందు నొగలలో 
కూర్చుందురు. మొలకు బిళ్లల(త్రాడు, కాళ్లకు ఎ(ఆఅబణాతు గురిగింజలు 
అమర్శ్భిన కి(ర్రుచెప్తులు, చేతులకు వెండి మురుగులు, సందిట దండ 
కడియములు, చెవుకు జంపు, ఇత్యాదులతో సింగారించుకొని, కోరమిసము 
లతో, కొంటెచూపులతో, కండ్లమీదుగా కణతలు కలియదిద్దితీర్చిన 
విభూతిరేఖలతో, కనుబొములమధ్య నుంచిన కుంకుమ బొట్టుతో, 

నోటనున్న గుంటూరుమెట్ట (పాటి) పాగాకు (బారెడు) చుట్టను 
త్రాగుచున్నట్టుగానే 'ప్ప-ప్ప-ప్పు-పపా' అని ఎద్దుల నదలించుకొనుచు వారు 
బహు చలాకీగా సారధ్యమును సాగింతురు. ఆ మాత్రము అదలింవైన 
సహింపనట్టుగా ఆ కోడెలు రోషావేశమున పరవశ్రుత్రాక్కుచు విసురుగా 
ముందుకు సాగిపోవుచుండును. అట్టివానిలో బాగుగా పొగరుబోతులైన 
కోడెలకాళ్లకు గిట్టలవైన త్రాళ్లుకట్టి ఇరువంకల చేతబట్టుకొని, అదలించి 
వానిదుడుకును ని(గహించుచు ప్రాయము వ్రాలుచున్న పెద్ద రైతులు 
నడుస్తుంటారు. ఈ బండ్లు మా ఊరిగుండా పోవునప్పుడు వూరిలోనివారు 
ఈ ప్రభల కెదురేగి నిల్చి సత్కరించుచుండిరి. స్త్రీలు బుంగల కొలది నీరు 
తెచ్చి వారు పోయుటయు పురుషులు కత్తిపట్టుకొని దండకములు, 
ఖడ్గములు - అను తెనుగు రచనలను ఆ వేశముతో 'అద్దద్దళ్ళరభి యని 
ఊతముతో చదువుటయు నాకింకను జ్ఞాపకము. సామాన్యముగ నీ 
ఖడ్డములను దండకములను చదువువారు జంగములు, (బ్రాహ్మణులగు 
అరాధ్యులు. వీనికి కథపట్టు సామాన్యముగా దక్షయజ్ఞ ధ్వంసమును శివలీల 
లేక వీరభధ్రుని వీరవిహారము. మచ్చున కొక్క చరణము : 

దక్షుని తలగొర్టి తగరు తలపెట్టి 

అద్దద్దద్దద్ద శరభ - శృరభ' 


ఉంది 


ఈ పాడేవారు ఒక కత్తిని చేతపట్టుకొందురు. లయతప్పక ముందు 
వెనుకలకు నడుచుచు, గంతులు వేయుచు, పరవళ్ల త్రాక్కుచు పాడుదురు. 
ప్రక్కన నొకడు చల్లగా రుంజ వాయించుచుండును. మరొకవంక నొకడు - 
సామాన్యముగా నితడు ఎడమవైపు నుండను - డోలునో, కనకతప్పెటనో 
వాయించుచుండును. ఆతంతం౦ల నిలిచినవారు కొమ్ములు, కాహళములు 
అదునుచూచి ఊదుచుందురు. సమీపస్టుడై మరొక్కడు రసముట్టి 
పడుపట్టున శంఖమొత్తును. ఇట్టి సన్నాహమధ్యమున - ఆ వీరుడు, - 
ఖడ్గము నందలి యొకటి రెండు చరణములు చదివి - ఉసితో ఆ డోలు 

వాయించు వానివద్దకు (లేక కనకతప్పెట వానివద్దకు) ఉరికి - ఆ వాద్య 
విశేషమును అంటునట్టుగా తన తలను చెవి యోరన ఆనించి, చెవిగట్టిగా 
మూసుకొని - “అద్దద్దద్దద్ద శరభ - శ్ళరభ' అని ఉచ్చ స్వరమున పల్కును 
ఆ పలుకునకు అనుగుణ్యముగా అతడా వాయిద్యమును గట్టిగా 
వాయించును. అసలా 'శరభి శబ్దము వాని నాభికమలము నుండి భేదించు 
కొని మారు మోగుచు వెలికివచ్చును. అది వినుటకు మహాభయంకరము 
గను, రౌద్రముగను, భక్తులకు భ[ద్రమొసగునట్టిదిగను యుండును. 
కొందరు వీరశైవు లీ ప్రభలకెదుట నారసములు (గుచ్చుకొనుట, 
గండకత్తెరలు వేసుకొనుట అను అఘాయిత్యములను కూడా 
చేయుదురట. 


ఈ కోటప్పకొండ తిరునాళ్ల ఏటేటా జరుగు జాతీయ 
మహోత్సవము. ఈ తిరునాళ్లలో రైతులకు కావలసిన పనిముట్లను 
ప్రదర్శించి విక్రయించెదరు. రెండు మూడు దినములు ఈ కొండచుట్టూ 
జనము, పశువులు, అంగళ్లు కిటకిటలాడుచుండును. బిచ్చగాండ్రును 
విచ్చలవిడిగా వత్తురు. ఈ మహోత్సవము చూచుటకై అధికారులును 
క్యాంపులు వేసుకొందురు. అక్కడికి వచ్చిన జనులు పాకలలోను, 
చెట్లుక్రిందను దిగి వంటలు చేసుకొనెదరు. సర్కారువారున్ను వచ్చినవారికి 
సౌకర్యము లొనర్భి, పోలీసు బందోబస్తు గావింతురు. 


ఈ ఉత్సవములకు ప్రభల వెంటను, విడిగాను ఆ చుట్టుప్రక్కల గల 
స్త్రీలును విస్తారముగ వత్తురు. ఆ ప్రాంతమున విస్తారముగ మెట్ట 
వ్యవసాయము. పురుషులతోపాటు అచ్చట స్త్రీలును పొలములలో 
పాటపడనేర్చినవారు. పల్నాడు ఇచ్చటకి సమీప ప్రదేశము. పల్నాటి సీమను 
గూర్చి శ్రీనాథుడు చెప్పిన చాటు పద్యములు కనుడ : 

రసికుడు పోవడు పల్నా డెసగంగా రంభయైన యెకులె వడుకున్‌ 
వసుధీశుడైన దున్నును కుసుమాస్తుండైన జొన్నకూడే గుడుచున్‌. 


చిన్న చిన్న రాళ్లు చిల్లరదేవుళ్లు నాగులేదినీళ్లు నాపరాళ్లు 
సజ్జడొన్నకూళ్లు సర్పంబులునుదేళ్లు పల్లెనాటిసీమ పల్లెటూళ్ళు. 


జొన్నకలి జొన్న్మయంబలి జొన్నన్నము జొన్న పీసరు జొన్నరె తప్పన్‌ 
సన్నన్నము సున్నసుమీ పన్నుగ పల్నాటి సీమ ప్రజలందరికిన్‌. 


ఇట్టి ప్రదేశముల స్త్రీలును స్వేచ్చా స్వాతంత్రములు కల్లి, ధైర్య 
సాహసములతో పౌరుషవంతులై యుందురు చూపునకును వడ్డుపాడుగు 
కల్లి, దేహపుష్లి ఆరోగ్యము కల్లి, కంటికింపుగా నుందురు. వారు ముతక 
కోకలను చుంగులు తీర్చికట్టి, వెండి మురుగులు ముక్కరలు, గుబావిలీలు, 
చెంపసరాలు మొదలైన పురాతనపు నగలతో అలంకరించుకొని కాటుక 
కండ్లతో, కడవలంతేసి వంకకొప్తులతో వత్తురు. అమాయకులైన ఈ స్త్రీలు 
తాంబూలము రూడించుచు మధ్య మధ్య పండినదా లెదా యని నాలుక 
ప్రక్కకుజాపి క్రీగంట చూచుకొనుచు ఉత్సవముల తిలకించుచుందురు. 


కొన్ని సంవత్సరముల క్రితము ఇచ్చట ఈ తిరునాళ్లకు ప్రభలు 
కట్టుకొని వచ్చిన రైతులకును సర్కారు ఉద్యోగస్టులకును గట్టి పోరాటము 
జర్గి తుపాకులనుగూడ ్రేల్బవలసి వచ్చినది. ఈపోరాటము కేసు కోర్టుకెక్కి 
కొందరు శిక్షింపబడిరి. తగిన బందోబస్తు చేయలేదనియు, సకాలమున విధి 
నిర్వహింపక దాగిరనియు కొందరు ఉద్యోగస్టులను తీసివేయుటయు 
జరిగెను. 


ఆ గాథనుగూర్చి నాటిరోజులలో నిట్టు చెప్పుకొనిరి. చెన్నప్పరెడ్డి 
యని ఆ ప్రాంతమున ఆరోజులలో మోతుబరి. అతని గూర్భియే 

పామరులు, బిచ్చగాండ్రు, నేటికిని రజా చెన్నాపారెడ్డి. నీ పేరే 
బంగారపాకడ్డి' అని పాటలు పాడుచుందురు. ఇతని సాహసములగూర్చి 
ఎన్నియో కధలు చెప్పుదురు. ఇతడేదో మొక్కుబడి యుండి ప్రభ 
కట్టుకొని కోటప్పకొండకు నడిచినాడట. ప్రభవెంట ఇతని సోదరియు 
వచ్చినదట. చెన్నప్పరెడ్డి ప్రభ బండికి పూన్చిన ఎద్దులు పొగరు (గక్కుతూ 
నడుస్తున్నవి. నాగలకూర్చుని తోలువాడు, (ప్రక్కుతాళ్లబట్టి అదలించి 
నిగ్రహించువారు జా(గత్తగా నడబస్తున్నారు. కొండవైకి కొంత దూరమున 
కేగిన మీదట ఆ ఎద్దులలో నొకటి జనసమూహమును జూచి కొంతమొరకు 
చేయుచున్నది. పోలీసు భటులు అథార్టీ చేయవచ్చిరి. మీరు 
కలుగజేసుకోవద్దు; మేము సమాళిస్తాము' అని ఆ ఎడ్రమచ్చిక తెలిసిన 
రైతులనుచున్నను ఆ పోలీసులలో నొకడు వినిపించుకొనక తన లాటీకర్రతో 
ఆ ఎద్దును పొడిచెను. అది రెచ్చిపోయినది. కలియ ద్రైక్కుచున్నది. 
అయినను ఆ రైతులు దానిని కొంత శ్రమపడి సమాళించగల్లువారే. కాని 
పోలీసు శాఖ వారికా ఓర్పునేర్పు లేకపోయినది. రైతులందరు - “వద్దు, వద్దు 
అని అదలిస్తున్నా వినిపించుకోక వారు ఆ ఎద్దువై తుపాకీని ప్రేల్ఫిరి. రైతుల 
కుద్రేకము కల్గినది. 'చూస్తారేమిరా, మీసాలుగల మొగవాళ్లు* అని గర్హించి 
చెన్నప్పరెడ్డిసోదరి కోక విరిచికట్టి గండ్రగొడ్డలి తీసికొని ముందు కురికినది. 
ఎర్రటోపీగల (నాడు పోలీసులకు తెల్పదిరుసు, ఎర్రచోపీలు) తలలెబ్ట ఎగిరి 
పోయినవి. భూమివై ఇంకా గింజలుగల పోలీసులంతా, తమ 
యూనిఫారములు టోపీలు తీసి పారేశారు. అధికారు చాలామంది అధికార 
చిహ్నములను జారవిడిచారు. నామాలు పెట్టుక్‌ని దాసరులు, బూడిద 
పూసుకొని జంగాలు అయి నాటికి ప్రజా సామాన్యంలో కలిసి ప్రాణం 
దక్కించుకున్నారు. నిజంగా ఆనాడు కోటప్పకొండమీద చెన్నప్పరెడ్డి 
ప్రభముందు రక్తపువారులే పారినవి. 

తమ బిడ్డలను వలె కంచెములో అన్నము నోటికి కబళమందిచ్చి 
పెంచుకొనే ఎడ్లను గాసివెట్టితే గుంటూరి రైతులు, అందును పల్నాటివారు 
సహించరు. 1921-22లలో సహాయ నిరాకరణపు గొడవలప్పుడు 
పోలీసులు జప్పుకు వచ్చిరి. కన్నెగంటి హనుమంతు అనువాని ఎద్దులను జప్తు 
చేయదలచిరి. అతడు కాదనెను. ఆ గందరగోళములో అతడు పొలీసుల 
తుపాకికి గురియై చచ్చెనేగాని “బ్రతికియుండగా తన ఎద్దును పట్టనివ్వలేదు. 


మా ఊరిలో ముఖ్యముగ ముందు ముత్తయిదువులు పూర్వ 
సువాసివీలు ఉలవ గుగ్గిష్ట, జొన్న పేలాలు, పేలపిండి, భుజించి 
శివరాత్రినాడు జాగరణ సలుపుచుండిరి. ఈ జొన్న పెలాలకు ఎర్రటి 
కొరివికారమును పట్టించి భుజించెదురు. పేలపిండిలో వెరుగు కలిపి 
త్రాగెదరు. ఉలవగుగ్గిళ్లలో పచ్చిమిరపకాయలను కొరుకుతూ తినుచుండిరి. 
కొందరు సొజ్జ రొట్టెలను, తప్పెలబిళ్లలను, కాల్సి ఫలహారమును 
చేయుచుండిరి. ఈ కటికి ఉపవాసములతో రాత్రిళ్ళు జంగము కథలు, 
లక్ష్మణ మూర్ఫ, శీతమ్మ కడగండ్డు, విని జాగరణ చేయుచుండిరి. 
మరికొందరు అచ్చనగండ్డు గవ్వలాటలతోను, మరికొందరు చీలిజగడాల 
తోను రాత్రి అంతయు ప్రొద్దు పుచ్చుదురు. తెల్దవారగనే యేటిలో స్నానము 
చేసి వంటకములను తయారుచేసుకొని బ్రాహ్మణునికి జొపోసనవేసి పారణ 
ముగించెదరు. 


రంగిరీజులనగా గుడ్డలకు రంగువేయువారు. వీరు రంగులతో 
గండభేరుండ, కోట కొమ్మంచులను చీరలకు ధోవతులకు అంచుగట్టి 
అద్దుచుండిరి. ఒక చుక్క, మూడు చుక్కలు, అయిదు చుక్కలతో 
చుక్కల చీరెల నద్దుచుండిరి. ముదురు చెంగావి, పాల చెంగావి, చుట్టు 
చెంగావి చిరెలను ధోవతులను, గువ్వకన్ను, నెమలికన్ను చీరెల నద్దుచుండిరి. 

ఈ రంగులన్నియు గట్టిఛాయలని పేరు. గుడ్డచినుగువరకు రంగులు పోవు. 
ఆ కాలమున మనదేశమున లభించు కరక్కాయ, నీలిమందు, చిరివేరు, 
పబ్బాకు, మంజిష్ట మొదలగు వనమూలికలతో రంగులు వేయుచుండిరి ఈ 
పరిశ్రమకు మా ఊరున్నూ (ఇనమన మెళ్లూరు) గొల్హపాలెం, బందరు, 
చీరాల కరెడు, నెల్లూరు ఆర్‌ జులలో మిక్కిలి ప్రసిద్ది వహించియుండెను; 
చెన్నపట్నం ప్రక్కనయుండే నైదాపేటలోకూడ ఈ రంగులను 
వేయుచుండిరి. ఈ పరిశ్రమ క్రమముగా నశించిపోయినది. విదేశీ కృ త్రిమప్పు 
రంగులు వచ్చి మన మూలికల సంబంధమగు రంగుల పరిశ్రమను ఎట్టు 
ధంసమొనర్భినదియు, ఆచార్య (ప్రపుల్హచం[ద్ర రాయి గారును, ఆనంద 
కుమారస్వామి గారును, విశేషముగా వ్రాసియున్నారు. బందరులో 
తయారుచేసిన రంగు చిరెలను మద్రాసు పచ్చయప్ప కళాశాల ప్రక్కన 
యుండు వీధిలో అమ్ముచుండిరి. అందువలన ఆ వీధికి బందరువీధి అని 
పేరు కలిగెను. ఆ వీధికి మునిసిపాలిటీ పేరు గురువప్పవీధియని 
బోర్టుయుండినను వాడుక బందరువీధి యనియే పేరు. ఈ వీధిలో 
ముందు అరటిపండ్లను విస్తారముగ విక్రయించుచుండినందున అరటిపండ్ల 
వీధి అని కూడ పేరు కలదు. ఈ వీధిలో నేను చిన్నతనమున 
చదువుకొొనుచుంటిని. 


సంక్రాంతి పండుగను పెద్దపండుగ అందురు. అప్పుడు 
వ్యవసాయపు పనులు కొంచెము తక్కువ. భోగి, సంక్రాంతి, కనుమ, 
ముక్కనుమ వరుసగా పండుగ రోజులు. ఆ రోజులలో గ్రామస్తులు 
ఆటపాటల ప్రొద్దుపుచుదురు. అందులో వెద్దపండుగ రోజున మా వూరి 
రంగిరీజులు యేటివడ్డున యున్న చింతతోపులోనికి పోయి కోడిపందెముల 
నాడేవారు. మంచి కోడిపుంజులను ఈ పండుగ కొరకు ప్రత్యేకముగ వెంచి 
యుంచేవారు. వీటిని ఆ తోపులోనికి తీసుకొనిపోయి, వాటికాళ్లకు 

న్ననికత్తులను గట్టి, రెండు పుంజులను డీకొలిపి విడిచెదరు. అవి రెండును 
ముందు వెనుకలకు నడుచుచు ఎగురుచు కత్తులను గట్టిన కాళ్లతో 
రొమ్ములపై తన్నుకొనుచు పోరాడును. రక్తము ధారగ కారుచున్నను అవి 
పోరాటమును విడువవు. ఈ ప్రకారము పోరి కొంతసేపటికి యొక కోడి 
క్రింద కూలును. గెల్చినవాడు చచ్చినకోడిని తీసుకొనిపోయి రాత్రికి విందు 
భోజనమును చేయును ఇది పల్లెటూర్త పండుగ సంబరము. నాటికీ 
సంబరమేగాని - కోడి పందెముల పగలు సామాన్యముగా వాటితో చావవు. 
పోరాటము సాగుచున్నప్పుడు చూచువారు, రెండుకకలై పౌరుపపు 
మాటలతో ఆయా పుంజులను రెచ్చగొట్టి హుషారిచ్చుచుందురు. 
కోడిపుంజులును నైజముగనే రోషముతో పోరుచుండును. పండుగ 
సంబరమున కొంచెము మత్తు పదార్ధములు పుచ్చుకొని అసలే హుషారుగా 
నున్న ఆ గ్రామస్తులు ఈ రోపపు మాటలతో తామసము వహింతురు. వైగా 
ఆ కోళ్లవై కొందరు పదులు, నూర్దు పందెములు కాయుదురు. వానిని 
ధారపోసుకొన్నప్పుడు ఈ తామసము మించిపోవును. దానితో వారు 
కలియపడి కొట్టుకొనుటయు కద్దు. లేదా, సంవత్సరము పొడవున కక్షలు 
వెంచుకొని అప్పుడప్పుడు కొట్టాడు కొనుటయు కలదు. ప్రసిద్ది చెందిన 
పల్నాటి వీరయుద్దమునకు మూలము “కోడి పుంజుల పందెమే' యని 
చరిత్రకారులు చెప్పుదురు. సామాన్య జనమునకు ఇవి సరదాగా నున్నను 
సౌమ్యులు వీనిని రేసుకోర్చులను వలెనే ప్రోత్సహింపరు. 


మా వూరి రంగిరీజులలో కొందరు మంచి కోలాటపు పాటలు 
నేర్చిన వారును గలరు. అప్పుడప్పుడు పెద్దగుంపుగ కూడి ఒక దీప (గరుడ) 
స్తంభమును వెలిగించి దాని చుట్టు వీరు చేరి కోలాటమును 
వేయుచుందురు. లయతప్పక కర్రదెబ్బలను గట్టిగ వేయుచు, ఎగురుచు, 
దూకుచు, తిరుగుచు, ఇప్పటి స్కూళ్లలో ఆడపిల్హకాయలు కోలాటము 
జడను అల్జువిధముగ ఆడుదురు. వీరు మొదట 

'శావ నివ గణనాధా! - నీవు - 
నినుని కుమారుడవు! - గణనాధా!' 


అను ప్రార్దన పాటతో కోలాటము ప్రారంభింతురు. ఆ పిమ్మట 
'కోలుకోలన్న కోలు, కొమ్మలిద్దరు మంచి జోడు' 


పళ్లిటూతళ్తలో జంగము కథలను చెప్పుచుండేవారు. ముఖ్యముగ 
బాలనాగమ్మ కథ, బొబ్బిలి కథ, దేశింగురాజు కథ, కాంభోజిరాజు కథ 
మొదలైన వానిని జంగములు చెప్పుచుందురు. ఆ రోజులలో ఈ కథలను 
చాల చాకచక్యముగ చెప్ప గల్గిన వారుండిరి. ముఖ్యముగ మా గ్రామసమీపమున 
గల ధేనువుకొండ (గ్రామమున ధెనువుకొండ వెంకయ్యగారను ప్రసిద్దమగు 
సంగీత పాటకులు వాగ్గేయకారులు ఉండేవారు. ఆయన జంగం కథలను 
స్వయముగ వ్రాసి తాను ప్రక్కన నిలిచి లయ తప్పక అడుగువేయుచు 
శిష్యులకు నేర్తేవారు. ఆ శిష్య పరంపర నేటికిని ఆ ప్రాంతమున కలదు. ఈ 
జంగం కథలు చెప్పునప్పుడు కథలో ఆయాపట్టులకు తగినట్టు రసముట్ట్రి 
పడ.  హరత్తికరింిపులు; పాదఘట్టనములు, హెచ్చరికలు, మున్నగువాని 
నొనర్భుచు, ముందు వెనుకలకు లయ తప్పక నడుచుచు, దుముకుచు, 
భుజమున పెట్టుకొన్న తంబురను కుడిచేతి ద్రేశ్లమీటుచు, ఎడమచేతి [్రేళ్లకు 
వెట్టుకొన్న బోలుకంచు ఉంగరములతో తంబురకుండవై దరువువేయుచు 
పాటపాడుచు నొకడు కథ నడుపుచుండెను. అతని కిరువంకల ఇద్దరు 
గుంసీలు తీసుకొని వాయించుచు వంతుపాట పాడుచు అతనితో నడుచు 
చుందురు. పాట మధ్య మధ్య నిలుచు, ఆవంతు పాటగాండ్రిరువురు 
ప్రశ్నోత్తరములలో కథను వ్యాఖ్యాన మొనర్భుచుందురు. ఈ సందర్భముననే 
వారు హాస్యమును చెప్పుదురు. అయితే సామాన్యముగా నిది మోటు 

హాస్యముగా నుండును. వైన చెప్పిన పండితులవద్ద స్వయముగా తర్చిదైనవారి 
హాస్యము పండిత సమ్మతమై సభ్యముగా నుండును. అసలు జంగము 
కథారచనా విధానమే రసవంతమైనది. శ్రీ వేదము వేంకట్రాయశా స్త్రులవారు 
బొబ్బిలికథ పద్యకావ్యముల కన్న జంగము కథయె రసవత్తరమని 
చెప్పియున్నారు. అట్టి రచనను ప్రత్యక్షముగా పాటగాండ్రు ఒక విధమగు 
నాటకమాడి వినిపించి వివరించునప్పుడు శ్రోతలు తన్మయులగుదురనుట 
ఆళ్ళర్యముగాదు. బొబ్బిలికథను వినునప్పుడు గ్రేక్షకులు ఉద్రెకులయ్యె 
దరు. బాలనాగమ్మ కథను విన్న స్త్రీలు జాలి నొందెదరు. దేశింగురాజు 
కథలో అతని పరాక్రమమును, మహబత్‌ ఖానుని స్నేహమును వర్షించి 
చెప్పునప్పుడుగల హిందూ మహమ్మదీయ సఖ్యతను తలచి కొనియాడుదురు. 
ఈ జంగము కథ పద్దతి ననుసరించి చెప్పు కథలకే, ఇప్పుడు బు(ర్రకథలని 
చెప్పుచున్నారు. నూతన రాజకీయ సాంఘిక ప్రచారములను ప్రాచీన ప్రచారక 
పద్దతుల ననుసరించి జంగము కథలు, తోలుబొమ్మలాటలు, వీధి 
భాగవతముల ద్వారా సలుపుట ఎంతో ఫలప్రదమని ఆంధ్రరత్న దుగ్గిరాల 
గోపాలకృష్ణయ్యగారు చిరకాలము క్రిందటనే చెప్పియున్నారు. 


నాకు తెలియకమునుపే మా వూరిలో (ఇనమనమెళ్లూరు) 
యుండిన తాలూకా కచ్చేరిని వంగవోలుకు మార్చిరి. కచ్చేరి యుండినప్తుడు 
మా వూరుకూడ పేరు ప్రత్నిష్టలతో యుండినదట. నేను కుజ్బవాడనుగ 
నున్నప్పుడు మా వూరికి కలెక్టరు సబ్‌ కలెక్టరు మొదలగు తెల్లదొరలు జమా 
బందికి వచ్చుచుండిరి. జమాబంది అంటె ప్రతి సం॥మున్ను రెవిన్యూ 
లెఖ్టలను తనిఖీ చేయుట. వారు మా వూరికి వచ్చుటకు ముందురో జున 
వంగవోలునుండి ఒక బిళ్ల బంట్రోతు గ్రామమునకు వచ్చి (గామ కరణమగు 
ఇనమనమెళ్ళూరి రాంభ"ట్టుగారిని, (గామ మునసబు వాకా రామిరెడ్డగారిని 
చూచి దొరగారు రెపు ఈ వూరికి మకాం వేసుకొని వచ్చుచున్నారని చెప్పును. 

ఈ మాటను వినిన వెంటనే వీరిరువురు గ్రామ ముదామును పిలువనంపి 
మాలపల్లెలోనుండు వెట్టివారను పిలిపింతురు. గ్రామనౌకర్రను పాడుపడి 
యుండిన పాతకచ్చేరి సావడిని వూడి నీళు చల్రమని చెప్పుదురు. 
(గామచాకలిని దివిటీతోకూడ సావడివద్ద సిద్దముగా నుండవలయునని 
వుత్తరువు చేయుదురు. కుమ్మరికి కూడ కబురు పంపుదురు. ఆ రాత్రి 
యంతయు కరణముగారికిని ముసనబుగారికిని నిదుపట్టెడిది కాదు. 
తెల్లవారగనే లేచి మంగలి బాపిగాడిని పిలువనంపి క్షరమును 
చేయించుకొందురు. మాలమాదిగలకు కబురు పంపి తప్పెటలను, 
తాషామార్పములను, బూరగలను తయారు చేయుదురు. మంగల 
బాపిగాడిని దూదేకుల హుసేన్‌ సాహేబును పిలిపించి మేళమును సిద్దము 
చేయమందురు. (గ్రామములో పలుకుబడిగల ఆలపాటి వెదవీరాస్వామి, 
చినవీరాస్వామి, వెంకటస్వామి మొదలగు శౌట్ల్టకును, వాకా రామిరెడ్డి, 
వీరారెడ్డి, లచ్చారెడ్డి మొదలగు రెడ్డి బృందమునకును, ఇనుమనమెల్లూరి 
నల్హసుబ్బయ్య, యెళ్బసుబ్బయ్య, రామస్వామి, క్రిష్ణసా(మి, మీనయ్య 
మొదలగు నియోగులకును, బడిపంతులు ఎచ్చయ్య నంబి వరాహాచార్యులు, 
తంబళ పున్నయ్య అను దేవాలయముల అర్భకులకును, వేదాధ్యయ నాది 
పండితోత్తములగు కొరవి, బుద్దవరపు వార్తకును వీరందరకును కల్టక్షరు 
రాకను తెలియ పరుతురు. మా వూరిలో సుమారు 40, 50 బ్రాహ్మణ 
కుటుంబములుండెడివి. వైష్లులలో ఉప్పలవారు మంచి భూస్వాములుగ 
నుండిరి. 


వీరందరుకూడా తెల్లవారగానే గుండ్లకమ్మ యేటిలో స్నానమునుచేసి 
వైదిక కర్మలను తీర్చుకొని విభూతి రేఖలతోను పంగనామములతోను 
పింజబోసిన ధోవతులతోను దొరగారి దర్శనమునకు వేచియుండెదరు. 

దొరగారు ఉదయమున వంగవోలులో కాఫీని పుచ్చుకొని దొరసాని 
సమేతముగ రెండెద్దుల వెట్టె బండినెక్కి సుమారు రెండుగంటల 
కాళములత మా నోరు ఇరవోరుుమావూరు వంగవ' అకు 7 మొళతమూరము 
గనుక 9 గంటలలోపుగనే వూరికి వ్చేవారు ఆ నాడు వూరంతయు 
పిల్హజల్లలతో కోలాహలముగ నుండెడిది. ముతక చీరలతో రెడ్డి 
పడుచులును, రంగు చీరలతో బ్రాహ్మణ ముత్తయిదువలును అక్కడ 
గలవారు; 


దొరగారు వచ్చేలోపల తప్పెటలను మంటకు కాచుకొని, కాళ్లకు 
గజ్జలను కట్టుకొని చిందులను త్రొక్కుచు మాలవారు సిద్దముగ 
౭ ఠా ౮ ర 
నుండెదరు. బ్రాహ్మణులు మాత్రము మాలమాదిగలకు దూరముగ 
నిలుచుండెదరు. మా వూరి దేవాలయ మాన్యముల ననుభవించుచుండు 
భోగమువారు చెదలవాడనుండి వచ్చి ఆటపాటలను సలుపుచుండిరి. వీరిని 
ఆదరించి అన్నమునువెట్టు వెద్దమనుష్యులు (గ్రామములో చాలమంది 
యుండిరి. ఆనాడు మా వూరు పార్వేట పండుగనైభవముతో నుండెడిది. 


మా వూరి గ్రామకరణము తెలివిగల ముసద్ది. మంచి మేనిధాయ 
గలిగిన భారీ విగ్రహము. బట్టతల, వెద్దబొజ్జ గలిగిన మంచి మాటకారి. 
ఊరివారందరికి వీరిని చూచిన భయము, భక్తి యుండినది. (గ్రామ 
మునసబు నిరక్షరకుక్షి అయినను తన చేవాలు చేయుటకు మాత్రము 
నేర్చుకొని యుండెను. కల్ప్యక్షరుగారు గ్రామములో ప్రవేశించుటకు పూర్వమే 
కరణము గారు పాతలెబ్టలను సవరించుకొని, పాతదస్తరమును మార్చుకొని 
లెజ్టల తనిఖీకి సిద్దముగ నుందురు. ముందుగవచ్చిన బిళ్లబంట్రోతులు 
గ్రామము మీదపడి దొరగారికి కోళ్లను, మేకలను, గ్రుడ్లను 
సేకరించుకొనెదరు. వంగవోలునుండి మంచి (బ్రాందిబుడ్డను తెప్పించి 
వుంచెదరు. 


94 చిన్ననాటి ముచ్చట్లు 


జనులందరు నడివీధిలో నిలుచుని దొరగారి రాకకు నిరీక్షించు 
చుండు సమయమున ముందుపోయిన ముదాము వచ్చి దొరగారి బండి 
వచ్చుచున్నదని చెప్పును. అప్పుడు భజంట్రిలు మేళమును, మాదిగ వాండ్లు 
తప్పెటలను వాయించెదరు. భోగమువారు కాళ్లగజలతో సందడి చేసెదరు. 
తక్కినవారు. నడుములకు గుడ్డలు చుట్టుకొని చెతులు కట్టుకొని 
వేచియుందురు. 


దొరగారు వచ్చు వెట్టై బండని: కరణంగారు ఫర్లాంగు. దూరమున 
మూరి గడగడ వలకు. ఊడ ముగ లిన నవరింమకొ నుమురిడును: 
బట్టుతలవైన నుండు గువ్వకన్ను తలగుడ్డ పక్కకు జారుచుండును. కట్టుకున్న 
పాలచంగావి ధోవతి వూడిపోవుచుండును. రొంటీన వుండిన పొడిబుజ్ణ 
క్రిందపడును. ఈ సమయమున దొరగారు, దొరసానిగారు బండి 
దిగుదురు. వెంటనే వీరందరు ఆ దంపతులకు రెండు చేతులతో 
సలాములు పెట్టెదరు. అంత మేళతాళములతో కూడ భోగము వారితో 
వూరేగుతు పాత కచ్చేరి సావడికి బసకు పోయెదరు. వెనుకనుండి వచ్చు 
రెండెద్దుల బండిలో పడక కుర్చీలు, స్నానము చేయుటకు తొట్టి, 
కక్క_సుకుపోవు కమోడులు (మలవిసర్హన పింగాణి గిన్నెలు) మొదలగు 
సామానులన్నియు దిగును. కూడవచ్చిన బట్టరు (వంటవాడు) వంటకు 
కావలసిన సామ(గినంతయు సరిచూచుకొని భోజనమును తయారు 
చేయును. దొరగారితో కూడవచ్చిన క్యాంప్తుక్షర్కు (C2p C1౭) లకు 
మామూళ్తను చెల్లించి వారికి భోజనవసతికి యేర్సాటు చేయుదురు. 
మరుసటిరో జున తెల్లవారి కాఫీ పుచ్చుకొనిన పిమ్మట దొరసానితోకూడ 
దొరగాను తుపాకిని చేతపట్టుకొని వేటకు బయలుదేరును. మొదట 
వూరిలోనికి పోయి అక్కడక్కడ తిరుగుచుండిన పందులను కాల్చి 
చంపును. దెబ్బతగిలి క్రిందపడి కీచుకీచుమని అరచి ప్రాణమును విడుచు 
పందిని చూచి ప్రక్కనున్న దొరసాని, దొరగారి శూరత్వమునకు 
మెచ్చుకొనుచు, చేతులనుతట్టి సంతోషించుచుండును. చనిపోయిన పందుల 

కామందులు వచ్చి యొడ్రుచు పందులను ఈడ్గుకొని యింటికి 
పోవుచుండిరి. పిమ్మట యేటివడ్డున వుండిన నేరేడు తోపులోనికి పోయి 
చెట్లమిద హాయిగ విహరించుచుండిన రంగురంగు పక్షులను కాళ్ళి 
కూల్పును (కిందపడిన పక్షులను యేరి ను. తపాలా తె 
పోవును. ఈ వేటకు కరణం మునసబుగార్జు ముందు నడుచుచు దోవ 
తీయుచుందురు. వేట అయిన పిమ్మట దొరగారు బసకువెళ్లి భోజనా 
నంతరము విశ్రమించిన పిమ్మట కరిణీకపులెబ్బల తనిఖీ ప్రారంభమగును. ఈ 
జమాబందికి చుట్టుప్రకులయుండు గ్రామకరణాలుకూడ లెఫ్టిలను 
తీసుకొని ఈ వూరికే వచ్చెదరు. గనుక ఈ లెఫ్టిలతనికి ఈ వూరిలో 
కొన్నిదినములవరకు జరుగును. కల్టక్షరు క్యాంపు ఈ వూరిలో నుండు 
నప్పుడు కల్మక్షరు సిబ్బంది వూర్రమీదపడి సంపాదించుకొనుచుండిరి. 
చదలవాడనుండి వచ్చిన భోగమువారు కూడ కరణాలను ఆశ్రయించుకొని 
యిక్కడనే యుండెదరు. 


జమాబందికి వచ్చిన కరణాలందరు నా మెనమామ ములుకుట్ల 
మహాదేవయ్య గారింట బస చేయుచుండిరి. ఈ కరణాలందరికి వంతు 
ప్రకారము ఆలపాటి చినఏరాస్వామికెట్టిగారు_ పాత్తరలను (భోజన 
సామగ్రిని) పంపుచుండిరి. మనిషికి తవ్వెడు చెరుడు బియ్యమును, గిద్దెడు 
ముడిపెసలును, చిన్న నిమ్మకాయంత చింతపండును, అరగిద్ద వుప్పును, 
పిడికెడు మిరపకాయలను, చిన్న చిట్టెడు సిద్దెనెయ్యిని పంపుచుండిరి. 
ఊరిలోయుండు గొల్లలు ముంతెడు గొల్తవెరుగును పంపుచుండిరి. ఈ 
భోజన సామ(గితో మా అత్తగారు ముడివెసల ముద్దపప్పును, ఇంటిలో 
నుండిన వంగవరుగు ధప్పళమును, చింతతొక్కు. పచ్చడిని తయారుచేసి 
భోజనమును వెట్టుచుండినది. ఆ దినమున వారింట వరి అన్నము గనుక 
మామగారు నన్నుకూడ భోజనమునకు పిలిచేవారు. భో జనానంతరమున 
కరణాలందరు ఏధిపంచలో కూర్చుని ఘాటయిన పాటిపొగాకు చుట్టులను 
పీల్చిన పిమ్మట వెంబెడు నీళ్లను త్రాగి, నులకమంచములవైన పరుండి గాఢ 


స. 

నిద్రను పాయ్యేవారు. ఆ కాలపు కరణాలు మంచి తిండిప్పుప్తిని, కండప్పుప్పిని 
కలిగిన భారీవారగుటవలన, శెట్టిగారు పంపిన తవ్వెడు చేరుడు బియ్యపు 
అన్నము వరికి చాలిచాలక యుండెడిది. వీరందరు అద్దంకి అయ్యవార్తంగారి 
ముద్దరను వేసుకొనిన శిష్య వర్గమునకు చేరినవారగుటవలన వైష్ణవ 
సాంప్రదాయముల ననుసరించి దినచర్యను జరుపుచుండిరి, దట్టమైన 
తిరుమణి శ్రీ చూర్ణములను ధరించుచుండిరి. తులసి పూసల దండలను 
తామరపూసల దండలను ట్రిప్పుచుండరి. చుట్టలను కాలుచుండిరి. 
నస్యములను పీల్చుచుండిరి. పలుమారు కోర్టుల కెక్కుచు, రైతులను 
ఆశ్రయించి వ్యవహారములను వెంచి, పేచీలనువెట్రి నేర్చుగ ప్రయివేటును 
చేయుచు పొట్ట పోసుకొనుచుండిరి. 


పారుగూర్తనుండ వచ్చిన ఈ కరణాలందరు జమాబందిని 
ముగించుకొని వూర్తకు పోవునపుడు - “అబ్బాయి నీవు శెనగపప్పును 
కొనుక్కో'మని తలా ఒక కాణేడబ్బును నా చేతిలోవెట్టి పోవుచుండిరి. 
అప్పటినుండి మరల వీరు మామయ్య ఇంటికి యెప్పుడు వచ్చెదరా అని 
నేను వీరి రాకకు యెదురుచూచుచుండెడివాడను. 


నా కాపురము, కమామిసు బందరు వీధిలో యున్నప్పుడే 
ఎగ్మూరులో యొక స్వంత భవనమునుకొని దానిని పెద్దదిగా కట్టించి, 
బందరు వీధినుండి ఎగ్మూరుకు మారితిని. ఎగ్మూరు యింటికి పోయిన 
పిమ్మట మందుల వ్యాపారము యింకను వృద్ది అయినది. ఇంటికి 
సమీపముననుండు పూనమళథ్లి హైరోడ్డులో నొక పెద్దభవనమును అద్దెకు 
తీసుకొని అక్కడ ఆఫీసును మందులుచేయు ఫ్యాక్టరీని యుంచితిని. 
అక్కడనే లొధ్ర ముద్రాలయమునుకూడ స్టాపించితిని. అక్కడనుండియే 
గృహలక్ష్మి? పత్రిక వెలువడినది. 


ష్‌ 
SY గ 


డా 


12 
అవాంతర దశ 


మెము బందరువీధిలో నుండగా 22-9-1914 తేదిన మొదటి ప్రపంచ 
యుద్దములో జర్మన్‌ క్రూయిజర్‌ 'యమ్‌డన్‌' మద్రాసువై ఫీరంగిగుండ్లు 
వదలినది. రాత్రి 9 గం॥లకు భోజనానంతరము యింటి వరాండాలో 
యుంటిని. అకస్మాత్తుగ సముద్రములోనుండి గొప్ప వెలుతురును 
శబ్దమును చూచితిని. ఈ శబ్దము ఏమైనది ఎవరికి తెలియక గుంపులు 
గుంపులుగా సముద్రతీరము వద్దకు పరువెత్తిరి. నేనును కొంతదూరము 
వరకు పోయి బర్మావెల్‌ ట్యాంకులు భయంకరముగ తగలబడుట చూచి 
వెనుకకు తిరిగితిని. “యమ్‌డన్‌' మద్రాసువై అకస్మాత్తుగ ఫిరంగుల గాల్ఫి 
పరుగెత్తి పోయెను. “యమ్‌డన్‌' పోయిన పిమ్మట మనవారు కోటలోనుండి 
సము(ద్రముమీద ఫిరింగీలను పేల్ఫిరి. ఆనాడు రాత్రి మ[ద్రాసునుండి జనము 
దిక్కు తెలియక నలుదిక్కులకు పరుగెత్తిరి. ఇల్లు విడచి పోలేనివారు 
అక్కడనే వుండిపోయిరి. తెల్లవారగనె పురజనులు సముద్రము వద్దకు వెళ్లి 
ప్రేలిన ఫిరంగీగుండ్ర వుక్కుముక్కలను యేరుకొనిపోయి “యమ్‌డన్‌' 
జ్ఞాపకార్థము యింటిలో భద్రపరచుకొనిరి. నేనును ఒక ముక్కను తెచ్చితిని. 


ఆనాటి ఫిరంగీగుండు ఒకటి హైకోర్టు ప్రహరీగోడకు 
తూర్పుదిశనున్న దానికి తగిలినది. దానివల్ల ఆ గోడ కొంత బొక్కపడినది. 
ఆ విశేషమును తెలుపుచు నా గోడను రిపేరు చేసినప్పుడా చోట నీ క్రింది 
విధముగా నొకరాతివై చెక్కించి గోడలో నమర్శియున్నారు. “1914 
సెప్టెంబరు 22వ తేది రాత్రి జర్మన్‌ (క్రూయిజర్‌ 'యమ్‌డన్‌* మద్రాసును 
ముట్టడించినప్పుడు ఒక గుండు ఈ ప్రహరీగోడకు తగులగా ఈ భాగమున 
కొంత గోడ ఎగిరిపోయినది”. 

జబ్బుగ యుండిన నా భార్య ఫెరంగి శబ్దములకు అదురుకొనగా 
స్మృతితప్పి క్రమముగ తెలివివచ్చెను. అప్పుడది జరిగెను రెండవ ప్రపంచ 
యుద్దములో 1941 డిశంబరు జనవరి నెలలో జపాను ఓడలు మద్రాసుకు 
వచ్చుచున్నవని పుకారు కలిగినప్పుడు మద్రాసు జనమంతయు నలుదిక్కు 
అకు 'పారిపోయినప్పుడు. నా భార్యయు: జంగ్‌ లుకు పోయిుమూ బంధున్ర 
చివుకుల శ్రీరామశర్మగారి యింట మరణించెను. 


ఆమె క్రతువులు గడిచిన పిదప కొన్నాళ్లు నేను మద్రాసులో ఉంటూ 
ఉండగా బర్మాలో జపానువారు విజ్బంభించుకిొలది సింగపూరు 
పడిపోయిన పిదప జపాను సేనలు ఏనాడో మద్రాసులో దిగునన్న భీతాహము 
ప్రజలలో హెచ్చసాగెను. రోజు రోజును వందలు వేలు జనము మద్రాసు 
విడిచి ఇతర ప్రదేశములకు వెళ్లిపోజొచ్చిరి. ఏప్రిల్‌ 1, 2 తేదులనుండి 
కలకత్తాలో బాంబులు పడినవని పల్నములో పుకారు రేగినవి. 3వ తేది 
మాయింట మహాదేవయ్య పెండ్లి. 4, 5-వై వార్తలింకను ప్రబలమైనవి. 6వ 
తేది మధ్యాహ్నమున మద్రాసులొ తీరమునకు సమీపముగా శత్రునౌకలు 
తిరుగుచున్నవనియు, ఎప్పుడైన దాడి జరగవచ్చుననియు, ఈ సారి 
ఊదబోవు హెచ్చరిక బాకా అభ్యాసమునకు గాక, వాస్తవమే అని 
తలచుడనియు - ప్రభుత్వమువారు శబ్దవిస్తరణ యంత్రసాయము 
నగరమంతయు చాటిరి. 22-9-1914 నాటి అనుభవము తిరిగి స్మృతికి 
వచ్చెను. నేనును, బంధువులను స్తలాంతరమునకు పంపుటుకై రైలుకు 
వెళ్లీయుండి, మిత్రుల బంధువుల బలవంతమున పట్నము వదలి వెట్లితిని. 
ఉన్నవారు చిల్లర దొరకక, తినుటకు వస్తువులు దొరకక, హోటళ్లలో 
కాఫీయు దొరకక చాల బాధపడిరట. 14, 15, 16 తేదులలో పట్నం 
ముప్పొతికకువైన ఖాళీ అయినదట. పిదప క్రమముగా తిరిగి పూటుకొన్నది. 
అప్పుడారునెలల పర్యంతము శేసరీ కుటీరం' ఆఫీసును తిరుచూరుకు 
మారితిమి. 

నేను ముగ్గురు పిల్లకాయలను దగ్గరదీసి పెంచి వెద్దచేసితిని. వారిలో 
మొదటివాడు శిషట్లా శేషగిరి. వీడు నాకు దగ్గిర బంధువు వీడిని యింటర్‌ 
పాసు ఐఎలుంనితిని పిదప గవర్షమెంటు ఇండియన్‌ మెడికలు సూళలుల్‌ 
చేరి ౬1.34. డిప్తామాను పొందెను నా యనుభవమును వానికి బోధించితిని 
క్రమముగ అన్ని కార్యములలో సమర్ధత కల్గిన పిమ్మట కేసరి కుటీరమునకు 
వైద్యుడుగను, ఆఫీసునకు మేనేజరుగను నియమించితిని. ఒంగోలు 
కాపురస్తుడగు శ్రీ చివుకుల శ్రీరామశర్మగారి పుత్రికనిచ్చి వివాహమును 
చేయించితిని. వీరిని నావద్దనే యుంచుకొంటిని. వీనియందు నాకు కలిగిన 
నమ్మకము, అనురాగమువలన కేసరి కుటీరమును లిమిటెడ్‌ కంపెనీగా 
మార్చునపుడు, వీడికి కొన్ని షేర్రనిచ్చి కంవెనీకి డైర్శక్రరుగ నియమించితిని, 
వనికి బిడ్డలు కలిగి సంసారము పెద్దది కాగానే ఎగ్మూరులో నాకు వున్న 
యిండ్లలో ఒక యింటిని వీడిపేరట చేసి, వీడి కుటుంబమును నా యింట 
నుండి అక్కడికి మార్చితిని. 


ములుకుట్ల మహాదెవయ్య. వీడు నా బావమరిది కుమారుడేగాక నా 
మేనమామ మనుమడు, ఆ పేరటివాడు. వినినికూడ చిన్ననాటినుంఢి చదువు 
చెప్పించి పెంచి పెద్ద చేసితిని. వీనికి రావుబహుదూరు కవికొండల బ్రహ్మయ్య 
పంతులుగారి కుమార్తె నిప్పించి వెండి చేసితిని. భార్యాభర్తలకు కేసరి 
కుటీరమున నౌకరినిచ్చి నాయింటనే కాపురముంచితిని. 


చివుకుల చెంచుపున్నయ్య. వీడు నా మరదలికొడుకు. వీడిని కూడ 
చిన్నప్పటినుంచి నావద్దనే వెంచితిని. విడు ప్రస్తుతము “గృహలక్ష్మి” పత్రికకు 
సంయుక్త సంపాదకుడుగాను, విని భార్య సహాయకారిగను పనిచేయు 
చున్నారు. 

నెల్లూరిలో నాకు ముఖ్యస్నేహితులు మైదవోలు చంగయ్య 
పంతులుగారును, (PUbhCe Prosecutor), A సంతానరామయ్య గారును 
(V.R.H. School, Headmaster) చుండూరి వెంకలు క్రిష్ణయ్య గారును (Vakil), 
విస్సా రాజగోపాలరావుగారును (౪౩|11) యుండిరి. మొదటి ముగ్గురును 
గతించిరి. వీర్ణ స్నేహమువల్ల నెను పలుమారు నెల్లూరికి పోవుచుంటిని. 
తిక్కన జయంతి ఉత్సవాదులలో పాల్లానుచుంటిని. దసరా ఉత్సవముల 
లోను పాలొనుచుంటిని. గృహలక్మీ స్వర్లకంకణ బహుమానములను 
శ్రీమతి కనుపర్తి వరలక్ష్మమ్మగారికిని, శ్రీమతి చిలకపాటి శీతాంబగారికిని, 
క్రీమతి కవితిలక కాంచనపల్లి కనకమ్మ గారికిని, శ్రీమతి కమలాదేవిగారికిని 
నెల్లూరి పురమందిరముననే ఫప్రో(గసీవు యూనియన్‌ తరపున యిచ్చితిని. 
మొల్లజయంతులను జరిపించి స్త్రీ రచయితలకు బహుమానముల నచ్చటనే 
యిచ్చితిని. 


మద్రాసులో నెల్లూరి విద్యార్దుల సంఘము వుండేది. ఈ 
సంఘమునకు చేరిన విద్యార్దులును, నెల్లూరునుండి మద్రాసుకు వచ్చి 
ఉద్యోగములలో యున్న వారును కలసి ప్రతి సంవత్సరము వనభోజన 
మునకు సమీపమునయుండు తిరువతూరు, విక్రివాకము, అమింబికరె, 
అడయారు మొదలగు స్థలములకు పోయి అక్కడ ఒక దినమంతయు 
గడిపి మరునాడు యిండ్లకు వచ్చుచుందుము. ఈ విద్యార్దులందరు గలసి 
సుమారు 150 మంది యుందురు. ఈ వనభో జనమునకు విద్యార్దులందరు 
చందాలు వేసుకొని కూడిన డబ్బును నావద్ద తెచ్చియిచ్చేవారు. మిగత 
కావలసిన డబ్బును నెను వేసి ఆ ఖర్చులన్నియు చేయుచుంటిని. పోయిన 
స్థలములో పిలకాయలు భలిగుడు యాటలు, చీట్లాటలు ఆడి 
భోజనానంతరము సమీపమున నుండు కొన్ని చూడదగిన స్టలములకు 
పోయి వచ్చుచుండిరి. చెయి తిరిగిన ఆంధ్రులను వంటకు తీసుకొనిపోయి 
మంచి తెలుగు వంటలను చెయించి పిలకాయలకు తొపిగ వెటుచుంటిని. 

విద్యార్దులను జూచిన నాకు ప్రేమ అధికము. పెద విద్యార్ధులకు 
చాలమందికి చదువు చెప్పుంచితిని. విద్యార్దినులను, BAMA వరకు 
చదివించితిని. వారందరు కూడ మంచి ఉద్యోగములలో యున్నారు. నేను 
వారిని చూచినప్పుడు ఆనందించుచుందును. పరులకు చేసిన మేలును 
చెప్తుకొనకూడదను న్యాయము నాకు దెలిసినను, ఈ సందర్భములో 
చెప్పవలసి వచ్చినది. 


SP 


a9 

ణొకు 43 సం॥ వయసు అయినది. రోగపీడితురాలయిన భార్య యింట 
యున్నది. ఇంటిలో మరి యెవరును లేరు. నాకు కొంత ఆస్తి, ఇల్లు, 
వ్యాపారము చేకూరినది. సంతానము లేదు. సంపాదించిన సొత్తునకు 
వారసులు లేరు. ఈ సమయమున నా బావమరిది కొడుకును దగ్గర తిసితిని. 
వాడు చనిపోయెను. పిల్హవాడు చనిపోయిన వెంటనే మాకు విరక్తిభావము 
మనసునకుతోచి ఇరువురము తిర్ణయాత్రలకు ప్రయాణమైతిమి. ఉత్తర 
దక్షిణ యాత్రలన్నియు మూడు మాసములలో ముగించుకొని యిట్లు 
చేదితిమి. నా భార్య జబ్బు దినదినాభివృద్ది యగుచుండెను. 


సంతానముకొఅుకు మేము తర్ట్భయాత్రలన్నియును ముగించుకొని 
యిట్లు చెరితిమి. నాకు సంతానాపేక్ష అధికమగుకొలది నాభార్యకు 
జబ్బుకూడ అధికమై లేవలేనంత స్థితికి వచ్చి మంచమెక్కెను. ఆమెకు 

వుపహారము: చెయుటకుగాని” నాకు సహోయపడుటుకుగాని. ఇంటిలో 
కూలివారు తప్పు మరియెవరును లేకపోయిరి. నా ఉద్యోగము పెద్దది. 
ఈపరిస్టితులలో నేను రెండవ వివాహమును చేసుకొనుటకు నిళ్ళయించితి 
గాని 43 సం వయసుగల నాకు తగువయస్సు వచ్చిన వెండ్లాము యెట్లు 
అభించగలదు. 


కొచ్చిరాజ్యమున శేరళస్త్రీలను [బ్రాహ్మణులు _ వివాహమాడు 
సాంప్రదాయమున్నదని తెలుసుకొని తిరుచూరులో కేరళస్త్రేని వివాహ 
మాడితిని. అప్పుడామెకు 28 సం॥ వయసుండును. ఈమె ఈ వూరిలో 
ఒక వకీలు కుమార్తె. విద్యావంతురాలు. ఆయుర్వేద వైద్యమునందు 
పరచయము గలది. ముఖ్యముగ స్త్రీల రుగ్మతలను కనుగొని చికిత్త్సచేయు 
నిపుణురాలు. శిశుచికిత్సు దెలియును. జాషధములను చక్కగ 
తయారుచేయు అనుభవమును గలది. ఓషధి జ్ఞానమున్నది. ఈమె 
నాయింటికి వచ్చిన పిదప కేసరి కుటీరములో తయారుచేయు ముఖ్య 
బాషధములన్నియును ఈమెయే తయారు చేయచున్నది. వైద్యశాలకు వచ్చిన 
స్త్రీలను, బిడ్డలను పరీక్షించి చికిత్స చేయుచున్నది. క్రమముగ ఆఫీసు 
పనులను నేర్చుకొనినది. ఇంటి పనులను మెళకువతో గమనించుచు నాకు 
తోడునీడ అయినది. ఇప్పుడు నాకు చాలాభారము తగ్గినది. ఈమె పేరు 
మూ ధది! 


ఈమె నాయింటికి వచ్చిన మరుసటి సంవత్సరమున నాకు కుమార్తె 
పుట్టినది. కుమార్తె పేరు శారదాదేవి. ఈ కుమార్తెకు యుక్తవయస్సు రాగానె 
వివాహ ప్రయత్నమును చేయవలసి వచ్చినది. తిరుచూరుకు సమీపమున 
సుప్రసిద్ది క్షేత్రము గురువాయూరు గలదు. ఇది విష్ణుకత్రము. మన 
ప్రాంతమున తిరుపతి వెంకటేశ్వర కొండ యెంత ప్రసిద్దిమో కేరళ 

రాజ్యమున గురువాయూరు విష్ణుమూర్తికి అంత ప్రఖ్యాతి. ఈ దేశమున ఈ 
దేవుని 'గురువాయూరు అప్పన్‌' ఆనెదరు ప్రతిదినము ఈ దేవుని 
పూజించుటకు. వేలకొలది భక్తులు వచ్చి పూజించి పోవుచుందురు. ఈ 
నారాయణ క్నేత్రమున నంబూదిరీ బ్రాహ్మణ పండితోత్తములు కొందరు చేరి 
నారాయణ జపము, భజన, ఉపన్యాసములను ఇచ్చు పండిత బృందమొకటి 
గలదు. ఆ భక్తబృందమునకు చేరిన దివాకరనంబూదిరి బ్రాహ్మణుడు 
గలడు. ఈయన వేదాంతాది శాస్త్రవేత్త. భక్తుడు, భాగ్యవంతుడు. వీరి 
కుమారుడగు చిరంజీవి బాలకృష్ణునకు నా కుమార్తె చి! సౌ। శారదనిచ్చి 
వివాహమును చేసితిని. ఈ నంబూదిరి బ్రాహ్మణుని భార్య సుప్రసిద్ద 
నడుంగాడి కుటుంబమునకు చేరిన కేరళస్త్రీ. నా అల్టుడు M.B.B.5 డాక్షరు 
పరీక్ష నిచ్చి మద్రాసు జనరల్‌ హాస్పటల్‌లోయుండి పిమ్మట ఇటీవల 
ముగిసిన రణరంగమునకు వెళ్లి తిరిగి వచ్చి మద్రాసులో జనరల్‌ హాస్పిటల్‌లో 
నున్నాడు. (Capt TM.B. Nedungadi, 1345) వీరికి యిప్పుడు నలుగురు 
బిడ్డలు గలరు. వెద్దకుమారుని పేరు రాధాకృష్ణుడు, రెండవ కుమారుని పేరు 
బాలకేసరి. మూడవ కుమార్తె పేరు మధుమాధవి. చిన్న కుమారుని పేరు 
జయచం(దుడు. మా అల్టుని యిద్దరి చెల్తిండ(న్రు కచ్చి రాజు కుమారులగు 
రాజాకేరళవర్మ, రాజారామవర్మ రాజులకిచ్చి వివాహమును చేసిరి. ఈ 
యిరువురు రాజబంధువులేగాక మూడవవారగు రాజూరవివర్మగారుకూడ 
దగ్గిర బంధువు. వీరు రాజ్యమును చేయుటకు సమీపమున నుండినవారు. 
కనుక నా రెండవ కల్యాణమువలన రాజబంధువులుకూడ నాకు గలరు. ఈ 
రాజకుమారులు సదాచార సంపన్నులు. దేవ బ్రాహ్మణ భక్తి గలవారు. 
మద్రాసులో కొచ్చిరాజులకు కొచ్చి భవనము Cochin House ఉన్నను, వీరు 
మద్రాసుకు వచ్చినప్పుడెల్లను నాయింటనే బస చేయుచుందురు. మేము 
మైసూరులో కాపురమున్నప్పుడు చాముండేశ్వరి మాకు రెండవ కుమార్తెను 
ప్రసాదించినది. ఈమెపేరు వసంతకుమారి. నా మరదలు కాత్యాయనియను 

ఆమె వితంతువు; బిడ్డలు లేరు. నా యింటనే బిడ్డలను కనిపెట్టుకొని 
యున్నది. 


కొచ్చిరాజ్యము కేరళ దేశములో నొక స్వతంత్రరాజ్యముగ నుండెను. 
ఈ రాజ్యమునుచూచి ఉప్పొంగని వారుండరు. _ దేశమంతయు 
ఉద్యానవనముగ కాన్సించును. ఇది పడమటి సముద్రతిరమున నున్నది. 
పడమటి కనుమలు ఈ రాజ్యమును అనుసరించి బారులు తీరియుండును. 
కొచ్చిరాజ్యము కొండలతోను అడవులతోను కూడియున్నది. భూమి 
చాలభాగము గుంటమిట్టులతో నుండుటవలన పంటలకు ముఖ్యముగ 
వర్థమే ఆధారము. ఈ రాజ్యమున వర్షకాలము యేడుమాసములయినను 
ముఖ్యముగ జూన్‌ జులై మాసములు యెడతెగక రాత్రింబవలు కుంభవర్హము 
కురియును. ఇక్కడ వర్షాకాలము ఎండాకాలములేగాని శీతకాలము లేదు. 
జోరున వర్రము కురియునప్పుడుకూడ  వుక్కపోయుచుండును. 
దినమునకు రెండు పర్యాయములైనను గుంటలలో స్నానమును చేయకుండ 
నుండలేరు. 


కేరళ స్త్రీలు వివాహమాడవలయునని నిర్భందము లేదు. అనేక 
యిండ్లలో (బహ్మచారిణులున్నారు. _సన్యాసినులున్నారు; వేదాంతవేత్త 
లున్నారు; కేరళ దేశవాసులు శాక్తేయులు. స్త్రీలు విభూతి, కుంకుమలను 
ధరించుకొనెదరు. ఉమా, కాత్యాయిని, పార్వతి, శారద, మాధవి మొదలగు 
పేర్గను పెట్టుకొనెదరు. ఈ దేశమున శక్తి ఆలయములు మెండు. 
పునర్వివాహము సర్వసామాన్యము. విడాకులు అమిత సులభము. ఈ 


దేశమున నంబూదిరి బ్రాహ్మణులకు మంచి పలుకుబడి గలదు. 


తిరుచూరు కొచ్చిరాజ్యమునకు చేరిన మంచి వాసయోగ్యమైన 
పట్టణము. క'చ్చిరాజ్యమున కెల్ల ఈ వూరి బావుల జలము మంచి 

ఆరోగ్యము నిచ్చునవి. ఈ వూర 7 మాసములు వర్దాకాలమగుటచే 
బావులలో నీరు వైభాగము వరకు వచ్చుచుండును. నేల కంకరభూమి 
ఆగుటవలన నీరు నిర్మలముగనుండును కేరళదేశస్తులు నీళ్లను చూచినప్పు 
కను స్నానముచేయుటకు ఇష్టపడెదరు. కనుకనే వీళ్లను 'నీళ్లకోళ్చు' 
అనెదరు. ఈవూరిలో అక్కుడకు_డ స్నానము చేయుటకు తటాకములు 
గలవు. ప్రతి దేవాలయము ప్రక్కనను స్నానముచేయు కోనేళ్తు కలవు. 
ఇక్కు_డివారికి చెంబుతో నిరును నెత్తినపోసుకొను అలవాటు లేదు. 
గుంటలలో మునిగి స్నానము చేయనిది తృప్తిలేదు. ఆడవారికందరికి ఈత 
తెలియును. ప్రజలందరు ప్రాతణాలమున లేచి స్నానముచేసి దేవాలయము 
లకుపోయి దేవుని పూజించిన పిమ్మటనే వారివారి ఉద్యోగమ్తులకుపోవు 
ఆచారము గలదు. భోజన పదార్షములలో కొబ్బిర తురుమును, కొబ్బార 
నూనెను విరివిగ వాడెదరు. స్నానమును చేయునప్పుడు వీరు వంటికి, తలకు 
టెంకాయ చమురును పట్టించుకొని స్నానమును చేనెదరు. ఈ అలవాటు 
వలన వీళ్లకు చర్మవ్యాధులు రావు. స్త్రీల శిరోజములు ద్నీర్టముగ పెరిగి 
తుమ్మెద రెక్కులవలె నల్లగ మినమినలాడుచుండును. వెడినిళ్ల 
స్నానమెరుగరు. భోజనము సాత్వికాహారము. స్త్రీలకు ఉండునంత 
స్వతంత్రము పురుషులకు లేదు. సంపన్నుల యిండ్లలో స్నానమును 
చేయుటకు తోటలలో తటాకములను 'త్రపాంచుకొని యిష్టము వచ్చినప్పు 
డెల్హను స్నానమును చేయుచుందురు. తమ యిండ్ల చుట్టు వివిధ ఫల 
వృక్షములను నాటి, వెంచి వాటి ఫలములను అనుభవించెదరు. అనేకరకములైన 
అరటి, పనస, ముఖ్య ఫల వృక్షములు, జాజికాయ చెట్టునుండును. 
ప్రసిద్దములైన కొబ్బరిచెట్టు గలవు. అరటి ఆకులలో పొడుగాటి మనిషి 
పడుకొని హాయిగ నిద్రించవచ్చును. నేం[ద్రం అరటిపండ్లు చాలా 
'ప్రశస్త్రములయినవ, వరలు ఆరో గ్యమునిచ్చు ఫలములు. పనసపండుతోను 

నేంద్రం అరటిపండుతోను హల్వాను తయారుచేసి జాడీలలో నిల్వ 
యుంచుకొని పండుగలకు పాయసమునుచేసి భుజించెదరు శుభకార్యము 
అకు పఠడి. చఠతటులకలటె. పాయసములె : ముఖములు. పాలుపాయసం 
(బియ్యం, పాలు, చక్కెర), చక్క ప్రధమన్‌ (పనసపండు, బెబ్రం 
పాయసం) నేంద్రపళం ప్రధమన్‌ (నెంద్ర అరటిపండు, బెల్హం పాయసం) 
పచ్చపయిరు ప్రధమన్‌ (వెసరపప్సు, బెల్లం, కొబ్బరతురుం పాయసం) 
ఈలాటివి యింకను కొన్ని పాయసములను తయారు చేనెదరు. నేంద్ర 
అరటి కాయలతో వుప్పుగాను తీపిగాను వరవలుచేసి నిల్వవుంచుకొని 
కాఫీతోకూడ చిరుతిండిగ నుపయోగించెదరు. బిడ్డలకు బిస్కతులకు 
బటులు: ఎట: నివురు 


తిరుచూరు అష్టాంగ ఆయుర్వేదవైద్యమునకు పుట్టినిల్లు 
శాస్త్రసమ్మతమైన జొషధ రాజములను తయారుచేయుటకు వన ఓషధులు 
యిక్కడ లభించునట్టు మరియెక్కడను లభింపవు. తెల్లవారగనే పడమటి 
కనుమలనుండి పచ్చిమూలికలను మోపులుమోపులుగ దెచ్చి విక్రయించెదరు. 
ఒకే తడవ సుగంధి పాల వేరు, అశోక పట్టు, బిల్వ వేరు మొదలగునవి యెన్ని 
టన్నులు కావలసినను దొజుకును. ఈ వూరినిండుగ ఓషధి (ద్రవ్యములను, 
జొషధములను విక్రయించు అంగళ్లు గలవు. ఇక్కడ వారు ప్రతిదినము 
యేదో ఒక తైలమును వంటికి, తలకు రాచుకొననిది స్నానమును చేయరు. 
వాత వ్యాధులను కుదుర్చుకొనుటకు పలుదేశములనుండి యిక్కడికి వచ్చి 
చికిత్సలను పొందెదరు. నవరక్కిళి, పిళింజలు, ధార మొదలగు ప్రత్యేక 
చికిత్సలను చేయుటకు యిక్కడ సమర్జ్హులున్నారు. సర్కారు ఆయుర్వద 
వైద్యశాల యున్నది. సుప్రసిద్దమాసు వైద్యవేత్తలు యిక్కడివారే. 


జాపషధములను తయారు చేయుటకు అన్ని అనుకూలములు 
యిక్కడనున్నందున ఈ వూరిలో "కేసరి కుటిరమును స్టాపించితిని. 

విశాలమైన తోటలో నివసించుటకు చలవరాళ్లు పరుపబడిన మంచి 
ంగళాను, జాషధములను తయారు చేయుటకు అనుకూలమైన 
కట్టడమును, వనమూలికలను దెచ్చి శుభ్రపరచి సారహీనము కాకుం 
భద్రపరచుటకు తగువైన స్థలమును ఆఫీసుకు, అతిధులకు ప్రత్యేకమైన 
గృహములును నిర్మించబడినవి. 


స 


fx 


ఈ వూరి ఆయుర్వేదవైద్యులు ఇంగ్రీషు డ్నాక్షర్లవలె రోగులకు 
కావలసిన మందులకు జాపితా (2)౯60గ60%) వ్రాసి యిచ్చెదరు. రోగులే 
అంగక్లకు పోయి జాపతా ప్రకారము మూలికలను దెచ్చుకొని, మందులను 
వార. “'తయారుతిసుకా న. సంతవదరు: ఈ. కొరణమువతిన:. ఈ. .వూఠి 
వారందరును సామాన్యముగ జాషధములను చక్కగ తయారుచేయు 
అనుభవము గలిగియున్నారు. 


తిరుచూరు మధ్యలో గొప్ప శివాలయము గలదు. ఈ స్వామిపేరు 
వడకనాధన్‌. ఇది పరశురాముల ప్రతిష్ట. ఈ ఆలయములోని శివలింగము 
వైకి కనుపడదు. ఈ లింగమునకు ప్రతిదినము నెయ్యిని అభిషేకమును 
చేయుటవలన పెరిన నెయ్యి లింగాకారముగ సుమారు 10, 12 అడుగుల 
నాడవుగ' కనుపీతచునుు ఈ లింగము వేసవికాఅముల్‌ కూట. కరుగక 
పోయినను నెయ్యిభారమువలన అప్పుడప్పుడు విరిగి కూలుచుండును. ఈ 
విరిగిన నెయ్యి చర్మవ్యాధులకు మంచిమందని కొందరు కొనుక్కొని 
పోవుదురు 


ఈ దేవాలయములోని అర్చకులు చక్కగ చదువుకున్న సంబూదిరి 
బ్రాహ్మణులు; మంత్ర శాస్త్రవేత్తలు, సంస్కృత పండితులు, (బ్రహ్మచారులు. 
వీరు పొరపాటున యెప్పుడైన స్త్రీలను చూచుట తటస్టించునేమో యని వీళ్లకు 
ప్రత్యేకముగ దేవాలయ ఆవరణములోనే ఇంటిని గట్టించి ఇంటిచుట్టూ 

వెద్దప్రహరీగోడను కట్టి అక్కడ వీరు నివసించుటకు నిర్భంధమగు 
యేర్వాట్టు గలవు. ఈ యింటివాకిట సిపాయి పారాకూడ కలదు. వీరు 
నివసించు యింటినుండి దేవాలయమునకు పోవుబకు ప్రత్యేకమైన 
సందుదోవను యేర్సాటుచెసి వున్నారు. ఈ అర్భకులు రాత్రి 3 గంటలకు 
నిదురలేచి వారు నివసించు ఆవరణములోని గుంటలో స్నానమును చేసి, 
అనుష్టానములను తీర్చుకొని దేవతార్చనకు పోయెదరు. 


ఈ దేవునకు ప్రతి సంవత్సరము “పూరం' అను ఉత్సవము 
జరుగును. ఈ ప్రాంతమున కెల్లను ఇది గొప్ప తిరునాళ్లు. ఈ ఉత్సవములో 
విశషమేమన 12 గొప్ప ఏనుగులను బంగారు తొడుపులతో అలంకరించి 
దేవుని వూరేగించెదరు. కొచ్చి రాజ్యము గొప్ప ఏనుగులకు ప్రసిద్దము. ఈ 
యేనుగులు దేవాలయమునుండి బారుతీరి సోల్డర్దు (5014ల) నడిచినట్టు 
అడుగులను వేయుచు నడుచునప్పుడు ఆ దృశ్యము అద్భుతమును గలుగ 
చేయును. ఇటువంటి వుతృవము మరి యెక్కడను వుండదు. ఈనాడు 
రాత్రి స్వామికి బాణవేడుక జరుగును. ఈ బాణవేడుకను రెండు కక్షలవారు 
ఒకరికంటె ఒకరు బాగుగ చేయవలెననే యెర్వాటును చేయుదురు. 
ఇందుకు వీరు చాల ధనమును ఖర్చు పెట్టుదురు. రాత్రి 10 గంటలు 
మొదలు తెల్లవారి 5 గంటలవరకు బాణవేడుక జరుగును. 

అలహాబాదులో 1910 సం॥ డిశంబరు నెలలో కాంగైసు మహాసభ 
రిగినది. ఈ సభకు నేనును నెల్లూరినుండి పభ్రికు ప్రాసిక్యూటరుగ 
ఎండిన శ్రీ మైదవోలు చంగయ్య పంతులుగారును, వెంకటగిరిరా జుగారి 
*న్నత పాఠశాలకు అప్పుటి ప్రధానోపాధ్యాయులు శ్రీమాన్‌ ఏ. సంతాన 
"ామయ్యంగారును, అ(భకపు గని స్వంతదారులగు శ్రీ విస్సా లక్ష్మి 
'రసయ్యపంతులుగారును వెత్తీతిమి. మహాసభానంతరము అక్కడ తుండ 
*శీయాత్రకు వెళ్లితిమి. నేనును విస్సా లశ్మినరసయ్య పంతులుగారును 
ఎటుంబములతో బయలుదేరితిమి. 

కాశీలో తీర్ద్వసియగు పుచ్చా సుబ్రహ్మణ్యశాస్త్రి యింట బస 
సితిమి. వీరు పూర్వము రాజమహేంద్రవర ప్రాంతములకు చెందిన 
౩౦(ధ్రులు. చాలకాలమునుండి ఇక్కడనే స్థిరనివాసియై మంచి స్థిరాస్టిని 
ంపాదించినవారు. కొన్ని గృహములకు యజమానుడు. మమ్ములనొక 
సహము నందుంచెను. వీరి వ్యాపారమును సాగించుటకు వీరివద్ద కొందరు 
ట్రేవారు గుమాస్తాలుగ నుండిరి. వారిలో ఒక గుమాస్తాను మాకు అప్పచెప్పిరి. 


'వారణాశి' అని కాశీకి మరొకపేరు. వారణా' 'అశి' అని రెండు 
కపనదులు కాశీకి రెండువైపుల ప్రవహించి గంగలో కలియును. ఆ రెండు 
దుల మధ్యయుండుటచే “వారణాశి” అని ఆపట్నము నందురు. 
టమంతయు అర్దవచంద్రాకారముగ నదిగట్టున పొడవుగా నుండును. 
)రాతన పట్నుమగుటచే కాబోలు, ఎత్తయిన ఇండ్లతో, మేడలతో, ఇరుకు 
ధుతతో నిండియుండును. కావున. తెలిసినవారి. సహాయము -'లెనిదే 
ెత్తవారు ఆ పట్నములలో తిరుగజాలరు. నది పొడవున భవనములున్నవి. 

ధనాధ్యులు పలు ప్రాంతములనుండి పిదప కాలమున వారణాశిలో నివసించి, 
అక్కడనే మృతిచెందిన - సరాసరి స్వర్గము చేరుదమని ఆ భవనముల 
కాపురముందురట. నది పొడవున పురాణ ప్రసిద్దములు చరిత్రాత్మకములు 
నగు అనేక 'ఘట్టము'లు కలవు. దశాశ్వమేధ ఘట్టము, హరిశ్చంద్ర ఘట్టము 
మున్నగునవి అట్టివే. ఇక్కడనే ఊరి మధ్య “జ్ఞానవాపి” లేక “కూపము” 
కలదు. యాత్రికులు ఆక్కడకువెళ్టి పూలు, పండ్లు అందువేసి పవిత్రులు, 
“జ్ఞానవంతులు”' నగుదురు. అయితే వారు అందువేసిన వస్తువులు కుతి 
దుర్గంధములే అగుచుండును. 'గౌడిదేవిగుడిి'యని - యొకటి హరిజన 
వాడ మధ్యనున్నది. ఎంతటి ఆచారవంతులైనను ఆ వాడకు అరమరికలు 
లేకుండా వెళ్లి గవ్వలుకొని ఆ గుడిలోవేసి వచ్చినగాని కాశీయాత్ర ఫలితము 
దక్కదు అని వాడుక. నది కావలిగట్టున కాశీమహారా జుగారు నివసింతురు. 
వారి ఆఫీసులు అక్కడనే యుండును. యాత్రికులలో నుత్సాహవంతులు 
కొందరు పడవలవై నది దాటి వానినన్నిటిని చూచివత్తురు. 
పలుదేశములనుండి పలువురు వచ్చి పోవుచుందురుగాన పట్టణమున 
'గల్తీ'లు (వీధులు) చాల అపరిశుభ్రముగా నుండును. 

'నఃమణి కర్ణికాసమంటీర్ణం - విశ్వేశ్వర సమంలింగం - 

నాశ సదృశీపురీ - నాస్తీ బ్రహ్మాణ్ణగో ౪కే" 


అను పూర్వుల సుభాషితము. మహమ్మదీయులకు మక్కా, (క్రీస్తువులకు 
జరూసలము, బౌద్దులకు బుద్దగయ ఎటులనో హిందువులకు కాశీక్షేత్రము 
అటువంటిది. 'కాశ్యాంతు మరణాత్‌ ముక్తిః' ప్రాణ ప్రయాణ సమయమున 
కాశీకేత్రమునందే నివసించి మరణించవలయుననే అభిలాష అనేకులకు 
గలదు. కాశీయాత్ర చేయుటకు రైలు సౌకర్యములు లేనికాలమున అనేకులు 
తమ ఆస్తులను గురించి తగు యేరాటులను చేసి బంధువులకును 
ఊరివారకును అప్పగింతలుచెప్పి కాశీకి (ప్రయాణమవుచుండిరి. కాళి 

యాత్రానంతరము తిరుగ ఇంటికి వచ్చుట సందేహముగ నెంచుచుండిరి. 
స్వగ్రామమునువదలి దోవలో యుండు ప్రతిగ్రామమున బసచేయుచు 
పాదచారులై పోవుచుండిరి. ఆ కాలమున కాశీకి పోవువారిని ఆదరించి 
అన్నమిడుచుండిన వారుండిరి. వారిని చాల గౌరవముగ చూచుచుండిరి, 
యాత్రకు పోవువారు భార్యాభర్తలయిన ఆ దంపతులను ఆదరించి 
పూజించి పంపుచుండిరి. కాశీయాత్రకు పోయినవారు యాత్రను 
ముగించుకొని తిరిగి కొంతకాలమునకు తమ స్వదేశమునకు రాగలిగినవారిని 
చూచి భక్తిపూర్వకమైన ఆదరణతో వార్లకు ఆతిథ్యమిచ్చి సంతృప్తులగు 
చుండిరి. తిరిగి వచ్చినవారు కాశీక్షావడిని కట్టుకొని అందులో గంగ 
చెంబులను, సాల[గ్రామములను, శంఖములను, రుద్రాక్ష దండలను, 
స్పటికములను పెట్టుకొని, దానిని మోసుకొనుచు వచ్చుచుండిరి. వీటిని 
చూచుటకు అనేకులు వచ్చి వారిని దర్శించినప్పుడు వాటి మహాత్మ్యములను 
చెప్పుట విని సంతసించుచుండిరి. 


బుద్ద భగవానుడు లోకోత్తరమగు బౌద్దమతమును ఇక్కడి 
నుండియే ప్రపంచమునకు ప్రసాదించినది. అద్వైత మతస్తాపకులగు 
శ్రీశంకరాచార్యులు కాశీజ్నేత్రముననే హిందూ మతమును ఉద్దరించినది. 
వీర్ణైవులకు స్మార్తులకు శివభక్తి ప్రదమైన శైవమతమును విశ్వనాథస్వామి 
ఇక్కడనుండియే వేలసంవత్సరములకు ముందు ప్రసరింపచేసినట్టు 
చెప్పుకొనెదరు. ఎరవైప్టవులకు శ్రీ బిన్సు మాధవస్వామి కేత్రము మరి అనేక 
విష్ణుకత్రములు ఇక్కడ _ స్టాపింపబడియున్నవి. మధ్వమతస్థులకు 
శ్రీ హనుమంతుని దేవాలయములు గలవు. 


జన్మసాఫల్యమునకు గంగాస్నానమొనర్చి రామకృష్ణాది మహనియుల 
పాదధూళి సోకిన అయోధ్య, మథుర, బృందావనం, గోకులం మొదలగు 

పురాతనపు పుణ్యకేత్రములను దర్శించి రావలయుననే కోరిక నాకు 
చిరకాలముగ నుండెను. 


ప్రాతఃకాలముననే గంగాస్నానమునకు బయలుదేరితిమి. విశాలాక్షి 
ఘట్టుమునుండి మణికర్ణికా ఘట్టమునకు సుమారు ముక్కాలుమైలున్నది. 
అక్కడికి 'గంగవడ్డుననె నడిచిపోవలయును. మార్గమున యుండిన 
ఘట్టములలో అనేకులు స్నానమును చేయుచుండిరి. మేము నడుచుచుండు 
మార్గమున పోవువారు కొందరు “రాం, రాం,’ హార, 'హరెయని ధ్యానమును 
చేయుచు పోవుచుండిరి. మరికొందరు తమ సొత్తులను మూటకట్టుకొని 
తలమీద పెట్టుకొని శివ', శివి యనుచు స్నాన ఘట్టమునకు 
నడుచుచుండిరి. కొందరు యువకులు, యువతులు చేతులు పట్టుకొని 
స్నానమునకు పోవుచుండిరి. బాల బాలికలును పరుగిడుతు గంగవైపునకు 
పోవుచుండిరి. తాతలు అవ్వలు కజ్బల నాధారముచేసుకొని తిన్నగ 
నడుచుచుందిరి. 


మేము మణికర్ణికా ఘట్టమునకు చెరుసరికి 10 గంటలయినది. 
మమ్ములను వెంబడించిన పురోహితుని ఆజ్ఞ ప్రకారము అక్కడ 
చేయవలసిన స్నానాది కర్మకాండనంతయు ముగించుకొంటిమి. అది 
డిశంబరు మాసమగుటబే విపరీతమైన చలిగ నుండెను. గంగాస్నానముబెసి 
గట్టునకు వచ్చులోపలనే కాయము కట్టెవలె మారినది. ఆ గంగ గట్టున 
కొందరు సన్యాసులు చలిమంటలను వేసుకొనుచుండిరి. స్నానము చేసిన 
వారు చలికి తాళలేక ఆ మంటలచుట్టు కూర్చుని చలికాచుకొనుట చూచి 
మేమును అక్కడ చేరితిమి. కొంతసేపు అక్కడ కూర్చుని సన్యాసులకు తల 
ఒక కాని యిచ్చి బయలుదేరి విశ్వేశ్వరుని దేవాలయము ప్రవెశించితిమి. 


దోవలో ఇరుప్రక్కలను కూర్చుని యాచించు యాచకులకు కాసుల 
నిచ్చుచు లోపలకి సులభముగ పోతిమి. అక్కడక్కడ మరణించువారిని 

గంగా తీరమున కాల్సి గంగాభవానికి అప్పగించుటకు యెర్పడిన ఒక 


కాశీ నగరము ఆదిలో ఒక మట్టిదిబ్బగ నుండినట్టును, 
విశ్వనాథస్వామి బ్రహ్మహత్యకు భయపడి ఈప్రదేశమున వెలిసినట్టును 
స్థలపురాణము గలదు. మొదట ఇక్కడ ఉండినది శ్రీ ఆదినారాయణుడని 
ప్రమాణము గలదు. ఈ నగర ప్రకృతి ఆకృతి అసహ్యముగను, గజిబిజిగను 
కనుపించును. సందుగొందులు కలిగిన మార్గములను కలిగియుండును. 
మూడు నాలుగు అంతస్థుల మేడలనుగలిగి సూర్యకిరణముల కడ్డుపడు 
చుండును. పట్టణము పరిశు(భ్రముగ నుండదు. ఈ అపరిశుభ్రమైన 
సందుగొందులలోనుండి విశ్వనాథ కేత్రమునకు పోవు మార్గముండెను. ఈ 
మార్గ మధ్యమున గోమాతలు విచ్చలవిడిగ సంచరించుచుండెను. 


చిన్న గర్భగుడిలో వెలసియున్న నిరాడంబరమగు శివలింగమును 
జాతిమత భేదములులేక రాత్రింబవలు పూజించు క్షేత్రము మరియెక్కడను 
లేదు. స్వామిని పూజించు ప్రత్యేక పూజారి లేడు. వస్రాభరణములు సున్న. 
అచ్చటనుండి గయాకేత్రమునకు వెళ్లితిమి. దర్భతంత్రము జరిగినది. 
ఆకులు వెేసినారు. కడుపు నిండియున్న గయావళులు (్రేన్ఫుతూ, 
ఆకులముందు కూచున్నారు. వడ్డించిన పదార్థములలో ఇషప్పమైనదానిని రుచి 
మాత్రము చూచిరి. పిమ్మట వటవృక్షమువద్దకు మమ్ములను తీసుకొని 
వెళ్లినారు. గంధముపూసి పూజించి దక్షిణ యివ్వవలయును. పితృ 
దేవతలను తలచుకోవలయును. కర్తలు ప్రమాణపూర్తిగా నేను 
యింతమాత్రమె దక్షిణ యివ్వగలనని చెప్పవలెను. అట్లా చెప్పనియెడల 
'గయాశ్రద్ద ఫలితమస్తు'. అని వీపున గట్టిగ కొట్టరు. 


ఫల్గుణీ నదీ తీరమున జరిపిన కర్మకాండానంతరము విష్టుపాదము 
నందు రెండవసారి పితృ దేవతలను దలచుకొని పిండ పితృ తర్హణములను 

జరుపవలయును. _శ్రిమహావిష్ణుని పొదస్పర్థ సోకిన స్టలమిదియని 
స్టలపురాణమున గలదు. 


మూడవసారి శ్రాద్దము చేయవలసిన స్టలము “అక్షయవట'మను 
వటవృక్షము క్రింద. ఇక్కడనే కడపట (శ్రాద్దమునుబెట్టి గయాక్షేత్ర యాత్ర 
ముగించుకొనవలయును. 


విష్ణుగయ నుండి సుమారు 8 మైళ్ల దూరముననున్నది బుద్దగయ. 
హిందువులకు కాశిక్షేత్రము యెంత పావనమైన స్థలమో ఈ బుద్దగయ 
బౌద్దులకు అంత పావనమైనది. దీనిని బోధగయనికూడ పిలిచెదరు. 
బుద్దభగవానుడు జ్ఞానసిద్దిని పొందిన స్థలము. పూర్వమున ఈ 
మహాబోధియను ప్రసిద్ది చెందిన వృక్షము క్రిందనే వీరు సిద్దిని పొందిరి. ఆ 
మహాబోధివృతము ఇప్పటికిని ఇక్కడ నున్నది. అశోక చక్రవర్తి ఇక్కడికి 
వచ్చినట్టు శిలా శాసనములు యింకను యిక్కడనున్నవి. బౌద్దమత 
ప్రచారకోత్తముడును అద్వితీయ గుణసంపున్నుడును అగు ఆ చక్రవర్తి 
శిలావి(గహమును ఇక్కడ ్రతిష్టింపబడియున్నది. 

ఈ కేత్రమును దర్శించుటకు ఇప్పటికిని నానాదేశములనుండి 
జనులు వచ్చుచున్నారు. ప్రతిదినము యిక్కడ చైనా, జపాన్‌, సిలోన్‌, బర్మా 
మొదలగు దేశముల నుండి వచ్చువారిని చూడవచ్చును. 'రాజగృహం' యను 
స్థానమునుండి బుద్దుడు మతప్రచార ప్రారంభమును చేసినను 
ప్రపంచమంతయు సూక్ష్మద్నష్టితో చూచుచు సిద్దిపాందిన స్టలమిది. 


శ్రయాగ (అలహాబాదు) 


మేము కాంగ్రెసుకు హాజరగుటకు ప్రయాగ కేత్రమునకు పోతిమి. 
ప్రయాగ మహాక్షేత్రమున మహనీయులెందరో పూర్వము యజయాగాది 
క్రతువుల జరిపినందున ఈ క్షేత్రమునకు ప్రయాగ యనుపేరు కలిగినదట. 

ఇక్కడ గంగా యమునా నదులు సరస్వతి అంతరవాహినిగా చెరి పారునట్టి 
కూడలి. ఈ కారణమున ఈ సంగమస్తానమునకు తైవెణియను పేరు 
గల్లినది. 


కాశీయాత్రకు వచ్చినవారు ముఖ్యముగ ఈ త్రివేణి సంగమము 
నుండియే గంగను తీసికొనిపోవుదురు. ఇక్కడ పారు జలమునకే అత్యంత 
మహాత్మ్యముండినటుల దెలిసికొనిరి. పాశ్చాత్య శా స్త్రవెత్తలుకూడ ఇక్కడి 
జలమును పలువిధములుగ పరీక్షించి ఈ జలమున రోగబీజముల 
నశింపజోయు  శక్తిగలదని నిరూపించిరి. అందువల్ల ఈ జలమును 
పాత్రయందుంచి సీలుచేసిన యెన్ని సంవత్సరములైనను జలము చెడిపోక 
శుద్దముగ నుండును. మరియు ఈ జలమును తామ్రపాత్ర యందుంచుట 
మహావిశేషము. తామ్రమునకు క్రిమికీటికాదులను నశింపజేయు శక్తిగలదు. 
ఈ కారణముననే మన పూజాపాత్రలను తామ్రముతో చేసిరి. వాటినే 
వాడుచుండు పూర్వీకుల ఆచారము యిప్పటికిని గలదు. రోగక్రిమి 
నాశనమునకు రాగితాయిత్తులనే బిడ్డలమెడలలోను మొలలకును కట్టుదురు. 
ఈవిధముగ ఆరో గ్యసూత్రములతోకూడిన ఆచారము లెన్నియో కలవు. 


త్రివేణి సంగమం మధ్యకు మేము పసుపు, కుంకుమ, పండ్లు, రెవిక 
మొదలగు వాయనపు సామానులను తీసికొని పడవనెక్కిపోతిమి. 
పురోహితుడు కూడ యుండి మంత్ర తంత్రములను జరిపిరి. 
సాధారణముగ గొప్ప జేత్రములన్నియుగూడ పరిశుభముగ నుండవు. ఈ 
పట్టణమున గొప్పు గొప్ప భవనములతో లక్ష్మి తాండవమాడుచుండినను 
దరిద్రదేవత విచ్చలవిడిగ విహరించుచుండుట చూడవలసి వచ్చెను. 


త్రివేణి సంగమ సమీపమున జారంగజీబు కోటయుండెను. ఇది 
పురాతన కట్టడమైనను అతిగంభీరముగ నుండెను. అక్షయవటమను వట 

వృక్షము యిక్కడ కలదు. ఆ వృక్షమును యివ్పటికిని భక్తి శ్రద్దలతో 
పూజించుచున్నారు. మరణానంతరము స్వర్గమునకు పోదలుచుకొన్నవారు 
ఈ చెట్టుకొమ్మన ఉరిదీసుకొనుట ఇక్కడి స్టలపురా ణము. 


ఇక్కడనుండి జగన్నాథము చేరితిమి. జగన్నాథమున ఒక ఉరియా 
మంగలి తీర్థవాసునింట దిగితిమి. అక్కడ మనము వంటచేసుకొని 
భోజనము చేయగూడదట. దేవాలయములో వండిన పదార్ధమునే 
దేవతా(పసాదముగ భుజించవలయును. గనుక అక్కడి మంగలి కుండలతో 
వండిన అన్నమును, పప్పును మట్టిపా త్రలతోనే తెచ్చి మాకు వెట్టెను. ఇక్కడ 
దేవాలయములో 7 కుండల దొంతిమీద అన్నమును వండెదరు. అనగా 7 
కుండలలోను బియ్యము నీళ్లు కలిపి ఒక దానిమిద యొకటి నా పొయిమీద 
వెట్టెదరు. అవి అన్నియు ఒకే సమయమున పచనమగును. ఇట్టు వండిన 
అన్నమే స్వామిప్రసాదము. 


ఇచ్చట జగన్నాథుడు ముఖ్య దేవుడు. బలరామస్వామియు 
ఉపదేవత. ఇక నిచ్చట స్త్రీదేవత లక్ష్మీగాని, రుక్కిణిగాని గాక సుభద్ర - ఇది 
అపూర్వము. జగన్మోహనాకారుడైన శ్రీకృష్ణభగవానుడు తన చెల్లెలి కట్టి 
వరమిచ్చెనని ఏదో పుక్కిటి పురాణమును చెప్పుదురు. 


కాశీయాత్ర అనంతరము కొన్నాళ్లకు కేరళదేశ యాత్రకు 
బయలుదేరితిని. దివాన్‌ బహుదూర్‌ దొడ్డ రాఘవయ్యగారు ఆరోజులలో 
తిరువనంతపురంలో (తిరువాన్కూరు) దివానుగా నుండిరి. ఆ 
సమయముననే నేను మళయాళదేశ యాత్రకు బయలుదరితిని. 
శ్రీ రాఘవయ్యగారు నాకు చిరపరిచితులు. అందుచే ముందుగా తిరువనంత 
పురమునకు వెళ్లితిని. వీరు నాకు పద్మవిలాసమను భవనమున బస కుదిర్చిరి. 

తిరువాన్కూరు రాజ్యమంతయు శ్రీ పద్మనాభస్వామివారిదనియు వారి 
ప్రతినిధులుగా వారిదాసులై తాము రాజ్యమొనర్చుచున్నామనియు - ఈ 
రాజులు భావింతురు. రాజ బిరుదములలో “పద్మనాభ దాస' అనునదియు 
కలదు. అనంత పద్మనాభస్వామివారి విగ్రహము చాలా గంభీరముగ 
నుండును. 


అక్కడనుంచి మేము మొట్టమొదట కన్యాకుమారి క్షేత్రమునకు 
పోతిమి. అక్కడ సర్కారు సత్రములో దిగితిమి. ఆ సత్రములోయుండే 
బావిని చూచినప్పుడు గుంటూరు బావులు నాకు జ్ఞాపకమునకు వచ్చినవి. 
వంటవాడు వంటచేయు లోపల మేము సముద్ర స్నానమునకు వెళ్లివచ్చితిమి. 
ఇచ్చట పడమటి సముద్రము, తూర్పు సముద్రము సంధించు స్టలము. 
భారతదేశమునకు కొన యిది. ఇక్కడ అలలు ఉరవడిగా కొట్టుకొను 
చుండును. అందుచే స్నానమొనర్శువారికి ప్రమాదములేకుండా లావాటి 
ఇనుపగొలుసులను అడ్డముగా కట్టియుంచిరి. అక్కడి కేత్రవాసులు 
శ్రీరాముడు ఇక్కడనుండియే వారధికట్టి లంకపై దండెత్తెనని చెప్పుదురు. 
అవిగో వెద్దరాళ్ల వంతెనను చూడుడు అని చూపుదురు; ఇదియే సేతుబంధన 
స్టలమనెదరు. స్నానానంతరము దేవాలయమునకు వచ్చి అమ్మవారిని దర్శించి 
పూజించితిమి. అమ్మవారి వి[గ్రహమునకు పసుపు దట్టముగ మెత్తబడి 
యుండును. వావడను గట్ట శృంగారింతురు. చూచుటకు 10 సం॥ల 
కన్యకవలెనే అమ్మల్ణి ఎంతో అందముగా నుండును. 


ఈ ఊరు విడిచి సుచీంద్రమునకు వెళ్లితిమి. ఇక్కడి దేవాలయము 
చాల పురాతనమైనదిగాక అందమైనదికూడ. 


వెంక్‌్టటలో్‌ మేము రాజభవనమున దిగి అక్కడనుండి 
ప్రముబోటులో వైకము ఆలస్పుళె, అంబలప్పళా మొదలగు క్షేత్రములకు 
పోతిమి. పిమ్మట ఎర్నాకుళము పోయి ప్రసిద్ద వకీలు సుగుణపాయిగారింట 

బసచేసితిమి. వీరు సరస్వతి బాహ్మణులు. మత్స్యములను తినుటకు 
అలవాటుపడినవారు. ఆనాడు మాకు మాత్రము వడ్డించలేదు. 


తిరుచూరునుండి ఈరోడ్‌ మార్గమున శ్రిరంగము, మధుర, 
తిరునల్వేలి చూచుకొని కుత్తాళమునకు చెరితిమి. కుత్తాళములో 
శ్రీమౌనస్వామి మఠములో బసచేసితిమి. ఈ స్వామి నాకు మద్రాసులో 
పరిచయమగుటచే వీరు మమ్మాదరించి అను[గ్రహించిరి. అక్కడి 
ఆకాశగంగలో కొన్ని దినములు తృప్తిదీర స్నానమును చేసితిమి. చల్లని 
జల్టులలో ఆప్యాయముగ తడిసితిమి. పచ్చి జాజికాయలను, అవంగము 
లను, ఏలక్కాయలను తనివితీర తాకి రుచి చూచితిమి. అయిదు 
ఆకాశధారల వద్దకుపోయి త్రోవలోయుండు లతావృక్షముల సౌందర్య 
మనుభవించితిమి. కుత్తాళమునుండి  తిరిగివచ్భునప్పుడు మధురలో 
దిగితిమి. 

మధురలో వారము దినములు మకాంచేసి దేవాలయముయొక్క. 
అద్భుత శిల్బశా స్త్ర ప్రదర్శనమును దినము చూచుచుండినను తనివితీర లేదు. 
పురాతన హిందువుల గొప్పతనమును దెలుసుకొనుటకు ఈ దేవాలయ 
గోపురములు, రాతిస్టంభములలో చెక్కబడిన సుందరమైన వి(గహములే 
సాక్షులు. ఎంతకాలము యీ చిత్రములను చూచినను వింతగనే 
యుండును. దక్షీణదేశములోయుండు దేవాలయములలోనెల్ల యిదియే 
గొప్పది. పరిశుద్దముగ నుండునది. చక్కని యెర్వాట్టు గలది. 


దేవాలయమున దక్షిణ భాగము మీనాకీదేవికి సంబంధించినది; 
ఉత్తర భాగము సుందరేశునికి సంబంధించినది. ఇందు అష్టలక్ష్మీ మండప 
మొకటి కలదు. లత్మీదేవియొక్క_ 8 రూపములు ఇక్కడ విగ్రహములుగా 
వేయబడియున్నవి. ఇక్కడనే మీనాక్షీ సుందరేశుల  కథలును 
చెక్కుబడియున్నవి. ఈ మంటపమునకు ప్రక్కననే సుందరమైన గణశ 


చిన్ననాటి ముచ్చట్లు 119 


విగహమున్నూ, ఆరు తలలతో షణ్ముఖస్వామి వి(గహమున్నూ కలవు. ఆ 
తరువాత మీనాకీదేవి వేటాడు ఆటవిక స్త్రీగాను,_ సుందరేశుడు 
వెటగాడుగాను చెక్కబడిన చిత్రగాధలున్నవి. 


ఆ లోపలనే సుబ్రహ్మణ్యస్వామి దేవాలయమున కటునిటు 
వాలిసు[గ్రీవుల విగ్రహములు, చంద్రమతి హరిశ్చంద్రుల విగ్రహములు 
చెక్క బడియున్నవి. దేవాలయం బయట - తిరుమల నాయకుని సత్రం 
కలదు. సుందరేశుడు తిరుమల నాయకునికి ప్రతి సం|॥మున్ఫూ 
10 రోజులు అతిథిగానుందునని వరమిచ్చెనట. స్వామివారు వచ్చి 
విడిదిచేయుటకు ల్లర్లముగా నీ సత్రము కట్టించబడినది. దీనిని 
కట్టించుటకు 22 సం॥లు పట్టైనని చెప్పుదురు. మధురకు రెండుమైళ్ల 
దూరములో తిరుకై్యైకుండ్రను స్థలములో గొప్ప శివాలయము గలదు. 


మధురనుండి రామనాథపురం దర్భశయనం మొదలగు క్షేత్రములను 
చూచుకొని రామెశ్వరమునకు చేరితిమి. నివసించుటకు మంచి యిట్టు 
దొరికినది. అక్కడ చేరిన మర్నాడు మొదట యాత్రికులు చేయవలసిన 
కార్యక్రమ కర్మములు మొదట క్షౌరకల్యాణము, పిమ్మట చంద్ర పుష్కరిణిలో 
ముక్కుమూసుకొని స్నానము, అటుపిమ్మట దేవాలయములో యున్న 
బావులలోని శుద్దోదక స్నానము! మాకు సంతానము లేకుండుటవలన 
ఇక్కడ _నాగస్రత్తిషను చేయదలచుకున్నాము. నాగప్రతిష్ట మంత్ర 
తంత్రములతో జరిగెను. ఆ వూరు విడచి వచ్చునాడు మనము ప్రతిష్ట చేసిన 
నాగమయ్యను చూచిపోవుదమని యిరువురము గుడికి పోతిమి. మేము 
ప్రతిష్ట చెసిన నాగమయ్య మాయమైనాడు. 


తంజావూరులో యున్న రాజాసత్రమున దిగితిమి. 
దేవాలయమునకుపోయి (బ్రహ్మాండమైన లింగమునుచూచి పూజించితిమి. 

ఎదురుగునున్న వెద్ద వృషభమును చూచి ప్రదక్షిణముచెసి తాకి 
ఆనందించితిమి. ఈ దేవాలయము చుట్టు అగడ్త గలదు. పూర్వపు 
తంజావూరు రాజులు ఈ దేవాలయమునే కోటగా కట్టుకొనిరి 
దేవాలయపు ప్రహరీగోడలు చాలా పొడవైనవి. శిథిలమయిన స్థితిలో యున్న 
శ్రీ సరస్వతి భాండాగారమునకు వెళ్లి నమస్కరించితిమి. 


తంజావూరికి సమీపమున తిరువయ్యారు పంచనదీ తీరమున 
వున్నది. ఇక్కడనే త్యాగయ్యగారు నివసించి, రాముని భజించి, కీర్తనలు 
పాడి కీర్తిని బడసిరి. వీరి సమాధికి ప్రదక్షణమును చేసితిమి. వారుండిన 
యింటికి పోతిమి. ఆ యింటివారు త్యాగయ్యగారు ఆరాధించుచుండిన 
పురాతనపు స్రీరామపంచాయతనం దేవతార్భన మందసమును చూపిరి. 
మేమును ఆ దేవునికి నమస్కరించితిమి. 


తంజావూరునుండి శ్రీరఠంగము చేరినాము. శ్రీరంగ దేవాలయ 
గోపురము దర్శించగనే, కావేరీ గిరియాతోయం వైకుంళ రంగమందిరం 
పరవానుదేవో రంగేశ ప్రత్యక్షంపరమంపదం' 


అని స్మరించుచు ఏకాదశి సత్రమున  దిగితిమి. ఆనాడు మధ్యాహ్నము 
రాత్రియును రంగని సేవించి పూజించితిమి. మరునాడుదయముననే పోయి 
స్వామి యెదుట జరుగు విశ్వరూప దర్శనమును చూచి సంతసించితిమి. 
కావేరి కొల్హడములో, బ్రహ్మ ముళ్లతో స్నానము చేసితిమి. దేవాలయమునకు 
పోయి పులిహోర, దధ్యోజనము, నేతిగారెలను కొనుకొని యింటికి 
పోతిమి. 


శ్రీరంగమునుండి తిరుచునాపళ్లికి వచ్చి అక్కడి వుచ్చిపిళ్లారికొండ 
నెక్కి పిళ్లారి (విఘ్నేశ్వరుడు)ని దర్శించితిమి. కొండమీదనుండి శ్రీరంగము 
తిరుచునాపల్లి పట్టణములను చూచిన చిన్నవిగను చిత్రముగను కనుబడును. 

కుంభకోణం 


తిరుచునాపల్లినుండి కుంభకోణం చేరితిమి. ఇక్కడ నా 
పరిచితులగు దివాన్‌ బహదూరు భాప్యమయ్యంగారు జడ్డిగ యుండిరి. 
వారింటిలో బసచేసితిమి. ఆ వూరిలో నాలుగు దినములుండి కావేరి 
స్నానము, దేవుత్త దర్శనము చేసుకొనితిమి. 


ఈ కుంభకోణములో 16 దేవాలయములున్నవి; వానిలో - 12 
శివునివి; 4 విష్ణువువి. అన్నియు చూడదగినవె. సారంగపాణి (విష్ణు) 
దేవాలయము చాల గొప్పది. ఇక్కడ గాలిగోపురం సుమారు 150 
అడుగులు ఎత్తుండును; మెడ వెనుకకు విరుచుకొనిగాని శిఖరమును 
చూడజాలము. ఈ స్వామికి రెండు కొయ్యరథములున్నవి. అందెకటి 
చాలా వెద్దది. 


చిదంబరములో యొక నాటుకోటు శెట్టి వారి సత్రములో దిగితిమి. 
స్నానానంతరము సమయమునకు నటరాజస్వామి దర్శనమునకు పోతిమి. 
చిదంబర రహస్యమును నటరాజు వైభవమును చూచి ఆనందించితిమి. 
అప్పుడక్కడ నందన చరిత్రము తలంపునకు వచ్చెను. 


ముఖ్యముగ శ్రీ సరస్వతీబాయి చెప్పు నందన్‌ చరిత్ర హరికథ 
జ్ఞాపకమునకు వచ్చి మరియొకసారి నటన సభాపతికి ప్రదక్షిణము చేసి 
అక్కడనుండి పయనమైతిమి. 


చంగల్పట్టు రైల్వేస్టేషన్‌లో దిగి సమీపమున యుండు పక్షితీర్థమను 
క్షేత్రమునకు పోయి సత్రములోదిగి శంఖుతీర్మమున స్నానముచేసి కొండ 
నెక్కితిమి. సుమారు 11 గంటలకు ఒక పండారము చక్కెరపొంగలిని 
వండుకొని కొండ వైకి వచ్చి పక్షులను చెయ్యితట్ట పెలుచును. అప్పుడు 

రెండుగాని మూడుగాని పక్షిరాజులు వచ్చి పండారమువద్ద వాలును. అవి ఆ 
ప్రాంతముల కొండగ్భృహాలనుండి వచ్చుట చూడనగును. అయితే అవి 
ఒకటి కాశీనుండియు, మరియొకటి రామశ్వరమునుండియు వచ్చినట్లు 
తీర్ణప్రజల కతడు చెప్పును. పక్షిరాజులు వచ్చినవెంటనే పండారము వాటికి 
స్నానము చేయించి తిరుమణి శ్రీ చూర్ణముతో అలంకరించి తెచ్చిన 
చక్కెరపొంగలిని పక్షులకు పెట్టును. పక్షులు తిని, మిగిలిన ప్రసాదమును 
వచ్చినవారందరికి పంచిపెట్టును. ఆ పక్షులు వచ్చినత్రోవనే మరల 
యెగిరిపోవును. ఈ (ప్రకారము దినము జరుగుచుండును. వందలాది 
సంవత్సరములుగ పక్షులు యిక్క_డకివచ్చి ధర్శనమిచ్చుచున్న ట్టు 
స్థలపురాణము గలదు. కొండక్రిందయుండు శంఖుతీర్ణమున 12 సం॥ 
కొకసారి శంఖమొకటి గొప్పధ్వని చేయుచు వైకిలేచునని అక్కడివారు 
చెప్పెదరు. 


కాంచీపురము వచ్చితిమి. వరదరాజస్వామి దెవాలయమున అర్చన 
వగైరాలను జరిపించి గుడిలో యుండు బల్లిని తాకితిమి. ఈ బంగారు బల్లిని 
తాకినవారికి బక్రిపడిన దోషముండదు. 


దేవి ఈశ్వరునకై మామిడిచెట్టుక్రింద తపమాచరించెననియు, 
ఈశ్వరుడచ్చట (ప్రత్యక్షమై దేవిని వివాహమాడెననియు కథ. ఆదిలింగమని 
చెప్పుబడునది మామిడిచెట్టు క్రిందనున్నది. ఆ మామిడబచెట్టు చాలా 
పురాతనమని చెప్పుదురు. మామిడిచెట్టు క్రింద వెలిసిన దేవుని 
ఏకామైశ్వరుడు అందురు. 


ఈ దేవాలయమును నాటుకోటు శెట్టు లక్షలాదులను ఖర్చుపెట్టి 
మరల కట్టించిరి. అక్కడి నల్హరాతి స్టంభముల మీద చెక్కబడియుండు 
విగ్రహములను చూడదగినవి. శ్రీ ఆదిశంకరులవారి_ వి(గ్రహమున్ను 
ఈ దేవాలయమున నున్నది. 

సాలెపురుగునకు, పామునకు, ఎనుగునకు మోక్షమిచ్చిన ఈశ్వరుని 
కేత్రమగుటచే “శ్రీకాళహస్తి! అని దీనినందురు. ఇదియును పురాతనమైన 
మహాక్షేత్రము. ఈశ్వరునకు తుమ్మిపూల అర్భన విశెషము గనుక 
ఈ దేవాలయములో తుమ్మిపూల మాలలను సుందరముగకట్టి 
విక్రయించుచుందురు. స్వామిని దర్శించుటకు పోవువారందరు తుమ్మి 
పూల మాలలను తీసుకొని పోయి లింగమునకు అలంకరించెదరు. 
ఈవూరిలో నాకు మంచి స్నేహితులు శ్రీ ఎన్‌. సాంబయ్యగారున్నందున 
వారింటిలోనే బస చేసితిమి. 


ఈ ఊరి ప్రక్కన సువర్ధముఖీనది యున్నది. ఈ ఊరినంటి చిన్న 
కొండ తిప్పులున్నవి. ఆ తిప్పల మధ్య భరద్వాజా శ్రమమున్నది. అందొక 
తిప్పవై మూరెడు పొడవున దుబ్బుగా వెరుగు గడ్డియొకటి గలదు. ఆ గడ్డి 
భూమినుండి తీయకే పిడికెడు పోచలు చేతబట్టి ఏదైనను కోరుకొనుచు, 
ముడివేసినచో, ఆ కోరిక ఈడేరునని చెప్పుదురు. వెళ్లిన యాత్రికు 
లందరున్నూ ఆ పనిచేసి వచ్చుచుందురు. 


ఏడుకొండలవానిని దర్శించుటకు తిరుపతి వెళ్లితిమి. తిరుపతిలో 
ఒక యింటిని బాడుగకు తీసుకొని దిగితిమి. కొండకు నడిచియే 
నిదానముగ యొక్కగలిగితిమి. కొండవైకి పోయి. యిరువురము 
క్షౌరకల్యాణమును చేసుకొని, తీర్ధస్నానమును చేసి, వెంకటరమణుని 
దర్శించి అర్భించి కర్ఫూరహారతి నిచ్చితిమి. చెల్లనికాసులను కొొండకాసులను 
స్వామిహుండీలో వేసి నమస్కరించితిమి. అచ్చట మూడుదినములుండి 
దిగువ తిరుపతికి వచ్చి స్వామిభార్య అలిమెలుమంగ తాయారును దర్శించి 
కుంకుమార్భనను చేసితిమి. 

దిగువ తిరుపతిలో గోవిందరాజస్వామి దేవాలయము చాలా పెద్దది. 
యాత్రికులందరు ముందు దానిని దర్శింతురు. ఆ పిదప దిగువ తిరుపతికి 
ఒక మైలు దూరమున నుండు కపిలతీర్దంలోమునిగి మరీ కొండ 
ఎక్కుతారు. అది యొక జలపొతం వల్ల ఏర్పడ్డ కొలను. ఆ జలపాతం ఒక 
హనుమంతుని వి(గహమువై పడుచుండును. ఈతనేర్చిన వారు ఈది వెళ్లి 
హనుమంతుని తలపై కూర్చుండి జలపాత స్నానము నేరుగా చేసివసారట. 


కొండను ఏ మైళ్లదూరము నిలువున ఎక్కుదురు. మొత్తము 7 
కొండలు ఎక్కవలెను. మధ్యమధ్య అడవులు, తిప్పలు, సమతలములు 
ఉండును. ముఖ్యముగా మోకాళ్ల పర్వతమెక్కుట కష్టతరము. పూర్వము 
అందరు కష్టపడి ఎక్కేవారు. ఓపికలేనివారు డోలీలలో మోయించుకొని 
వెళ్లేవారు. ఇప్పుడు రోడ్డు వేయబడినది; బస్సులు నడచుచున్నవి. 


మొదట ఈ పర్వతం మేరుపర్వంతలో భాగమని, వాయుదేవునికి, 
ఆదిశేషునికి వాగ్యాదమురాగా మేరుపర్వత భాగమును తన పడగపై నెత్తుకొని 
ఆదిశేషుడు తన మహిమ చూపగా, వాయువా పర్వతము నెగురగొట్టి తనశక్తి 
చూవెనట. ఆ ఎగిరి వచ్చిన పర్వతము - ఇట్లు ఈ ప్రదేశమున పడి 
తిరుపతియైనది. తొలినామధేయము శేష్రైలము లేక శేషాచలము. 


దేవాలయమునకు మూడుమైళ్ల దూరములో మరియొక కొలను 
'వాపవినాశం” అని గలదు. 


శ్రి వేంకటేశ్వరస్వామివారి విగ్రహము చాల సుందరమును 
గంభీరమునై 7 అడుగుల ఎత్తున యుండును. ఈ విగ్రహము తొలుత 
శైవమనియు, శాక్తయమనియు పండితులందురు. అందుకనుగుణ్యముగా 
జటాజూటము; ఫణిహారములు మున్నగు శ్రైవచిన్నెలు వి(గ్రహమున 

నుండుటయు, శివపీతికరమగు బిల్వపత్రిపూజయు, శాక్తేయమగు 
శుక్రవారపు కుంకుమ పూజయు స్వామికి జరుగుచుండుటను ఆ 
పండితులు తార్కాణముగా నుదహరింతురు. 


మానుముంతలను, కొయ్యబిమ్మలను, కొన్నిటిని కొనుక్క్కైని 
బోడిగుండ్లతో మద్రాసుకు వచ్చితిమి. తీరరయాత్ర సమారాధనను చేసితిమి. 
తిరుపతి ప్రసాదమును అందరికిని భోజనకాలమందు పంచిపెట్టి 
సంత్సప్రులమైతిమి. 


Sf: 


15 
కేరళ దెశాచారములు 


క న్ని సంవత్సరములకు ముందు నేను తిరుచూరు మకాములో ఉండగ 
మా ఇంటి మదురుగోడ (ప్రక్కన వెద్దమంటలు మండుట చూచితిని. ఆ 
మంటయేమని మా యింటిలోని వారి నడిగితిని. మృతిజెందిన వారి 
కళేబరములను ఇంటివారి దొడ్డి తోటలలోనే దహనముచేయు ఆచారము 
కేరళదేశమునగలదని వారు చెప్పిరి. 


తిరుచూరుకు సమీపముననే కాలడి అను పల్తెటూరు గలదు. ఈ 
(గ్రామమున శివగురు అనునొక ప్రసిద్ద నంబూదిరీ (బ్రాహ్మణోత్తము 
డుండెను. వీరికి ఆర్యయను నొక సతీ తిలకముండెను. ఈ శివగురు సకల 
శాస్త్ర సంపన్నుడై ధర్మపత్నితోగూడి యజ్ఞయాగాది క్రతువులనొనర్చి ప్రసిద్ది 
చెందియుండెను. ఈ బ్రాహ్మణునకు వయసు చెల్టుచుండినను సంతాన 
సంపద లేకయుండెను. అప్పుడా శివగురు ధర్మపత్నితో సహా వృషగిరి అను 
శివకేత్రమునకు వెళ్లి అక్కడ శివభజనను చేయుటకు ప్రారంభించెను. 
అప్పుడు శివుడు వారి భక్తికి మెచ్చుకొని పుత్ర సంతానము గలుగునట్ల్టు వారికి 
వరమిచ్చి అనుగ్రహించెను. పిమ్మట కొంతకాలమునకు భార్య గర్భవతి అయి 
పుత్రుని గనెను. ఈ పు(త్రునిచూచి శివగురునకు మితిలేని ఆనందము 
గలిగెను. ఈ బిడ్డడే విశ్ళవిశృతుడైన ఆదిశంకరాచార్యస్వామి. వీరు 
క్రీస్తుశకము 806 సం॥మునకు సరియగు కలివర్తం 3927 వైత్రమాసము 
(మేడమాసం 18 తేది) 18 తేదిన కాలడి గ్రామమున స్వగృహమునందు 
జనన మందిరని పండతులు నిర్ణయించిరి. 


శంకరునకు మూడవ సం[॥ము వయసు దాటకమునుపె తండి 
పరమపదించెను. అప్పటీనుండి బాలుడు తల్లి చాటుననే వెరిగెను. వీరి 

కుటుంబము చాల పేదదైనందున ఊరివారి సహాయముతో శంకరునకు 
ఉపనయనాది వైదికకర్మలను తల్లి చేయవలసి వచ్చెను ఈ దేశపు నంబూదిరి 
బ్రాహ్మణుల కులాచారముల ననుసరించి బాలునకు వేదాధ్యయనాది 
విద్యలను అక్కడి పండితులవద్దనే అభ్యసింపచేనెను. 

శంకరునకు జ్ఞానప్రాప్తి సిద్దించిన వెంటనే సన్యసించవలయుననే 
కోరిక మనసున దృఢముగ నాటుకొనెను. అయితే తాను సన్యసించిన 
వంశక్షీణమగునని తల్లీ తలంచి సన్యసించుటకు ఆమె అనుమతి 
నివ్వదెమోనని సంశయించుచు యోచించుచుండెను, 


ఇట్టుండగ ఒకనాడు శంకరుడు ఇంటి సమిపముననే యుండిన 
నదీప్రవాహమున స్నానము చేయుటకు వెళ్లెను. స్నానము చేయుచున్న 
శంకరుని కాలును నదిలోయుండిన మొసలి గట్టిగ పట్టుకొని 
బాధించుచుండెను. అప్పుడు బాలుడు బాధకు తాళలేక “అమ్మా-అమ్మా' 
అని ఆర్తనాదమున తల్లిని పితిచెను. వీరి ఇల్లు ఆ నదీ సమీపముననే 
ఉండినందున కుమారుని కేకలు తల్లి విని మరి కొందరినికూడ 
పిలుచుకొనివచ్చి కుమారుని అవస్థను చూచెను. 


అప్పుడు శంకరుడు తల్చినిచూచి “అమ్మా మొసలి వాతపడ 
చనిపోవుచున్న నాకు సన్యాసమును స్వీకరించుటకు నీవు అనుమతినిమ్ము' 
అని దినముగ తల్లిని ప్రార్థించెను. అప్పుడు కుమారుని కష్టములనుచూచి 
సహింపలేక వెంటనే సన్యసించుటకు తల్లి అనుజ్ఞనిచ్చెను. 


నర్మదా నదీతీరమున నివసించుచుండిన గోవిందాచార్యుల వారిని 
ఆ(శ్రయించెను. ఆయన బాలుని చేరదీసి జ్ఞానోపదేశమును చేసిన పిమ్మట 
సన్యాసమును ప్రసాదించి అనుగ్రహించి ఆశీర్వదించెను. 

ఈ శంకరుడు కాశళీకేత్రమునందుండి బ్రహ్మసూత్రం, దశోపనిషత్రు, 
భగవద్గీత ఈ మూడు (గంథములకు భాష్యం వ్రాసిరి. 


ఈ శంకరభాష్యములే వీరి అఖండ శక్తికి నిదర్శనములు. 


శంకరుడు కాశీనుండి ప్రయాగకు వెళ్లిరి. అక్కడ బౌద్దమత 
విధ్వంసుకుడగు కుమారిలభట్టును దర్శించెను. కుమారిలభట్టు శిష్యుడగు 
మండనమి[్రుని, సరస్వతీదేవితో సమానురాలైన వీరి భార్య, భారతీదేవిని 
దర్శించిరి. వీరిరువురను ఓడించి దిగ్విజయమును పొందిరి. పరాజయ 
మును పొందిన మండనమిగ్రుడు స్వాములవారి శిష్యబృందముననేరి 
సన్యాసమును స్వీకరించిరి. పద్మపాదుడు, మండనమిగ్రుడు మొదలగు 
శిష్యులను వెంటబెట్టుకొని దెశసంచారమును సల్సి పండితులనందరిని 
మెప్పించి దిగ్విజయమును బొందిన తర్వాత స్వామి శృంగేరి చేరిరి. 
ఆచార్యులు శృంగగిరి చేరినప్పుడే తక్లి ఆర్యాదేవి చరమశయ్యపై పరుండి 
తన్ను స్మరించుచున్నట్టు జ్ఞానద్నష్టితో (గ్రహించినవాడై స్వగ్రామమగు కాలడికి 
మరలివచ్చి తల్లిని దర్శించెను. కుమారుని చూచి సంతసించి తళ్లి 
మరణించెను. ఆమెను స్మశానమునకు తీసుకొనిపోయి కర్మక్రియలను 
జరుపవలసివచ్చి స్వజాతి నంబూదిరి బ్రాహ్మణులను ఎలిచి తనకు 
సహాయపడవలయునని వారిని కోరిరి. గాని వారెవరును సహాయపడక 
నిరాకరించిరి. ఏలననగా శంకరుడు సన్యాసి అగుట వలన మాతా పిత్ఫ 
కర్మలను ఆచరించు అధికారము లేదు. మరియు బ్రహ్మచారిగ నుండి 
సన్యసించినది శాస్త్ర విరుద్దమని కక్షకట్టి శంకరుని వెలివేసి సహాయ 
నిరాకరణమును సాగించిరి. అది వర్షాకాలము. జోరున వర్ణము 
కురియుచుండెను. కాల్చుటకు కట్టెలు లేవు. అప్పుడు శంకరుడు 
తోటలోనున్న అరటిమాకులను నణకి కాష్ట్రమును పేర్చి అగ్నినుంచెను. 

కేరళదేశమున చనిపోయినవారిని తమ ఇండ్ల తోటలలో దహనము 
చేయుట ఇక్కడివారికి అమంగళముగాని భయముగాని లేదు. దహనము 
చేసిన స్థలమును పవిత్రముగ నుంచి ఒక సంవత్సరమువరకు అక్కడ 
దీపారాధనను చేయుచు మొక్కుచుండెదరు. 


కాలడి కెత్రము ఆదిశంకరుల జన్మస్థలము. చిన్న (గ్రామమైనను 
రమణీయమగు వృక్షరాజముల మధ్య పెరియారను పేరుగల నదీతీరమున 
వెలసి ఉన్నది. అక్కడ శంకర శారదా దేవులను ప్రతిష్టించిన చిన్న 
దేవాలయములు గలవు. శంకరాచార్యుల తల్లిని దహనముచేసిన స్థలమున 
తులసికోట గలదు. సంస్కృత విద్యార్దులకు పాఠశాల గలదు. 
యాత్రికులకు ధర్మశాల గలదు. 


పరశురాముడు క్షత్రియులందరిని వెదకి సంహరించిన అనంతరం 
ఆ పాప పరిహారారము బ్రాహ్మణులకు భూదాన మొనర్హవలెయునని 
యోచించెనట. ఈ ధర్మబుద్దితో పరశురాముడు పశ్చిమ సము(ద్రతిరమున 
నుండు ఒక పర్వతా[గ్రమునుండి తన దివ్యాయుధమగు గం[డ్రగొడ్డలిని విసిరి 
సముద్ర మధ్యమునవేయగా ఆ జలములలోనుండి కొండలు, గుట్టలు, 
చెట్టుచేమలు, నదులు, దొరువులు, పాములు, మృగములు మున్నగువానితో 
గూడ భూమి వెల్లగిల్లీ వైకుబికినది. ఆవిధముగా గొడ్డలి దెబ్బకు పాతాళ 
లోకమునుండి ప్రతిధ్వనిచేయుచు వైకుబికిన భూభాగమే కేరళదేశము. 


ఇటు బయటపడిన నిరనప్రదేశమగు అరణ్య ప్రాంతమును 
(బ్రాహ్మణులకు దానమిచ్చు సంకల్పముతో పరశురాముడు ఆర్యావర్తము 
నుండి కొందరు బ్రాహ్మణులను రావించి వారికట్లై దానిని దానమొనర్భెను. 
అయితే ఆ వచ్చిన బ్రాహ్మణులు అక్కడనుండి (కూరమృగములకు, 
ఘోరసర్థములకు యుడిసి సమివస్థమైయున్న  కొంకణమునకు 

హపాదిపోయిరలు. వారే నేడు సారస్వత బ్రాహ్మణులు అని పిలువబడు 
అందమైన జాతి, 


పరశురాముడు రెండవసారి భక్తా(గ్రేసరులు, పండితులు, 
మంత్రశాస్త్రవేత్తలునైన బ్రాహ్మణులను ఆర్యావర్తమునుండే తిరిగి రావించి 
వాదికాభూమిని దానమొసగాను.  రెండవసారివచ్చిన (బ్రాహ్మణులు 
తపస్పంపన్నులు, మంత్రవేత్తలుగావున మృగసర్భ బాధలకు జంకక వానిని 
వశమొనర్భుకొని అక్కడనే స్టిరవాస మేర్హరచుకొనిరి. ఇట్టు రెండవసారి 
వచ్చినవారే నంబూదిరీ బ్రాహ్మణులు. 


నంబూదిరిలు 


వేదవేదాంగవేత్తలు; మహాకర్మిస్టులు, మంత్రశాస్త్రనిధులు, శిష్టైచార 
సంపన్నులు, ఆ వైదికాచారకర్మ పరాయణులై వీరు సామాన్యముగా ఇల్టు 
వదలి వైకిరారు. ఇతర కులముల స్పర్శ వీరికేమా త్రము పనికిరాదు. 


వీరు తొలుదొల్తగా నిభూమికి వచ్చినప్పుడు ఇది నిర్హనప్రదేశమగుట 
ఆర్యుల నాగరికత ననుసరించి వీలైనంత భూమి నాక్రమించి, సస్యములు, 
వృక్షజాతములు వృద్దిచేసుకొనుచు అనుభవించిరి. ఆ భూములు వారి 
స్వంతమైనవి. నమ్మిక కలవారగుట, ఆచార సంపన్నులగుట, బ్రాహ్మణు 
లగుట, పిదప రాజులు భక్తిపూర్వకముగ విస్తారముగ భూములను వీరికి 
దానమొసంగిరి. ఇట్టి భూముల ననుభవించు ఏరిని 'జన్మీలు' అందరు - 
అనగా జమీందారులు (భూస్వాములు) అని అర్ధము. 


విధివహితమగు షోడశకర్మలలో జాతకర్మ మొదటిది. బిడ్డపుట్టిన 
36 గం[1ల లోపున బిడ్డతండ్రి బిడ్డ ముఖారవిందమును చూచును. అంతట 
నాతడు స్నానముచేసి వచ్చి బిడ్డను వడిలో కూర్చుండబెట్టుకొని జాతకర్మ 


చిన్ననాటి ముచ్చట్లు 131 


మొనర్భును. అప్పుడే అతడు శిశువు దిర్దాయువునై యోగక్షేమములై 
దానధర్మము లొనర్చును. నేతిని, తేనెను కొద్దిగా కొద్దిగా తీసికొని కలిపి 
దానికి కొంచెము బంగారమును చేర్భి, అద్నష్టదిహ్నముగా దానిని బంగారు 
కడ్డీతో కలియబెట్టి ఒక బంగారుపాత్రతో బిడ్డగొంతులో పోయును. ఆ 
కార్య్వమొనర్శ్భుచు కొన్ని బుగ్వేదమంత్రముల నతడు _ వల్షించును. 
ఆవిధముగా నాకాలపరిమితిలో నది జరుగనిచో పురుడు వెళ్ళువరకు 
జరుగుటకు వీలులేదు. పురుడు మనదేశములోవలెనే 10 రోజులు 
పట్టుదురు. 11వ రోజున బాలింత శుద్ది స్నానమొనర్చును. 


పిదప కర్మ నామకరణము. మనవలె 11వ రోజునగాక 12వ రోజున 
జరుపబడును. తండ్రియే బిడ్డను వడిలో కూర్చుండబెట్టుకొని, 
మం(త్రపూతముగా, విసర్లాంతమగు నామధేయమును సంస్కృతమున 
బిడ్డచెవిలో ఉచ్చరించును. తండ్రి పిదప తల్రీయు అట్లే ఆ నామధేయమును 
శిశువు చెవిలో చెప్పును. 


బిడ్డకు నాలుగవ మాసము వచ్చువరకు బాహ్య ప్రదేశమునకు బిడ్డను 
తేరు. అప్పుడు ““నిష్క్రమణము' అని యొక కర్మ జరుపబడుచున్నది. 
ఇందుకుగాను పనసచెట్టు నొకదాని నలంకరింతురు. బిడ్డ నప్పుడారు 
బయటికి తెచ్చి బిడ్డకాలితో ఆ పనసచెట్టు వేరు త్రొక్కింతురు. 
మామూలుగా బ్రాహ్మణులకు దానధర్మము లొనర్హురు. 


శిశువు _ దినదినాభి వృద్దినందుచుండగా  ఆరవనెలయందే 
అన్న(ప్రాశనము జరుగును. శుభముహూర్తమున అన్నమును, తేనె, నేయి, 
చక్కెరలతో చేర్చి శిశువుచే తినిపించుదురు. ఈ అన్నప్రాశన సమయమున 
అశ్వలాయన గృహ్యసూ త్రానుసారముగ మంత్రములు చదువబడును. 

పిదప జరుగు కర్మచౌళము - అనగా ప్రథమముగా కేశఖండనము. 
మనదేశమున బాలురకే ఈ మహోత్సవము జరుపబడును. ఆ దేశమున 
బాలికలకును జరుపుదురు. అది వారికి అశుభము కాదు. సామాన్యముగ 
నిది 3వ సం॥ననో, 5వ సం॥ననో జరుపబడును. ఒక్కొక్కప్పుడు 
బాలురకైదవఏటను బాలికల కేడవఏటను జరుపబడుట కలదు. బాలురకు 
శిఖ విడిచి తలయంతయు గొరుగబడును. బాలికలకు ఒకటి రెండు 
వెండ్రుకలు మాత్రము లాంఛనముగ తీసివేయుదురు. ఈ కర్మ 
జరుగునపుడు అశ్చలాయన సూత్రానుసారము బిడ్డను అగ్నిహో త్రమునకు 
పడమరగా తల్లివడిలో కూర్చుండ బెట్టుకొనును. తండ్రి తల్లికి దక్షిణముగా 
కూర్చుండి 21 దర్భపోచలు చేతబట్టి బిడ్డతలవై మంత్రపూర్వకముగ 
జలమున చిలకరించును. 


ఆ తరువాత కర్ణవేదము - అనగా చెవులు కుట్టుటకూడా - 3వ 
ఏటనో 5వ ఏటనో జరుగును. ఇదియును మంత్రపూర్వకమే. ఈ పని 
గావించుటకు ముందు బాలునికి చక్కగా భోజనము పెట్టుదురు. 


అట్టే, మూడవ సం॥న గాని, 5వ సం॥న గాని అక్షరాభ్యాసమగును. 
ఇందుకు సామాన్యముగా విజయదశమినే శుభముహూర్తముగా 
నిర్భయింతురు. గణపతి పూజాదికములైన పదప బాలునికి తండ్రియో, 
పోషకుడో బంగారపుటుంగరముతో “ఓం' కారమును నాలుకవైన్రాసి చెవిలో 
నుచ్చరించును. పిల్లవాని వుంగరపు వేలు పట్టి బియ్యములో 52 
అక్షరములు చెప్పుచు (వ్రాయించును. మున్ముందుగా ణం “టర 
నమణివాయ సిద్దం నమః” అన్నట్లే - వారు “ఓం హరిశ్రీగణపతయే నమః* 
యని చెప్పింతురు. బాలుడు బుద్దివిశారదుడగుటకై మంత్రపూర్వకముగ 
వెన్న తినిపింతురు. 

గర్జాష్రమియందు గాని, అప్పమ వర్రమందు గాని ఉపనయనము 
జరుపబడును. ఉపనయన విధి చాలావరకు మనదేశమునందువలెనే 
జరుగును; కాని యజ్లోపవీతధారణా నంతరము మన పురోహితులు 
బ్రహ్మచర్య విధులు - (గుక్క తిప్పకుండ సంస్కృతమున ఏకరువు 
వెటుదురు. వారు అట్లుగాదు, సంస్కృతమున చెప్పునదానిని బాలున 
రు అభి 
కన్వయమగుటకు మళయాళ భాషలో కూడ చెప్పుదురు. 


వీరిలో పవెద్దవాడాక్కడే స్వకులమున వివాహమాడును. పిదప 
సోదరులందరును అక్కడ అగగ్రజాతిళూ[ద్రులైన నాయర్‌ స్త్రీలను 
వివాహమాడుదురు. ఈ ఆచారము ఎట్టువచ్చిన దనుదానిని గూర్చి 
పలుగాథలున్నవి. ఈ నంబూదిరీలు తొలుత వచ్చినప్పుడు వీరితోకూడ 
కొలదిమంది స్త్రీలే వచ్చిరట. పురుషులందరికి చాలినంతమంది స్త్రీలు లేరు - 
వెద్దవాడు మాత్రము స్వకులమున వివాహమాడుటయు, మిగతవారు 
పరిచారికలైన శూద్రస్త్రీలను వివాహమాడుటయు ఏర్పడిన దందురు. 
జమీందారులగు నంబూదిరీలు వారి ఆస్టి చీలిపోకుండ ఏకముగా 
నుండుటకై ఆచారము నేర్హరచుకొనిరని కొందరందురు. 


వరుని మనవాళన్‌ అని పిలుతురు. ఈ మనవాళన్‌ను స్వకులములో 
ఉత్తమునిగా చూతురు; కాని సమీపరక్ష బంధువులు వివాహమాడరాదు. 
ఉత్తముడనగా వేదవేదాంగముల నభ్యసించినవాడు, సదాచార సంపన్నుడు, 
ధనవంతుడు. నంబూదిరీలలో వరాన్వషణమేగాని వధునన్వేషించుట 
యెరుగరు. వివాహవిధులు చాలవరకు మనకువలెనే జరుగుతున్నవి. 


వెండకూతురిని సంపూర్ధ్ణముగ మెలిముసుగువైచి వరుని వద్దకు' 
పిలుచుకొని వత్తురు. అప్పుడామె వెళికుమారుని ముఖము చూడకుండ 
అతనికి తన ముఖము కనపడకుండ - తాటియాకు గొడుగును 


134 చిన్ననాటి ముచ్చట్లు 


అడ్డుపెట్టుకొని పూమాల నొకటి అతనిచేతి కందించును. అతడు దానిని 


ధరింపగా* పురోహితులు వేదమం[త్రములు పఠించుచుండ - వధూవరులు 
ఓండా రుల చూోచుక్‌ అదురు. 


వారిలో పెండ్లికూతురునకు తాళిబొట్టు కట్టునది భర్తకాదు; తండ్రి. 
అనగా - వారు బాలికలకు తాళిబొట్టు కట్టుటను బాలురకుపనయన 
మొనర్చి యజ్ఞోపవీతము వేయుటవంటిదిగా భావింతురు. మాంగళ్య 
ధారణానంతరము, ఉదకపూర్ల్వ కన్యాదానము, పాణే(గహణమును 
జరుగును. పాణి గ్రహణమప్పుడు పెండ్డికూతురు ఒకచేత అద్దము పట్టుకొని 
కుడిచేయి చాచి వ్రేళ్లు ముడుచును. ఆ ముడిచిన చేయి విడదీసి అతడు 
పాణిగ్రహణ మొనర్చును. దీకా దినములు గడవగా - నాల్లవరో జూన 
మంగళాస్నానములగును. ఆ రోజున మరికొన్ని తతంగములు జరుగగా, 
ఇద్దరు కలిసి ఒకే ఆకున భోజనమొనర్తురు. మనకు వలెనే వారికిని 
పున్నామనరకమునుండి యుద్దరించుటకు పురుషు సంతానాపేక్ష మెండు. 


ఆదిలో నేను మద్రాసునకు వచ్చినపుడు నేను చదువుకొనుచుండిన 
పాఠశాలలోని పిల్లకాయలు వెద్దవారలుకూడ ఆడమళయాళమును గురించి 
చిత్రవిచిత్రములైన కబుర్తను చెప్పుకొనుచుండిరి. ఆడమళయాళములో 
ఆడవారుతప్పు పురుషులే యుండరని చెప్పుచుండిరి. తప్పిదారి 
పురుషుడెవడైనను ఆ దేశమునకు పోయిన మళయాళ మంత్రములతో 
వానిని వశపరచుకొని వారిండ్లలో బందీలుగ చేసుకొని వార్హచేత 
సేవచేయించుకొనుచుందురనికూడ చెప్పుట వినియుంటిని. 


ఆడమళయాళమనగ మాత్సభక్తిగల పుణ్యభూమి. స్త్రీ స్వతంత్ర 
రాజ్యము. మనదేశమున పురుషుడు పుట్టుకతో అనుభవించు 
సర్వస్వతంత్రములన్నిటిని అక్కడి ఆడవారు జననమొందిన దాదిగ 


అనుభవించుచుచున్నారు. 

కేరళోత్తుత్తికి మూలపురుషుడు పరశురాముడని వ్రాసియుంటిని. 
గనుక ఈ దేశమునకు పరశురామ క్షేత్రమనిన్నీ భార్గవక్షేత్రమనిన్నీ పేరు 
గలదు. పరశురాముడు ఉమామహేశ్నర్ల ఉపాసకుడు. పరమభక్తుడు. తాను 
సృష్టించిన కేరళరాజ్యము దుర్మార్గుల పాలు గాకుండుటకు పార్వతి 
పరమేశ్వర్లను కాపలా కాయుటకు ప్రార్థించెను. అందుకు వారు 
సమ్మతెంబరి. 


ఈ పరశురామ క్షేత్రము గోకర్ణము మొదలు కన్యాకుమారి వరకు 
వ్యాపించి యున్నది. గోకర్ణమునందు శివుడును కన్యాకుమారియందు 
శక్తియగు కన్యాకుమారియును కాపలా కాయుచున్నారు. కేరళదేశము పరాశక్తి 
స్వాధీనమందున్నందున ఈ దేశమంతయు శక్తియుతమైయున్నది. శక్తి అనగ 
అధికారము అని కూడ అర్ధము. నవశక్తులలోను కుమారి బ్రహ్మచారిణి 
అగుటవలన సర్వశక్తులను సంపూర్ణముగ సమన్వయించుకొెనిన నిర్వాణ. 
నిరంజని. ఎక్కడ సౌందర్యము, సాహసము ఆకర్థనీయముగ నుండునో 
అక్కడనే అధికారము కూడియుండును. శివళ్ళక్తార యుక్త ప్రభవతి? అను 
శంకరుని వచనము. 


శక్తిలేని శివుడు అశక్తుడు; శివుడులేని శక్తి మారణశక్తి. గనుక పార్వతీ 
పరమెశ్వరుల సమ్మేళనముననే కేరళ దేశము మాత్స ప్రభ ప్రజలించుచున్నది. 


కేరళ రాజ్యమున మాతృపూజ ప్రతియింటను గ్రామమునను 
జరుగుచుండును. కాళీ, మహాకాళీ, భద్రకాళీ, కాత్యాయిని, మహేశ్వరి, గౌరీ 
అను నామములతో గ్రామదేవతలున్నారు. ప్రతియింటను లక్ష్మి, పార్వతి, 
సరస్వతి, మాధవి అను పేర్గు గలవు. ఈ ప్రకారము దేశమంతయును 
శక్తియుతమైన ప్రభావమును  గల్గియున్నది. _నవరాత్రములయందు 
కన్యకాపూజ సాగుచున్నది - ఆ 9 రోజాులున్నూ, వారు కన్యకలకు 

రక్తచందనము, రక్తవర్ధ పుష్పములు, ఎ(రగా పరద పండ్లు, కుంకుమ, 
కుంకుమ పూవు - మొదలైన పదార్ధముల నిచ్చి ఆరాధింతురు. అనగా 
వినియోగము కాని స్పజనశక్తి (మాతృత్వము) అగు నంతళ్త్తి 
అంతర్ఫూతమైయున్న కన్యకా స్వరూపము నారాధించి శక్తి సంపన్నులు 
అగుచున్నారు. 


కేరళమున గృహలకత్మీని కులదేవతగా పూజింతురు. కొమారుడు 
రాజు అయినను కన్నతల్లి యెదుట చేతులు కట్టుకొని నిలుచుండుటయే 
వారి భక్తి విశ్వాసము. కూతుండ్డు అన్నదమ్ములందరు ఆమె ఆజ్ఞను 
రాజాజ్ఞగ పాలించెదరు. కుమార్తెలు తల్లిని విడిచివెట్టి అత్తవారింటికి పోవు 
ఆచారము అక్కడలేదు. భార్య కావలసి వచ్చినప్పుడు భర్త భార్యయింటికి 
వచ్చిపోవుటయే వారి కులాచారము. ఇందువలన అక్కడి ఆడవారికి 
అత్తపోరు లేదు. ఆడబిడ్డల రాపిడియును నుండదు. తక్రియే 
కుటుంబమునకు అధికారి. కుటుంబ ఆస్తియంతయు ముఖ్యముగ 
ఆడవారికే చెందును. 


శ్రీ రామచంద్రమూర్తి పంచవటిని వదలి శబరి ఆశ్రమమునకు 
వచ్చెను. ఈ శబరి ఆశ్రమము తిరువనంతపురమునకు సుమారు 160 మైళ్ల 
దూరముననుండు మహారణ్యమున శబరి పర్వతము మీద నున్నది. ఈ 
శబరి పర్వతము మీద నుండు అయ్యప్పన్‌ అను దైవము హరిహరాదులకు 
పుత్రుడు. విష్ణుమూర్తి . మోహినీరూపమును దాల్చి శివుని మోహింప 
చేసినప్పుడు వారిరువురకు పుట్టిన దెముడని స్థలపురాణము చెప్పుచున్నది. 
ఈ క్షేత్రమున ప్రతి సంవత్సరము కేరళదేశమునుండి వేలువేలుగా జనులు 
శబరికొండనెక్కి అయ్యప్టన్‌ను పూజించివచ్చుచుందురు. _ శబరి 
ఆశ్రమమునకు పోవు భక్తులందరు నిలివస్త్రములను ధరించి విభూతి 
రేఖలను దట్టుముగ దిద్దుకొని చేత త్రిశూలములను ధరించి శివగీతములను 
పాడుచు శబరికొండ నెక్కెదరు. 

ఆశ్రమము చుట్టు పంపా సరోవరము, బుష్యమూకపర్వతము, 
నీలాద్రి, శ్రీ రామవనం మొదలగు పురాతన పవిత్ర క్షేత్రములు గలవు. ఈ 
స్టలములన్నియు ఈ పేర్లతోనే యిప్పటికిని యున్నవి. (ఇచటివారైతే ఆ 
యాత్ర ప్రదేశములతో రామాయణ గాథకు సంబంధము కల్పించుకొని 
యున్నారు. గోదావరిలో శబరియను ఉపనది కలియుచున్నది. కాని బళ్లారి 
ప్రాంతమున బుపష్యమూక పర్వతాలు కలవని చెప్పుకొందురు.) 


మూరుతి పర్వతమునుండి వర్గాకాలమున ఓపషధులసారము 
ఆల్యాయిలో పారు వెరియారు నదిద్వారా కొట్టుకొనివచ్చును. ఈ 
కారణమున ఆల్వాయి నదీ స్నానము అనారోగ్యులకు అనుకూలముగ 
నున్నది. వేసవికాలమున దూరదేశములనుండికూడ రోగవిముక్తులగుటకు 
ఇక్కడికి వచ్చి సుఖముగ వెళ్లుదురు. ఈ రైలు స్టేషన్‌ తిరుచూరుకు 
యెర్నాకులమునకు మధ్యనున్నది. 


కొచ్చి రాజ్యమునకంతయును గొప్పు శివాలయము వడకన్నాధ 
క్షేత్రము తిరుచూరునందున్నది. తిరుచూరుకు  సమీపముననే 
గురువాయూరునందు శ్రీ మహావిష్టువు వెలసియున్నాడు. త్రిప్రయారను 
క్షేత్రమున శ్రీరామచంద్రమూర్తి దేవాలయము గలదు. ఇంకయును ననేక 
పుణ్యక్షేత్రములు గలవు. తిరువనంతపురం రాజు పద్మనాభుని దాసుడు. 
కొచ్చిను మహారాజు వైదిక శిఖామణి. దేవాలయములలో జరుగు 
వుత్సవాదులకు ఏరు హాజరగుచుందురు. నిరాడంబరముగ రాజ్యపాలన 
చేయు మహాపురుషులు వీరు. 


16 
బంగుళూరు 


బసవని గుడివీధిలో ఒక పెద్దతోటగల బంగళాను తీసి దానిని 
అనేకవిధములుగ వెంచితిని, ఆ తోటను క్రమముగ పుపష్పవనముగ మార్చి 
ప్రతి సంవత్సరము ఆ యూరిలో సర్కారు తరపున జరుగు తోటల పోటీ 
పరీక్షలలో పాలొనుచు, నా తోటకు మంచి బహుమానములను ప్రతియేటా 
పొందుచుంటిని. ఇక్కడ మందుల ఫ్యాక్టరీని వెట్టి మైసూరు 
రాజ్యమునకంత మందులు పంపుచుంటిని. యుద్ద సమయములో 
బెంగుళూరు యింటికి మంచి ధర వచ్చినందున విక్రయించితిని. పిమ్మట 
బెంగుళూరుకు పోయినప్పుడెల్త్లను శాస్త్రిగారింట బస చేయుచున్నాను. 
శాస్త్రిగారు యిటీవల మంచి యిల్టును విశ్వేశ్వరపురమున కట్టించిరి. వీరు 
యిప్పుడు మంచి ధనికులయినను శేసరి కుటీరము'ను మరిచిపోకుండ 
ఏజంటుగానే యిప్పటికిని పనిచేయుచున్నారు. ఆంధ్రులు బెంగుళూరు 
పోయినప్పుడు శాస్త్రిగారి హోటలులోనే బసచేసెదరు. వీరు ఆంధ్రులు, 
ములికినాటివారు. తెలుగు వారికి కావలసిన పచ్చళ్లు ఆవకాయ మొదలగునవి 
వీరి హోటలులో వడ్డించెదరు. 


పూదోట వినోదమునకేగాక ఆరోగ్యభాగ్యమునకును మానసిక 
వ్యాధులకును మంచి మందు. ప్రాతణాలమునలేచి సుగుంధ పుష్పముల 
చెట్టనడుమను, లతాగృహములలోను సంచరించునప్పుడు వీచు ఆ మంద 
మారుతము వలన గలుగు ఆ ('బహ్మానందమును వద్ధించుటకు యెవరి 
తరము? సుగంధ  పువ్పరాజమును ఆఘాణించుటవలన కలుగు 
'మనోహరి మను మందు మనోవ్యాకులములను మాయము చేయును. 
పూదోటలో పూదేనియకు విచ్చలవిడిగ విహరించు భృంగముల మధుర 

గీతములు వీనులకు విందొనర్చుచుండును. తేనెటీగలు పూదేనియనుత్రాగి 
తేనెగూటిని కబ్టుకొను చిత్రమును చూచి సంతోపింపవచ్చును. రంగు 
పక్షులు, రామచిలుకలు ఫలవృక్షములకు తోటలో పాకులాడుట చూడ 
వచ్చును. వంటరిగ నుండునపుడు పూలచెట్టువద్ద కూర్చుని దానికి శుశ్రూష 
చేయుచు స్నేహమును సంపాదించుకొని కాలమును శాంతముగ 
గడపవచ్చును. అనేకులు ఆత్మశాంతికై ఆరామకత్రముల నాశించెదరు. 
ఆరామమునకు మించిన ఆత్మబంధువులు వరుగ నుఠిడరని చెప్పవచ్చును. 


కావుననే మహర్షులుకూడా ఇహలోక సౌఖ్యముల విడచి అడవులలో 
తపస్సు చేసుకొనుచున్నను, పుప్పవనమును కేవలము దయాహృదయులై 
పెంచుదురు. కణ్వమహర్థికి వనలతావృత్షములవైగల _ ప్రేమాతిశయము 
అనుకాళిదాసు మనోహరముగ 'రూపించినాడు. 

ఎంత సోదరీస్నేహం లేకపోతే - అత్తవారింటికిపోతూ శకుంతల - 
వనజ్యోత్స అనే లతను తన్ను కౌగలించుకొని అనుజ యిమ్మని 
కోరుతుంది? ఆమె ప్రయాణ సమయాన కణ్వుడు వనదేవతలను ఆమెకు 


ఆత్తింటికి వెళ్ళను ఆజ్ఞ యిమ్మని కోరుతాడు. 


నాకు చిన్ననాటినుండియు తోటపని యనిన అమిత ఆశ. మా 
[గ్రామములో యున్నప్పుడుకూడ నా పూరింటి చుట్టును కాకర, పొట్టు, 
చిక్కుడు చెట్లపాదులను, మళ్లైచెట్టును, సన్నజాజిత్‌గెను, తీగె సంవెంగను, 
జామచెట్టును, జడపత్తి చెట్టునువేసి వెంచుచుంటిని. కొతిమిర పాదును, 
వంగమొక్కలను మిరపనారునువేసి యేటినుండి కావడితో నీరు తెచ్చి 
వాటికిపోసి వెంచుచుంటిని. వెరుగు తోట కాడలను వెంచుచుంటిని. ఈ 
చెట్లకు వెంటదిబ్బమన్నును వేసి బలపరచుచుంటిని. ఈ విద్య నాకు 
చిన్నప్పటినుండియు అలవడినదే. ఇది మావూరిలో నేర్చుకున్న విద్య. నేను 

ప్రయోజకుడనైన పిమ్మట బెంగుళూరునందు ఒక యింటిని కొంటిని. 
ఇంటిచుట్టు దట్టముగ మామిడిచెట్టు, కొద్దిగ టెంకాయచెట్టు మొదలగునవి 
మాత్రమే యుండెను. నివసించు యింటిచుట్టు మామిడి చెట్లండుటచే 
దోమలబాధను సహింపజాలకుంటీమి. మామిడిపండ్ల కాలములో 
సన్నదోమలు పగలుకూడ బాధించుచుండెను. ఈ కారణము వలన యింటి 
సమీపముననుండు కొన్ని మామిడిచెట్లను మాత్రము కొట్టివేయవలసి 
వచ్చెను. ఫలించు ఫలవృక్షములను నరికివేయుటకు మనసొప్పక పోయినను 
చేయక తప్పదాయెను. ఇంటివద్దనుండు మామిడిచెట్లను కొట్టివేయగనే 
నివసించు యింటిలోనికి మంచి వెలుతురు, గాలి, యెండ ప్రవేశింప 
దొడగెను. అప్పుడు బాధించుచుండిన దోమలు మాయమాయెను. 


బెంగుళూరు. పట్టణము మంచి పూదోటలనువేసి పెంచుటకు 
అనుకూలమైన వాతావరణము గలదగుటచే అనేకులు యింధ్రచుట్టు 
పుప్పవనమును ఫలవృక్షములను వేసుకొని ఆనందించుట చూచితిని. ఆ 
తోటలను చూచినప్పటినుండియు నాకును అటువంటి తోటలను 
పెంచవలయుననే కోరిక కలిగెను. ఈ కోరిక కలుగగనే బెంగుళూరు 
లాల్‌బాగ్‌తోట సంఘములో సభ్యుడనైతిని. తోట సభ్యులందరి యిండ్లకు 
గార్‌డన్‌ సూపరిండెంటు వచ్చి తోటను యే విధముగ వేయవలసినది 
మార్గములన్నిటీని బోధించుచుండెను. ఆ విషయములన్నిటిని శ్రద్దగ 
నేర్చుకొని, తోటను వేయుటకు ప్రారంభించితిని. 


ఇంటి ముఖద్వారము తూర్పుదిశను చూచుచుండును. చలిదేశమగు 
బెంగుళూరునందు ప్రాతణాలమున సూర్యభగవానుడు మా యింట 
(ప్రవేశించి మమ్మానందింప చేయుచుండెను. ఇంటివాకిటి కెదురుగ 
విశాలమైన నలుచదరపు ఖాళి స్టలముండెను. ఆ స్టలపు మూడుదిశల 

ప్రహరిగోడల ప్రక్యున గోడ కనుపడకుండునట్టు మూడువరుసల 
పూలచెట్లను వెయించి వెంచితిని. మొదటి వరుస వంటిరెక్కు దాసాని పూల 
చెట్లను, రెండవవరుస ముద్ద పువ్వులదానాని పూలచెట్లను, మూడువరుస 
కాశీతుంబ (Bal5౩గ) చెట్లను వేసితిని. ఈ మూడువరుసల పూలచెట్టు 
పూచినపుడు పూలమెట్లవలె కాన్సించును. మొదటివరుస చెట్టు పొడవుగ 
వెరుగును. రెండవ వరుసచెట్టు పొట్టిగ గుబురుగ వెరుగును. మూడవవరుస 
బాల్హం పూలచెట్టు ఒక అడుగు పొడవున మాత్రమే పెరిగి దట్ట్రముగ 
పూలుపూయును. ఈ దృశ్యము కనులపండువుగ నుండును. 


ఈ కడపటి పూలచెట్టు వరుసనుండి 10 అడుగుల మోటారు 
రోడ్డును వేయించితిని. ఈరోడ్డు ప్రక్కననే పొట్టి బంతొచెట్టను. (౪౪౦1 
Mangold) నాటించితిని. రెండవ వరుస ప్టాక్సున్సు విదేశపూలచెట్లు వరుసను 
వేయించితిని. ఈ రెండువరుసల పూలమధ్యను విశాలమైన లాన్‌ (L2w॥) 
యని పిల్ప్వబడు గడ్డినెలను తయారుచేయించితిని. ఇది చూచునప్పుడు 
ఏలూరు రత్నకంబళివలె కాన్సించును. ఈ రత్నకంబళి నాల్గుమూలలను 
నైప్రన్‌ చెట్లను వెంచితిని. ఈ చెట్టు శాఖలులేక పచ్చగ గుబురుగ 50 
అడుగుల వరకు పెరిగినవి. ఈ చెట్లను తలయెత్తి చూచినపుడు తమాషాగ 
నుండును. 


ఈ నైప్రన్‌ చెట్లప్రక్కననే నాలుగుమూలలను సిమెంటుతో 
తయారుచేయబడిన అందమైన వెద్దపూతొట్లను కట్టించి అందులో వెర్సీనా 
(Verbeenఇయను తీగపూల చెట్టును నాటితిని. ఈ చెట్టు పూచినప్పుడు 
తొట్టి కనబడకుండ చిక్కగ పూయును. తీగ నిండుగ పూలుపూచి 
వైలాడునపవుడు చూచిన చాలా అందముగ కనుబడును. ఎళ్ల బిగోనియా 
(318001) చెట్లతోగెలను నైప్రన్‌ చెట్లు నాలుగింటికిని తోరణముగ ఆల్షించితిని. 

ఆవి పూచినపుడు నాలుగుప్రక్పలను రక్తవర్ణపు పూలతోరణముగ 
కనుబడును. ఈ గడ్డి నేల (ఇగ) మధ్య సిమెంటుతో గుండ్రముగ 
నీళ్లతొట్టిని కట్టించి దానిమధ్య పూల కొళాయిని నిర్మించితిని. ఈ కొళాయి 
తిరుగునపుడు పూలవర్థము కురిసినట్టు, చక్రాకారముగను, పద్మాకారము 
గను నీళ్లను చిమ్ముచుండును. నీళ్లతొట్టిలో తామరపూల తీగెలను వెంచి 
పూలు పూయించితిని. ఈ పూలమధ్య బంగారురంగు, వెండిరంగు, 
ఎజ్జరంగుగల చేపలను తెచ్చి విడిచితిని. ఈ రంగుచేపలు నీళ్లలో 
యీదునపుడు తళతళయని మెరయుచుండును. ఇంటీ ముఖ ద్వారపు 
మెట్లమీద డాలియా (0[జఖయను పూలచెట్లును పెద్దతొట్టలో వేసి 
ప్రదర్శనమునకు పెంచితిని. ఈ చెట్లను వెంచుట అంత సులభమైన కార్యము 
కాదు. మంచియెరువు, శుశ్రూష కావలయును. ఈ చెట్టు సుమారు 4, 5 
అడుగుల యెత్తువరకు పెరుగును. పువ్వు వెడలు 5, 6 అంగుళముల వరకు 
యుండును. అనేక రంగులతో పూయును. పూచినపువ్వు బంతిపూవువలె 
యుండును. ఇది నిర్గంధ కుసుమము. ఇంకను వాకిటి ముందర జినియా, 
కాన్‌మాన్‌, కలియోప్పిన్‌, పిటోనియా, ఫాక్సు అను పలువిధములయిన 
పరదేశపు పూలజాతుల నుంచితిని. బంగళాచుట్టు యుండు కిటికీలవద్ద 
రాత్రిరాణి (Night-Queen) మల్లె, మొల్త్హ, జాజి మొదలగు సుగంధపుష్ట 
జాతులను వేసి వెంచితిని. రాత్రిళ్లు యీ పూలు వికసించి యిల్లంతయు 
అత్తరుబుడ్డు ఏరిగిపోయినట్టుగ వాసన విసురును. ఇంటీ యిరుప్రక్కలను 
మాలతి, మాధవి లతాగృహములను నిర్మించితిని. 


ఇంటి వెనుక భాగమున ఆస్టేలియా జాతి ఆపిల్‌ పండ్లచెట్టను 
అంజూర _(Fg5) పంజ్రచెట్టును, అలహాబాదు జామపండ్ల చెట్టును, 
మేలయిన బొప్పాయి మొదలగు ఫల వృక్షములను వేసితిని. అవి కాచి 


ఫలములు పక్వమునకు రాగానే రాత్రిళ్ళు తోటలో చిలుకలు, పక్షులు 


) 

ప్రవేశించి భక్షించుచుండును. మదురుగోడలను దూకి దొంగలుకూడ 
రాత్రిజ్ణ ఆపహరించుకొని పోవుచుందురు. కాయకూరలను వెనుకభాగమున 
వేయుచుంటిని. ఇక్కడ వెంచిన వంకాయలు టెంకాయలంతేసి 
యుండును. ఈ నబ్రవంకాయలు బజ్జెకి బాగుండును. పాలబిండకాయలు 
సుమారు యొక అడుగువరకు పెరుగును. కొతిమేరాకు, తోటకూర 
వగైరాలు అతి కోమలముగ యెత్తుగ వెరుగును. ఈ వూరి కూరగాయలు 
కంటికి బాగుండునే గాని రుచి తక్కువ. కాయకూరల రుచికి వంగవోలు 
ప్రాంతములలో మెట్టన పండునవియే (్రేష్టము. బెంగుళూరులో విక్రయించు 
వంకాయలు చేదుగ నుండును. వెద్ద కాకరకాయలు తియ్యగనుండును. 
ఇందుకు కారణము కృత్రిమ యెరువులతో కాయకూరలను పెంచుటయే. 


ఇంటీ వెనుకభాగముననే జాషధములను తయారుచేయు 
కర్మాగారమును (౯2010౧), అతిథుల గృహమును, ఆఫీసును వేరువేరుగ 
కట్టించితిని. ఈ మందిరములకు యెదుట పందిళ్లు వేయించి నల్ల, తెల 
(ద్రాక్షతగెలను అల్రించితిని. ఈ (ద్రాకపండ్లు బాగుగ కాయుచున్నందున 
మేము తనివితీర తిని యితరులకుకూడ పంచివెట్టుచుంటిమి. 

ఈ తోటలో యొకభాగమున అశ్వొత్సవృక్షము, వేపచెట్టు 
కలసియుండెను. ఆ చెట్టు క్రింద నాగప్రత్నిష్ట కలదు. ఆ చెట్టుచుట్టు నల 
రాళ్లతో అరుగును కట్టించితిని. ఆదివారమునాడు ఆ దేవుని పూజించు 
చుంటిమి. అప్పుడప్పుడు అక్కడ కూర్చుని విశ్రాంతి తీసుకొనుచుంటిమి. 
మరియొక భాగమున చంపక పుష్పముల వృక్షముండెను. ఈ మాను సంవెగ 
చెట్టుక్రింద సిమెంటుతో రెండు అరుగులను కట్టించితిని. ఉదయమున 
కొంతకాలము తోటలో తిరిగి, ఆ యరుగులమీద కూర్చుండి అలసట 
తీర్చుకొను అలవాటు. ఈ సంపెంగ చెట్టుక్రిందనే వచ్చినవారితో 
ముచ్చటలాడుచుండువాడను. ఈ చెట్టుచూచినప్పుడు ఈ చెట్టు నీడను 
విడిచిపోవుటకు మనసాప్పకుండెడిది. ఈ నీడను నేనెట్టుమరువగలను? 

తోటలో మంచి మామిడిచెట్టుండెను. పీతర్‌ (రసపురి) గోవా 
(బాదామి) మల్‌గోవా, ఆవకాయ పెట్టుకొనుటకు పుల్రటికాయలు 
మొదలగు మామిడజాతులుండెను. 


పనసపండ్ల చెట్టుండెను. ఆ పనసతొనలను విరిచిన కొబ్బరివలె 
విరుగును. చక్కెరతో సమానమైన రుచిగలది. ఈ పనససపండుతో 
పాయసమును, హల్వాను తయారు చేసుకొనుచుంటిమి. కాయ లేత 
తొనలతో వరుగులు వేయించుకొని నిల్వచేసుకొనుచుంటిమి. నేలకు తగులు 
టెంకాయ గెలలదెట్టు, దాహము దీర్చు యెళనీరు టెంకాయచెట్టు 
కొళంబొ జాతి వెద్ద టెంకాయ చెట్టు మొదలగునవి తోటలోనుండెను. 
ప్రత్యేకముగ చెప్పదగిన వెలగపండ్ల చెట్టుండెను. తెల్లవారగనె చెట్టు క్రిందకి 
పోయినప్పుడెల్లను వెలగపండు లభించుచుండెను. కపిళ్ణం సర్వదా 
పథ్యమనుట వలన ఆ పండునంతయు నేనె తినుచుంటిని. మామడిచెట్టకు 
పచ్చిమిరియముల తగెలను అళ్లించితిని. ఆ పచ్చి మిరియములను కోసి 
నిమ్మపండు, వుప్పుతో కలిపి వూరనిచ్చిన ఆరోచకమునకు మంచి మందు. 


రోజూపూల చెట్లను పెంచుటకు బెంగుళూరు మంచి స్థలము. 
అనేకరకముల రోజా పూల చెట్లను తెచ్చి నాటితిని. ఈవూరి తీగ 
రోజాచెట్టు ప్రశస్థమైనది. దీనిని పందిలిమిద అల్టుబెట్టిన అందముగ 
నుండును. ప్రతిదినము గంవెడుపూలను కోయుచుంటిమి. మా బంగళాకు 
'లో ధ్రలాడ్డి' ౬0401 0638ల యని వెడితిని. బంగళా విధిగేటు వద్ద నుండి 
మోటారుషెడ్డుకు 400 అడుగుల పొడవుగల రోడ్డు గలదు. ఈ 
రోడ్డంతయు వల్లరాళ్లతో పరుపబడినది. ఈపాడుగునను తీగెల పందిటిని 
(లతాగృహము) నిర్మించితిని. ఈ రోడ్డంతయు సూర్యరశ్మి లేక చల్లగ 
నుండును. పొడుగాటి మామిడిచెట్లుకు ఊగు వుయ్యాలలను అక్కడక్కడ 


చిన్ననాటి ముచ్చట్లు 145 


కట్టించితిని. ఈ పుష్పవనమంతటికిని నీరు పారుదలకు బావిని త్రవ్వించి, 
దానికి యెలక్‌ట్రిక్‌ పంపును అమరితిని. ఈ నూతి నిరు అవృతమువలె 
నుండును. 


ఇంటిలో కృష్ణమందిరమును కట్టించితిని. ఈ దేవుని 
పూజించుటకు కృష్ణతులసి రామతులసి మొదలగు కదంబపూజా 
ద్రవ్యములను వెసి వెంచితిని. ఇంటిముంగిట బృందావనమును కట్టించి, 
ఇబ్రంతయు చిత్రకూటముగ మార్చితిని. తోటంతయు విద్యుచ్చక్తి 
దీపస్తంభములను నాటించి వాటికి రంగుల డోములను అమర్చితిని. రాత్రి 
వేళలలో యీ దీపములను వెలిగించిన బృందావనముగనే యుండును. 
ఇంటిలోపల అన్ని వసతులతోకూడ విద్యుచ్చక్తితో వంట చేసుకొనుటకు 
వేడినీరు కాగుటకు యేర్సాటుల నమర్శితిని. 


కొటన్సు (601029 యను రంగు చెట్లను సుమారు 
వెయ్యితొట్లవరకు బారులు దిర్భియుంచితిని. రకరకముల రంగుచిలుకలను 
పంజరములలోనుంచి చెట్టుకు ద్రేలాడగట్టితిని. దీనిని పాటపాడుతోట 
(Singing Gardens) యని చెప్తుక్‌నుచుందురు. అనేక వినోదములతో 
తోటను దిద్ది తీర్చితిని. ఇది నా బెంగుళూరు పుష్పవన శృంగారము. 


బెంగుళూరునందు సర్కారువారు ప్రతి సంవత్సరమును 
లాల్‌బాగునందు పుష్ప ప్రదర్శనమును (1౦౪౬౯ 510%) యేర్వాటు 
చేయుచుందురు. ఈ సందర్భముననే వూరిలో తోట పోటీకి (Garden 
Competition) కూడ యేరాటు జరుగుచుండును. ఈ తోటపోటిీకి 
బెంగుళూరు సిటిలో యుండువారును, కంటోన్‌మెంటు (దండు)లో 
యుండు తెల్లదొరలును పాల్గొనుచుందురు. ఈ తోటలు ఒకదానికి మించి 
యొకటి కనుబడును. అందరు కూడ పోటీలో గెల్ఫొంది బహుమతులను 

పొందు ఆపేక్షతో తోటలను కష్టపడి వెంచినవారే. పోటీ తోటలను పరీక్షించి 
మార్కులను యిచ్చుటకు అనుభవస్తులగు తెల్లదొరలు, హిందువులు 
కలసివచ్చి తోటలను పరీక్షించిపోవు చుండెడువారు. ఈ పరీక్షలో నా 
తోటవరుసగ యెనిమిది సంవత్సరములు గెల్పౌంది, వెండిగిన్నెలను 
బహుమతులను పొందినది. ఈ బహుమతులను లాల్‌బాగ్‌ తోటలో 
మైసూరుదివాన్‌గారు పంచిపెట్టుచుండిరి. ఈ  యనుభవము వలన 
నన్నుకూడ తోటలను పరీక్షించుటకు 'జడ్డిగ యెన్నుకొనిరి. 


ఈ నా ఆనందదాయినియైన  నందనవనమును ధనాశా 
పిశాచమావేశించి, హెచ్చుధరకు నేతి వ్యాపారస్టులగు నొక శెట్టిగారి కమ్మితిని. 


ఆ తోట విక్రయమువల్ల వచ్చిన ధనమును బ్యాంకులో నుంచితిని. 
కాని నేను ప్రతి నిత్యము ఆ వూవుతోటలో అనుభవించుచుండిన 
ఆనందమునకు మాత్రము దూరమైతిని. దానిని అమ్మగా వచ్చిన ధనమునైన 
నా కంట చూచుటలేదు. ప్రతి నిముషము నాకెంతో ఆనందము 
చేకూర్చుచుండిన పుష్పరాజములగు నా బంధుమిత్రులున్నూ నా కంటికి 
శాశ్వతముగ కానరాకుండ పోయిరి. ఈ కారణమున నేను నిరంతర చింతచే 
కొంతకాలము మందబుద్దినై గడిపితిని. అదృశ్యమైన నా ఆనందమును 
గూర్చియే నేను మనన చెయుచుండగా - నాకొకమంచి యోచన తట్టినది. 
ఆనందము అనగా బ్రహ్మగదా. ఆ (బ్రహ్మకు సరస్వతి గృహలక్ష్మి. సరస్వతి 
చదువులకు రాణి. ఆ చదువులరాణి పేరట నా తోట విక్రయ ధనము 
ముడుపుకట్టి యుంచితిని. దానితో కేసరి విద్యాలయము'ను స్తాపించి తిరిగి 
యానందమును పొందదలంచితిని. 


ఈ విద్యావన స్తాపనచె నా మనస్సునకు శాంతి కలిగినది. ఈ 
విద్యాలయపు వేపచెట్ల నీడను కూర్చుండి అక్కడక్కడ కళకళలాడు 

పువ్వులను చూచుచున్నప్పుడు నాకు పూర్వపు బెంగుళూరి పుష్టవనస్థ చంపక 
వృక్షచాయలు స్మృతికి వచ్చును. గుంపులు గట్టి వందలకొలదిగ 
బాలబాలికలు విద్యాసక్తులై, నవ్వుచు, దైలుచు వికసించిన పువ్వులవంటి 
ముఖబింబములతో నాకు కస్తించగనే, వివిధ పుష్ప శోభితమై, శుక శారికా 
కలకలముతో కూడినదై నన్నానందమున ముంచి తేల్చుచుండిన నా 
బెంగుళూరి పుష్పవనమున నున్నట్ల అనిపించి, మరల ఆనందించు 
చుందును, 


ఆ పూవుతోటను ఏ శ్రద్ధాభక్తులతో పెంచి వెద్దచేసితినో, అట్టి 
శ్రద్దాభక్తులతోనే ఈ విద్యావనమును వెంచి పెద్దదిగా నొనర్శుటకు 
ఈశ్వరుడు నన్ను అను[గ్రహించి అనుకూలించుగాక! ఈ విద్యావనము 
బెంగుళూరి వనము కన్న శాశ్వతమైనది కదా! ఇందు విద్యాగంధముతో 
వికసించు కిశోర హృదయములు, వాడనిపూలు; వాసన తరుగని పూలు; 
లోకకల్యాణ ప్రదములు. 


1c 
మహాత్ముడు 


నున మహాత్ముడు విజయవాడలో పూరించిన పాంచజన్యమును, నేను 
మొదట విన్నప్పుటినుండి నాలో కల్షిన మార్పులను క్టుప్త్రముగ వ్రాయుచున్నాను. 


నాకప్పుడు నడివయసు. గుంటూరుజిల్లా నా జన్మభూమి 
అగుటచేత తిండికి ఘనుడుగ నుండెడివాడను. నాచేత డబ్బు మెండుగ 
మెదలుచుండెను. నగర నివాసమగుటచేత కోరికలకును హద్దు లేకుండెను. 
తెల్రవారగనే చిక్కనికాఫీతోకూడ  రెండురకముల ఫలహారములను, 
మధ్యాహ్నమున మంచిభోజనమును, పిమ్మట మూడు గంటలకు ఒక 
కారము, ఒక తీపి, కాఫీ పుచ్చుకొనుచుంటిని. సాయంసమయమున 
పికారుకు వెళ్లి సుగుణవిలాస సభలోను, మద్రాసు యునైటెడ్‌ క్రబ్బులోను 
స్నేహితులతో కూడ యిమ్రైగోప్టి సలుపుచు అక్కడి అల్హాహారములను 
ఆరగించుచుంటిని. పికారుకు పోయి యింటికి వచ్చునప్పుడు దోవలో 
బొంబాయి మిఠాయీలను, గుజరాతి లడ్డులను, మార్వాడి గరిమసాల 
పకోడీలను తెచ్చుకొని తినుచుంటిని. ఇవి అన్నియు జాలక ఇంటిలో నేతితో 
గారెలను చేయించుకొనుచుంటిని. ప్రతి శుక్రవారము ఇంటిలో అమ్మణ్ణికి 
మధుర పదార్థములు నివేదన జరుగుచుండెను. పరిమళ వక్కపాొడికి 
మాయిల్టు పేరుగాంచియుండెను. తిరువళ్లూరు కుంభకోణముల చిగురు 
తమలపాకులను వాడుచుంటిని. బొజ్జకు శ్రీగంధమును పూయుచుంటిని. 
తిలకము రకరకముగ దిద్దుచుంటిని. 


మద్రాసులో నాకు వైశ్యులతో సహవాస మెక్కువగుటచేత, నా 
వేషము పటాటోపముగ నుండెను. ఆ కాలమున వెడల్పాటి సరిగ 
దుపుటాలకు ప్రాముఖ్యత కలిగియుండెను. ఆరణి చాకులెట్టు బ్‌ద్దంచు 

య. ధరించుట ఆ కాలమున నాజూకు. వెడలొటి 
ంగుతూరు సరిగ తలవాలగాకు వెద్దపేరు తకపోయనను నెల్లూరు 
ంకటగిరి సన్నసరిగ తలగుడ్డలకు మాత్రము మంచిపేరుండెను. ఆరణి 
పంచలను వెంకటగిరి తలగుడ్డలను ఆరణి చాకలివానికివెసి వాడుకొను 
ఇ ~ Ss ~ ౧ ఆగ శ ౧ చ 
చుంటిని. మేలైన మళల్టు వస్త్రములను వెలగల పట్టు చొక్కాయీలను కేం ట్రిక్‌ 
తైల్లషర్డులను విరవిగ వాడుకలో నుండెను. అంగ వస్త్రములకు ఆరణి చాకలి, 
షర్టులను చొక్కాయిలను యిస్త్ర వెట్టుటకు మద్రాసు చాకలి యుండెను. 
రెండు బీరువుల నిండుగ ఈవుడుపు లుండెడివి. సాక్సు బూట్లు వాడుకలో 
నుండెను. పలుమారు దుస్తులను మార్చుచుంటిని. 


గ ర్ట 


నా చెవులకు ఒంటిరాయి వజముల అంటుజోడుండెను. 
చిటికిననైేలికి 5 కారట్ల వజ్రపు వుంగరముండెను. జేబులో వెద్ద బంగారపు 
గడియారము, పొడుగాటి గొలుసు, దానికి మెడలు ద్రైలాడుచుండెను. 
పికారుకు పోవునపుడు చేతులో వెండిపొన్ను వేసిన మొరాక పేముండెడిది. 
మొలకు ఎజయనగరపు బంగారు మొలత్రాడుండెను. ఇంకనెన్నయో 
పటాట్‌ పములుండేను: 


గాంధి మహాత్ముని ఉపదేశ గీతములను వినిన వెంటనే క్రమముగ 
నాలో అనేక మార్పులు కలిగెను. నా వేషము మారినది. తల బోడిచేసి సరిగ 
తలగుడ్డకు బదులు గాంధి టోపిని ధరించితిని. సరిగ వస్త్రములు, 
పట్టుచొక్కాలు, దుకూలాంబరములు దూరములయినవి. సాత్వీకాహారము 
లను మితముగ భుజించుటకు అలవడితని. ఆకలి లేనిది ఆహారములను 
తీసుకొనుట మానితిని. కాఫీని కొంతకాలమువరకు మానగలిగితిని. 
మెకపాలను కొన్ని దినములు రుచి చూచితిని: వేరుశనగలు వికటించు వరకు 
తింటిని. రాట్నమును త్రిప్తుటకు ప్రారంభించితిని. సాధ్యమైనంతవరకు 
ఖద్దరు వస్రాములనే కట్టుచుంటిని. ఇంట బైట ఖద్దరుజుబ్బాతోనే కాలము 


150 చిన్ననాటి ముచ్చట్లు 


గడుపుచుంటిని. అంటు జోడు, ఉంగరములను అమ్మివేసితిని. 
గడియారము గొలుసును కరగించితిని. తాంబూలమును మానితిని. పరదేశ 
వస్తువుల మీది (భ్రాంతి విడిచితిని. బాధించుచుండు క్రిమికీటకాదులను 
హింసించునప్తుడుకూడ మహాత్ముడు మనసునకు వచ్చుచుండును. 
దినచర్యలలో పలుమారు మహాత్ముడు జ్ఞాపకమునకు వచ్చుచుండును. 


పుణ్యపురుషుల నిర్యాణానంతరమున స్వర్గమునుండి పుష్పక 
విమానము భూలోకమునకు వచ్చి పుణ్యాత్ములను కైవల్యమునకు తీసుకొని 
పోవునని పురాణగాథలను వినుచుంటిమి. గాని 12-2-48 దివసమున 
మద్రాసునందు ప్రత్యక్షముగా చూడగల్లితిమి. 


మద్రాసు సముద్రతీరమునకు మహాత్ముని అస్టుల పుష్పకవిమానము 
వచ్చినప్పుడు ఆ దృశ్యము చూచుభాగ్యము ఈ పురజనులకు లభించుట 
వారు చెసిన పుణ్యఫలము. ఈ విమానమునకు ముందు గవర్నరు, వారి 
సతీమణి, జడ్డీలు, మంత్రులు పురపాలకవర్గము పాదచారులై నడుచు 
చుండుట చూడ మహాత్ముని మాహాత్మ్యము మనసుకు వచ్చెను. 


ఎందరో రాజాధిరాజులు ఈ పట్టణమునకు వచ్చినది నాకు 
దెలుసును. దేశసొభాగ్యమునకు పాటుబడిన దేశభక్తులలో ముఖ్యులగు 
సురేంద్రనాథ బెనర్టి, బిపిన్‌ చం[ద్రపాల్‌, తిలక్‌ మహాశయుడు, గోపాలకృష్ణ 
గోఖలే, లాలాలజపతిరాయి, సి.ఆర్‌.దాన్‌ మొదలగువారు మద్రాసుకువచ్చి 
ఉపన్యాసములను యిచ్చినది నాకు తెలుసును. అట్టివారి కెవరికిని 
ఈనవైభవము జరిగియుండలేదు. 


మహాత్ముని అస్టులను మద్రాసు గవర్నమెంటు మందిరమున ప్రతిష్ట 
చేసిరి. ఆ అస్టులను పవిత్రమగు ఖద్దరు వస్త్రమున మూటగట్టిరి. ఆ 
మూటలను పుష్పక విమానమందుంచిరి. ఆహోరాత్రములు నేతితో 

ఆఖండమును వెలిగించిరి. రాత్రింబవలు భక్తబ్బందము చెరి రామభజన 
సలిపిరి. బ్రాహ్మణులు వెదపారాయణమును చేసిరి. గృహలక్ష్యులు 
భక్తిగీతములను పాడిరి, కరూర హోమము జరుగుచునే యుండెను. 
సాంబ్రాణి ధూపము మందిరమంతయు కమ్ముకొనియుండెను. దర్శనము 
నకు వచ్చువారికి విరామము లేకుండెను. గవర్నమెంటు మందిరము 
వైకుంఠముగ మారినది. ప్రతిదినము వచ్చిన జనము శ్రీరంగమున 
వైకుంఠయేకాదశినాడు ద్వారదర్శనమునకు పోయినవారికంటె నూరురెట్టు 
అధికముగ నుండవచ్చును. దూర దేశములనుండి అన్నిజాతులవారును 
కంటనీరు కార్భుచు కడవల నిండుగ మేకపాలను దెచ్చి మహాత్ముని ఆత్మకు 
నివేదన చేసిరి. రైతుబృందము మేలైన వేరుశెనగలనుదెచ్చి విమానమునకు 
ముందుబెట్టి మైొక్కుచుండిరి. ధూపదీప నైవేద్యములతో 10 దినములు 
గవర్నమెంటు మందిరము పవిత్రత చెందినది. 

18 
కందుకూరి 


శ పంతులుగారు ఆం(ధ్రమహిళాలోకమునకు చేసిన మహోపకారమును 
వెల్లడిపరచుచు పలువురు వ్రాసిన వ్యాసములను ఈ మాసపు “గృహలక్ష్మి ' 
పత్రికలో కాననగును. శతవార్థిక జన్మదినోత్సవమున వీరిని స్మరించి 
నమస్కరించి నాకు ఏరు చూపిన పరమోత్మ్నష్ట సంఘసేవామార్గమున నేను 
చేయదగిన స్వల్పవిషయములను, అనుభవములను వ్రాయుచున్నాను. 

నెను మద్రాసునకు వచ్చిన కొంతకాలమునకు పంతులుగారు 
వ్రైసిడెన్సీ కళాశాలకు ఆంధ్రపండితులుగా వచ్చిరి. 1904లో కాబోలు వారా 
పదవి నుండి విరమించిరి. ఆ మధ్యకాలమున అప్పుడప్పుడు వారిని 
దర్శించుట తటస్టించుచుండెను. తలపాగా, చాదుబొట్టు, తెల్లని మీసములు 
గల అప్పుటివారి ముఖవిలాసము ఇంకను నాకు మరుపు రాలేదు. పిమ్మట 
వారప్పుడు చేయుచుండిన స్ర్రీజనోద్దరణ, సంఘసేవల గూర్చి తరచుగ 
వినుచుంటిని. ఆ కాలమున వారు వ్రాసిన (గ్రంథరాజములను నేను 
చదువుచుంటిని. ఆంధ్రదేశమున స్త్రీ పురుషులు వీరి నవలలను, 
ప్రహసనములును, నాటకములను విడువక చదువుచుండిరి. విద్యాలయ 
ములలోకూడ వీటిని పాఠ్యగ్రంథములుగ నిర్భయించియుండిరి. ఈ 
కారణములచే స్త్రీలలో మంచి సారస్వత చలనము కలిగినది. అప్పటి 
నుండియే మన ప్రాంతమున స్త్రీ విద్యాభివృద్ధికి ప్రారంభమని చెప్పవచ్చును. 


వీరు ఆంధ్రదేశమున సంఘసంస్కరణ కార్యక్రమమును తలపెట్టి 
నప్పుడు బాల వితంతువులు మెండుగనుండిరి. ఒక సం; వయసుగల 
ఆడపిల్లలకుకూడ వివాహము చేయుచుండిరి. ఇందువలన బాలవితంతువుల 
సంఖ్య దినదినా భివృద్ది చెందుచుండెను. అపుడు ఈ అనాథలకు ఆలన 
పాలన లేకుండెను. చిన్నబిడ్డలను పెద్దలకు విక్రయించి తక్రిదండ్రాదులు 
ధనమును గడించుచుండిరి. ఇట్టి విషమస్టితిలో, దైవము వీరేశలింగముగారి 
హృదయమున ప్రవేశించి స్త్రీ దౌర్భాగ్యమును రూపుమాప ఆయనను 
ప్రేరెపించెను. 


కౌతా శ్రీరామశాస్త్రిగారు బందరు కాపురస్తులు వితంతు 
వివాహమాడినవారు 'శారది యను సచిత్ర మాసపత్రికను 1923లో స్థాపించి 
కొంతకాలము నడిపించియుండిరి. వందేమాతరోద్యమములోను, (బ్రహ్మ 
సమాజప్రచారమునను పనిచేసియుండిరి. కొంతకాలము బందరు జాతీయ 

UK 
శ 


ాశాలయందు ఉపాధ్యాయులుగకూడ ఉండిరి. బంగాలీభాషనుండి 
యోగము, పూర్తయోగము మున్నగు [గ్రంథములు కొన్ని తర్దుమా 
యున్నారు. వీరు శారద పత్రికను ఉచ్చస్థితిలో నడుప యత్నించిరి, చాల 
నషపడి బందరు విడిచి మద్రాసు చేరిరి. వారికి నా యింటనే స్టలమిచ్చి 
గృహలక్మీ పత్రిక కార్యాలయమున ఉద్యోగమిచ్చి ఆదరించితిని. 


త్ర 
Uh 


ఖు 


గె 


ర. 


పసుమర్తి కృష్ణమూర్తి శాస్త్రి గారు కూడ వితంతు వివాహమాడినవారే. 
వీరును బిడ్డలతోకూడ మద్రాసుకు వచ్చి కష్టపడుచుండిరి. వీరి ఇద్దరు 
ఆడబిడ్డలు సంగీతమున పరిచయము గల్లినవారు. కుమారుడు చిన్న కుమార్తె 
వేణుగానమును, వెద్దకుమార్తె ఫిడియల్‌, గాత్రమును సాధనమొనర్శి 
యున్నారు. వీరందరికి నా యింటనే వసతినిచ్చి గృహలక్ష్మి ఆఫీసులో 
శాస్త్రిగారికి కొలువిచ్చితిని. వీరి బిడ్డలందరిప్పుడు మంచిస్టితిలో యున్నారు. 
మహలక్ష్మమ్మ వితంతువై తిరిగి వివాహమాడినది. పాపము రెండవ 
భర్తనుకూడ పాగొట్టుకొని నర్భుపనిని నేర్చుకొని మావద్ద కొలువునకు 
కుదిరినది. ఈమె మంచి భాషాజ్ఞానముగల తెలుగుతక్రి. నేర్తుగ 
'ప్రాయకలిగిన ముసద్ది. 


వీరేశలింగం పంతులుగారు వృద్దాహ్యమున  వ్యాజ్యములలో 
చిక్కుబడుట అందరికి తెలిసిన విషయము. 


19 
మానవసేవ 


నూనవసేవ అంటే స్త్రీపురుషులను దుర్మార్గవృత్తులనుండి సన్మార్గములకు 
మరల్ఫుటకు చేసే కృషి వారిలో స్త్రీ సాధారణంగా పొట్టుకూటికి లేనప్పుడే 
తప్పు (త్రోవ త్రొక్కును. అదియును కొన్నాళ్లు మాడిమాడి పిదప 
కక్కు_ర్తిపడును. కొందరు మానవతులు మాత్రము అట్టై పస్తుండి తుదకు 
ఆకలిబాధకు తాళలేక ప్రాణత్యాగము చేసుకొనుచున్నారు. పురుషుడో తిండి 
దండిగ నున్నప్పుడే మదించి చెడుమార్గమునకు తిరుగును. 


కావున స్త్రీ శ్రేయోభిలాపులై స్ర్రీలనుద్దరింప దలచినవారందరును 


అనాథలకు (బతుకుదెరువును చూపించి కాపాడుటయే మానవసేవ. 


ఈ పతిత జనోద్దరణము మన దేశమున కొత్తగాదు. నిష్కారణముగ 
అపనిందల పాలైనవారిని యుద్దరించుట అంతకన్న (శ్రేష్టమైనది. అహల్యను 
ఆమె భర్త రాయికమ్మని శపింపగా శ్రీరామచంద్రమూర్తి ఆమెను కరుణించి 
శాపవిమోచన మొనర్భెను. సత్యవతియు, కుంతియు - అవివాహితులుగనే 
సంతానవతులయ్యు - పిదప ఉత్తమ రాజపత్నులు, రాజమాతలునై వర్షిల్రిరి. 
సీతను, అపవాద పరితప్తను, భర్తచే అడవిలో విసర్హింపబడినదానిని వాల్మీకి 
ఆదరించి, పురుడుపోసి, శిశువులను తల్లిని పోషించి తిరిగీ వారిని రాముని 
సన్నిధానమునకు చేర్చియున్నాడు. 


గుంటూరు శారదానికెతనమునకు తల్లిదండ్రులు ఉన్నవ 
లశ్మీ బాయమ్మగారును, వారి భర్త లక్ష్మీ నారాయణగారున్నూ. వీరిరువురు 
ఏకమనస్కులై పాటుబడుచున్నారు. ఆదిలో కందుకూరి వీరేశలింగము 
పంతులుగారితోకూడ _ పనిచేసి పిమ్మట గుంటూరులోనే వితంతూ 

ద్వాహములు జరిపించినారు. వీరి చేతిమీదుగా గుంటూరులో 35 వితంతు 
వివాహములు జరిపి పుణ్యము గట్టుకొన్నారు. ఆ పదప నొక బాలికా 
పాఠశాల నడుపుచు దానిని శారదా నికేతనముగా స్థాపించి స్త్రీ విద్యాభివృద్దికి 
తోడ్దడుచున్నారు. 


చెన్నపురిలో ఆంధ్ర మహిళాసభను సాపించి సర్వశక్తులను 
సమకూర్చి పెంచి వెద్ద చేసిన శ్రీమతి దుర్గాబాయమ్మగారిని ఎల్లరును 
వేయినోళ్ల పొగడుచున్నారు. ఈ సభ ఇంతై, అంతై ఇపుడొక బ్రహ్మాండ 
మైనదై, దివ్యతేజముతో ప్రకాశించుచున్నది. ఇందు విద్య గరపుటయేగాక 
(బతుకుదెణువు మార్గములనుకూడ నేర్చుచున్నారు. 


ఒకదినమున యామిని తిలకమ్మగారు వచ్చి వారి శరణాలయమును 
చూచుటకు నన్ను పిలిచెను. నేను మరునాడు అక్కడికి వెళ్లి చూచితిని. 
అప్పుడా శరణాలయము ఒక చిన్న యింటి యందుండెను. కీలుపాకులో 
యొక వెద్ద బంగళాతోటను అద్దెకు తీసుకొని ఈ శరణాలయమును 
అక్కడకి మార్చించితిని. నూలు వడుకుటకు రాట్నుములు, గుడ్డలు 
నేయుటకు మగ్గములు వగైరాలు సమకూర్చి తగు సహాయము చేయు 
చుంటిని. అక్కడి పిల్లలకు చదువు, చేతిపనులు నేర్చుచుండిరి. అక్కడి 
బల్హకాయలను కేసరి కుటీరమునకు పిలుచుకొని వచ్చి తలనూనెలు, 
పళ్లపొడులు, వార్లచేత తయారుచేయించి, ఇంటింటికి తీసుకొనిపోయి 
విక్రయించు ఏర్పాటున్నూ చెయించితిని. వార్లకు తగు ఉడుపుల కుట్టించి 
యిచ్చుచుంటిని. స్వతంత్రముగ జీవించుటకు తగు చేతిపనులను 
నేర్భించుటకు ప్రయత్నించితిని. అయితే అక్కడి పిల్లలు వెద్దవారై 
వార్లయిండ్డు చేరుకొనిరి. శరణాలయమును మూయబడెను. తిలకమ్మగారి 
కుత్సాహము, దీక్షయు నున్నను ఆమెకు సరియగు మగతోడు లేకపోవుట 

మొదటినుండి లోపమే. ప్రస్తుతమామె తాంబరములో యొక చిన్న పాఠశాల 
నడుపుచున్నట్టున్నది. 


మద్రాసు సేవాసదనము స్టాపించినవారు శ్రీ ముత్తా వెంకట 
సుబ్బారావుగారును, వారి సతీమణి ఆండాళ్లమ్మగారును. ఈ సంస్థకు వారే 
తల్లిదండ్రులైయున్నారు. శ్రీ వెంకట సుబ్బారావుగారు మహోన్నత 
దశలోనుండి ఈ సేవాసదనమును స్టాపించుటవల్ల ఇది గట్టి పునాదితో 
వర్ణిబ్లచున్నది. ఇందు చదివిన వారందరుకూడ మంచి(బ్రతుకు తెరువును 
సంపాదించుకొని ఆ దంపతులను సదాస్మరించుకొనుచు జీవయాత్ర 
సలుపుకొనుచున్నారు. 


మద్రాసు స్ర్రీసదనమని యొక శరణాలయము కలదు. పడుపు 
వృత్తియందు జీవించు పడుచులను, భర్తలచే తరుమగొట్టుబడిన భార్యలను, 
అత్తపోరు పడలేక ఇల్టు వెడలి పారిపోయివచ్చిన పడుచులను, అనేక 
విధములగు అవస్థలు బాధలు పడలేక సంసారము త్యజించి పరుగెత్తి 
వీధినపడిన పడుచులను ఈ సదనమువారు చేరదీసి ఆదరించుచున్నారు. ఈ 
సదనమున విద్య, చేతిపనులు, మొదలైనవాటిని నేర్పి జీవించు మార్గములను 
చూపించుచున్నారు. తగు వరుడు చిక్కిన వివాహమును చేయుచున్నారు. 
పడుపువృత్తినే జీవించువారిని శిక్షానంతరము గౌరవముగా బ్రతుకుటకు 
బ్రతుకుదెరువు నేర్చి క్రమ శిక్షణనిచ్చి కాపాడుటకు ఈ సంస్థకు పంపుదురు. 
అప్పుడు వారికగు ఖర్చులు ప్రభుత్వము భరించును. ఈ విధముగ దీనికి 
ప్రభుత్వపు (గ్రాంటులు వచ్చును. ఈ సంస్థలోని వారిని ఎంతో బందో బస్తుగా 
అనేక కట్టుదిట్టములతో కాపాడవలసి వస్తున్నది. 


శ్రీమతి డాక్టరు ముత్తులక్మీ రెడ్డిగారును ఈమెభర్త డాక్టరు 
రెడ్డిగారును ఇర అవ్వ శరణాలయమును తల్లీదం[డ్రులై పోషించుచుండిరి. 

శ్రీరెడ్రిగారు కాలగతిచెందిన తదుపరి శ్రీమతి ముత్తులక్ష్మి రెడ్డిగారు 
వ్యవహారానుభవముగల వారగుటచే దినిని చక్కగా అభివృద్దికి తెచ్చినారు. 
ఆదిలో ఇది చిన్నసంస్టయే. ప్రస్తుతం అడయారులో వెద్ద భవనములను 
కలిగియున్నది. 


నేను మంచిస్టితికి వచ్చినప్పుడు గుంటూరు శారదానికేతనమునుండి 
సంగం లక్ష్మీబాయమ్మ యనునామెను మద్రాసులో చిత్రకళాశాలయందు 
చదువుకొనుటకు నా వద్దకు పంపిరి. ఈమె నాయింటిలోనే భోజనము 
చేయుచు మూడు సంవత్సరములు కళాశాలలో చదివి ఉత్తిర్లురాలై 
యిప్పుడు హైదరాబాదులో విద్యాలయమున సుఖముగ నున్నది. ఈమె 
ఖద్దరు వస్త్రములనే ధరించుచు దేశసేవాభిమానురాలైయుండెను. 


నేను తిరుచూరులో యున్నప్పుడు నాకు కృష్ణుడనే మంగలి కారము 
చేయుచుండెను. వాడికి జానికియను చెల్లెలు కలదు. ఆమె కొంతవరకు 
ఇంగ్రీషు చదివియుండెను. ఈమెను మద్రాసుకు తీసుకొనిపోయి నర్భుపనిని 
నేర్పించమని ఆ మంగలి నన్ను కోరెను. నేను దానికి సమ్మతించితిని. నేను 
మద్రాసుకు వచ్చునపుడు నాతోకూడ ఆమెను పిలుచుకవచ్చి నాయింట 
వుంచుకొని చదువు చెప్పించి గోషా ఆసుపత్రిలో చేర్చి చదివించితిని. ఇక్కడ 
(టైయినింగు ముగిసిన పిమ్మట గుంటూరు గవర్నమెంటు హాస్తిటలుకు 
పంపితిని. అక్కడామె యుండగ యొక డాక్టరును వివాహము చేసుకొని 
బిడ్డలతల్రి అయి సుఖముగ నున్నది. 

చేరిటిబిడ్డలకు చిన్నబిడ్డ చేష్తయను ఈడుపువాయువు వచ్చినప్పుడు వారు 
కండ్లు తేలవేసి, స్పృహతప్పి, కడుపుబ్బ కష్టపడుచుందురు. అప్పుడు తల్లి 
తహతహలాడుచు ఇరుగుపొరుగు అమ్మలక్కలకు చూపించును. 
చూడవచ్చినవారిలో వారివారి అనుభవముల ననుసరించి ఒక తర్తి 
జిల్లేడాకులరసమును బిడ్డ ముక్కులనిండుగ పిండును. మరియొక తళ్చి 
కుంకుడుకాయ నురుగు ముక్కులలో పోయును.  పుల్లమ్మవచ్చి 
పసుపుకొమ్మును దీపమున కాలి కనుబొమ్మల నడుమను గట్టిగ వత్తి 
కాలును. ఎల్లమ్మ వచ్చి కాకరాకు పసరు మంచిదని చెప్పును. త్రోవను పోవు 
పిచ్చిరెడ్డివచ్చి తాను పీల్చుచున్న లావాటి పొగచుట్టుతో శిశువు ముఖమున 
కాలును. మరియొక అనుభవశాలి వచ్చి బిడ్డ పొట్టమీద సూదులతోను, 
దబ్బనముతోను కాల్ఫి వాతలు వేయును. పిమ్మట మంత్ర, తంత్రవేత్తలు వచ్చి 
రక్షరేకులను కట్టి దిగదుడుపులను దుడిచిపోవుదురు. ఈ నోరులేని 
పసికూనలు ఇన్ని మోటుచికిత్సలకు గురియై జీవించినను, పెట్టిన వాతలు 
పుండ్లు అయి చీముపట్టి చిరకాలము బాధపడుదురు. బాల్యమున 
యిట్టిచికిత్స లకు లోనైన పలువురి ముఖముల మీదను పొట్టలమీదను కాల్చిన 
మచ్చలను చూచుచున్నాము. 


వయసువచ్చిన ఆడుబిడ్డలు కొందరు బుతుసైవదోపమువల 
వాతోన్మాదమను మూర్భవల్ల బాధపడుచుందురు. వీరు అకస్మాత్తుగ 
స్పృహతప్పి నేలబడెదరు. పక పక నవ్వెదరు. భోరున యేడ్చెదరు. 
దగ్గిరనున్నవారిని కాళ్లతో తన్నెదరు. చేతులతో పికెదరు. నోట నురుగును 
కార్చెదరు. బుసకొట్రైదరు. ఎగరొప్పెదరు. నలుగురు పట్టుకొనినను నిలువక 

విల్తంబువలె వంగి లేచెదరు. మరియు వీరు అనేక అవలక్షణములను 
పదర్శించెడరు. ఈ లక్షణములుగల స్త్రీకి దయ్యము పట్టినదని తలంచి 
భూతవైద్యుని పిలిపించి భూతచికిత్సను చేయించెదరు. వైద్యుడు వచ్చి 
ఇంటిలో ముగ్గులను కలశమును పెట్టించి కొన్ని దినములు దివారాత్రములు 
శక్తిని పూజించి బలిదానములను సలుపుదురు. ఆ స్త్రీని ముగ్గులో 
కూర్చుండబెట్టి, సాంబ్రాణి గుగ్గిలములవేసి ధూపమునువెసి మం(త్రవేత్త 
మంత్రోచ్చారణతో దయ్యమును పారదోలుటకు పాతచెప్పులను, 
వింపిచాటలను, చిపురు కట్టలను ప్రయోగించును. ఈ బాధలకు ఆమె 
కాళజాలక కొంతసేపటికి సామ్మసిల్రి నేలవాలును. అప్పుడు మంత్రవేత్త 
ఈమెను పట్టిన దయ్యము పారిపోయినదని చెప్పును. ఇకను ఈమెకు 
గహబాధ లేకుండుటకు మెడలో తాయిత్తు రక్షరేకులుకట్టి బహుమతులను 
రది. వావనక, 


సన్నిపాత జ్వరము లేక విషమజ్వరము (టైఫాయిడ్‌ జ్వరము) 
వచ్చినప్పుడు రోగిని 21 దినములు లంకణములనుంచెదరు. దీనిని మా 
ప్రాంతములలో లంకణముల జ్వరమని కూడ చెప్పెదరు. ఈ జ్వరితునకు 
రాటివైద్యులు వచ్చి కొన్ని కుప్పెకట్ట కణికలను చాది పోనెదరు. తెల 
జిలేడాకుల పసరును, కాడజముడు కాడల స్వరసమును, ఆకుజముడు 
పొంగురసమును అనుపొనములుగ వాడెదరు. వాడిన మందుల 
పరులడిగినప్తుడు, ఇది కాలకూటరసమనిన్ని, సన్నిపాత భైరవిరసమనిన్ని, 
ప్రతాపలంకేశ్వర రసమనిన్ని, చండమార్తాండ రసమనిన్ని మృత్యుంజయ 
రసమనిన్ని చెప్పెదరు. 


a 
3 భా 


22 11 
అలిత కళాభిలాష 


చత్రకళ, నాట్యకళ గానకళ మొదలగు లలితకళలందు. నాకు 
చిన్నప్పటినుండి నైజముగానే ఎక్కువ అభిలాష కలదు. శాస్త్రయుక్తముగ 
ఆయావానిని అభ్యసించుటకు నాకు పూర్తిగ అవకాశము లేకపోయినను, 
చూచి, విని వాని ప్రాశస్ట్ట్ర్యమును తెలయగల సహృదయుడు అని నా 
మి(త్రులనుచుందురు. 


గృహనిర్మాణ మొక శిల్పము. దాని రహస్యము లెరుంగుటయు నొక 
విశేషమే. చిన్నతనములోనే నాకు ఇందు నేర్చు కల్లినది. కుజ్బతనమున 
ఆడబిడ్డలకు బొమ్మరిండ్లను అందముగ గట్టుచుంటిని. అందువల్ల ఊరి 
వారందరు వారి బిడ్డలకు బొమ్మరిండ్లు కట్టివెట్టుమని నన్ను ఆశ్రయించే 
వారు. ఈ విద్య నేను శిక్షణ లేకనే అలవరచుకొన్నది. మద్రాసులో కట్టించిన 
నా భవనములన్నియు స్వంతప్టానులతో కట్టినవే. 


చిత్రలేఖనము చిన్నతనముననే అభినివేశము ఏర్పడినది. మా అమ్మ 
పండుగలకు ఇల్లంతయు గోడలకు శుభముగా సున్నము కొట్టించేది. ఆ 
తెబ్లనిగోడలు చూడగానే నాకు ఉత్సాహము కల్లి బొగ్గు తీసుకొని తోచినట్టు 
బొమ్మలు గీచేవాడను. వానిని చూచినవారు ఆయాబొమ్మల ముక్కు కన్ను 
తీరు బాగున్నదనియు, నాచేతిలో శిల్హమున్నదనియు మెచ్చుకొనేవారు. కాని 
మా అమ్మ తెల్లగోడలను బొగ్గుతో గీచి పాడుచేసితినని నన్ను తిట్టేది. 


మద్రాసు గోవిందప్పనాయుని వీధియందు టి.వి. సుబ్బన్న అండ్‌ 
బ్రదర్భు అను పేరుతో చిత్రముల వాయు ముచ్చి వారుండిరి. వీరు 
కార్వేటినగరం సంస్థానమున రంగుచిత్రములను వ్రాయుచుండిరిగాని ఆ 

సంస్థానము తగ్గుదశకు రాగానే వారు మద్రాసుకువచ్చి బొమ్మలను వాయు 
వ్యాపారమును స్థాపించిరి. వీరు పలకలమీద చింత విత్తనముల జిగురుతో 
బొమ్మలను వ్రాసి దానిమీద సన్న బంగారురేకును అంటించి మెరుగుబెట్టి 
పఠములను తయారుచేయుచుండిరి. అట్టు తయారైన పఠములు 
యెంతకాలమైనను మాసిపోక మెరుగుతో తళతళలాడుచుండును. 
పూర్వము మద్రాసులో ఈ పఠములకు మంచి గిరాకీ యుండెడిది. 
మద్రాసులో అనేకుల ఇండ్లలో వీరి పఠములు గలవు. ఉప్పుటూరి 
ఆళ్యారుకెట్టిగారి రామానుజ కూటమున ఇవి గలవు. ఈ పురాతన చిత్రకళ 
క్రమముగ నశించిపోయినదనే అనవచ్చును. 


శ్రీమతి రత్నాల కమలాబాయిగారు తాను చిత్రించిన త్రివర్ణ 
చిత్రములతో 'గృహలక్మీ” పుటలతరచు అలంకరించుచుండిరి. ఈమె 
చిత్రకళా నైపుణ్యమునకు మెచ్చి యొకసారి గృహలక్ష్మీ స్వద్ధకంకణమును 
తొడిగి గౌరవించితిని. ఇంకను అనేకులు చిత్రకారులు వ్రాసిన చిత్రములను 
కొని ప్రచురించి వారికి ప్రోత్సాహమొసంగితిని. 


ఆహార్యము, అభినయము, సంగీతము ప్రాధాన్యముగాగల నాట్యకళ 
బహువిధములు. వీధి భాగవతములు, తోలుబొమ్మలాటలు, భరత 
నాట్యము, నృత్యము, ఆధునిక నాటకములు. ఇవి అన్నియు ఆ కళ క్రిందికే 
వచ్చును. నా నాట్యకళాభిమానము వీధి నాటకములను చూచుటతో 
ప్రారంభమైనది. బాల్యమున ఈ వీధి భాగవతములన్న నాకు చాల వెర్రి. మా 
వూరిలో మద్దెలమీద దెబ్బపడిన శబ్దము వినగనే నేనక్కడ హాజరుగ 
నుండెడివాడను. 


నా కుజ్జతనమున మొట్టమొదట నేజూచినవి మాలనాటకములు. ఆ 
రోజులలో మా వూరి మూలవాడనుండి మాలవారు వచ్చి గ్రామమునకు 

దూరముగ స్టలమును ఏర్పాటు చేసుకొని రామాయణ నాటకమును 
ఆడేవారు. వారు రాముడు, సీత, లక్మణుడు, హనుమంతుడు మొదలైన 
వేపషములు ధరించి నాటకములాడేవారు. మాసినగుడ్డలను, లక్కరంగు 
ఆభరణములను ధరించేవారు. కాళ్లకు గజ్జెలు కట్టుకొనేవారు. వాటి 
ఘల్టుఘల్టునకు తోడు తాళము తప్పెటలు విరికి ప్రక్క వాయిద్యములు. 


ప్రతివూరి సమీపముననను మాలవాడ, మాదిగవాడ యని 
రెండుండును. మాలవారు మాదిగవారికంటె గొప్పవారమని చెప్పుకొందురు. 
మాలవాడలో శ్రీరాముని దేవాలయమును కట్టుకొని రామభజన 
చేయుచుందురు. వీరిలో హెచ్చుగా భక్తిపరులైనవారు కొందరు ప్రతినిత్యము 
మొగము నిండ తిరుమణి శ్రీ చూర్ణములను తులసిపేరులను ధరించి 
భజనకీర్తనలు పాడుచు మెట్టువేదాంతమును మాట్లూడుచుందురు. 


వీధిభాగవతము లాడినవారిలో ముఖ్యమైనవి రెండుజట్టు. ఒకటి : 
మా(గామ సమీపముననే తమ్మవరము అని యొక (గ్రామమున్నది. ఆ 
గ్రామమునుండి వచ్చు తమ్మవరపు బోగము వెంకటస్వామి జట్టు. రెండవది 
కూచిపూడి బ్రాహ్మణుల భాగవతము జట్టు. 


వెంకటస్వామి జట్టులో చేరినవారందరు బోగమువారే. పురుషులు 
పురుష వేషమును స్త్రీలు స్త్రీ వేషమును ధరించేవారు. వెంకటస్వామి- 
హాస్యమును ప్రదర్శించుటలో చాలా మేధావంతుడు. ఆ నాటక 
సమాజమంతయు వెంకటస్వామి చేతులలోనే యుండినది. వీరు మా ఊరికి 
వచ్చినప్పుడు పాత కచ్చేరి సావడిలో బస చేసేవారు. పిమ్మట 
గ్రామకరణమును మునసబును దర్శించి నాటకప్రదర్శనమును యెర్వాటు 
చేసుకొనెదరు. ఒకనాటి రాత్రి నాటకమునకు ఒక వరహా సామాన్యమైన 


యెర్వాటు. వరందరు కలిసీ ఇంచుమించు 10 మంది యుందురు. వీరికి 

ఊరిలో ప్రతియింట నొక్కొక్కంరికి భోజనము వెట్టుదురు. సత్యభామ 
వేషము వేయు స్త్రీ అందమైనది. కనుక అందరును తమ యిండ్లకు ఆమెనే 
భోజనమునకు పీలుతురు. ఆమె భోజనమునకు వచ్చిన గారెలు, బూరెలు, 
పరమాన్నములతోకూడ విందు చేసెదరు. అందువలన ప్రతియింటికి 
సత్యభామయే భోజనమునకు వచ్చునని వెంకటస్వామి కబురుపంవెడివాడు. 
కనుక జట్టు అందరికీ పిండివంటలతో విందు జరిగేది. నాటకమునాడు 
స్టలమునంతయు, సాయంకాలము వెట్టివాం[డ్రు చిమ్మించి నిళ్చువక్లి 
బాగుచేయుదురు. రాత్రి 10 గం॥లకు నాటకము ప్రారంభమగును. ఊరి 
ప్రజలందరు వబ కూరుందురు. నాటకరంగమునకు ముందు కరణం 
మునసబులు ఇంక  ననెకమంది బ్రాహ్మణులు, కాపులు, రెడ్డు 
కూర్యుందురు. వేషము యెప్పుడు వచ్చునాయని ఆత్రముతో వేచియుండె 
దరు. సాధారణముగ విరు మొదట భాగవతనాటకమునే ప్రదర్శించెదరు. 
దీనిలో ముఖ్యపాత్రలు కృష్ణుడు, సత్యభామ, గొల్లభామ, సుంకర కొండడు 
మొదలగునవి. మొదటి వేషము (అది సామాన్యముగా భామవెషమో, 
రాజవేషమో) తెరచాటునుండి వెలుపలికి వచ్చునప్పుడు రెండు దివిటీలను 
ఆ వేషము మొగమెదుట మోటించి నిల్పి దానివై గుగ్గిలపుపాడిని చల్లెదరు. ఆ 
వెలుతురున తెరలోని వేషము బయటపడును. ఈ వేషధారులు ధరించి 
యుండు ఆభరణములన్నియు తేలిక కొయ్యమిద చెక్కి కాకిబంగారము 
అంటించబడినవి. 


సత్యభామ తన జడను తెర ఇవతలవేసిన “తనను ఈ సభలో 
ఎవరైనను భాగవతవిషయమై ్రన్నీించినచ' జవాబు చెప్పగలను” అని సూచన. 
ఒక్క భాగవతముననే ఏమి? సామాన్యముగా నీ భామవేషమువేయు వ్యక్తి 
ఆనాటి సకల శాస్త్రములను తెలిసినదైయుండును. ఈ వేషమున పూర్తిగా 
యుపన్యసంచుటకు ఒకటి రెండు రాత్రిళ్లు పట్టును. అందు శాస్త్రముల 

నన్నిటిని తడవి వేషధారి తన విద్వత్తు ప్రకటించును. చూలింతయైన 
దేవకీదేవి పిండోత్పత్తిక్రమము, గర్భరక్షక విధులు, పురిటింట సన్నాహము, 
బాలింత పథ్యపానములు, శిశుపోషణ పద్దతులు - మొదలైనవాని నన్నిటిని 
ఆయుర్వేద వైద్యశాస్త్రరీత్యా ఉపన్యసించును. సత్యభామ శ్లోంగార 
రసమందలి సాత్వికావస్టలను, నాయికా నాయక లక్షణములను, ఉపన్య 
సించును. దీనినే భామ కలాపము అందురు. ఇదియొక విధముగ 
నొటీకాలమున వయోజన విద్యావిధానము అనజెల్టును. వైవిధముగా నీ భామ 
తన జడను తెరలోపలినుండి రంగస్టలమువైపున తెర బయటకు 
జారవిడువగనే సభాసదులలో పండితోత్తములు ఆమెను భాగవతములోని 
పద్యములను, కృష్ణకర్ణామృతములోని శ్లోకములను చదివి భావార్థముల 
చెప్పుమని అడిగెదరు. అవి చెప్పినంతనే విడువక, ఇంకను భరతశాస్త్రము 
నందును, అలంకారశా స్త్రమునందును ప్రశ్నింతురు. నాటకము తెల్లవారి 
5 గం[1[ల వరకు జరుగును. అటుపిమ్మట వారందరు ధరించిన వేషములతోనే 
(గ్రామములో ప్రతియింటికి వచ్చి చీరలను ధోవతులను భిక్షమెత్తెదరు. 
హరిశ్చంద్ర నాటకము, నలచరిత్ర, ఉషాపరిణయము, ప్రహ్హాదనాటకము 
మొదలైనవి ప్రదర్శించేవారు. 


కూచిపూడి భాగవతుల వీధినాటకములలో ఆడవేషమునుగూడ 
మగవారే ధరించుదురు. ఏరు రంగస్టలమునకు వచ్చినపుడు పురుషుడువేసిన 
ప్రీ వేషములను గుర్తించుట సులభముగ నుండెడిది. వీరు బ్రాహ్మణులు 
గనుక భోజనాది వసతులు సులభముగ వూరిలో కుదిరేవి. మధ్యాహ్నపు 
వేళలో యెవరి యింటిలోనైన వేషములు వేయకుండ అష్టపదులు, 
కృష్ణకర్ణామృతములోని శ్లోకములు, తరరగములుపాడి, అభినయముపట్టి 
భరతశాస్త్ర (ప్రదర్శన మొనర్భెడివారు. వీరిలో కొందరు గారడికూడ 


= 
చేయగలవారుండిరి. తరంగములు పాడునప్పుడు అద్భుతముగ నృత్యము 

చేసెడివారు. పత్తెములో నీళ్ళు పోసియుంచి ఒక్క చుక్కునిరైన చిందకుండ 
దానియంచువై నిళ్ళి నృత్యము చేయుచు గంటలకొలది “బాలగోపాల 
మాముద్దరే అనే తరంగమును పాడగల నేర్చరులుండిరి. ఈ తరంగమున 
శ్రీ నారాయణ తిర్చులవారు తాళప్రస్తారమునకు ఎంతో అవకాశము కల్పించి 
వ్రాసియున్నారు. 


కూచిపూడవారి పలుకు స్ఫుటముగను, ఉచ్చారణ స్వచ్చముగను 
ఉండును. వీరి హాస్యమును మోటుగాక సరసముగనుండును. వీరికి 
భాగవతమే విశేషముగ అభిమాన పాత్రమగు నాటకము. 


చెంచునాటకములను గొల్లవారుచేరి ప్రదర్శించుచుండిరి. విరి 
నాటకములు పల్లెటూళ్లలో చాల పేరుపొంది యుండినవి. ఒక ఊరిలో వీరు 
చాలదినములు బసచేసి నాటకములాడుచుండేవారు. వీరి నాటకములో 
ముఖ్యమగు ఇతివృత్తము అహోబిల నారసింహస్వామి చెంచెతను (చెంచువారి 
పడుచును) మోహించి వివాహమాడుట. ఆ చెంచెత కథనే “గరుడాచల 
మహాత్మ గము' అని పూర్వకవి యక్షగానముగా ప్రాసయున్నాడు. దాని 
ననుసరించి ఈ నాటకమును విరాడుదురు. 


మా వూరి రంగిరీజులు గుడ్డలమీద బొమ్మలను వేసి అద్దుటకు 
అలవాటుపడిన వారు గనుక పలచని తోళ్లను బొమ్మలవలె కత్తిరించి వాటికి 
రంగులనువేసి వాని సహాయమున నాటకములాడుచుండిరి. ముఖ్యముగ 
నెను జూచిన నాటకము రామాయణము. ఈ రామాయణ నాటకములోని 
దశకంఠుడు, ఆంజనేయుడు, సీత మొదలగు వారి చిత్రములతోకూడ 
వానరరాక్షస సేనలుండినవి. ఈబొమ్మలకు చేతులు కాళ్లు తల మున్నగు 
అవయవములన్నియు విడివిడిగనే చేయబడి - దారములతో కట్టబడి 
యుండును. బొమ్మలకు వెనుకప్రక్క. అన్నిటికి కలిసి వచ్చునట్లు 

వెదురుబద్దలను కట్టుదురు. ఆ బద్దలకు దారము లమర్భెదరు. ఈ 
సూత్రములను (దారములను) అన్నిటిని కథ నడుపువారు పదినేళ్లకు 
తగిలించుకొని చేతబట్టుకొని లోతెరలో తెరపై బొమ్మలనుంచి నిల్లురు. 
పిదప కథానుసరణముగ ఆయాసూత్రములు లాగుచు ఆ బొమ్మల 
అవయాంగముల నాడంతురు. సంస్కృత నాటకముల నాటకమాడించు 
ప్రధాన పురుషుని “సూత్రధారి” అందురు. నిజమున కతడు ధరించు 
సూత్రమేమియు లేదు. తోలుబొమ్మలాటలలోని సూత్రములే - ఈ 
సూత్రధారికి మూలమేమో? సూత్రధారి హస్తలాఘవమున రామరావణ 
యుద్దమును, సముద్ర లంఘనమును, అంకాదహానమును, వానరరాక్షస 
సమరమును, రథములను మొదలైనవాని నన్నిటిని పాటలతో, మాటలతో 
చిత్రవిబిత్రముగ దృశ్యములుగా చూపగల్లును. 


అసలీ తోలుబొమ్మలాటకు మరాటీవారు ప్రసిద్ది. వీరు కథ 
నడుపునప్పుడు - సంస్కృత సమాసములను, వాక్యములను చెప్పి - ముక్క 
ముక్కగా విరిచి అర్ధము చెప్పుదురు. “అశ్వ = గుర్రములున్నూ, 
గజ = ఏనుగులున్నూ...” ఈ విధముగా చెప్పుచుందురు. అమరమందలి 
శ్వోకములును చదువుదురు. అద్దంకిసీమను కొన్నాళ్లు మరాఠీ లేలినారు. 
బహుశా ఆ సంపర్కముచే మా ఊరి రంగిరీజుల కిది అబ్బియుండును. 


as 
a 
కళగా 


JE 


డిడి 
నారరికపు నాటకములు 


1890 ప్రాంతములో ధార్వాడ నాటకకంవెనీ యని ఉత్తరదేశమునుండి 
వచ్చి పలుతావుల నాటకములువేసి ప్రజాభిమానమును సంపాదించిరి. వీరు 
పాతపద్దతుల నన్నింటిని మార్చి రంగస్టలమునకును, వెషభాషలకును 
మెరుగులను దెచ్చిరి. ఆముదపు దివిటీలకు బదులు రంగు మత్తాపులను 
వెలిగించుచుండిరి. కొయ్యతొచేసిన కాకిబంగారపు నగలకు బదులు 
గిల్జుసామ్ములను ధరించుచుండిరి. మంచి ఉడుపులను ధరించుచుండిరి. 


వీరి పిదప బొంబాయి ప్రాంతమునుండి పార్శినాటక కంవెనీవారు 
మద్రాసుకు వచ్చి పెద్దకొఠాయిని దిట్టముగ పలకలతోను ఇనుపరేకులతోను 
కట్టి రెండు మూడు మాసములు దినదినము నాటకములు వేసేవారు. వీరి 
రంగస్టలపు ఏర్పాట్లు చాల రమణీయముగను ఆకర్థణీయముగను 
ఉండెడివి. ముఖ్యముగ వరము కురియుట, తుఫాను కొట్టుట, 
సముద్రము, ఇండ్లు కాలుట మొదలగువాటిని చూచినప్పుడు నిజముగ అవి 
జరుగుచున్నట్లే కాన్సించును. రంగస్టలముమీద వారు ధరించు ఉడుపులు 
దీపముల వెలుతురులో జనుల నానందాళ్ళర్యముల ముంచివైచెడివి. వారు 
చూపించు దర్హారు సీనులద్భుతముగ నుండెడివి. 


బళ్లారి సరస వినోదినీ సభ మూలపురుషుడు శ్రీమాన్‌ ధర్మవరము 
రామకృష్ణమాచార్యులు, ఆం(ధ్రదేశమున స్వతంత్రముగ నాటకముల రచించి, 
తానును పాత్ర వహించుచు తగువారిని తర్గీదు గావించి నాటకములనాడు 
కంవెనీలను ప్రారంభించిన ప్రముఖులు ప్రథములు వీరే యనవచ్చును. 
ధార్వాడ, పార్మీనాటక కంపెనీలు వచ్చివెళ్లుటకు కొంచెము వెనుకముందు 

లుగా, వీధిభాగవతములు ముద్దూ వచన నాటకములు వెలసినవి. 1884లో 
గుంటూరునాటక సంఘమువారీ వచన నాటకములాడుటలో ప్రసిద్దులు. 
1888లో వీరినిచూచి మా వంగవోలువారైన ఇమ్మానేని హనుమంతరావు 
నాయుడుగారు, రాజమహేం[ద్రవరమున ఐర్హరచిన హిందూనాటక 
సమాజమువారు 1889లో ఆడిన తాలేటి వెంకటసుబ్బారావుగారి 
'హరిశ్చంద్రనాటకమున్నూ చిలకమర్తి లత్మీనరసింహంగారి_ 'కీచకవధ' 
యున్నూ ఇట్టి వచననాటకములే. ఈ వచన నాటకములలో శ్రీప్రకాశం 
పంతులుగారు చిన్నతనములో చంద్రమతి, (ద్రౌపది పాత్రలు ధరించు 
చుండిరి. శ్రీ ఆచార్యులవారు ఆంగ్రవిద్యాభ్యాసమొనర్భిన పట్టభద్రులు, 
న్యాయవాదులునైయుండిరి. ఆంగ్ర నాటకముల సారమును, సంస్కృత 
నాటకముల పోబడులు నెరింగిన ప్రోడలగుట తమ స్వతంత్ర 
నాటకములలో నాయా ఛాయల చూపించిరి. ధార్వాడకంవెనీ పార్షి 
కంవెనీలవారి దరువులు, మెట్టు మున్నగునవి అప్పుటికే ఆంధ్రదేశమందలి 
ప్రేక్షకుల నాకర్థించుచుండుటచే - వానికి సమమైన పాటలను తమ 
నాటకముల చేర్చిరి. నాటకమున పాత్రధారణమును  వృత్తిగాగాక 
వినోదముగా వహించు పెద్ద మనుష్యులను చేరదీసి - నాటకసమాజమును 
నిర్మించిరి. వరి మెనల్టుడే విఖ్యాతి చెందిన నాట్యకళా ప్రపూర్ణ 
రాఘవాచారిగారు. శ్రీ ఆచార్యులవారు '“చిత్రనళీయము' నందు బాహుక 
పాత్రను నటించుటను నేను చూచియున్నాను. వారు వ్రాసిన నాటకములు 
వైకి వచ్చిన పిదప అంతకుపూర్వము నాటకములన్నియు మాయమైనవి. 


బళ్లారిలోనే వకీలుగానుండిన శ్రీ కోలాచలం శ్రీనివాసరావు 
పంతులుగారు కూడ ఆ కాలముననే కొన్ని నాటకములు వ్రాసిరి. విరు 
వ్రాసిన నాటకములలో మేటి విజయనగర సామ్రాజ్య పతనము. ఈ 
నాటకమందు పఠాన్‌ రుస్తుం పాత్రధారిగా శ్రీరాఘవాచారిగారి ఖ్యాతి వేరుగా 
చెప్పనక్కరలేదు. 


చిన్ననాటి ముచ్చట్లు 169 


బళ్లారి సరసవినోదనీ సభవారి నాటకములు ప్రజారంజకములగుట 
జూచి చెన్నపురియందలి విద్యావంతులకును ఉత్సాహము కలిగినది. ఆ 
ఉత్సాహ ఫలితమే సుగుణవిలాససభ. ఇది 1891లో ఏర్చరువబడినది. 
ప్రథమమున దీనిలో చేరినది 7 గురు సభ్యులు. ఇది కొంతకాలమునకు 
విక్టోరియా పబ్లిక్‌ హాలులో ఉంచబడి అందే అభివృద్ది గాంచినది. పిదప 
మౌంటురోడ్డులో దీనికి స్వంత భవనమేర్పడినది. ఈ సభలో అరవలు 
ఆంధ్రులుకూడ కలిసి సభ్యులుగ నుండిరి. నా చిన్నతనమున ఈ సభలో 
సభ్యుడుగా నుండుట గౌరవ చిహ్నముగా నుండెడిది. నేనుకూడ ఈ 
సభలో సభ్యుడనైతిని. ఈ సభవారు ప్రథమములో ఆంగ్లాం(ధ ద్రావిడ 
సంస్కృత కన్నడభాషలలో నాటకములాడుచుండిరి. 


ఈ నాటకసభకు సూత్రధారులు శ్రీ దివాన్‌ బహుదూర్‌ సంబంధ 
మొదలియారుగారు. వీరు కొన్నాళ్లు దైసిడెన్సీ మాజిస్త్రీటు ఉద్యోగమును 
నిర్వహించిరి. అరవ నాటకములను వాసి సభ్యులచే నాడించుచుండిరి. 
స్వంతముగ వేషములను వెసి సభ్యులను సంతోపపెట్టుచుండిరి. 


ఈ సభవారి తెలుగు నాటకములలో బళ్లారి రాఘవాచారిగారును, 
నెల్ట్లూరివారైన కందాడై శ్రీనివాసన్‌ (దొరస్వామి) గారును వేషములు 
పతముచురిడిరి: 


నేను మొదట చూచిన వీరి తెలుగు నాటకము “వరూధిని. ఈ 
సభాసభ్యులలో కృష్ణస్వామి అయ్యర్‌గారను అరవవారొకరుండిరి. వరూధిని 
పాత్రను ఆ అయ్యర్‌గారు ధరించేవారు. కంఠస్వరము కిన్నెర స్వరమును 
బోలియుండును. 


“ఇంతలు కన్నులుండ తెరువెవ్వరి వేడెదు భూసురేం[ద్ర'' 

అను పద్యమును చదువుచు, అభినయమునకై కండ్లు, నోరు 
తెరిచేవారు; రెండు చేతులను బారజాపేవారు. 


చంగాబజారు నాటకములు బాలామణి, కోకిలాంబ అనే వేశ్యలు 
ముఖ్యపాత్రలు ధరించి నడిపించేవారు. వీరిద్దరు అక్కచెల్రెండ్రు. వీరు 
భోగమువారైనను ఆ కాలమున తమతోకూడ యొకపురుపుడు వేషము 
వేయుట క్షిషపడెడు వారు కారు. అందువలన వారిలో వెద్దదియగు 
కోకిలాంబ పురుషవేషమును, చిన్నదియగు బాలామణి స్త్రీ వేషమును 
ధరించేవారు. బాలామణి మంచి రూపసి. సంగీత విద్వాంసురాలు. 
డంబాచారితో సరససల్హాపములాడుట నటించునప్పుడు సందర్భాను 
సారముగ మంచి తెలుగుజావళీలను పాడుచుండెడిది. “తారాశశాంకము'న 
కూడ చాకచక్యముతో నటించుచుండెను. 


వీరి పిమ్మట గోవిందసామిరావు అను బ్రాహ్మణుడు పోలీసునౌకరిని 
చేసి వదలుకొని నాటకరంగమున ప్రవేశించెను. ఈయన భారీమనిష్కి బుర్ర 
మీసములు, దృఢకాయమునుగల అందగాడు. విరి నాటకములలో మంచి 
పేరు గాంచినది “రామదాసు” నాటకము. ఈ నాటకములో ముఖ్యపాత్రయగు 
నవాబు వేషమును గోవిందసామిరావుగారే ధరించేవారు. 


23 
నెల్లూరి నాటక సమాజములు 


నెల్లారి వర్ణమాన సమాజమునకు ముఖ్య పురుషులు శ్రీమాన్‌ కే.ఏ. 
వీరరాఘవాచార్యులుగారు. ఈ సమాజమునకు వీరు తండ్రి. నాటకముల 
శాఖ నలంకరించుచుండినవారిలో శ్రికాసుఖేల కపాలి రామచం[ద్రరావుగారు, 
వరదాచారిగారు, ముంగమూరి వెంకటసుబ్బారావుగారు, నందగిరి 
హనుమంతరావుగారు, రామానుజాచారిగారు, వవ్వెటి విశ్చనాథరావుగారు, 
సింగరాచార్యులుగారు, ముత్తరాజు శివకామయ్యగారు మున్నగువారు నాకు 
బాగుగ జ్ఞాపకమున్నవారు. 


వీరందరు ఉద్యోగస్తులు; వెద్ద మనుష్యులు, చక్కని నటులు. 
అయితే నాటకములు వేయవలెననే కుతూహలమున్నంతగా అందుకు 
తయారుకావలయుననే (్రద్దయుండెదికాదు. వీరికి ఆంధ్రభాషాభిమాని 
సమాజమునకువలె గురుత్వముతో శిక్షించి జఒద్దికల _ దిద్దగల 
వెంకటరాయశా స్ర్రిగారివంటి ప్రతిభాశాలురు లేరు. 


శ్రీ నందగిరి హనుమంతరావుగారు స్ర్రీవేషమున “స్త్రీయేనా? అని 
(భ్రమింపజేసేవారు. దసరా ఉత్సవములలో - లఘు ప్రదర్శనములు, 
ప్రహసనములు వేయుచుండిరి. అందు ముఖ్యముగా నాటకములకు 
సంబంధించినంతవరకు 'టాబ్బ్‌? (1౫61౭21) అనే పాశ్సాత్యపద్దతి ననుసరించి 
ఒకొక్కఘట్టమును ప్రదర్శించేవారు. అనగా ఆ ఘట్టమున కవసరమైన - 
(విశ్వామిత్రునకు హరిశ్చంద్రుడు రాజ్యమునొసంగుట, దమయంతిని 
నరుడు; వెడలి నుట; ఇత్యాదులు) వేషముల ధరించుకొని ఆయా 
అభినయమున కదలక మెదలక రంగమున నిల్పియుండేవారు. 

వర్ణమాన సమాజమువారు నాటకములు వెయురాత్రి నేను 
మద్రాసునుండి వారికి కావలసిన వస్తువులను తిసుకొనిపోవుచుండేవాడను. 


ఈ సమాజమువారు తిక్కన పఠనమందిరము నొకటిని, 
పుస్తకభాండారము నొకటిని నడుపుచున్నారు. దానిలోనే యొకశాఖను 
వేదము వేంకట్రాయశాస్తిగారి పేర నొక (గ్రంథాలయముగ నేర్చరచి 
యున్నారు. ఈ సమాజము తరపున చిరకాలమునుండి ఏటేటా తిక్కన 
జయంత్యుతృవమును చాల వైభవముగ జరుపుచున్నారు. శ్రీ వేదము 
వేంకట్రాయశాస్త్రిగారి వర్దింతియు ఏటేటా జరుపుచున్నారు. 


శ్రీ వేదము వేంకటరాయ శాస్త్రిగారి శిష్యత్వముకోరినవారు వేరై - 
“ఆంధ్ర భాషాభిమాని సమాజము'గా నెర్పుడిరి. 


శ్రీ శాస్త్రిగారు గొప్ప పండితులు, కవులునేగాక గొప్ప 
ఉపాధ్యాయులు. ఆంగ నాటకముల సాంప్రదాయముల నెరింగినవారు. 
కావున రంగస్థల, నిర్వహణ మర్మములన్నియు తెలిసినవారు. క్రిస్రియన్‌ 
కాలేజీలో సంస్కృతాధ్యాపకులుగా చేరినపిదప ప్రతి సంవత్సరమును 
ఏదోనొక సంస్కృతనాటకమును వారికి బోధింపవలసియుండెను. ఆ 
బోధించుటతో తృప్తిపడక, తమ శిష్యులలో చురుకైనవారి నేరి వారివారికి 
తగిన పాత్రలనొసంగి నాటకమును నేర్చేవారు. భవభూతికృత “ఉత్తర 
రామచరితము' అను నాటకము, కేవలము చదివి ఆనందించవలసినదెగాని 
ఆడి, చూడదగినదికాదని పలువురి అభిప్రాయము. అందుచే ఎల్లరు 
దానివంకచూడక వదలివేసిరి. అట్టిదాని నొకసారి శ్రీశాస్రులవారు 
తమ శిష్యులకు నేర్హి సప్రదర్శింపించి అందరిచే మెప్పుబడసిరి. 
“ఆంధ్రభాషాభిమాని సమాజము” 13 గురితో నేర్పాటైనది. 

దీనికి శ్రీ శాస్త్రిగారే శాశ్వతాధ్యక్షులు. శాగసస్రులవారి నాటకములు 
తప్పు ఇతర నాటకములాడరాదు; శాగస్తులవారివద్ద శికణపాంది వారి 
అనుమతిపైగాని నాటకము వేయరాదు .. అని నియమము లేర్పరచుకొనిరి. 


శ్రీ శాస్తులవారి యాజమాన్యమున ఆంధ్రభాషా భిమాని సమాజము 
దినదిన ప్రవర్రమానమై చిరకాలము నడచినది. 1925లో రత్నావళి 
నాటకముతోసరి మరి నాటకము వేయలేదు. 


దొరసామి పేరు కందాడై శ్రీనివాసన్‌. ఈయన ఆంగ్రమున 
బి.ఏ.యల్‌.టి. కొన్నాళ్లు పచ్చయప్ప హైస్కూలు ప్రధానోపాధ్యాయులుగా 
నుండిరి. పిదప నెల్లూరిలో వెంకటగిరి రాజాగారి హైస్కూలు 
నందుపాధ్యాయులుగా నుండిరి. సంస్కృతమున పండితులు. సంగీతశాస్త్ర 
విశారదులు. భరతశాస్త్రనిధులు. మంచి శారీరము; సుందరమైన 
గంభీరవి(గహము, రాజఠీవి ఉట్టిపడుతుండేది. రాజవేషమున కాయనను 
చెప్పి మరి ఇంకొకరిని చెప్పవలయును. దుష్యంతుడుగా తుమ్మెదచే 
బాధపడుచున్న శకుంతల ఆర్తిని విని - 'ఎవడురవాడు?” అని ముందుకు 
దుముకునప్పుడు, ప్రతాపరుద్రుడుగా - మేము రాము అని తురక 
సిపాయిలతో నిరాకరించి పలుకునప్పుడు, ఉష.  శయ్యాగారమున 
అనిరుద్దుడుగా బాణాసురునితో నిిర్హక్ష్యమున నీ అల్టుడను” అని చెప్పి - 
లాఘవమునలేచి అతనితో కలియబడునప్తుడు - ఆ పొంకము 
చూడదగినదే గాని వర్ణింపతరముగాదు. 


దొరసామి నాటక రంగస్టలము విడక స్వంతముగా నొక నాటక 
సంఘమేర్భరచి తాముగా కల్పించిన హరిశ్చంద్ర నాటకము, కృష్ణలీలలు, 
బళ్టారివారి ప్రహ్లాద, శ్రీజయపురం మహారాజా విక్రమదేవవర్మగారి శ్రీనివాస 
కల్యాణము ఇత్యాది నాటకములను కొన్నిటినాడిరి. అందువరుసగా 

హరిళ్ళంద్ర, యశోద, హిరణ్యకశ్యప, శ్రీనివాసాదిపాత్రల ధరించేవారు. 
సహాయనిరాకరణోద్యమమున ప్రవేశించి,  కారాగారవాసమనుభవించి 
జబ్బుపడిరి. శాస్త్రిగారికిని వఏరికిని పరస్పరానురాగ  భక్తితాత్సర్యములు 
నశించలేదుగావున - జైలునుండి వచ్చిన యనంతరము ఉభయులు తిరిగి 
కలుసుక్‌నజ్‌ చరి. 


ముమ్మడమ్మ వేషము మొదలు యుగంధరుని వేషమువరకు అన్ని 
వేషములు వేసినారు రంగసామి. ముఖ్యముగా స్ర్రీపాత్రలను మొదట 
ధరించుచుండేవారు. శాకుంతల, మల్రమదేవి, చిత్రరేఖ - మున్నగు 
వేషములను ధరించేవారు. శకుంతల వేషమున ఆరణ్యకుల 
అమాయకత్వము, యౌవనప్రాయపు ముగ్రతనము, భర్తృ తిరస్కృతయ, 
“అనార్యా' అని అతని నిందించునప్పటి రోషావేశము - కణ్వశిష్యులు 
రాజాస్తానమున నీ కర్మమని విడిచిపోవునప్పుడు దుఃఖాతిశయమున 
ఏమితోచమి పరవళ్లు త్రాక్కుచుపడు చిడిముడిపాటు - మారీచా శ్రమమున 
భర్తృుపునస్తమాగమమున గాంభీర్యము, - వినినన్నిటిని - అసదృశ్యముగా 
నటించేవారు. 

నెల్లూరిలో ఆ రోజులలో వెంకటచలం గారిని పేరు చెప్పకుండా 
ఊరక “పంతులు అంటే విరికే అన్వయం అయ్యేది. నెల్లూరి 
రంగనాయకుల గాలిగోపురం కట్టించినది వీరి తాత వెంకటచలం 
పంతులుగారు. పంతులుగారు మంబ దర్భం గలవారు, ఆజానుబాహులు; 
ఒడ్డుపొడుగు; స్ఫురద్రూపులు. ఏ సభలో కూర్చున్నా “సభాపతి? పదవి 
వహించవలసినదే. వారి సొమ్మైనది, ఢిల్లీ సుల్తాన్‌ వేషము. ఆ డాబు, ఆ 
దర్పము, ఆ ఢౌలత్‌ వారే చూపవలయును; తమకు తెలియకయే, 
అర్దరా[త్రమున వర్తకుల సరుకుల యోడలో బందీ కృతులై - వరంగల్‌కు 
తరలిపోవుచున్న సీను - అర్దరాత్రమునకు తటస్టించును. ఆ సన్నివేశము 
గంభీరమును విషాదకరమునైనది. 

యానాదిశాస్త్రి అనే పేరు చెప్పితే “ఓహో! చాకలిపేరయ్య వేషం 
వేసేవారా' అంటారు. ఈయన మొదట్లో ఆమెచ్యూర్సు కంపెనీలోనుండి 
చిత్రనళీయమున పాత్ర ధరించినవారు. పిదప ఆంధ్రభాషాభిమాని 
సమాజమునచేరగా శ్రీ శాస్తులవారు ఈ సాటి పుదూరిద్రావిడ శ్రోత్రియుని - 
కొలది కాలములోనే చాకలిపేరిగానిని గావించినారు. ఆ కట్టు, ఆ నడక, ఆ 
అమాయకత్వము, ఆ మాటలోయాస మూడు మూర్తులా చాకలి 
పేరయ్యయే. 


నేలటూరి తిరువేంగడాచార్యులుగారు యుగంధర పాత్ర, ఢిల్రీలో 
పిచ్చివాడుగ సహా, నటించేవారు. ఆ పాత్ర ధారణము వీరికి ఒప్పినట్టు 
మరియొకరికి ఒప్పెడిదికాదు. 


దొరసామి మేనల్లుడు సుందరరాజంగారు విద్యానాధుడు, బొబ్బిలి 
రంగరావు పాత్రల ధరించేవారు. వి(గ్రహపుష్టి చక్కని కంఠస్వరము 
గలవారు. అభినయమునను నేర్పరి. వలీఖాన్‌ పాత్ర ధరించిన 
రామానుజాచారి, రామదాసయ్యంగార్డును ఎన్నదగినవారే. శాస్తులవారు 
వ్రాసిన 'తురక తెలుగు” వీరి నోట పుట్టినట్టుండేదిగాని, నేర్చినట్టుండేది 
కాదు. ఉష పాత్రను కోవూరి గోపాలకృష్ణయ్యగారు ధరించేవారు. 
పురుషుడు స్త్రీవేషము వేసినాడనేమాట అనిపించేదికాదు సరికదా; ఆ 
వేషమునందు అతని అందచందములు - ఆ “ఉషా' కన్యకయేనా అనిపించేవి. 
రంగసామి చిత్రలేఖ వేషము వేయుటకు ముందు గుంటూరు 
శివకామయ్యగారు ఆ వేషమును ధరించేవారట. వారును చాలా గొప్పగా 
నటించేవారందరు. 


వద్దమాన సమాజమున చేరగల, ఉద్యోగఫాయీగాని, ఆంధ్ర 
భాషాభిమాని సమాజమున చెరగల పాండిత్య ప్రకర్ణలుగాని, లేకున్నను, 

నాట్యకళయందు అభిమానముగల కొందరు యువకులుచేరి జ్ఞానోదయ 
సమాజముగా నేర్చడిరి. ఈ సమాజమున వృద్దికి వచ్చినవారు శ్రీ నెల్లూరి 
నగరొాజారావ్తుగొరు;: 


ఉత్తరాది నాటక సమాజములు కొన్ని చెన్నపట్టుణమునకు వచ్చి 
అపుడప్పుడు నాటకములు వేయుచుండువారు. 


ఏరికిని నెల్ల్టూరివారికిని చాలా భేదమున్నది. ఏనల్లురైదుగురు 
సుప్రసద్ద నటులో తప్ప మిగత అందరిది ఒకటే ధోరణి. నెల్లూరువారు 
పద్యములు చదువునప్పుడు తగుమాత్రము సంగీతమునే ఉపయోగింతురు. 
పద్యమును విడమరచి చదువుటచే సులభగ్రాహ్యమై, వారికిని 
అభినయానుకూలమై, ప్రేక్షకుల కానందదాయకమై యుండెడిది. ఉత్తరాది 
వారట్టుగాక పద్యమెత్తుకొనుటలోనే తారకములో నెత్తుకొని, కొంపలు 
మునిగిపోవుచున్నట్టు వడివడిగా పద్యమంథయు అక్షరములు కొన్నికొన్ని 
మ్రింగుచు వల్తించి - తుట్టతుదక గిరికీలు త్రిప్తుచు “తెర న న ని 
అన్నట్టుగా రాగము విసిరేవారు. దీనివల్ల వారికి అభినయమున కవకాశము 
కల్లేదికాదు; విసరురాగములలో రాగసాంకర్యము లేకుండా పాడగలిగిన 
వారు కడుకొద్దిమంది అయితే రానురాను, గోవిందరాజుల సుబ్బారావు, 
స్థానం నర్సింహారావు ప్రభృతులు ఆ ధోరణిని చాలావరకు మార్చినారు. 


యడవల్లి సూర్యనారాయణరావుగారు వస్తుతః స్ఫురద్రూపులు; 
ఒడ్డు పాడుగుగల ఉన్నతమైన మూర్తిగలవారు. సంస్కృత శ్లోకములను 
గాని, పద్యములనుగాని, సుష్టుగా చదువనేర్చినవారు. చక్కని సంగీతము, 
మంచి అభినయము; వీరు మైలవరం కంపెనీలో తొలుత సత్యవంతుని పాత్ర 
ధరించుచుండిరి. అందే వీరికి పేరు ప్రఖ్యాతులు కల్లినది. పిదప శ్రీ కృష్ణ 
తులాభారమున కృష్ణుడుగాను, పొండవవిజయమున దుర్యోధనుడుగాను 

రాణించిరి. వీరు కందుకూరి ఎరేశలింగంగారిచే తర్జుమా అయిన 
శాకుంతలమున దుష్యంతపాత్ర ధరించిరి. శ్రీ సూర్యనారాయణగారు 
హఠాన్మరణము చెందుటచే నాట్యకళకు గొప్ప లోటైనది. 


స్థానం నరసింహారావుగారిని ఆంధ్రదేశమున ఎరుగని వారుండరు. 
వారు చిత్రాంగి, సత్యభామ, దేవదేవి, మధురవాణి, చింతామణి మున్నగు 
వేషములు వేయగా చూచియున్నాను. ఈ వేషములన్నింటియందును వారు 
చాలా విశేషముగ నటించగల్లినవారు. చిత్రాంగిగావారు బహు నేర్చుతో 
నటింతురు. ఈర్ష్య అంతయు రూవెత్తినట్టు సత్యభామ వేషమున 
వ్యవహరింతురు. ‘కుత్తుక ఖండించి? అన్న పద్యభాగమును చదువునప్పుడు 
విషాదము, రోషము, ఈర్ష్య అన్నియు ఉట్టిపడుచుండును. దేవదేవిగా ఏ 
మాత్రమును భూషణముల ధరింపకయే, విప్రనారాయణుని ఆశ్రమ 
కుటీరముకడ సపర్యలు చేయుచు చూపు కపట భక్తిభావము, క్రమముగా 
నిజభక్తి భావముగా మారిపోవుట ఆయనయే అభినయింపవలయును. 
నిజముగా విప్రనారాయణ సేవాపరతంత్రయైయున్న దేవదేవి 
ముర్దస్వరూపమున నతనిని మరువ సాధ్యముకాదు. మధురవాణిని పాత్రగా 
సృష్టించిన గురుజాడ అప్పారావు పంతులుగారు వీరి 'మధురవాణి' 
పాత్రాభినయమునుగాంచి యున్నచో తన పాత్రపోషణమున కీయన మెరుగు 
పెట్టైనని తలంచననుటకు సందేహములేదు. 


ఇంకను ఎంతోమందిని ఉత్తరాదినటులను చూచియున్నాను. 
వారందరును సామాన్యులు. విప్రనారాయణుడుగా కస్తూరి నరసింహారావు 
గారు బాగుగా మెప్పుపడసిరి. వైష్టనభాగవతోత్తముని వేషమునకు తగిన 
స్టూలదేహము, ఊర్దపుం[డ్రములను గాత్రముగా ధరించుటకు వలయు 
విశాలమగు నుదురు, రొమ్ము, శ్రోత్రియ పాత్రకవసరమగు శిరోముండన 

మొనర్చ్శుకొనుటకు దురభిమానము అడ్డురాని మనస్తత్వము, చక్కని 
శారీరము (ద్రావిడమునను చక్కని ఉచ్చారణ - ఇవన్నియు - ఆ వేషము 
ధరించి మెప్పించుటకాయనకు అమరియున్నవి. ఆయనతోపాటు శిష్యుడు 
శ్రీనివాసుని వేషము వేయుచుండిన దెందులూరి సుబ్రహ్మణ్యశాస్త్రియు గొప్ప 
నటుడన చెల్టును ఆయన పిదప నా పాత్ర ధరించుచున్న వంగర 
వంకటసుబృయ్యగారును ఆ వెషమున ఒప్పించుచుండిరి. ఈ వెంకట 
సుబ్బయ్యగారే వేశ్ళ్వమాతగాకూడ నటించుచుందురు. 


బళ్లారి. రాఘవాచార్యులుగారిన ఆం(ధనటులనుట కన్నను 
భారతీయ నటులని యందును. చిత్రనళియము'న నలుడు, బాహుకుడనై 
నటించినారు. “'తప్పెవరిది?'లో సబ్‌రిజిస్ట్రారు పాత్ర నిర్వహించినారు. 
విజయనగర సామ్రాజ్యపతనమున పఠాన్‌రుస్తుం పాత్రను, ప్రష్టోద 
నాటకమున హిరణ్యకశ్యప పాత్రను, చంద్రగుప్రయందు చాణక్యపాత్రను, 
రామదాసునందు రామదాసు పాత్రను ధరించి మెప్పుబడసినారు. తెలుగు, 
కన్నడ, హిందీ, _ ఆంగ్రనాటకములన్నిట నొక్కరితిగా నటించి 
ఉత్తమనటుడు అనిపించుకున్నాడు. రవీంద్రనాథ ఠాగూరు అంతవారు 
“ఉత్తమ భారతీయనటుడు' అని ప్రశంసించినారు. 

నేను మద్రాసులో స్థిరవాసరమేర్చరచుకొని ఎగ్మూరులో స్వగృ్భహమును 
నిర్మించుకొనిన పిమ్మట నా స్నేహితులు గుంటూరు పబ్లిక్‌ ప్రాసిక్యూటరు 
రావుబహదూర్‌ కామరాజుమన్నారు క్రిప్టరావుగారి వద్దనుండి ఒక 
సిఫారసుజాబును తీసుకొని ఇద్దరు బాలురు నావద్దకు వచ్చిరి. వీరి తండ్రి 
కొండలరావుగారు వీరికూడయుండిరి. వీరు నాకు దెచ్చిన జాబులో - ఈ 
పీల్రవాండ్రు విజయనగర ప్రాంతమునకు చేరినవారనిన్ని, కొంతకాలము 
ద్వారం వెంకటస్వామిగారివద్ద గాన విద్యాభ్యాసమును చేసినవారనిన్ని, 
మిక్కిలి పేదవారనిన్ని మద్రాసులూ నా సహాయమును కోరివచ్చుచున్న 
వారనిన్ని వ్రాసియుండెను. మద్రాసుకు వచ్చుటకు రైలుచార్చిలేక మా వద్దవున్న 
హార్మోనియమును అమ్ముకొని ఇక్కడికి రాగలిగితిమని పిల్హవాండ్ల తండ్రి 
క”ండలరావుగారు చెప్పురి. 


వీరి విద్యాభ్యాసమునకై తల్లిలేని పిల్లలను వెంటబెట్టుకొని తండ్రి 
కపడుట చూచి నాకు వాళ్లమీద జాలి కలిగినది. వారు వచ్చినప్పుడు 
సుమారు పగలు 10 గంటల కాలము. వాళ్లను వెంటనే స్నానమును చేయుడని, 
నాతో కూడ భోజనమును చేయమంటిని. భోజనానంతరము 
పిల్లకాయలను పిలిచి పాటను వినగోరితిని. చిన్నపిల్లవాడు (కామేశ్య్ళరశర్మ) 
వీణ, గాత్రము సాధకమును చేసినవాడు. పెద్దవాడు గొపాలరాయశర్మకు 
ఫిడియలు సాధకము. వీరిరువురి కచ్చేరియు అరగంట కాలము వింటిని. 
చిన్నవాని గాత్రము విణానాదము యేకమైనప్పుడు గాంధర్వగానమనిన 
నిదియేయేమోనని నాకు తోచినది. చిన్నవాని ప్రాయమప్పుడు సుమారు 12 
సం।। ఉండవచ్చును. బాలప్రాయముగనుక వాని కంఠము కిన్నెరస్వరమును 
బోలియుండెను. రెండవ వాని ఫిడియలు వయసుకుమించిన సాధకముగ 

కనుబడెను. ఈ బాలురపాట వినిన పిమ్మట వీర్లకు నాచేతనైన సహాయమును 
చేయుటకు నిశ్చయించుకొని నాయింటనే ఉంచుకొంటిని. 


పెల్లవాంద్రకు శర్మనోదరులని (Sarma Bros) పేరువెట్టి గోర్ల 
హాలునందు, విక్టోరియా పభ్రీకుహాలునందును గొప్పవారి యాజమాన్య 
ముతో పాట కచ్చేరీలు యేర్పాటు చేసితిని. ఆ సమయమున మద్రాసు 
ప్రముఖులలో కొందరు పిల్హవాండ్ల గానమును గురించి ఉపన్యసించిరి. 
మరునాడు వీరి కచ్చేరీలను గురించిన ఉపన్యాసములు వార్తాపత్రికలవారు 
ప్రచురించిరి. అప్పటినుండి మద్రాసులో వీరిపాటకు పేరువచ్చి సంగీత 


సమాజములవారు వీరను ఆదరించుచుండిరి. 


మైనూరు ఆస్థాన సంగీత విద్వాంసులగు బిడారం కిష్టప్ప గారిని శర్మ 
సోదరులకు పరిచయపరచితిని. క్రిష్ణప్పగారు పిల్లకాయల గానమునువిని 
చాలా సంతోషించి వీర్ణను మైసూరు దర్గారులోకి ప్రవేశమును కలుగచేసిరి. 
శర్మసోదరుల గానమును మహారాజులవారు (గతించినవారు) విని చాలా 
సంతృప్తులయి గాయకులకు గొప్ప బహుమానముల నొసంగిరి. ఒకటి 
రెండు కచ్చేరులు దర్గారునందు జరిగిన పిమ్మట ఈ పిల్లకాయలను 
క్రిపస్తగారికి వప్పగించి వీర్ణను మీరు చక్కగ తరిఫీదు చేయవలయునని 
ఆజ్ఞాపించిరి. వీరు దర్భారు అతిథులుగ యుండుటకు తగుమైన 
యేర్సాట్లను చేయించిరి. 


బ్రహ్మశ్రీ. గాయక శిఖామణి హరినాగభూషణముగారు 
ఆం(ధదేశమునకు చిరపరిచితులు. వీరు ప్లీడరు వృత్తిలోనుండి ఫిడియలును 
అభ్యసించి (ప్రసిద్ద పురుషులైరి. అందరికీ సులభముగ అందరివలె 
అందుబాటులో లేకపోయినను దొరికినప్పుడు సభ్యులను ఆనందింప 
చేయు పండితులు. బ్రహ్మవర్చస్సుగల వైదిక శిఖామణి. రామభక్తులు. 

సంగీతముతోకూడ సాహిత్యమును అభ్యసించిన పుణ్యపురుషులు. ఈ 
కాలమున ఆం(ధదేశమునకు వన్నెదెచ్చిన వాగ్గేయకారులు. 


వారణాశి సుబ్బయ్య, ఘంటయ్య అని సోదరులు, ఒకరు గాత్రమున 
ఒకరు మృదంగమున నిధులు. వీరు మద్రాసుకు వచ్చి నన్నాశ్రయించినప్పుడు 
వీర సంగీత సభను గోక్షేహాలులో యేర్వాటుచేసి జోడుతోడాలను 
ఇరువురకు తొడిగితిని. వీరిది బందరు కాపురస్టలము. 


య్యునారాయణశాస్త్రీగారు అని యొకరు 1942లో కాబోలు 
నావద్దకు వచ్చిరి. వారు ఫిడేలును ద్వారం వెంకటస్వామిగారి వద్ద 
నేర్చితిమనిరి. వీరిని సంగీత శాస్త్రమున పేర్గాంచిన శ్రీ వెంకట్రామయ్యర్‌ 
గారివద్దకు తీసుకొనివెళ్లి వినిపించితిని. వారు ఆయనకు సంసారమును 
సాధనయు కలదని మెచ్చిరి. ఆ పిదప నాయింటనే యొకకచ్చెరీ గావింపించి 
అందు ఆయనను బంగారుపతకమును గొలుసుతేచేర్చి కంఠమున 
అలంకరింపజేసి సత్కరించితిని. 


మద్రాసుకు వచ్చిన పిమ్మట అరవల సాంగత్యమువలన నాకున్ను 
క్రమముగ గానకళాభిమానము ఇనుమడించినది. మద్రాసులో జరుగు 
సంగీత కచ్చేరీలకు నేను తప్పక హాజరగుచుండెడివాడను. ఆ కాలమున 
మద్రాసులో నేటివలె సంగీత సమాజములుండినట్టు నాకు జ్ఞాపకము లేదు. 
ఎవరి ఇండ్రలోనైనను అగు వివాహ కార్యముల సందర్భములలో జరుగు 
పాటకచ్చేరీలకు పోవుచుంటిని. అప్పుడు పురుషుల కచ్చేరీల కంటే స్త్రీల 
కచ్చెరిలే. విశషముగ జరుగుచుండెను. బెంగుళూరు నాగరత్నం, 
కోయంబత్తూరు తాయి, ధనకోటి, గోదావరి, సేలం చెల్లెండ్రు, రాజాయి 
మొదలగువారి కచ్చేరీలు విశషముగ జరుగుచుండెను. వీణి ధనము గొప్ప 
విద్వాంసురాలైనను వివాహ కార్యములలో వీణొకచ్చేరిని వెట్టించువారు చాలా 

కొద్ది. అయితే ఈమె ప్రతి శుక్రవారమునాడు తన యింటిలో వీణా కచ్చేరిని 
జరుపుచుండెడిది. అపుడు అభిమానులు ఆమె యింటికిపోయి 
బణపోటనువినేనోరుః 


వేణుగాన గాయకులలో ప్రథమమున మద్రాసుకువచ్చి అసమాన 
పాండిత్యమును చూపిన మహానుభావుడు శరభశాస్త్రిగారు. వీరు పుట్టినది 
మొదలు ఈ పాడులోకమును చూడక జ్ఞానేంద్రియములతోనే వేణుగాన 
మభ్యసించి కిర్తిని బడసిన పుణ్యపురుషుడు. వీరి తర్వాత వేణుగానములో 
ప్రసిద్ది చెందినవారు నాగరాజరావుగారు, పల్లడం సంజీవరావుగారు. 


ఆ కాలమున శరభకశాస్త్రిగారు వేణుగానము, గోవిందస్వామి 
ఫిడియలు, అళగనంబి మృదంగము గొప్ప పాటకచ్చేరిగ నుండెను. ఈ 
ముగ్గురికచ్చేరి ఒకనాడు జాన్టిటవున్‌లో యొక శెట్టిగారింట జరుగుతుందని 
దెలిసి నేనును నాతోకూడ నెల్లూరి కాపురస్తుడు విస్సా రామారావుగారును 
వెళ్లితిమి. అప్పుడు విస్సా రామారావుగారు మద్రాసులో లా కాలేజీలో 
చదువుచుండిరి. గానప్రియులు. ఈ కచ్చెరీకి రావలసిన విద్వాంసులలో 
శరభశాస్త్రివారును గొవిందసామి ఇరువురు వచ్చిరిగాని మృదంగమును 
వాయించు అళగనంబి యింకను రాకయుండెను. వచ్చిన పాటకులు 
కొంతవరకు వేచియుండి మృదంగమునకు మరియొకని యేర్వాటుచేసి 
సభను సాగించిరిగాని శరభశాస్త్రిగారికి మృదంగమంతగ సహించలేదు. 
అళగనంబిగారు వచ్చు రైలు ఆలస్యముగ వచ్చినందున వారు అరగంట 
ఆలస్యముగ సభకువచ్చి శాస్త్రిగారి ప్రక్కన మెల్లగ కూర్చుండి తిన్నగ 
మద్దెలమిద దెబ్బవేసిరి. ఆ సుశబ్దమును శాస్త్రిగారు విని ఆనందముతో 
'అణ్ఞా వందియా” (అన్నా వచ్చావా) అని అళగనంబిని చేతితో తడిమి 
సంతోషించెను. అప్పుడు సభ్యులందరు గొల్టున నవ్విరి. ఈ పుట్టంధుడు 

అళగనంబిని చూడకనే సుశబ్దమును వినినవెంటనే గుర్తించగలిగాను. ఈ 
మాత నను యిపుటికిని చెప్తుచుందును. 


ఆ కాలమున మద్రాసులో జరుగు వివాహకార్యముల సందర్భము 
లలో జరుగు సంగీత కచ్చేరీలకు స్త్రీలు వచ్చెడివారుగాని బహిరంగముగ 
జరుగు గానసభలకు స్త్రీలు అంతగ వచ్చెడివారుకారు. కొద్దిమంది 
సంగీతజ్ఞానముగలవారు వచ్చినను చాటున కూర్చుండి పాటను విని 
పోవుచుండిరి. ఇప్పుటివలె అప్పుడు స్త్రీలలో గానకళాభ్యాసము వ్యాప్తిచెంది 
యుండలేదు. ఆ కాలమున దాశీలుతప్ప తక్కినవారు గానమభ్యసించుట 
మర్యాదగ నుండెడది కాదు. 


జార్రిటవున్‌ గోవిందప్పనాయుని వీధిలోయుండు గొప్ప 
శెట్టిగారింటిల్‌ వివాహము జరిగెను. ఆ వివాహమునకు ఆటకచ్చేరీని 
యేర్సాటుచేసిరి. అప్పుడు మద్రాసులో షణ్ముఖవడివేలను నాట్యకోవిదు 
రాలుండెను. ఈమె నాట్యమును అప్పుడు జనులు హెచ్చుగ మెచ్చుకొను 
చుండిరి. ఈమె స్తూలకాయమును గలిగిన నటీ నటకురాలు. 
పొట్టిగనుండును. ఇట్టుండినను ఈమె నాట్యము మెచ్చుకొనదగినది. 
జనులు గుంపులుగ వచ్చుచుందురు. నేనుకూడ ఆనాడు అక్కడ ముందున 
కూర్చుండగలిగితిని. 


సాధారణముగ వెండ్లిండ్లలో వెండ్రి పెద్ద ముందు కూర్చుండును. 
ఈ యింటిశెట్టి వరవైష్ణవ సాంప్రదాయకుడు. దట్టముగ నామమును 
ధరించి ముందు కూర్చుండెను. 


ఈ నటకురాలు '“శివదికాపరురాలను రా” అను పాటను పాడుచు 
శెట్టిగారి ముందు కూర్చుని ఆనాడు బిల్వదళముల అర్భనచేయ 
అభినయము ఇప్పటికిని నాకు మరుపురాని దృశ్యము. అటుపిమ్మట ఈమె 

తాండవనృత్యము సల్పినప్పుడు సభ్యుల ఆనందమునకు మెరలేకుండెను. ఆ 
స్టూలకాయముతో ఆమె అంత చులకనగ చువ్వవలె యెగురుచు చేసిన 
నృత్యమున బల్ల కూర్చు ఈమె వాదతాళము ప్రతిధ్వనినిచ్చుచుండెను. 
అపుటికే నడివయసురాలు - వడ్యాణమును ధరించుటకు ఏలులేకపోయినను 
నాడాతో బిగించిన నడుమును విల్లనంబువలె వంచగలిగెను. ఈమె పాడిన 
శివదీకాపరురాలను రా” అను కీర్తనకు గ్రామఫోను ప్రేట్టున్నవి. 


సుప్రసిద్ద లాయరుగ నుండిన పనపాకం ఆనందాచార్యులుగారు 
గొప్పు గానకళాపోషకులుగ నుండిరి. వీరు ఆంధ్రులు. ఆంధ్రభాషాభి 
మానులు. వీరప్తుడు తెలుగుపత్రికనుకూడ నడుపుచుండిరి. కాంగ్రెసు 
వైసిడెంటు పీఠమును అలంకరించిన దేశభక్తులు. సంగీతజ్ఞానము 
గలవారగుటచే వీరింట అప్పుడప్పుడు గానసభలు జరుగుచుండెను. నేను 
పోవుచుంటిని. 


మద్రాసు గోవిందప్పనాయుని వీధిలో తచ్చూరు శింగరాచార్యులు 
గారుండిరి. వీరు సంగీత విద్వాంసులు. ఫిడియలును చక్కగ సాధకమును 
చేసినవారు. వీరింటిలోనే శ్రీరామమందిరమును యేర్వాటుచేసి 
అపుడప్పుడు గానసభలను చేయుచుండిరి. ఆ కాలమున విద్యార్థులకు 
ఉచితముగ వీరు విద్యను నెర్చుచుండిరి. ధర్మబుద్ది గలిగినవారు 
'సంగీతకళానిధియను [గ్రంథము వీరు న్రాసినదే. తెలుగుదెశమున “సరిగమ 
పదనిసలు' నేర్చినవారికెల్ల ఇదియే పాఠ్యగ్రంథము. 


ఆత 
అళ్ని Bm 
ఆఫ = 
ఇ 


డి 
నాటి విద్యార్దులు 


మద్రాసులో నేను కాంత ప్రయోజకత్వమును సంపాదించిన పిదప 
పచ్చయప్పు కాలేజీకి ప్రక్కనయుండిన బందరువీధి 9 నెంబరు యింటికి 
కాపురమును మార్చితిని. అక్కడనే వైద్యశాల కూడ యుండెను. ఈ 
బాడుగ యిల్టు పెద్దదగుటవలన మిద్దెమెద యొక భాగమును 
ఆం(ధ్రవిద్యార్దులకు బాడుగకు యిచ్చితిని. ఈ యింటి యెదురుగనే వైశ్య 
విద్యార్దుల వసతిగృహముండెను. ఈ మూడవ యింటిలో పచ్చయప్ప కాలేజి 
హాస్టలును అప్పుడే వెట్టిరి. అరవ, తెలుగు విద్యార్దులతో మంచి పరిచయ 
ముండినది. వైద్య సహాయమునకు, చేబదులుకు నావద్దకు వచ్చుచుండిరి. 
ఈ పదిచయమువలన విద్యార్దుల విషయములను (వాయగలిగితిని, 


అరవ విద్యార్థులు చదువుకొనుటకు మద్రాసుకు వచ్చునపుడు 
తమతోకూడ రెండు చొక్కాలను, రెండు తుండుగుడ్డలను, రెండు 
చుట్టుపంచలను, రెండు వై పంచలను, రెండు గోచులను తెచ్చుకొందురు. 
మద్రాసుకువచ్చిన వెంటనే చౌకగ  భోజనమునువెట్టు హోటలులో 
చేరుదురు. ఇద్దరు ముగ్గురు చేరి ఒక రూమును బాడుగకు తీసుకొని 
చదువుకొనుచుండిరి. అప్పుడపుడు వారు కాలేజి లై(బైరికిపోయి 
చదువుకొనుచుండిరి. వారి గుడ్డలను వారే వుతుకుకొనుచుండిరి. 
చాకలివానికి బట్టలను వేయరు. తెల్లవారగనే కొళాయివద్ద స్నానముచేసి, 
ఉతికిన బట్టలను కట్టుకొని భోజనమువేళకు హోటలుకుపోయి, 
అక్కడనుండి కాలేజికి పోవుచుండిరి. ఆ కాలమున కాలేజివిద్యార్డులు 
తలగుడ్డలను ధరించుచుండిరి. గనుక వీరు తెచ్చుకొనిన వైపంచను తలకు 
చుట్టుకొని పోవుచుండిరి. హోటలులో భుజించు భోజనము తప్ప 

చిరుతిండ్రకు ఆశపడరు. గదిని విడచి పిక్రార్డు పోరు. ఒకే రూములో 
యిద్దరు ముగ్గురుండినను సకృతుగ సంభాపషంచు కొనుచుందురు. మంచి 
స్నేహముతో మెలగుచుందురు. ఒకరుకొన్న పుస్తకమును మరియొకరు 
కొనక సర్గుకొనుచుందురు. ఇంటినుండి వచ్చిన డబ్బును దుబారాచేయక 
మిగుల్చుకొొనుచుందురు. ఆటపాటలకు పోరు. తాంబూలమును ముట్టరు. 
ఒక విద్యార్థికి జబ్బు చేసినప్పుడు మరియొకడు హోటలుకుపోయి 
అన్నమును తెచ్చిపెట్టును. మరియొకడు ధర్మవైద్యశాలకుపోయి మందు 
లను తెచ్చి యిచ్చును. ఆ కాలమున అనిబెసెంటు, గీక్తే, వివేకానంద 
మొదలగు గొప్పవారి ఉపన్యాసములు జరుగుచుండినందున వాటికి వీరు 
తప్పక పోవుచుండిరి. ఈవిధముగ అరవ విద్యార్థులు పలుప్రాంతముల 
నుండి వైపంచలతోవచ్చి పరీక్షలను గొప్పగ నిచ్చి హైకోర్టునందును, 
రెవిన్యూబోర్లునందును, కల్పెక్టరు ఆఫీసునందునేగాక విద్యాలయము 
లందును వైద్యాలయములందును మరి అనేక సర్కారు సంస్టలందును 
కూడ నిండియున్నారు. ఆంధ్రదేశమున అరవ ఆఫీసరులేని జిల్లా లేదు. 


ఆంధ్రవిద్యార్థులు అరవ విద్యార్దులవలెనే ఆ కాలమున మద్రాసుకు 
వచ్చి కాలేజి చదువును చదువుకొనుచుండిరి. ఈ వచ్చినవారిలో 
బ్రహ్మచారులు, గృహస్టులు, బిడ్డల తండ్రులు వుండిరి. నాకు తెలిసిన 
విద్యార్ధులలో ఒక తాత కూడ యుండెను. ఈ తాత బి.ఏ.లో యొక 
పార్టును పూర్తిచేయుటకు 10 సంవత్సరములగ పరీక్షకు డబ్బు 
కట్టుచుండెను. తెలుగు విద్యార్థులు మద్రాసుకు వచ్చునప్పుడు మూడు 
నాలుగు (ట్రంకుల నిండుగ సామానులను తెచ్చుకొనుచుండిరి. ఆ కాలమున 
హోల్లాల్‌ లేనందున పెద్ద పరుపులో కొంత సామాను నిమిడ్భి మోకుతో గాని 
మంచపు నవారుతోగాని గట్టిగకట్టి రైలులో తూకమువేయకుండ 
ట్రంకులతోకూడ తెచ్చుకొనుచుండిరి. వారు తెచ్చుకొనిన (ట్రంకులలో 
ఒకదాని నిండుగ గుడ్డలు, మరియొక దానిలో పుస్తకములు, మూడవ 


ట్రంకు నిండుగ ఆవకాయ, మెంతికాయ, బెల్లపు మాగాయ మొదలగు 
వూరగాయలను, నిలవయుండు చిరుతిండ్రను తెచుకెనుచుండిరి. 
నెల్లూరు, గుంటూరు ప్రాంతములనుండి దిగిన టంకులలో గుడ్డలు, 
పుస్తకములతో కూడ అన్నములో పొడి, ధనియాల పొడి, ఎండుచింతాకు 
పాడి, తెల్హగడ్డల పొడి, కొరవికారము, నీళ్లు పోయకుండ నూరిన గోంగూర, 
చింతకాయ, మినుముల చింతపండు పచ్చళ్లు వుండెడివి. నిలవఉండు 
గారెలను, అరిశిలను, మణుగుబూరెను తెచ్చుకొనుచుండరి. కొందరి 
వెట్టెలలో చుట్ట పాగాకు, పొడి బుజ్జలు నుండెడివి. ఒక శివభక్తుడు 
లింగార్భనకు తనతోకూడ నల్లరేగడి మన్నును బుట్టనిండుగ తెచ్చుకొనెను. 
ఏరు మద్రాసుకు వచ్చిన వెంటనే మంచి హోటలు యెక్కడున్నదాయని 
వెతుకుదురు. ఎక్కడైతే వేపుడు కూరలు, పచ్చళ్ళు, చాలినంత నెయ్యి 
వడ్డించెదరో అక్కడ స్రవేశించెదురు. అయితే అక్కడ బాగా డబ్బు 
యిచ్చుకొనవలయును. వీరు యింటినుండి తెచ్చుకొనిన పచ్చుళ్లను, 
వూరగాయలను హోటలుకు తీసుకొనిపోవుచుండిరి. వారి యిండ్లనుండి 
అప్పుడప్పుడు ఫలహారములు, పచ్చళ్ళు పార్శిల్ఫు వచ్చుచుండెను. అయితే 
ఆదివారమునాడు హోటలులో చేసిన వుల్తిగడ్డల సాంబారును అరవవారితో 
కూడ వీరును జుర్రుకొనుచుండిరి. ఆనాడు చేసిన ఉర్తగడ్డలకూర వీర్ణకు 
చాలకుండెడిది. 


ఒక నెల్లూరి విద్యార్ధి వంటరిగ నుండజాలక భార్యను రప్బంచి 
మాయింటిలోనే ఒక భాగమును అద్దెకు తీసుకొని కాపురమును పెట్టెను. 
మరియొక విశాఖపట్టణపు విద్యార్ది కూడ అటులనే చేనెను. 
వంగవోలునుండి వచ్చిన విద్యార్థి యొకరు వేదం వెంక్రటాయశాస్త్రిగారి 
బొబ్బిలినాటకములోని పాటలను, బ్రిల్లణీయములోని పద్యములను 
తరుచుగ పాడుచుండిరి. మరియొకరు తేలుకుట్టినవారికి పోతన 
భాగవతమునందలి పద్యములను పాడుచు, మంత్రించుచుండెను. 

ఇందువలన [క్రమముగ వీరిని మేము మంత్రవెత్తయని పిలుచుచుంటిమి. ఒక 
అబ్బాయికి భార్యవద్దనుండి వచ్చిన జాబులో, మీరు మద్రాసుకు వెళ్ళిన 
పిమ్మట పెద్దబ్బాయి. బెంగవెట్టుకొని అన్నమును సరీగా తినడములేదని 
వ్రాసియుండెను. అపుడు ఆ అబ్బాయి ఆ సాయంత్రము బండికే రైలెక్కి 
వూరికి పోయి నెలదినముల పమ్మట తిరిగి వచ్చెను. ఈ నెలదినములు 
లాకాలేజీక్షాసులో మరియొక అబ్బాయి విరిపేరును పిలిచినప్పుడు హాజరు 
చెప్తుచుండెను. ఆ కాలమున ఒకరికొకరు ఇట్టు సహాయమును చేసుకొను 
చుండిరి. (కొత్తగ వెండి చేసుకొనివచ్చినవారు పండగలకు పలుమారు 
అత్తవారిండ్రకు పోయి వచ్చుచుండిరి. బందరు విధికి 'లా' కాలేజి 
దగ్గరనుండినను నడిచిపోవుటకు బద్దగించి బండ్రమీద కాలేజికి 
పోవుచుండిరి. కొంతకాలము వుద్యోగమును చేసివచ్చి, బి.యల్‌. క్లాసులో 
చదువుకొనుచున్నవారు లాంగ్‌కోటులు తలగుడ్డలను ధరించుకొని కాలేజికి 
పోవుచుండిరి. వారమునకొకసారి చాకలి యిస్తిరి బట్టులను తెచ్చుచుండెను. 
ఆ కాలమున స్వంతక్షారం అలవాటు లేదుగనుక తెలుగు మంగలి 
ప్రతిదినము వచ్చుచుండెను. ప్రతి శనివారము జట్టివాడువచ్చి సుగంధ 
తైెలములతో తలంటీపోసి పోవుచుండెను. దినమునకు మూడు 
పర్యాయములు రవేసి తమలపాకులను, సుగంధపుపీటిన్‌ వక్కపాొడిని, 
జింతాను మాత్రలను వాడుకొనుచుండిరి. చదువుకొనుచుండిన ఒక 
అబ్బాయి వున్నట్టుండ కనుపడకపోయెను. ఆ అబ్బాయి నాకు చాలా 
ఆప్తుడగుటవలన వూరంతయు వెతికి వేసారి కడపట ఒక అమ్మాయి 
యింఠిలో చూడగలిగితిని. సాయంత్ర సమయమున అందరు కలసి 
హైకోర్టు వద్ద యుండు బీచికిపోయి, 7 గంటలకు బైలుదేరి దోవలో 
యుండు హోటలుకుపోయి వచ్చునపుడు గుజరాతి మిఠాయి అంగడిలో 
రెండు తీపి, రెండు కారము పొట్టములను కొనుక్కొని యింటికి 


చిన్ననాటి ముచ్చట్లు 189 


వచ్చులోపల దోవలోనే ముగించి వచ్చుచుండిరి. అప్పుడందరు 
తాంబూలములను జాడంచి పక్కలను పరచుకొని పండుకొని తలస్రక్కన 
మగినపు వత్తుల దీపములను పెట్టుకొని చదువుకొనుచు ని(ద్రించుచుండిరి. 
వీరికి పగలుకూడ పండుకొని చదువుకొనుటకు ఆలవాటుగా నుండెను. 


ఆ కాలమున మద్రాసులో పాౌర్శినాటక కంవెనీవారువచ్చి లా కాలేజీకి 
ప్రక్కన నాటకశాలను నిర్మించి నాటకములను ఆడుచుండిరి. ప్రతి 
శనివారము, ఆదివారము అందరము కలిసి వెళ్తుచుండెడివారము. 
కందస్వామి గుడి కైలాస పర్వతోత్సవమునకును, పార్టసారధిస్వామి 
అద్దాలపల్త్హకి మహోత్సవమునకు కూడ అందరము కలసి పోవుచుంటిమి. ఆ 
కాలమున జుట్టు కత్తిరింపులు లేవు గనుక కొందరు జుట్టుకు కేశరంజన్‌ 
తైలమున పూసుకొని మళ్లెపూలను చుట్టుకొనుచుండిరి. వన భో జనములకు 
తిరువత్తియూరును, మైలాపూరు తిరునాళ్ళకును పోవుచుంటిమి. ఈ 
ప్రకారము ఆంధ్ర విద్యారులు ఆ కాలమున కాలమును కులాసగ 
గడుపుచుండరి. ఇంటినుండి వచ్చు డబ్బు చాలక అప్పుపెట్టుచుందిరి. 
వివాహమైన విద్యార్దులు త్వరగ పరీక్షలను ముగించుకొని స్వస్తానములను 
చేరుటకు కష్టపడి చదువుచుండిరి. కాని బ్రహ్మచారులు పరీక్షలను బేస్తు 
వెట్టుచుండిరి. “ఎలనంటే పరీక్షలను ప్యాసుచేసి ఆ పాడు పల్తెటూళ్లకు 
పోయిన మన సుఖమును చూచువారెవరునుండరు. మద్రాసులోనే యుండి 
కాలేజి చదువుచుండిన మనకు మంచిమనుమలు వచ్చి లావైన వరకట్నములు 
లభించును' అని చెప్పుచుండిరి. “రాత్రింబవళ్లు చదివి చచ్చి చెడిసున్నమైతే 
మనము మాత్రము ప్యాసు కాలేమట్రా” అని అనుకొనుచుందురు. 


So 7> 
మడా 


అనుబంధము 
నా జీవత వృతాంతము 


“దేహీతి వచనం కష్టం, నాస్తీతి వచనం తధా 
దేహీ నాస్త్రీతి మద్వాక్యం మాభూత్‌ జన్మని జన్మని ' 


సోదర సోదరీమణులారా |! 


ఈ రోజున నా 73వ జన్మదినము. నేను ఈ చెన్నపట్నానికి వచ్చి 
సుమారు 60 సం॥లైనది. 


నేను వంగవోలు తాలూకాలో, ఆ పట్నానికి సమీపంగా ఉండే 
ఇనమనమెళ్లూరు గ్రామంలో ఒక పేద కుటుంబమునందు, పూరి ఇంట్లో 
జన్మించినాను. మా యింటిపేరు కోటవారు. మేము వెలనాటి వైదిక 
(బాహ్మణులము. నేను జన్మించిన 5 మాసములకే హఠాత్తుగా మా నాయన 
గారు కలరా జాడ్యమువల్హ స్వర్గస్రుడైనాడు. జంధ్యాలు వడుక్కుంటూ 
వచ్చిన టెంకాయ చిప్పలో రూ. 0-10-0లు రొఖం మాత్రం నిలువచేసి 
వెళ్లిపోయినారు. అది నా పిత్రార్హితము. ఆ పిదప మాతల్లి ఎన్నెన్ని 
కములోపడి 10, 11 సం॥లు నన్ను కష్టము తెలయనివ్వకుండా వెంచి 
పెద్దవానిని చేసినది. నాకు ఊహ తెలిసినది. ఆమె కప్పము 
చూడలేకపోయినాను. ఒకనాడు మాగ్రామం వదలివెట్ట, కాలి నడకన, దారి 
మకాములు చేసుకుంటూ చెన్నపట్నం చేరుకున్నాను. ఆ రోజులలో 
రైళ్తులేవు. ఎవరైనా బండమీద, బక్కింగ్‌హామ్‌ కాలువవై పడవలలో, లేనిచో 
కాలినడకతో చెన్నపట్నం రావలసినదే. నాకు కాలినడకే అనుకూలమైనది. 


చెన్నపట్నం రాగానే కొత్వాల్‌ చావడివద్ద రావిచెట్టు అగ్రహారం 
ప్రవేశించినాను. ఆ అగ్రహారంలో ఉండేవారు పలువురు ఉత్తరాదినుంచి 

వచ్చిచేరిన పేదబ్రాహ్మణులు. వారందరు పౌరోహిత్యము చేసియో, లేక 
బిచ్చమెత్తుకొనియో జీవించేవారు. నేనున్నూ ఆ జట్టుతో చేరి వారి వలెనే 
జీవిత మారంభించినాను. ఆ కాలంలో చెన్నపురియందు (బాహ్మణులకు 
అన్నంవెట్టై ధర్మసత్రములు చాలా ఉండేవి. అయితే వాటిలో ఒకపూటే 
అన్నం వెడతారు. ఆ ఒకపూట తిని, ఉండడానికి ఇల్టులేని కారణమున, 
రావిచెట్టు (క్రిందనే పడుకునేవాడిని. పసివాడను కావడంచేత రాత్రి ఆకలి 
వేసేది. ఒకొక్కరోజు ఆ ఆకలి తట్టుకోలేకపోయేవాడిని. అప్పుడు 
ప్రక్కనున్న కొత్వాల్‌ చావడికి వెళ్లితే, అక్కడ మొక్కజొన్న పేలాలు పడి 
రెండు దమ్మిడీలకు ఇచ్చేవారు. ఒక్క దమ్మిడీవెట్టి - అరపడి పేలాలు 
కొనుక్కొని తిని మంచినిళ్ణు త్రాగి, రావిచెట్టు క్రిందికి తిరిగీ చేరి 
నిద్రపోయేవాడిని. ఈవిధంగా చెన్నపట్నంలో రావివెట్టుక్రింద కాపురం 
కొన్నాళ్లు సాగించినాను. ఆ బ్రతుకు అసహ్యంగా తోచి చదువుకొందాము - 
అనే ధ్యాస కలిగింది. 


పచ్చయప్ప కాలేజీ భవనానికి (జూర్రిటవున్‌లో) ప్రక్కన బందరు వీధి 
అనియొక వీధి ఉన్నది. ఆ వీధిలో - రామానుజాచారిగారని యొకరు, వీధి 
బడి వెట్టుకొని చిన్నపిల్లలకు చదువులు చెప్పేవారు. పిల్లల తలిదం[డులవద్ద 
జీతాలు పుచ్చుకొనేవారు. విద్యాతురుడనైన నేను తిన్నగా వారి నాశ్రయించి, 
బీతము లేకుండా చదువుచెప్పేటట్టు, వారి అనుగ్రహం పొందినాను. వారి 
అను[గ్రహం పొందిన విద్యార్దిని కావడంచేత వారి ఇంటికి వెళ్లి, వారికి శు[క్రూష 
చేసేవాడిని. వారు నాయందు దయగలిగి చనువుతో నాచేత కాళ్ళు 
పట్టించుకొనేవారు; ఇతరమైన ఇంటి పనులు చేయించుకొనేవారు. 
నాయందను(గ్రహించి ఉచితంగా విద్యాదానం చేసే గురువునకు అరమరికలు 
లేకుండా సపర్యలు చేసేవాడను. వారి వద్దనే రుక్మిణీ కళ్యాణం, గజేంద్ర 
మోక్షము మొదలైన పద్యకావ్యములు అర్ధసహితంగా చదువుకొన్నాను. కాని 

చూచేకొద్దీ ఈ చదువు, బ్రతుకు తెరువుకు పనికిరాదని తోచినది. ప్రైవేటుగా 
నాలుగు ఇంగ్రీషు ముక్కలు నెర్వసాగినాను. ఇంగ్లీషు విద్యవై మనసు 
కలిగినది. 


1889-లో టంకసాల వీధిలో శ్రీ సచ్చిదానంద యోగి రామనాథ 
శివశంకర పాండ్యాగారు, హిందూ థియొలాజికల్‌ హైస్కూలు స్తాపించి, 
ప్రధానాధ్యాపకులై _ నడిపింపనారంభించినారు. 1888లో క్రిస్టియన్‌ 
కళాశాలలో నొక ఆంగ్రేయాధ్యాపకుడు హిందూ మతమును దూషణ 
పూర్వకముగా అపహాస్యం చేయుటచే నాటి హిందువులలో అలజడి 
బయలుదేరింది. కొత్తగా వచ్చిన ఆంగ విద్య నేర్చుటతోపాటు బిడ్డలు 
మతాంతరులు అవుతారనే భయము కలిగినది. దాని ఫలితంగా నీ 
హిందూథియలాజికల్‌ హైస్కూలు ఏర్పడినది. శ్రీపాండ్యాగారు సంస్కృ 
తాంధ్ర ఆంగ్రభాషా కోవిదులు; వ్రెసిడెన్సీ కాలేజీలో బి.ఏ. ప్యానైనవారు, 
దైవచింత గలవారు; వారి నాశ్రయించి తిన్నగా ఆ పాఠశాలలో జీతము 
లేకుండా చదువుకొనే వసతి (SChOlarship) సంపాదించినాను. వారొకనాడు 
క్రాసుకువచ్చి - విద్యార్దుల రిజ్లిస్టరులో పేరులు చదివి హాజరు వేయుచుండిరి. 
కె, నరసింహం” అనగానే ఇద్దరము ఆ పేరు గలవారము లేచి నిలచినాము. 
ఇద్దరికి ఒకే పేరు చిక్కుగా ఉన్నది, అని వారు తలచి - నాయందు చనువుచే 
నావంకచూచి - “నీ పేరు అర్ధము చెడకుండా కొద్దిగా మారుస్తాను* అన్నారు. 
నెను సమ్మతించినాను. అంతట - “కోట నరసింయహం' అనే పేరులో 'సింహం' 
అర్జముగల కేసరి? పదమును సింహమునకు బదులుచేర్చి - 'కోట నరకేసరి' 
అని మార్పిరి. నేను అంగీకరించితిని. అది మొదలు నా మిత్రులందరు నన్నా 
పేరటనే పిలువ నారంభించిరి. పాండ్యాగారి దయవల్ల జీతమైతే అవసరము 
లేకపోయిందేగాని, పుస్తకాలకు, గుడ్డలకు, భోజనానికి ఇబ్బంది మాత్రం 
అట్లాగే ఉన్నది. భోజనానికి కొన్ని ఇండ్లలో వారాలు ఏర్పాటు చేసుకొన్నాను. 

పుస్తకాలకు, గుడ్డలకు - ఆ ప్రాంతంలో వ్యాపారం చేసుకొనే కొోమట్టువద్ద నెల 
1కి తలా రూ. 0-4-0 చందా ఇచ్చే ఏర్పాటు చేసుకొన్నాను. ఒకనాడు కొన్ని 
పుస్తకాలు కెనవలసి వచ్చినది. ఇంకా నెలసరి చందాలిచ్చే గడువు రాలేదు. 
జార్తిటౌను ఆదియప్ప నాయక్‌వీధిలో వై చందాలిచ్చేవారిలో వకరి వద్దకు 
వెళ్ళి - మీరు మామూలుగా ఇచ్చే రూ. 0-4-0 లు అట్టుంచి - మరొక్క 
పావులా అదనంగా ఈరోజున ఇవ్వండి; పుస్తకాలు అగత్యంగా కొనవలెను! 
అని సాహసించి అడిగినాను. వారు దగ్గరకు రమ్మనిన, అడిగన తడవుగానే 
ఇవ్వబోతున్నారనే ఆశతో, ధైర్యముతో దగ్గరకు వెళ్టినాను. “మామూలుగా 
ఇచ్చే పావులా గాక వైన ఒక పావులా వడ్డీగూడా కావాలా? అంటూ - చెళ్లున 
చెంపకాయ గొట్టినాడు. అది దూసపోయి నెమరు కణతన తగిలినది, 
స్పృహతప్పి పడిపోయినాను. ఆ శబ్దం విని సెట్టి భార్య లోపలనుంచి 
వచ్చినది. నా అవస్టచూచి “ఆ పిల్లవానిని ఎందుకు అట్లా కొట్టా'వని మగని 
గద్దించి - చాలా నొచ్చుకొన్నది. లోపలకు వెళ్లి ఇన్ని మంచినీళ్లు తెచ్చి 
త్రాగమని ఇబ్బునది; త్రాగినాను. స్ప్రహ బాగా వచ్చిన తర్వాత ఆమె 
రూ. 1-0-0 తెచ్చి పుస్తకాలు కొనుక్కోమని నా చేతిలో వెట్టి పంపినది. 
రావిచెట్టు క్రిందకు చేరాను. తిరగీ జిజ్ఞాసలో పడ్డాను. రిక్తుడను. అవమాన 
పరంపరలతో చదువు సాగించడం దుర్రభమని తోచింది. నాకూ ఈ 
చదువుకూ దూరమని నిరయించుకున్నాను. ఏదైనా నాకు తగిన 
ఉద్యోగంచేసి సంపాదించి పొట్టుబోసుకుందాము అని యోచన కలిగింది. 


ఏమి ఉద్యోగం చేతుమా అని ఆలోచింప నారంభించాను. ప్తీడరు 
గుమాస్తా చేయమని ఒకరు సలహా యిచ్చారు. ఒక వకీలుకు సిఫారసు 
చేసినారు. వారివద్ద గుమాస్తాగా చేరినారు. ఆ వకీలు నెలపూర్తి అయితేగాని 
జీతమివ్వబడడు, పని నేర్చుకో అన్నారు. నాకప్పచెప్పుబడిన పని - వకీలుగారి 
గౌను, ఇంతంత 'లా” పుస్తకాలు - ఎద్దుమోత నెత్తిన వెట్టుకొని హైకోర్టు 

మెట్టు ఎక్కడం, దిగడం. నెల అయిపోయింది. అన్నానికి ఇబ్బందిగా 
ఉన్నది; జీతం ఇవ్వండి అన్నాను. ఇంకా పని నేర్చుకోనిదే; రెండు మూడు 
నెలలు నేర్చుకున్నాక - జీతం ఆలోచిద్దాము' అన్నారు. ఎన్నాళ్లు గౌను, “లా? 
పుస్తకాలు నెత్తిన పెట్టుకొని మోస్తూ - హైకోద్టుమెట్లు ఎక్కే, దిగే విద్య 
నేర్చెదను అని నాకు తోచింది. ఆ దినంతో దానిని వదులుకొన్నాను. 


అప్పుడే క్రొత్తగా “'ట్రాంబండి' సపీనారు; (ట్రాంబండ్లలో 
కండ్షక్షరుగా చేరుదామని బుద్దిపుట్టినది. దరఖాస్తు వేశాను. 'ఖాళీలేదు? అని 
జవాబిచ్చారు. అది అట్లా తొలగిపోయింది. 


ఎవ్వరి సలహాలేకుండా నాలో నేను ఆలోచించుకో నారంభించాను. 
ఏదైనా ఉద్యోగం చేసీ బ్రతకవలెను అనే నిశ్చయం ఇంకా దృఢపడ్డది. ఆ 
ఉద్యోగం, ఒకరి సలవాో, సిఫారసు లేకుండా దొరకవలెను. అప్పటికీ ఇప్పటికీ 
- చెన్సపట్నంలో , రెండు ఉద్యోగాలు హెచ్చు విద్య అవసరం లేకుండా, ఏ 
సిఫారసు లేకుండా దొరికేవి ఉన్నవి. అందొకటి (బ్రోకర్‌ పని, దీనికి 
తలగుడ్డ, కోటు, వట్రైవాటు, చేతికర్రి, గొడుగో, చెప్పులు. ఇట్టాకొంత 
వేషం, భేషజం ఉండవలె. 


రెండవది : నాటు వైద్యం. ఆయుర్వేద వైద్య విద్య నేర్చి పాఠశాలలు 
ఆ రోజుల్లో మద్రాసులో లేవు. ఆ వైద్యవిద్య తెలిసినవారి వద్ద గురుకుల 
వాసం చేసి నెర్వవలసినదె. ఒక నంబి ఆచార్హవద్ద, ఒక శాగస్తులగారివద్ద ఆ 
విద్య నేర్చినాను. ఆ నంబి ఆచార్హగారికి శాస్త్రము విశేషమేమీ తెలియదు. 
తాతముత్తాతల నాటినుండి అనుశృతంగా వచ్చే వైద్యవృత్తి మాత్రం 
అవలంబించినారు. వారుచేసిన కుప్పెకట్టు కొన్ని విరివద్ద ఉన్నవి. 
వాటిసహాయంతో అనుభవంకొద్దీ ఆయన  'సంచికట్టు వైద్యం 
సాగించేవారు. ఆయన నాకు నేర్పగలిగిందేముందు? ఏదో ఇంతమందు 
కల్వంలో వేసి, ఇన్ని నిమ్మపండ్ర రసం పిండి మర్దన చేయమనేవారు. 

మహదేవ శాస్త్రిగారు వైద్యశాస్త్రం తెలిసినవారు. వారివద్ద కొంతవరకు 
శాస్త్రరీత్యా విద్య నేర్చినాను. వైద్య(గంథములు చదివి వైద్య రహస్యము 
బోధపరుచుకున్నాను. కొన్ని మందులను తయారుచేసి, కోమట్లు ఇండ్లలో 
వైద్యం చేసేవాడను. శ్రీ పాలూరి రాజం శెట్టిగారు నీలిమందు వర్తకం 
చేసేవారు. వర్తకులలో (ప్రముఖులు, కన్యకా పరమేశ్వరీ దేవాలయపు ఆస్తికి 
(ట్రస్తీలలో ముఖ్యులు, సరిగా ఆ కాలమందే వారు కన్యకా పరమేశ్వరీ ధర్మ 
ఆయుర్వేద వైద్యశాల అని యొకటి స్టాపించినారు. దానిలో శ్రీ పండిత 
డి. గోపాలాచార్యులుగారిని వైద్యులుగా నియమించినారు. క్రీ రాజంశెట్టిగారికి 
నేను తరచుగా పుల్లటి మందులు వెడుతూ ఉండేవాడిని. వారు దానికని 
నాయందెంతో దయగా ఉండేవారు. ఆ పరిచయంచేత వారు మిగత 
ట్రస్ట్రేలకు సిఫారసుచేసి, నన్ను కూడా ఆ కన్యకా పరమేశ్వరీ (ట్రస్టు 
ధర్మాయుర్వేద వైద్యశాలలో ఆచార్లగారికి సహాయ వైద్యులుగా 
నియమింపచేశారు. నెనూ ఆచార్జుగారూ కలిసి ఆ వైద్యశాలలో, 4 సం॥లు 
పనిచేశాము. పిదప వారికీ నాకూ సరిపడలేదు. నేను ఆ ఉద్యోగానికి 
రాజీనామా నిచ్చినాను. స్వయంగా, స్వతంత్రముగా వైద్యాలయం'ి ఏర్పాటు 
చేసుకొని, పొట్టుపోసుకోదలచినాను. ఆ ధర్మవైద్యశాల యుండిన నారాయణ 
మొదలి వీధిలోనే, ఒక ఇల్టు నెల 1కి రూ. 1-6-0 కి బాడుగకు తీసుకొని, 
వైద్య మారంభించాను. మందులు చేసుకోడానికి కాపురముండడానికీ అదే 
యిల్టు. ఈ నూతన యత్నారంభం చేసిన రోజుననే - ఆయింటి 
వీధిగోడమీద, బొగ్గుతో, పెద్ద అక్షరాలలో, కేసరి కుటీరం - ఆయుర్వేద 
జొషధశాల' అని వ్రాశాను. అదే నా అదృష్ట రేఖ ధరించిన మొదటి నైన్‌బొర్జు 

అప్పటినుంచీ ఇప్పటివరకు, ఈ వృత్తిలోకూడా నాకు చాలా 
కష్టములు కలిగినప్పుటికి వాటినన్నిటినీ జయించుకొని, కొన్ని సంవత్సరము 
లుగా ఏ ఇబ్బందియు లేక స్టిరపడినాను. ఇదీ నా నిజవృత్తాంతము. 

“ఇన్ని కష్టములు పడిన్నీ చేసిన ఘనకార్యములేమిటి”' అని మీరు నన్ను 
అడుగవచ్చును. చెప్పెదను. 

చిన్నతనంలో , ఇల్టు వాకిలి లేనివానినిగా చేసి నన్ను, రావిచెట్టు క్రింద 
కాపురము చేయించినందుకు - దేవుని మీద కోపం వచ్చి - నివసించడానికి 
మంచిభవనాన్ని నిర్మించుకున్నాను. 


చిన్ననాడు విద్యకై పడన కృ్ణములు మరువజాలక ఈ విద్యాలయం 
స్థాపించినాను. 

చదువుకొనునప్పుడు నన్నాదరించి నాకు అన్నముపెట్టిన అమ్మల 
అమృతహస్తములను ఏటేటా 'గృహలక్ష్మి స్వర్ధకంకణము” అనే పేరుతో 
బంగారు తోడాలను తొడుగుతున్నాను. 

ఇప్పుడు మరొక కార్యం చయదలచుకొన్నాను. నన్ను ఈ స్థితికి 
తెచ్చినది స్త్రీల ఆరోగ్యమునకై తయారుచేయబడుచుండిన “లో(ధ్ర' అనే 
జాషధథరాజము. ఈ జొషధథమువల్ద నాకింత సంపాద్యము చేకూరినది. ఈ 
దినం స్త్రీల విద్యాభివృద్దికై - లక్ష రూపాయలను స్కూలు కమిటీ పరముగా 
ఇచ్చుచున్నాను. ఈ ధనం వెచ్చించి "కేసరీ కన్యావిద్యాలయం' అనే పేరుతో 
ఆడబిడ్డలకు (ప్రత్యేకంగా ఒక విద్యాలయం నెలకొల్పండి - అని ఈ కమిటి 
వారిని కోరుచున్నాను. 


“క్షణం చిత్తం క్షణం విత్తం క్షణం జీవిత మాపయోః 
యమస్య కరుణా వాప్తి ధర్మస్య త్వరితా గతిః: 

